

امراض نسوان



پروفیسر کالج دہلی

شیخ محمد حسین رزید سنسٹر اردو بازار لاہور

ہر قسم کے امراض پر جامع اور مستند کتاب جو اپنی مثال آپ ہے (شیخ الملک حکیم حافظ محمد اجمل خان)

امراض نسواں

تصنیف

حکیم عبد الحفیظ صاحب
پروفیسر طبیبہ کالج دہلی

ترتیب جدید و نظر ثانی
حکیم حافظ طاہر محمود

معاونت

ہمزاد صدیقی

تقسیم کار:

جلال الدین ہسپتال بلڈنگ

اردو بازار لاہور

شیخ محمد بشیر اینڈ سنز

فون نمبر : 7660736

————— * جملہ حقوق محفوظ ہیں * —————

نام کتاب	امراض نسواں
تالیف	حکیم عبدالحفیظ
طابع	محمد ابوبکر صدیق
ناشر	صدیقی پبلیکیشنز لاہور
مطبع	ندیم یونس پرنٹرز لاہور
تعداد	500
بار	اول
کمپوزنگ	بخاری کمپیوٹر کمپوزرز
قیمت	16 - پیر اخبار لاہور (فون : 321580)
	روپے ۱۰/-

تقسیم کار:

جلال الدین ہسپتال بلڈنگ
اردو بازار لاہور

شیخ محمد بشیر اینڈ سنز

فون نمبر : 7660736

فہرست مضامین امراض نسواں

30	خروج مہیبل (اندام نہانی کا باہر نکل آنا)	7	دیباچہ
42	استرخامہیبل (اندام نہانی کا ذہیلا کشادہ ہو جانا)	11	عورتوں کے اعضائے تناسل کی تشریح
44	التهاب مہیبل شدید	11	بیرونی اعضائے تناسل
45	حمرة الفرج۔ نزلة الفرج سیلان فرج	15	مہیبل
46	التهاب مہیبل مزمن (شدید)	15	خدد و برٹولین
48	قروح المہیبل۔ اندام نہانی کے زخم	16	رحم (بچہ دانی)
49	تضيق المہیبل	18	کاف نالیاں
50	ناصور المہیبل	19	خصیتہ الرحم
51	آتشک (قروح زہری)	24	حیض
52	خحت زخم (آتشک حقیقی)	25	پستان
55	نرم زخم (آتشک مجازی)	28	باب اول
56	فرق آتشک حقیقی اور مجازی	28	فرج (شرمگاہ کے امراض)
57	سوزاک	28	شرمگاہ کی خارش
58	رتق۔ اندام نہانی کا ٹنگ یا بند ہو جانا	30	شرمگاہ کی پھنسیاں
60	باب سوم	31	شرمگاہ کا درم
60	امراض رحم۔ سوء مزاج رحم	33	شرمگاہ کا زخم
64	وجع الرحم (رحم کا درد)		شرمگاہ کے لیوں کی پھولن اور خون کا اجتماع
	(حکمتہ الرحم و بشور الرحم) رحم کی سوزش اور	35	
65	پھنسیاں	36	ہٹلر کا غیر معمولی بڑا ہو جانا
68	درم رحم	39	باب دوم
68	قب الرحم		مہیبل۔ اندام نہانی کے امراض
80	انسداد رحم الرحم (رحم کے منہ کا بند ہو جانا)	39	اندام نہانی کی خارش

130	صغر رحم (رحم کا چھوٹا ہو جانا)	81	قرحہ رحم (رحم کا زخم)
132	سرطان رحم	83	انشقاق رحم (رحم کا پھٹ جانا)
136	آکلہ رحم	85	بواسیر رحم
143	اعضائے تناسل کی عارضی خرابیاں	86	سیلان رحم (رحم سے سفید پانی آنا)
	خارجی امور جو قرار حمل کے لئے مانع ہوتے	90	سیلان منی (جریان منی)
144	ہیں	91	تشمم رحم - (رحم کا چڑیلا ہو جانا)
146	رجا (حمل کا زب) جھوٹا حمل		عسر طمث و احتباس طمث (حیض کا مشکل سے
150	سلعہ رحم (رحم کی رسولیاں)	93	آنا یا رک جانا)
153	اسقاط حمل (حمل گرنا)	99	قلت الطمث (حیض کا کم مقدار میں آنا)
156	ضرورت اسقاط (حمل گرا نا)	100	کثرت حیض و استخاضہ
158	کثرت اسقاط حمل	104	استخاضہ عام
164	امراض حوامل (حاملہ کی بیماریاں)	105	عضویاتی استخاضہ
164	درد سر	106	علاماتی استخاضہ
164	غیندہ آنا	108	انزلاق رحم - رحم کا پھسل جانا
165	درد دندان	110	میلان الرحم (رحم کا کسی طرف جھک جانا)
165	کثرت لعاب دہن	112	انقلاب رحم - رحم کا الٹ جانا
165	درد پستان	118	اختناق الرحم (باؤ گولہ)
165	کھانسی	120	باؤ گولہ اور مرگی کی تشخیصی علامات
166	دل دھڑکن		استسقاء الرحم (رحم کے جوف میں رطوبت کا
166	غشی	125	اجتماع)
166	بد ہضمی		نفختہ رحم (رحم کا ریح سے پھول جانا) رحم کا
167	متلی اور تے	128	ابھار

177-175	حمل	167	اشتمائے فاسد
177	جماع مؤولم (تکلیف وہ مباشرت)	168	بطلان اشتہا (بھوک نہ لگنا)
180	ورم غشاء۔ آبدار رحم	168	قبض
181	سکلی ابکائی اور پیاس کی غرض سے	168	اسال
183	باب چہارم	169	پیٹ لٹک جانا
	امراض ملحقہ رحم خصیتہ الرحم و قاذف	169	بار بار پیشاب آنا
183	کے امراض	169	احتباس بول
183	وجع الخصیہ (خصیتہ الرحم کا درد)	169	شرم گاہ کی خارش
	زلق الخصیہ	170	شرمگاہ کا ورم
184	خصیتہ الرحم کا اپنی جگہ سے ٹل جانا	170	رحم میں درد ہونا
186	ورم خصیتہ الرحم زنانہ بیضہ کی سوجن	170	سفید رطوبت
190	خروج خصیتہ الرحم	170	خون حیض کا آنا
192	غشاء کاذب خصیتہ الرحم	171	بول زلالی
192	صفر خصیتہ الرحم	171	قلت خون
193	استسقاء خصیتہ الرحم	172	بخار
196	زنانہ بیضہ میں پانی کا جمع ہو جانا	172	رعشہ
	سلعہ خصینہ الرحم (خصیتہ الرحم کی رسولی)	173	قالج
	199	173	تشنج
202	قاذف نالیوں کے امراض	173	جنون
202	قاذف نالیوں کا تامل	174	انحرأ
203	سلعہ قاذف	174	حش یعنی کریمک
204	انشقاق القاذف		استقرار حمل (حمل کا ہو جانا) علامات

219	عظم الشدی (پستانوں کا بڑا ہوتا)	205	ورم قاذف
220	صلابت و تعقد ثدی	206	انسداد قاذف
222	فساد اللبن (دودھ کی خرابیاں)	208	باب پنجم
223	احتباس اللبن (دودھ کا رک کر آنا)	208	امراض پستان
224	ورم الحلمتہ (بھٹنی کا ورم و زخم)	208	استرخاء الشدی
225	دہشتہ الشدی (چھاتیوں کا دل)	208	پستان کا ڈھیلا اور لٹک جانا
227	تحبس اللبن (پستانوں میں دودھ کا جم جانا)	209	حکمہ الشدی۔ (پستانوں کی خارش)
228	کثرت اللبن (دودھ کی زیادتی)	211	وجع الشدی (پستانوں کا درد)
230	قلت اللبن (دودھ کی کمی)	212	ورم الشدی قہنیلہ۔ ورم پستان
	خروج الدم (عوض اللبن) (دودھ کی بجائے	216	قرحتہ الشدی۔ پستان کا زخم
233	خون آنا)	218	مغر الشدی۔ (پستانوں کا چھوٹا ہوتا)

وسباچہ

جہاں تک واقعات رہنمائی کرتے ہیں یہ یقین کے ساتھ کہا جا سکتا ہے کہ بہ نسبت مردوں کے عورتوں کے علاج و معالجہ میں طبیب کو زیادہ دشواریاں پیش آیا کرتی ہیں۔ ان کے مخصوص امراض کی واقعی نوعیت ان کی تکالیف کی صحیح حقیقت پردہ و حجاب و بعض فطری خصوصیات کی وجہ سے اکثر اوقات طبیب کی نظر و فکر سے اوچھل رہتی ہے جس کی وجہ سے نسخوں کی ترتیب اور مرض کے دنیہ کے صحیح راستہ کے اختیار کرنے میں دشواری پیش آ جاتی ہے اور جو دوائیاں اس شعبہ میں انسہاک رکھتے ہوئے معالج کی اعانت کے فرائض انجام دیتی ہیں۔ ان میں سے زیادہ ایسی ہوتی ہیں کہ جو معلومات کی تنگی اور جہالت کی وجہ سے امراض کی غیر صحیح نوعیت طبیب کے سامنے پیش کرتے ہوئے بجائے رہبری و اعانت کا فرض انجام دینے کے اور زیادہ تاریک راستہ پر لے جاتی ہیں۔ جس کے غیر متوقع نتائج طبیب کی مزید پریشانی کا باعث ہو جاتے ہیں۔ اس کے علاوہ چونکہ یہ نازک ہستیاں اپنی خلقی خصوصیات اور غیر معمولی شرم و حیا کی وجہ سے اپنی شکایات کے اظہار کو ایک مستقل گناہ اور غیرت کے خلاف محسوس کرتی ہیں اس لئے حتی الامکان ان کے چھپانے اور ان کی طرف سے لاپرواہی برتنے میں کوشاں رہتی ہیں حتیٰ کہ اپنی ہجولیوں، سیلیوں اور شوہروں تک سے اس کا اظہار ایک امر معیوب تصور کرتی ہیں جس کی وجہ سے ان کی شکایات کی اطلاع بیشتر اسی وقت ہوتی ہے جب کہ امراض شدید صورت اختیار کر لیتے ہیں اور ان کی تکالیف قوت برداشت کی گرفت سے باہر ہو جاتی ہیں اس لئے بھی طبیب کو (نتیجہ خیر) علاج و معالجہ میں دقت پیش آ جاتی ہے۔ اس قسم کے حالات کو محسوس کرتے ہوئے ارباب فن نے اس شعبہ کی اصلاح کی طرف اپنی توجہ مبذول کی ہے اور علمی و عملی ذرائع سے اس قسم کے نقائص کو حتی الامکان دور کرنے کی کوشش کی ہے۔

بعض کتابیں اسی شعبہ پر ایسی لکھی گئی ہیں جنہوں نے عورتوں کے اعضائے مخصوصہ کی تشریح اور ان کے علاج و معالجہ پر فی الجملہ روشنی ڈالی ہے جس سے نہ صرف دایاں اور طبیب ہی فائدہ حاصل کر سکتے ہیں بلکہ خود مرض میں مبتلا ہونے والی عورتیں بھی شکایت کی نوعیت کا اندازہ اور اس کے ازالہ کی تدابیر سے فی الجملہ واقفیت حاصل کرتے ہوئے فائدہ اٹھا سکتی ہیں۔ بعض سکول اس قسم کے کھولے گئے ہیں جہاں طالبات اس شعبہ کی تعلیم سے بہرہ مند ہو کر ملک کی خدمت کا فرض انجام دے رہی ہیں۔

جو کتابیں کہ خاص طور پر اس شعبہ کے ساتھ تعلق رکھتے ہوئے دور حاضر میں اشاعت پذیر ہو چکی ہیں۔ ان میں سے ایک وہی ایسی ہیں کہ جنہوں نے صحیح طور پر ضرورت کو رفع اور دشواریوں کو حل کیا ہے لیکن انہوں نے کہ وہ بھی قلیل الاشاعت ہونے کے سبب سے آج

قریب قریب مفقود ہو چکی ہیں۔

جناب حکیم شفاء الدولہ مرحوم جناب ڈاکٹر رحیم خاں صاحب مرحوم جناب قبلہ استاذی پیر جی عبدالرزاق صاحب مرحوم (سابق پروفیسر تشریح طبیہ کالج) کے اسمائے گرامی خاص طور پر لئے جانے کے قابل ہیں جن کی مساعی جلیلہ نے ارباب فن کو بہت کچھ (اس شعبہ) میں رہبری کا فائدہ پہنچایا ہے۔

لیکن اس کے ساتھ ہی آج یہ افسوس بھی شامل حال ہے کہ ان کی دماغ کاریوں کے نتائج دور حاضر میں آنکھوں سے اوجھل ہو رہے ہیں اس لئے یہ خیال پیدا ہوا کہ اس موجودہ کمی کو جو اس فن کی کتابوں کے میسر نہ آنے کی وجہ سے محسوس کی جا رہی ہے پورا کیا جائے۔

اور حتی الامکان اس شعبہ کے ضروری حالات کے انضباط کی سعی کرتے ہوئے انہیں مفید اضافات کے ساتھ کتابی صورت میں شائع کر دیا جائے تاکہ طبیب و طالبات کے علاوہ وہ عورتیں بھی کہ جو معمولی سی اردو جانتی ہیں وہ اس کے مطالعہ سے اپنی معمولی شکایات کے موقع پر خود ہی اس کے ازالہ کی تدبیر اور اندیشہ ناک حالت کی صورت میں مرض کی اہمیت کا اندازہ کرتے ہوئے اس کی روک تھام کی سعی کر سکیں۔

اس سلسلہ میں میں نے یہ بہتر سمجھا ہے کہ ان تمام بیانات کو تین حصوں میں منقسم کر دیا جائے۔

پہلے حصہ میں اعضائے مخصوصہ نسواں کی تشریح، ان کے وظائف اور عام طور پر عارض ہونے والے امراض کی حقیقت ان کے اسباب اور علامات و علاج کا تفصیلی بیان ہو۔

دوسرے حصہ میں کیفیت استقرار حمل علامات حمل اور حاملہ کے امراض و علاج وضع حمل اور اس کی تدابیر کا مفصل طور پر بیان کیا جائے۔

تیسرے حصہ میں مرضہ کے امراض اور بچوں کی ابتدائی تدابیر کا بیان کیا جائے تاکہ ضرورت کے وقت (جو کہ طبیب کی عدم موجودگی کی صورت میں اکثر پیش آتی رہتی ہے) گھر کی بیبیں خود بچوں کی زندگی کو خطرات سے محفوظ رکھ سکیں اور آئے دن عارض ہونے والی شکایات کے موقع پر طبیب کے بلانے کی زحمت سے بچ سکیں۔

چنانچہ اسی خیال کی تکمیل کی غرض سے فی الحال صنف لطیف کے امراض مخصوصہ کے تفصیلی حالات منضبط کرنے کی سعی کی جا رہی ہے اور چونکہ ان امراض کی حقیقت و ماہیت کے ضبط اور ان کی صحیح تفصیل کے احاطہ کے لئے ان کے اعضائے مخصوصہ کی تشریح سے واقفیت بھی ضروری ہے اس لئے ان امراض کی تفصیل سے پہلے ایک مقالہ کے ماتحت ان کے اعضائے مخصوصہ کی تشریح تفصیلی حیثیت میں کر دی گئی ہے اور مجموعی طور پر اس پہلے حصہ کو مندرجہ ذیل تفصیل پر حادی بنایا گیا ہے۔

مقالہ : میں عورتوں کے اعضائے مخصوصہ کی تشریح بیان کی گئی ہے۔

باب اول : میں شرمگاہ (فرج ظاہر) کے امراض درج ہیں۔

باب دوم : میں اندام نہانی (فرج داخل) کے امراض کی تفصیل پیش کی گئی ہے۔

باب سوم : میں امراض رحم کا بیان مفصل پیش کیا گیا ہے۔

باب چہارم : میں ملحقات رحم کے امراض بیان کئے گئے ہیں۔

باب پنجم : میں پستان (چھاتیوں) کے امراض کی شرح تفصیل درج کی گئی ہے۔

مقالہ کے ماتحت اعضائے مخصوصہ کی جو تشریح کی گئی ہے اس میں بہت زیادہ طوالت اور
وقت باریک تشریح کی تفصیل کو نظر انداز کرتے ہوئے یہ اہتمام رکھا گیا ہے کہ تمام اہم اور
ضروری چیزوں کی پوری توضیح ہو جائے۔

ابواب کے ماتحت امراض کی توضیح کرتے ہوئے یہ حقیقت پیش نظر رکھی گئی ہے کہ حتی الوسع
تمام مشہور اور کثیر الوقوع امراض کسی قدر زیادہ تفصیل و توضیح کے ساتھ بیان کئے جائیں تاکہ
امراض کی حقیقت و ماہیت اور ان کے اسباب سے آشنا بننے کے سلسلہ پوری تسکین حاصل ہو
سکے۔

علی ہذا علاج کے سلسلہ میں بھی تفصیل کو پیش نظر اور بہترین تدابیر کے ضبط کی کوشش کی
گئی ہے اور اس سلسلہ میں جناب مسیح الملک بہادر کے خصوصی مطب کے جذب کرنے کی سعی
کی گئی ہے جس نے علاج کے بیان میں ایک قابل امتیاز حیثیت پیدا کر دی ہے۔
دوائیں اگرچہ زیادہ تر ایسی لکھی ہیں جو عموماً ہر جگہ مل جایا کرتی ہیں۔ مرکب دواؤں کے
نسخے بھی حاشیہ کے سلسلہ میں بیان کر دیئے گئے ہیں البتہ بعض ایسی خاص خاص دوائیں کہ جن کا
ہر جگہ تیار ہونا ناممکن جن کے اجزاء کا ہر جگہ فراہم ہونا دشوار اور جن کی ترکیب و ترتیب بعض
خاص احتیاطوں کی وجہ سے بہت زیادہ مشکل ہے۔ وہ ہجستہ اپنے اپنے خاص خاص ناموں کے
ساتھ درج کر دی گئی ہیں جنہیں ضرورت کے وقت ہندوستانی دواخانہ جیسی بڑی اور معتبر ڈپنسری
سے طلب کیا جاسکتا ہے اور جہاں تک میں سمجھتا ہوں یہ صورت کوئی نئی بدعت نہیں ہے۔ ایسا
پہلے سے ہوتا آیا ہے اور اب بھی مغربی طب کی بہت سی پیٹنٹ دوائیں اپنے مخصوص ناموں کے
ساتھ دنیا میں شہرت رکھتی ہیں جنہیں ضرورت کے وقت انگریزی ڈپنسریوں سے خرید کر استعمال
میں لایا جاتا ہے اور عوام تو عوام خاص ماہران فن بھی ان کے اجزاء کی نوعیت اور ان کی ترکیب
کی اصلیت سے آشنا نہیں ہوتے۔

اس سلسلہ میں بعض ایسے امراض کہ جو نادر الوقوع اور علاج بالدواء کی دسترس سے باہر
محض آپریشن سے تعلق رکھتے ہیں۔ انہیں بخوف طوالت اس وقت نظر انداز کر دیا گیا ہے۔ ممکن

ہوا تو ایسے امراض کو ضمیمہ کے طور پر یا دوسری اشاعت میں شائع کر دیا جائے گا۔
 اس کتاب کی ترتیب کے سلسلہ میں عام طور پر سہل طریق سے بیانات کی توضیح اور مقصد کے اظہار کی سعی کی گئی ہے۔ نیز مختلف مقامات پر تصاویر کے ذریعہ مقصد کی توضیح کا اہتمام کیا گیا ہے اور اس لئے کہ طب مغربی کے دلدادہ حضرات بھی اس کے مطالعہ سے فائدہ اٹھا سکیں۔
 فرست کی ترتیب کے سلسلہ میں امراض کے ڈاکٹری نام لکھ دیئے گئے ہیں۔

بہت زیادہ ناشکرگذاری ہو گی اگر میں اس ترتیب کے سلسلہ میں اپنے مکرم دوست جناب مولوی حکیم نذر احمد صاحب معتمد خصوصی جناب مسیح الملک بہادر (دہلوی) کا نام نہ لوں جنہوں نے اپنی بے لوث محبت اور خلوص کے ساتھ اس کتاب کی ترتیب میں میری امداد فرمائی ہے۔

موصوف نے کتاب کے مسودہ کو شروع سے آخر تک اچھی طرح دیکھا ہے اور جانبا اپنی بیش قیمت معلومات سے کتاب کی تکمیل اور اس کے ذیع بنانے کی سعی فرمائی ہے۔

نیز بعض بیانات کے سلسلہ میں (جو اختلافی حیثیت لئے ہوئے تھے) جناب مسیح الملک بہادر سے استفسار فرما کر مسئلہ کی صحیح نوعیت سے آگاہی بخشی ہے۔ میں یہ محسوس کر رہا ہوں کہ موصوف کی اس بیش قیمت اعانت کے بار منت اور اس گرانقدر فیاضی کے بار احسان سے بسکدوش ہونا میرے لئے بہت زیادہ مشکل اور فریضہ تشکر سے عمدہ برآ ہونا میرے لئے ایک امر دشوار ہے۔

عبدالحفیظ

بسم اللہ الرحمن الرحیم
حامداً و مصلیاً و مسلماً
مقالہ

عورتوں کے اعضائے تناسل کی تشریح

عورتوں کے اعضائے تناسل بالعموم دو حصوں میں تقسیم کئے جاتے ہیں۔

- ① اعضائے تناسل بیرونی
- ② اعضائے تناسل اندرونی

بیرونی اعضائے تناسل

شرم گاہ کی ان تمام چیزوں پر حاوی ہوتا ہے جو پیڑو سے باہر نظر آتی ہیں جنہیں مجموعی طور پر فرج ظاہر یا شرم گاہ کے نام سے موسوم کرتے ہیں۔ انہیں (فرج ظاہر میں) مندرجہ ذیل چیزیں شمار کی جاتی ہیں۔

① جبل الزہرہ (رکب) : یہ فرج کے اوپر پیڑو پر جہاں موئے زہار ہوتے ہیں قریب قریب تین انچ چوڑی آدھ انچ موٹی نرم گول اونچی چہلی کی ایک گدی یا بلندی ہوتی ہے جس کی وجہ سے وہاں کے اندرونی اعضاء سردی کی مضرت سے محفوظ ہو جاتے ہیں۔ اسی بلندی پر بال ہوا کرتے ہیں۔ اس کی ساخت میں غدد شعریہ (بالوں کے مادہ پر حاوی اور انہیں پیدا کرنے والے) غدد عرقہ (ہیمنہ پیدا کرنے والے) غدد دھنیہ (چمکنائی پیدا کرنے والے) بہت کافی تعداد میں پائے جاتے ہیں۔

② شفران کبیران : فرج کے دو بڑے لب (جو دراصل وہاں کی جلد کی دو متوازی طولانی چٹیں ہیں) جبل الزہرہ کے نچلے کنارے سے شروع ہو کر نیچے اور پیچھے کو گزرتے ہوئے ثقبہ البول ثقبہ المسبل کو محدود کرتے ہوئے مقام سیون پر مبرز سے قریب قریب ایک انچ سامنے باہم مل جاتے ہیں۔ ان دونوں لبوں کا سامنے اور اوپر والا رخ بہ نسبت پچھلے رخ کے زیادہ دبیز ہوتا ہے۔ یہ لب فریبی کی حالت میں موٹے اور لاغری کی حالت میں پتلے اور سن بلوغ کے زمانہ میں ایک دوسرے سے ملے جلے رہتے ہیں۔ ان کی جلد و ساخت میں بہت سے غدد دھنیہ پائے جاتے ہیں جن سے رطوبات مترشح ہو کر ان کے اندرونی حصہ کو تر رکھتی ہیں۔ ان کی دبازت میں

چہلی شرائین اور اعصاب کے علاوہ عضلاتی ریٹے بھی پائے جاتے ہیں جس کی وجہ سے یہ لب سردی و نفسانی خواہشات وغیرہ کے وقت سکڑ جاتے ہیں۔ ان کے اوپری ملاپ کو مجمع قدامی اور پچھلے ملاپ کو مجمع خلفی کے نام سے موسوم کرتے ہیں۔ مجمع خلفی کے سامنے ایک چھوٹا سا نشیب اور اس کے سامنے ہلالی پنٹ ہوتی ہے جسے قید فرجی کے نام سے موسوم کرتے ہیں۔

③ **شفران صغیران** : فرج کے دو چھوٹے لب (جو دراصل وہاں کی عشاء مخاطی کی قریب ڈیڑھ انچ لمبی دو چٹیں ہیں) شفران کبیران کے اندر کی جانب واقع ہیں جن کا باہر سے شفران کبیران کے ساتھ اور اندر سے ثقبۃ المسبیل کی جھلی کے ساتھ تعلق ہوتا ہے۔ یہ لب فرجی و شباب کی عمر میں بڑے لبوں سے عموماً "چھپے رہتے ہیں البتہ بچپن بڑھاپے کی عمر اور کچھ روز تک بچے کے پیدا ہونے کے بعد وہ بڑے لبوں سے علیحدہ برآمد محسوس ہوتے ہیں۔ ان ہی لبوں کے مابین فرج کا سوراخ ہوا کرتا ہے۔ شفران صغیران کا بالائی حصہ دو دو شاخوں میں منقسم ہو جاتا ہے۔ ان کی بالائی دونوں شاخیں غلاف بطور (قلقتہ البطر) بن جاتی ہیں اور دو زیریں شاخیں مل کر عمان بطور (قید الحشفہ) بناتی ہیں۔ ان کی ساخت میں بھی بہت سے غدود دہنہ پائے جاتے ہیں جو اپنی رطوبات کی وجہ سے انہیں تر رکھتے ہیں۔

نوٹ : بعض عورتیں ایسی بھی دیکھی جاتی ہیں جن کے یہ چھوٹے لب ہمیشہ فرج کے باہر کی طرف نکلے رہتے ہیں جنہیں عمل جراحی کے ذریعہ درست کرایا جاسکتا ہے۔ افریقہ کے بعض حصوں کی عورتوں کے یہ لب عام طور پر بہت زیادہ لمبے چوڑے اور موٹے ہوتے ہیں۔

④ **بطور (ثنا)** : یہ ایک چھوٹی سی بلندی یا زائدہ ہوتا ہے جو چھوٹے لبوں کے بالائی ملاپ یعنی ان کی دونوں شاخوں کے مابین ان سے چھپا ہوا اور بڑے لبوں کے بالائی اتصال سے قریب نصف انچ نیچے واقع ہوتا ہے۔ یہ زائدہ عورتوں کے اعضاء مخصوصہ میں بہت ذکی الحس ہوتا ہے اور مرد کے اعضاء تناسل کی طرح اس کی ساخت اسفنجی ہوتی ہے و نیز عضو مخصوص کی طرح اس میں شہوت انگیزی اور نعوظ کی قابلیت ہوتی ہے۔ اسی وجہ سے مباشرت کے وقت مرد کے اعضاء تناسل کی طرح اس میں بھی ایک قسم کی خیزش پیدا ہو جاتی ہے لیکن اس میں پیشاب کا سوراخ نہیں ہوتا۔ یہ زائدہ عام طور پر اتنا بڑا نہیں ہوتا کہ شفران کبیران سے باہر نکلا رہے لیکن بعض عورتوں میں اس کی لمبائی کئی انگشت تک دیکھی جاتی ہے جسے عمل جراحی سے چھوٹا کیا جاتا ہے۔

⑤ **دلمیز فرج** : یہ ایک ٹکونی چکنی سطح ہے جو سوراخ فرج کے اوپر بطور کے نیچے واقع ہوتی ہے۔ اس کے دائیں بائیں دونوں طرف شفران صغیران کا بالائی حصہ نیز جو تک کی مانند دو غدودی

جسم ہوتے ہیں جو بطور سے شروع ہو کر نیچے کی طرف آن کر ختم ہو جاتے ہیں۔ دلیز فرج کے اوپر جلد کے بجائے غشاء مخاطی کا استر ہوتا ہے جس میں لغابی رطوبت پیدا کرنے والے بہت سے غدود پائے جاتے ہیں۔

⑥ **بصلتی الدلیز:** یہ قریب قریب ایک انچ لمبے جو تک کی مانند دو غدودی جسم ہیں جو بطور کی جز سے شروع ہو کر دلیز فرج کی دو جانب سے گزر کر فرج کے سوراخ تک پہنچتے ہیں۔ ان کی ساخت میں اعصاب شرائین وریدی جال کے علاوہ چونکہ پھولنے سکڑنے کی قابلیت ہوتی ہے اسی وجہ سے یہ دونوں جسم خواہش نفسانی کے وقت عموماً پھول جایا کرتے ہیں۔

⑦ **ثقبۃ البول (پیشاب کا سوراخ):** یہ سوراخ بطور سے قریب قریب ایک انچ نیچے اور اندام نہانی کے سوراخ سے قریب تنائی انچ اوپر کی طرف غشاء مخاطی کی ایک نہایت ہی چھوٹی سے بلندی کے درمیان بہت خفیف سے نشیب کی صورت میں واقع ہوتا ہے جو پیشاب کرنے کے وقت کے علاوہ ہر وقت بند رہتا ہے۔

⑧ **ثقبۃ المسہل (اندام نہانی کا سوراخ):** یہ سوراخ فرج کے چھوٹے لبوں کے درمیان واقع ہوتا ہے جو بہ زمانہ بکارت گول اور قریب قریب غشاء بکارت سے بند رہتا ہے لیکن پہلی مرتبہ مباشرت کے بعد اس کی گولائی کم ہو جاتی ہے اور بچے کے پیدا ہو جانے کے بعد تو وہ بادام کی شکل پر آ جاتا ہے۔ یہی سوراخ جماع کا محل اور حیض و نفاس اور بچے کے برآمد ہونے کا راستہ ہوتا ہے۔

⑨ **غشاء البکارت (بکارت کی جھلی):** یہ ہلالی شکل کی غشاء مخاطی کی ایک پتلی سی چٹ ہوتی ہے جس کا محدب حصہ فرج کے سوراخ کے نچلے کنارے سے پوست اور گہراؤ دار کنارہ فرج کے سوراخ کی طرف آزاد ہوتا ہے۔ یہ جھلی فرج کے سوراخ پر ابتدائی عمر میں تنی رہتی ہے لیکن جب کہ لڑکیاں بچپن کی عمر سے گزر کر سن شباب میں آ جاتی ہیں اور فرج کے دونوں بڑے لب ایک دوسرے سے قریب ہو کر قریب قریب آپس میں مل جاتے ہیں تب یہ جھلی ڈھیلی ہو جاتی ہے تاہم چونکہ وہ فرج کے سوراخ پر کم و بیش حاوی اور اسے ڈھکے ہوئے ہوتی ہے۔ اس لئے بسلسلہ مباشرت پہلی مرتبہ جماع ہونے کی صورت میں بیشتر اوقات وہ پھٹ جایا کرتی ہے جس کے شق ہو جانے پر فعل جماع کی تکمیل ہو جاتی ہے لیکن بعض عورتوں میں یہ غشاء بکارت اس قدر سخت ہوا کرتی ہے کہ جماع کی صورت میں اس کا شق ہونا اور فعل جماع کا انجام پذیر ہونا ناممکن ہو جاتا ہے۔ ایسی صورت میں قینچی یا نشتر وغیرہ کے ذریعہ اسے شق کر دینے کی ضرورت محسوس ہوتی ہے جسے ایک ہوشیار قابلہ آسانی سے انجام دے لیتی ہے۔ اس جھلی میں چونکہ خون کی رگیں اور عصبی شاخیں بکثرت پائی جاتی ہیں اس لئے پہلی مرتبہ جماع

ہونے پر جھلی کے پھٹنے کے سبب سے خون جاری ہو جاتا ہے اور اس کے ساتھ ہی ازیت بھی کافی محسوس ہوا کرتی ہے لیکن چونکہ اس جھلی کے پھٹے ہوئے کنارے دندانوں کی صورت میں مندل ہو کر چند روز میں خود بخود ٹھیک ہو جاتے ہیں اس لئے ازیت جلد رفع ہو جایا کرتی ہے۔ بعض عورتوں میں یہ جھلی سوراخ فرج پر بالکلہاں حاوی ہو کر اسے بند کر لیتی ہے جس میں خون حیض کے خروج کے لئے چند چھوٹے چھوٹے یا وسط میں ایک بڑا سوراخ ہوا کرتا ہے۔ اگر اتفاق سے اس میں کوئی سوراخ نہ ہو تب بھی حیض کے جاری کرنے کے لئے چلیپا شکل کا ایک سوراخ کرنا پڑتا ہے جسے ہوشیار قابلہ نشتر کے ذریعہ آسانی سے انجام دے لیتی ہے لیکن ایسی صورت میں علامات بکارت کو قائم رکھنے کے خیال سے سوراخ کو زیادہ کشادہ نہیں بنایا جاتا۔

نوٹ : بلاشبہ مذکورہ بالا جھلی کا وجود بکارت کی ایک صحیح و یقینی علامت اور اس کی عدم موجودگی نوال بکارت کی ایک روشن دلیل ہے لیکن بہت کمی کے ساتھ (بطور شاذ) ایسی عورتیں بھی دیکھی گئی ہیں کہ جن میں یہ جھلی پیدائشی طور پر موجود نہیں تھی۔ اس کے علاوہ بعض اوقات کسی ضرب و صدمہ کے اثر سے جھلی پھٹ جاتی ہے اور کبھی (بطور شاذ) خون حیض کی تیزی کے اثر سے گل بھی جاتی ہے اس لئے قیام و زوال بکارت کی تشخیص کی صورت میں ان حالات کا لحاظ رکھنا اور زوال بکارت کے سلسلہ میں (جو جماع کا نتیجہ ہوتا ہے) جھلی کے شق ہونے کے علاوہ ان دوسرے حالات کا لحاظ رکھنا جو مباشرت کی وجہ سے رونما ہوتے ہیں ایک حد تک ضروری ہوتا ہے۔

عجان : عجان اگرچہ بیرونی اعضائے تناسل میں شامل نہیں تاہم اس کے متعلق اتنی واقفیت ضروری ہے کہ یہ فرج کے بڑے لبوں کے پچھلے ملاپ اور مبرز کے درمیان والی جگہ کا نام ہے جو قریب ڈیزھ انچ لمبی ہوتی ہے۔ اس جگہ کی جلد کے نیچے بہت زیادہ پھیلنے والی ساخت ہوا کرتی ہے جس کی وجہ سے وضع حمل کے وقت بچہ کی تولید کے لئے راستہ کشادہ ہو جایا کرتا ہے۔ عضلات و عروق و اعصاب وغیرہ کے ذریعہ اس مقام کو چونکہ بیرونی اعضائے تناسل کے ساتھ مشارکت ہوتی ہے اس لئے ان دونوں میں سے ہر ایک ایک دوسرے کی ازیت سے متاثر ہوا کرتے ہیں۔

اندرونی اعضائے تناسل

ان چیزوں پر مشتمل ہوتا ہے جو زنانہ پیڑ کے جوف میں واقع اور نظروں سے اوجھل ہوا کرتی ہیں۔ ان اعضاء میں مندرجہ ذیل چیزیں شمار کی جاتی ہیں۔ مہبل (فرج داخل)۔ غدہ برٹولین۔ رحم۔ قاذف نالیاں۔ خصیتہ الرحم۔

مہبل (فرج داخل)

جسے بالعموم اندام نہانی کے نام سے موسوم کرتے ہیں۔ دراصل پانچ چھ انچ لمبی ایک کٹہر۔۔۔ ٹالی ہوتی ہے جو فرج ظاہر کے سوراخ سے (جسے ثقبہ المہبل کے نام سے موسوم کرتے ہیں) شروع ہو کر کسی قدر پیچھے اور اوپر کو خمیدہ ہوتے ہوئے نرم رحم و عنق رحم کے گرد ختم ہو جاتی ہے۔ اسی ٹالی میں بوقت جماع عضو تناسل داخل ہوتا ہے اور اسی راستہ سے جنین اور ماہواری میں خون کا اخراج ہوتا ہے۔ یہ ٹالی جو قریب قریب اندر سے دو انچ وسعت رکھتی ہے۔ معمولی حالت میں عضلاتی ریشوں کے سکڑنے کی وجہ سے قریب قریب بند رہتی ہے۔ اسی ٹالی کی اندرونی جانب عشاء مخاطی کی کھڑی ترچھی چٹیں ہوتی ہیں جو دہانہ فرج کے قریب زیادتی کے ساتھ پائی جاتی ہیں۔ یہ چٹیں مباشرت کے وقت لذت میں زیادتی پیدا کرنے کے علاوہ مادہ منویہ کو یک دم باہر نکل جانے سے روک دیا کرتی ہیں۔ اندرونی جھلی کے علاوہ اس سے متصل ایک عضلاتی طبقہ بھی ہوتا ہے جس میں لمبے اور گول چھلے کی مانند ریشے ہوتے ہیں جس کی وجہ سے مہبل میں پھلنے سکڑنے کی قابلیت ہوتی ہے۔ گول ریشے کسی قدر زیادہ تعداد میں باہم مل کر فرج کے بیرونی سوراخ کے قریب گول عضلہ کی صورت اختیار کر لیتے ہیں جسے عضلہ عاصرة المہبل کے نام سے موسوم کرتے ہیں۔ اس عضلہ میں کسی قدر قوت ارادی کو دخل ہوتا ہے جس کی وجہ سے عورت فرج کے دہانہ کے سکڑنے پھیلانے پر قادر ہوتی ہے اس کے علاوہ اندام نہانی کے بیرونی جانب ایک اور طبقہ پایا جاتا ہے جو لچکلمے مادے اور خانہ دار ساخت سے بنتا ہے۔ اس ٹالی کے سامنے کی طرف مجرائے بول اور مثانہ اتصال رکھتا ہے اور پچھلی طرف معاء مستقیم یعنی (آخری آنت) اس سے اتصال رکھتی ہے۔

غدد برٹولین

یہ زرد اور سرخی مائل چھوٹے چھوٹے دو غدد ہیں جو دہانہ فرج کے قریب ہی فرج کی پچھلی دیوار میں عضلہ عاصرة المہبل کے ریشوں میں گھسے ہوئے عشاء مخاطی سے پوشیدہ ہوتے ہیں۔ ان دونوں غدد سے دو ٹالیاں نکلتی ہیں جو فرج کے چھوٹے لبوں میں اندر کی طرف کھلتی ہیں۔ ان غدد میں ایک قسم کی رطوبت پیدا ہوتی ہے جو ان کی ٹالیوں سے گزر کر فرج میں آ کر اسے ہمیشہ تر رکھتی ہے۔ یہ رطوبت جماع کے وقت زیادہ برآمد ہوتی ہے اور کمزور ٹالیاں اور زیادہ عمر والی عورتوں میں بعض اوقات جماع کے وقت اس کی دھاریں سی پھوٹا کرتی ہیں۔

رحم (بچہ دان)

یہ ایک جوف دار عضلاتی عضو ہے جو پیڑو کے جوف میں مثانہ و معاء مستقیم کے درمیان چند رابطات کے ذریعہ قائم ہوتا ہے۔ اسی عضو سے عورت کے بہت سے فضلات بدنہ جو قابل اخراج ہوتے ہیں ہر ماہ وقت مقررہ پر خون حیض کی صورت میں خارج ہوتے رہتے ہیں۔ اسی عضو میں نطفہ قرار پاتا ہے اور اسی عضو میں جنین رہتا رہتا اور کچھ عرصہ تک پرورش پا کر ایک مقررہ مدت کے بعد اسی عضو کے سکڑنے کی بنا پر (اپنی ذاتی حرکت) سے شکم مادر سے برآمد ہو کر اس عالم کون و فساد کی ہواؤں سے ہم آغوش ہو جاتا ہے۔

جسامت رحم : جوانی کے زمانہ میں رحم قریب قریب تین انچ لمبا دو انچ چوڑا ایک انچ موٹا اور نصف سے پون چھٹا تک وزن ہوتا ہے لیکن ایام حمل میں ہر اعتبار سے اس میں زیادتی ہو جاتی ہے حتیٰ کہ حمل کے آخری زمانہ میں اس کی لمبائی دس بارہ انچ چوڑائی آٹھ انچ اور وزن تین پاؤں سے لے کر ڈیڑھ سیر تک ہو جایا کرتا ہے۔ رحم شکل کے اعتبار سے بچپن کے زمانہ میں گول لیکن شباب و چڑھتی ہوئی جوانی کے زمانہ میں ناشپانی کی طرح مثلث و مخروطی شکل کا ہوتا ہے اور ایام حمل میں نم رحم بند ہو کر وہ کسی قدر لمبائی لئے ہوئے ٹیٹھے کی طرح گول ہو جاتا ہے لیکن وضع حمل کے بعد رحم پھر بتدریج آہستہ آہستہ سکڑ کر چھٹا ڈیڑھ چھٹا وزن پر آ جاتا ہے۔ بڑھاپے کے زمانہ میں نم رحم بند ہو جایا کرتا ہے۔

اجزائے رحم : رحم کے اوپر والے محذب و چوڑے حصہ کو علی میں قاع الرحم کے نام سے موسوم کرتے ہیں جس پر چاروں طرف سے آبدار جھلی احاطہ کئے ہوئے ہوتی ہے اور اس کے متعلقہ حصہ کو جو پیچھے کی طرف محذب اور سامنے کی طرف چھٹا اور اوپر سے نیچے کی طرف پٹا ہوتا ہوا رحم کی گردن سے مل جاتا ہے، جسم رحم کہلاتا ہے جس کے سامنے حصہ پر آبدار جھلی استرکئے ہوتی ہے۔ جسم رحم کے پچھلی طرف معاء مستقیم یعنی سیدھی انتڑی اور سامنے مثانہ اور چھوٹی انتڑیاں ہوتی ہیں۔

جسم رحم کے نچلے حصہ کو جو گول و تنگ ہوتا ہے عنق رحم (رحم کی گردن) کہتے ہیں جس کے چاروں طرف اندام نہانی کا بالائی حصہ محیط ہوتا ہے۔

عنق رحم کا نچلا حصہ جو رحم کا زیریں سرا ہوتا ہے اس میں ایک گہراؤ، آڑا شکاف یا آڑی سی دراڑ ہوتی ہے اسے نم رحم کے نام سے موسوم کرتے ہیں اور جن کناروں کے درمیان یہ دراڑ ہوتی ہے اسے شفتہ الرحم (رحم کے لب) کہتے ہیں۔

رحم کا جوف : رحم کی اندرونی وسعت مثلث یعنی سہ گوشہ ہوا کرتی ہے جو یہ زمانہ بکارت بہت

تک ہوا کرتی ہے۔ اس سہ گوشہ وسعت کا قاعدہ یعنی چوڑا حصہ اوپر کی طرف ہوتا ہے جس کے دائیں بائیں کناروں پر قاذف نالیوں کے سوراخ ہوتے ہیں اور تنگ و پتلا سرا عنق رحم کی طرف ہوا کرتا ہے۔ یہ تجویف پہلی مرتبہ بچے پیدا ہونے کے بعد لمبی اور کشادہ ہو جاتی ہے۔ عنق رحم کی اندرونی وسعت کی لمبائی باکرہ عورتوں میں رحم کی وسعت کی لمبائی سے زیادہ ہوا کرتی ہے نیز یہ وسعت اوپر اور نچلے سرے پر تنگ اور درمیان میں کشادہ ہوتی ہے لیکن بچے کے پیدا ہونے کے بعد اس کا بالائی حصہ کشادہ ہو کر رحم کی کشادگی سے غیر متمیز بن جاتا ہے اور نچلا حصہ بھی بہ نسبت سابقہ حالت کے زیادہ وسیع و کشادہ ہو جاتا ہے۔ عنق رحم کی اس وسعت میں غشا مخاطی کی لمبی اور زیادہ تر آڑی جنبش ہوا کرتی ہیں جنہیں شجرہ رحمہ کے نام سے موسوم کرتے ہیں جو وضع حمل کے بعد بہت کم ہو جاتی ہیں۔

رحم کی ساخت : میں بھی طبقہ مخاطیہ، طبقہ عضلیہ، طبقہ مصلیہ نامی اندرونی، درمیانی، بیرونی تین پرت ہوتے ہیں۔ اندرونی پرت جو غشا مخاطی یعنی لعاب دار جھلی سے بنا کرتا ہے، کافی سرنخی لئے ہوئے خاصی دبازت کے ساتھ رحم کے اندر پایا جاتا ہے اور اپنے قریبی یعنی درمیانی طبقے سے نیز قاذف نالیوں کے آخر تک بڑھ کر ان کی اندرونی سطح سے بھی خوب چمٹا ہوا ہوتا ہے۔ اس طبقہ کی دبازت میں کہ جو رحم کی دبازت کا $1/4$ حصہ ہوتی ہے، بہت سی کھڑی نالیاں ہوتی ہیں جن کے دہانے گڑھوں کی صورت میں رحم کی طرف والے حصہ میں پائے جاتے ہیں۔ انہیں گڑھوں کو فقر الرحم کہتے ہیں۔ ان نالیوں کے دوسرے سرے دوسرے طبقے کی طرف رخ رکھتے ہیں۔ اس اندرونی پرت کی ساخت میں بالخصوص عنق رحم والے حصہ میں چھوٹے چھوٹے غدود ہزاروں کی تعداد میں پائے جاتے ہیں جن سے ایک قسم کی قدرے کھاری اور لیسدار رطوبت رستی اور جوف رحم کو ہمیشہ تر رکھتی ہے۔ اس غشائی طبقہ کو طبقہ مخاطیہ کے نام سے موسوم کرتے ہیں۔ اس طبقہ کی آزاد سطح جو جوف رحم کی طرف رخ رکھتی ہے ایک نہایت باریک نازک روئیں دار جھلی سے پوشیدہ رہتی ہے جسے غشا حبابی یا بشرہ حبابیہ کے نام سے موسوم کرتے ہیں۔ اسی کے روؤں کی حرکت کے باعث اس کے مسامات سے رطوبت پسینہ کی طرح رستی رہتی ہے۔ یہی غشا حبابی ماہواری کے خروج کے وقت گل کر ہر مہینہ خون کے ساتھ خارج ہو جاتی ہے جس کی جگہ دوسری غشا پیدا ہو جایا کرتی ہے۔

درمیانی طبقہ : عضلاتی ریشوں سے بنا ہے جس میں عصبی ریشے بھی پائے جاتے ہیں۔ رحم کی دبازت زیادہ تر اسی طبقہ کی موٹائی پر موقوف ہوتی ہے۔ اس طبقہ کو طبقہ عضلیہ کے نام سے موسوم کرتے ہیں۔

بیرونی طبقہ : دراصل آبدار جھلی کا پرت ہے۔ اسی پرت کی چٹنوں سے رحم کے رباطات بنتے

ہیں جو مختلف مقام سے وابستہ ہو کر رحم کو اپنی جگہ پر قائم کر دیتے ہیں۔ اس طبقہ سے بھی قلیل مقدار میں ایک قسم کی تیش و شفاف بہت سرخ ہو کر اس کی ظاہری و باطنی سطح کوئی الجھلہ نرم و تر رکھا کرتی ہے۔ اس طبقہ کو مصل کے نام سے موسوم کرتے ہیں۔

رباطات رحم : رحم کے ساتھ تعلقات رکھنے والے رباطات تعداد میں آٹھ ہوتے ہیں جن میں سے دو سامنے کے اور دو پیچھے اور دو بائیں کے چوڑے رباط تو آبدار جھلی کے بنے ہوئے ہوتے ہیں اور باقی دو گول رباط جو عضلی و رباطی ریشوں سے مرکب ہوتے ہیں۔ رحم کے بالائی گوشوں سے شروع ہو کر چوڑے بندھنوں کی تھوں میں اپنی رفتار رکھتے اور قاذف نالیوں سے نیچے اور قدرے سامنے سے گزرتے ہوئے کنج ران کے قریب صفاق کے سوراخ میں داخل ہو کر مختلف مقامات سے گزرتے ہوئے جبل الزہرہ اور فرج کے بڑے لبوں کی ساخت میں ختم ہو جاتے ہیں۔ ان ہی رباطات کی وجہ سے رحم اپنی جگہ پر قائم رہتا ہے۔

قاذف نالیاں

قاذف نالیاں جنہیں انگریزی میں فیلوپین ٹیوب کہتے ہیں تعداد میں دو ہوتی ہیں جو رحم کے دائیں بائیں دونوں طرف واقع ہوتی ہیں۔ ہر ایک نالی رحم کے دائیں بائیں واقع ہونے والے بالائی گوشوں سے شروع ہو کر چوڑے رباط کی دو تھوں کے درمیان سے گزرتی ہوئی گاؤ دم ہو کر خصیتہ الرحم کے اوپر کی طرف بہت سے باریک ریشوں میں منقسم ہوتے ہوئے جھار دار ہو کر ختم ہو جاتی ہے۔ ہر نالی رحم کے گوشہ کے قریب پتلی اور آگے کو بڑھتے ہوئے موٹی ہو کر تری کی شکل کی بن جاتی ہے اسی وجہ سے ہر ایک نالی کے سوراخ کا وہ حصہ جو رحم کے گوشوں کے قریب ہوتا ہے بہت باریک تنگ اور وہ سوراخ کہ جو نالی کے جھار دار سرے ہوتا ہے کشادہ چوڑا ہوتا ہے۔ اسی جھار میں سے ایک باریک سی ڈوری نکل کر خصیتہ الرحم کے بیرونی حصہ سے متصل ہو جاتی ہے۔ جب مواد منویہ خصیتہ الرحم میں اچھی طرح طبع پا جاتے ہیں اور اس کے مخصوص اجزا جو بیضہ المنی (منی کے انڈے) کہلاتے ہیں ہر طرح سے مکمل و تیار ہو جاتے ہیں اور وہ خصیتہ الرحم سے باہر نکلنے کے لئے آمادہ ہوتے ہیں۔ اس وقت مذکورہ جھار چاروں طرف سے حرکت کر کے خصیتہ الرحم پر حاوی ہو جاتی ہے اور ان مواد منویہ اور اس کے اجزائے مخصوصہ کو جو خصیتہ الرحم سے اس کی جھلی پھاڑ کر باہر آ جاتے ہیں اپنے میں روک کر اپنی مخصوص حرکت کے ذریعہ سے قاذف نالی کے سوراخ میں پہنچا دیتی ہے یہاں سے عورت کی منی آہستہ آہستہ نالی پر گزرتے ہوئے رحم کی تجویف میں آ جاتی ہے جہاں پر وہ مرد کی منی کے ساتھ مل کر بشرط صلاحیت نطفہ کی شکل اختیار کر لیتی ہے۔

خصیتہ الرحم

(مبیض) (عورتوں کے خصیہ)

خصیتہ الرحم : (جنہیں ڈاکٹری میں اے ریز کہتے ہیں) باہمی شکل کی سفیدی مائل دو گلیاں یا غدود ہیں جو رحم کے دائیں بائیں واقع ہونے والے چوڑے رباط کی تھوں میں رحم سے کسی قدر فاصلہ پر ملفوف ہوتے ہیں۔ ان میں سے ہر ایک خصیہ ڈیڑھ انچ لمبا، پون انچ چوڑا، تھائی انچ موٹا اور کم و بیش چھ ماشہ وزن ہوتا ہے لیکن حمل و ایام ماہواری کے زمانہ میں رحم کی طرف خون کے زیادہ متوجہ ہونے کی وجہ سے عارضی طور پر وہ اپنی جسامت سے بڑے ہو کر کسی قدر پھول جایا کرتے ہیں۔ ہر خصیہ کا بیرونی کنارہ ایک چھوٹی سی ڈوری کے ذریعہ سے قاذف نالی کے جھار دار سرے سے بندھا رہتا ہے اور اندرونی کنارہ ایک رباطی ڈوری کے ذریعہ سے رحم کے اوپری گوشہ سے مربوط رہتا ہے۔

ہر ایک خصیہ پر بیرونی غلاف کے علاوہ (کہ جو صفاق بطن کے باریک و شفاف پرت سے بنتا ہے) ایک اور دوسرا سخت غلاف ہوتا ہے جو براہ راست خصیتہ الرحم کے جوہر پر حاوی ہوتا ہے۔ خصیتہ الرحم کا وسطی حصہ عروق کی کثرت کی وجہ سے سرخ رنگ پر نمایاں ہوتا ہے لیکن اس مرکزی حصہ کے علاوہ بقیہ محیطی حصہ سفید اور اسفنجی ساخت والا ہوتا ہے۔

خصیتہ الرحم اور بالخصوص اس کی اسفنجی ساخت میں باریک باریک ہزاروں کی تعداد میں چھوٹے چھوٹے دانہ یا بلبلے ہوتے ہیں جنہیں حوصلات کرافیوس کے نام سے موسوم کرتے ہیں۔ یہ حوصلات ابتدائے شباب سے قبل ابتدائی عمر میں بہت ہی باریک اور چھوٹے ہوتے ہیں لیکن بہ زمانہ شباب (تمام اعضاء کی طرح) وہ بھی کسی قدر بڑے ہو جاتے ہیں جنہیں خوردبین کی مدد سے آسانی سے دیکھا جاسکتا ہے اسی زمانہ شباب میں تئیں چالیس کے قریب ایسے حوصلات ہوتے ہیں جو خوردبین کی مدد کے بغیر بھی نظر آ جاتے ہیں۔ ان ہی حوصلات یا بلبلوں میں ایک قسم کی زردی مائل رطوبت بھری ہوئی ہوتی ہے جسے عورت کی منی کہا جاتا ہے۔ اسی رطوبت میں زرد رنگ کا ایک گول دانہ سا ہوتا ہے جو مادہ منویہ کا جوہر خاص و جزو اعظم ہوتا ہے۔ اسی زرد دانہ کو بیضہ المنی یا عورت کا انڈا کہتے ہیں۔ اسی انڈے کی پختگی و صحت پر حمل قرار پا جانے کی امید ہوتی ہے۔ یہ حوصلات و بلبلے اپنی جسامت کے اعتبار سے ایک ہی حیثیت میں نمایاں نہیں ہوتے بلکہ چھوٹے بڑے مختلف قسم کے ہوا کرتے ہیں۔ مادہ منویہ اور بالخصوص اس کا جزو اعظم (بیضہ المنی) ان ہی حوصلات کے اندر ہوا کرتا ہے۔ جب پہلی مرتبہ دوشیزہ لڑکی کو حیض آنا شروع ہوتا ہے اس وقت پندرہ بیس کی تعداد میں مذکورہ بالا حوصلات خصیہ کی بیرونی سطح کے

قریب آ جاتے ہیں۔ ان میں سے جو پختہ سرخ رنگ کا اور بڑا ہوتا ہے وہ خصبہ کی سطح پر ایک نمایاں ابھار پیدا کر کے آبلہ کی صورت اختیار کر کے پھٹ جاتا ہے جس کی رطوبت کو (جو مادہ منویہ اور اس کے جزو اعظم یعنی انڈے پر مشتمل ہوتی ہے) قاذف نال کی بھال اپنے احاطہ میں لے کر قاذف نالیوں کی نالی میں پہنچا دیتی ہے۔ یہاں سے عورت کی منی اور اس کا انڈہ آہستہ آہستہ روانہ ہو کر رحم کی تجویف تک پہنچ جاتا ہے جہاں پر وہ مرد کے مادہ منویہ اور بالخصوص اس کے جوہر خاص کے ساتھ مل کر جسے بعض معقول وجوہ کی بنا پر حونیہ منی کہا جاتا ہے، نطفہ کی صورت اختیار کر لیتا ہے جو آہستہ آہستہ ترقی کرتے ہوئے اشرف المخلوقات کا ایک فرد بن جاتا ہے۔ قدرت کے اس حیرت انگیز اور محیر العقول طریق تولید کی حکمت کا سمجھ لینا انسانی عقل کی انتہائی پرواز سے بہت زیادہ دور ہے۔ اس کی نظرو فکر خلقت کے جن سطحی حالات پر عبور حاصل کر لیتی ہے وہ بھی اس قدر زیادہ اہمیت لئے ہوئے ہوتے ہیں کہ بے ساختہ یہ کہنے کو جی چاہئے لگتا ہے۔

سبحان	الملک	الخلق	العظیم
فتبلوک	اللہ	احسن	الخالقین

حیض

ماہیت حیض : حیض ایک سیال دموی یا وریدی خون ہے کہ جو صحیح الجسم صحیح القوای بالغ عورتوں کے رحم سے نوبت کے طور پر ہر ماہ چند روز تک خارج ہوا کرتا ہے جو ایام حمل میں بالکل بند اور ایام ریاضت میں بند یا کم ہو جایا کرتا ہے۔

اجزائے حیض : اس سیال دموی کو بغور دیکھنے سے یہ معلوم ہوتا ہے کہ اس میں نہ صرف خون ہی کے اجزاء ہوتے ہیں بلکہ اس کے علاوہ اس میں رحم کی غشاء حبابی کے باریک باریک اجزاء رحم و اندام نہانی کی لعابی رطوبت پانی اور ایک قسم کے کھاری اجزاء پائے جاتے ہیں۔

خصوصیات حیض : اس قسم کے مخلوط میں لعف کے کم ہونے کے سبب سے انجماد کی صلاحیت کم ہوتی ہے بالخصوص اس لئے کہ رحم و سہیل کی ترش رطوبات اس کے انجماد کے خلاف اثر کرتی رہتی ہیں جس کی وجہ سے وہ اکثر سیال حالت میں رہتا ہے البتہ بعض اوقات جب کہ خون کی کثرت مذکورہ ترش رطوبات کو ضعیف بنا دیتی ہے تب ایسی صورت میں خون حیض جم بھی جایا کرتا ہے۔

روایات متعلقہ خون حیض : خون حیض کے متعلق قدیم زمانہ میں عجیب و غریب روایات مشہور تھیں۔ اس سلسلہ میں حکیم پلائنی رومی نے حکایات کو قلم بند کرتے ہوئے لکھا ہے کہ دم حیض کے

متعلق لوگ یہ سمجھتے تھے کہ وہ جس عورت کو آ رہا ہوتا ہے اس (حائضہ عورت) کی پرچھائیں سے شراب ترش ہو جاتی ہے۔ درختوں کے پھل جھڑ جاتے ہیں۔ کچے پھل مرجھا کر خشک ہو جاتے ہیں۔ ایسے درخت پر پھر پھل نہیں آتے۔ آئینہ کی آبداری ہاتھی دانت کی چمک حائضہ کے سایہ سے ماند پڑ جاتی ہے۔ ہتھیاروں کی دھار کند پڑ جاتی ہے۔ پتیل کو زنگ کھا جاتا ہے وغیرہ وغیرہ۔ الحاصل اس زمانہ میں خون حیض کو لوگ بہت مذموم و منحوس سمجھتے اور اس کی طرف مذکورہ بالا خاصیتیں منسوب کرتے تھے۔ اس قسم کے حالات توہم پرستی کے ساتھ تعلق رکھتے ہیں جن سے آج کل بھی دنیا خالی نہیں بہت سے غیر مذہب ممالک و نیم مذہب اقوام میں اس کی توہم پرستی کے بہت سے سامان ملتے ہیں۔

لیکن واقعہ یہ ہے کہ خون حیض میں کوئی عجیب و غریب خواص مذمومہ یا اثرات منحوسہ نہیں ہوتے البتہ اتنا ضرور ہوتا ہے کہ ایام حیض میں اگر رحم و اندام نہانی وغیرہ اعضاء کی صفائی کا لحاظ نہ رکھا جائے تو بعض اوقات اندام نہانی کی سلوٹوں میں اس کے کچھ اجزاء رہ جاتے ہیں جو متعفن ہو کر زہریلا اثر پیدا کر دیتے ہیں جسے اگر جلد صاف نہ کیا جائے تو بعض اوقات وہاں پر پیپ پڑ جاتی ہے اور بعض اوقات سفید رطوبت جاری ہو جاتی ہے۔ بالخصوص ان لڑکیوں میں جن کا پرہ بکارت ابھی تک صحیح سالم ہو لیکن اگر صفائی کا اہتمام رکھا جائے تو پھر کسی قسم کی کوئی خرابی واقع نہیں ہوتی۔

حیض کی ابتدا : دو تیز لڑکیاں جب کہ لڑکھن کی عمر سے گزر کر دور شباب کی طرف قدم بڑھانے کا تہیہ کرتی ہیں۔ اس وقت پہلی مرتبہ رحم میں ایک خاص قسم کے تغیرات پیدا ہوتے ہیں جن کے سبب سے حیض آنا شروع ہو جاتا ہے اور وہ لڑکیاں نا سمجھی کے زمانہ کو ختم کرتے ہوئے ایک نئی زندگی کے ساتھ دست و گریبان ہو جاتی ہیں۔ ان کی شوخیاں مسامت و سنجیدگی سے بدل جاتی ہیں۔ عادات و اخلاق اوضاع و اطوار چال و حال خط و خال رنگ و رنگ وغیرہ سب اس نئی زندگی کے ساتھ بدل جاتے ہیں اور وہ اس قابل ہو جاتی ہیں کہ ان کے وجود کے ساتھ وابستہ ہونے والے اغراض و ثمرات ان سے حاصل کئے جاسکیں۔

اس قسم کے تغیرات کی ابتداء اس طرح ہوتی ہے کہ جب حیض آنے کا زمانہ آنے والا ہوتا ہے تب اس وقت ان کے خصیتہ الرحم میں ہونے والے حوصلات میں سے کوئی حوصلہ بڑا ہو کر خصیتہ الرحم کے محیط کی طرف حرکت کرتے ہوئے بڑھتا ہے اور بڑھ کر اس کے محیط سے آن لگتا ہے اور اس کی اوپر کی تہلی سے باہر آنے کی کوشش کرتا ہے۔ ان حالات میں قاذف نالیوں کی جھار خصیتہ الرحم کی طرف بڑھ کر اس ابھری ہوئی جگہ پر حاوی و مشتمل ہو جاتی ہے جہاں پر کہ وہ حوصلہ موجود ہوتا ہے اور پھر وہ جھار اپنی قوی گرفت سے اس حصہ پر دباؤ ڈالتے ہوئے اس حوصلہ اور اس کی رطوبت کو اپنے میں جذب کرنا چاہتی ہے۔ اس سلسلہ گرفت و دباؤ کی وجہ سے خصیتہ الرحم میں ایک قسم کی اذیت و تکلیف پیدا ہو جاتی ہے۔ جس کے سبب سے خصیتہ الرحم قاذف نالیوں رحم فرج وغیرہ کی طرف بہت زیادہ مقدار میں خون آ جاتا ہے جس کے اجتماع و امتلاء کی وجہ سے مندرجہ ذیل

اعراض ابتدائی علامات کے طور پر پاکہ کے ساتھ وابستہ ہو جاتے ہیں۔

ابتدائی علامات حیض : ایسی صورت میں بدن ٹوٹنے لگتا ہے۔ طبیعت ست ہو جاتی ہے۔ کم دھج کی طرف رغبت نہیں رہتی۔ جسم پر کسل و ماندگی حاوی ہو جاتی ہے۔ پیڑوں میں کسی قدر ابھار و تورش اس کی جلد میں سرخی محسوس ہوتی ہے۔ نیز پیڑوں میں میٹھا میٹھا درد شروع ہو جاتا ہے۔ اندام نہانی میں ایک قسم کی کھجلی سی پیدا ہو جاتی ہے۔ فرج میں پھلاؤ اور سرخی محسوس ہوتی ہے۔ کمر پیٹھ اور سر میں کی طرف درد محسوس ہوتا ہے۔ خفیف حرارت ہو جاتی ہے۔ پستانوں میں تناؤ اور قدرے بھٹی پھرا ہو جاتی ہے اور بعض عصبی مزاج والی لڑکیوں میں دیوانگی کا سا دورہ ہو جاتا ہے۔ چند روز تک یہ حالت رہتی ہے اس کے بعد فرج سے سفید رطوبت تھوڑی سی برآمد ہوتی ہے پھر وہ سرخی مائل خارج ہونے لگتی ہے اور پھر بالآخر خون برآمد ہونے لگتا ہے جو دو تین دن تک تقریباً ایک حالت پر رہتا ہے۔ اس کے بعد وہ گھٹ جاتا ہے۔ سرخی کم ہونا شروع ہو جاتی ہے اور پھر بالآخر سفید رطوبت آنے لگتی ہے۔ یہ سلسلہ بند ہو جاتا ہے اور وہ تمام عوارضات کہ جو خون کے اجتماع سے پیدا ہوتے ہیں وہ جاتے رہتے ہیں اور وہ بالکل تندرست ہو جاتی ہے۔ یہی حالات یعنی عوارضات مذکورہ بالا کے وقوع کے ساتھ ہی خون کا برآمد ہونا لڑکیوں میں بلوغ کی پہلی دلیل اور قابلیت تولید کی بھی علامت سمجھا جاتا ہے۔ سورج میں اکثر لڑکیوں کو حیض بے قاعدہ طور پر آیا کرتا ہے مثلاً دو دو تین بلکہ بعض اوقات چار چار۔ بعد حیض آیا کرتا ہے اور شادی ہو جانے پر تو اس قسم کی بے قاعدگیاں اکثر حالات رفع ہو جایا کرتی ہیں۔ اسی لئے نوجوان لڑکیوں میں حیض کی بے قاعدگی کا بہترین علاج شادی سمجھا جاتا ہے۔ عورتوں کے حرم ہو جانے پر یہی حیض آنے سے ایک دو روز پہلے سستی، کابلی جسم پر حاوی ہو جایا کرتی ہے۔ سر میں خفیف سا درد ہو جاتا ہے اور کبھی کبھی خفیف سی حرارت بھی ہو جایا کرتی ہے۔

خون حیض کی مقدار : تحقیق سے معلوم ہوا ہے کہ حیض کے خون کی مقدار بھی مختلف عورتوں میں مختلف ہوا کرتی ہے۔ اس کی کسی ایک مقدار وزن کی تعین نہایت دشوار ہے تاہم اگر اوسط نکالا جائے تو یہ کہا جاسکتا ہے کہ ایک تندرست عورت کو ہر ماہ دس تولہ سے پندرہ تولہ تک خون **آتا کرتا** ہے۔ ان ایام میں خون روزانہ کسی ایک مقدار پر برآمد نہیں ہوا کرتا بلکہ شروع میں تو ڈاٹھ راتھ اور بعد میں زیادہ مقدار میں برآمد ہوتا ہے اور کبھی ایک آدھ روز بند ہو کر پھر جاری ہو جایا کرتا ہے۔ جو عورتیں کام کاج، نقل و حرکت، ریاضت وغیرہ مشاغل سے نا آشنا ہوتی ہیں انہیں محنت و مشقت کرنے والی عورتوں کی یہ نسبت زیادہ مقدار میں خون آتا ہے۔

مدت حیض : حیض کی مدت بھی مختلف عورتوں میں مختلف ہوا کرتی ہے۔ بعض عورتیں صرف ایک دو دن حائضہ رہتی ہیں۔ بعض کو متواتر ایک ایک ہفتہ بلکہ آٹھ آٹھ روز تک برابر بدون تغیر مدت حیض آتا رہتا ہے لیکن اگر ان تمام حالات کا اوسط نکالا جائے تو حیض کی مدت تندرست عورتوں میں

چار روز قرار پاتی ہے۔ کم از کم تین روز اور زیادہ سے زیادہ سات روز حیض کی طبعی مدت قرار دی جاتی ہے۔ اس کی کمی بیشی غیر طبعی حالات کے وجود کی طرف رہنمائی کرتی ہے۔

حیض آنے کی عمر: ممالک کی آب و ہوا کے اختلاف، طریقہ معاش کے اختلاف، بدنی حالات کے اختلاف کی وجہ سے حیض آنے کی عمر بھی مختلف ہوا کرتی ہے۔ چنانچہ پاکستان جیسے گرم ملک میں گیارہ بارہ تیرہ برس کی عمر سے حیض آنا شروع ہو جاتا ہے بلکہ اس کے بعض زیادہ گرم حصوں میں نو دس برس کی عمر ہی سے حیض شروع ہو جاتا ہے اور جو ممالک کہ انگلینڈ و امریکہ کی طرح سرد ہیں ان میں چودہ پندرہ سولہ سال کی عمر ہو جانے پر حیض آنا شروع ہوتا ہے۔ علاوہ بریں جو لڑکیاں عیش و آرام کی زندگی بسر کرتے ہوئے مرغن غذائیں استعمال کرتی رہتی ہیں اور تھوڑی عمر گزرنے کے بعد وہ جذبات کو محسوس کرنے لگتی ہیں وہ بہ نسبت ان لڑکیوں کے جو عسرت کے ساتھ دن گزارتی ہیں جلد حائضہ ہو جاتی ہیں۔

اسی طرح جو لڑکیاں قوی الجسڈ فریہ اندام قوی ہوتی ہیں وہ ضعیف و نحیف لاغر لڑکیوں کی بہ نسبت جلد حیض سے آشنا ہو جاتی ہیں۔

حیض کے ختم ہونے کی عمر: مذکورہ بالا حالات کے اختلاف کی وجہ سے حیض کے ختم ہونے کی مدت بھی مختلف ہوتی ہے۔ جو عورتیں زیادہ عیش و آرام کی زندگی بسر کرتی ہیں۔ انہیں بہ نسبت عسرت کی زندگی بسر کرنے والی عورتوں کے زیادہ عمر تک حیض آتا رہتا ہے۔ بعض حالات میں تیس برس کی عمر میں اور بعض عورتوں میں پچاس ساٹھ برس کی عمر میں حیض آنا موقوف ہو جاتا ہے لیکن اکثر عورتوں میں 40 برس کی عمر کے آگے پیچھے حیض آنا موقوف ہو جاتا ہے۔ حیض کے موقوف ہو جانے کے بعد عمر کا جو حصہ ہے اسے ”سن یاس“ یعنی ناامیدی کی عمر کہتے ہیں کیونکہ اس عمر میں عورتیں حاملہ نہیں ہوتیں اور بچوں کی امید و آس سے ناامید و مایوس ہو جایا کرتی ہیں۔

حیض کا دور: حیض بالعموم تندرست عورتوں میں ہر چار ہفتہ یعنی 28 دن کے بعد آیا کرتا ہے لیکن بعض عورتوں کو چوبیس روز کے بعد اور بعض کو 32 روز کے بعد بھی آیا کرتا ہے کہ جو بے قاعدگی نہ ہونے اور درمیانی وقفہ کے ایک ہی حالت پر ہونے کی صورت میں داخل مرض نہیں یعنی اگر 24 روز کے بعد حیض آتا ہے تو ہر 24 روز کے بعد اگر آتا رہے اور اگر بتیس روز کے بعد آتا ہے تو اگر 32 روز کے بعد ہی برابر آتا رہے تو یہ صورت غیر طبعی حالت اور مرض کے ساتھ وابستہ نہیں ہوتی ہے لیکن اگر ہاں اس نوعیت میں گڑبڑ ہو جائے یعنی 25 روز کے بعد آنے والا حیض کسی مہینہ میں بتیس روز کے بعد آئے تب البتہ یہ حالت صحت کے ساتھ وابستہ نہیں اس لئے ایسی صورت میں اس کی اصلاح کی طرف توجہ کرنی چاہئے۔

کیفیت جریان حیض: جس وقت کہ حازف نالیوں کی جھال کے خصیتہ الرحم کے پھولے ہوئے

حصہ پر حاوی ہو جانے کے سبب سے زنانہ اعضائے تناسل کی طرف خون کا غیر معمولی ہجوم ہوتا ہے۔ اس حالت میں خصوصیت کے ساتھ رحم کی غشائے مخاطبی میں خاص قسم کی تبدیلیاں پیدا ہو جاتی ہیں وہ اپنی معمولی حالت سے بہت زیادہ دبیز ہو جاتی ہے۔ اس کی دبازت میں واقع ہونے والے چھوٹے چھوٹے غدود خون سے پر ہو کر پھول جاتے ہیں پھر امتلاء کی شدت اور تناؤ کے غیر معمولی اثر کی وجہ سے غدود پر ہونے پر غشاء مخاطبی پھٹ جاتی ہے نیز باریک عروق بھی تناؤ کی زیادتی کی وجہ سے پھٹ جاتی ہیں جس کے سبب سے رحم سے خون جاری ہو جاتا ہے اس سلسلہ میں وہ روئیں دار غشاء حبابی یا بشرہ حبابیہ جو غشا مخاطبی پر رحم کے جوف کی طرف حاوی ہوتی ہے۔ پھٹ پھٹ کر گل کر خون کے حیض کے ساتھ خارج ہوتی رہتی ہے۔ چند روز میں یہ سلسلہ ختم ہو جاتا ہے اور خون کی برآمدگی بند ہو جاتی ہے اور غشا مخاطبی خون سے خالی ہو کر اپنی پہلی حالت اور طبعی مقدار و دبازت کی طرف لوٹ آتی ہے اور غشاء حبابی جو گل کر خارج ہو جاتی ہے اس کے قائم مقام ایک اور نئی غشاء پیدا ہو جاتی ہے۔ یہ ایک سلسلہ ہے کہ جو ہر ماہ اسی طرح سے شروع ہو کر اسی طرح ختم ہوتا رہتا ہے۔

خون حیض کے برآمد ہو چکنے پر جب کہ اعضاء تناسلیہ کو امتلائی حالات سے نجات مل جاتی ہے اور جب کہ وہ درمی و حتمی حالات سے نجات پا لیتے ہیں تب اس وقت طبعی راستے کھل جاتے ہیں اور خصوصیت کے ساتھ قاذف نالیوں کا راستہ دباؤ کم ہو کر کھل جاتا ہے اس لئے بیض منویہ جو ابتدائی تحریک پر خصیتہ الرحم سے برآمد ہو چکا ہوتا ہے وہ قاذف نالیوں کے راستہ سے سہولت سے آکر رحم میں پہنچ جاتا ہے پس اگر ان حالات میں مباشرت کا اتفاق ہو جائے تو مرد کی منی کے حیوان کے عورت کے اندھے کے ساتھ مل کر نطفہ کا قرار پا جاتا بہت زیادہ ممکن اور قرین قیاس ہو جاتا ہے۔

تبیض و تعحیض : عورت کے اندھے کا حرکت میں آکر خصیتہ الرحم سے برآمد ہونا اور حیض کا آنا اگرچہ دونوں کے دونوں ایک ہی تاثیر کے تابع ہوتے ہیں اور اکثر اوقات حیض اسی وقت جاری رہتا ہے جب کہ بیض انٹی خصیتہ الرحم سے نکل کر رحم کی طرف آنے کو ہوتا ہے لیکن پھر بھی یہ دونوں فعل لازم و ملزوم نہیں اس لئے کہ تجربات شاہد ہیں کہ بعض لڑکیوں میں حیض آنے سے قبل بیض انٹی کے خصیتہ الرحم سے نکل کر حیوان منی سے ہم آغوش ہو جانے کی بنا پر حمل قرار پا گیا اور شاذ و نادر ایسی عورتیں بھی دیکھی گئی ہیں کہ جنہیں کبھی حیض نہیں آیا لیکن حمل ان میں قرار پا گیا۔ تعحیض کے بغیر تبیض اور تبیض کے بغیر تعحیض ظہور پذیر ہو سکتا ہے تاہم فزیالوجی کی رو سے ان میں باہمی تعلق ضرور پایا جاتا ہے۔ یہ مسلہ ہے کہ اگر خصیتہ الرحم اور قاذف نالیوں کو جسم سے نکال ڈالا جائے اور اس سے پہلے عورت کو برابر ہر ماہ حیض آتا رہا ہو تو تقریباً وثوق کے ساتھ کہا جاسکتا ہے کہ سن یاں کے آنے سے قبل ہی حیض منقطع ہو جائے گا۔ واللہ اعلم بحقیقۃ الحال۔

ایام حیض کی احتیاطیں : جب ماہواری آرہی ہو تب مناسب ہے کہ مندرجہ ذیل امور و ہدایات

کو ملحوظ رکھا جائے۔

- ① حانضہ کو مباشرت و مجامعت سے قطعی پرہیز رکھنا چاہئے وگرنہ زیادہ مقدار میں خون جاری ہو کر مختلف اور سخت امراض میں مبتلا ہونے کا اندیشہ ہے۔
- ② موسمی سردی سے اپنے آپ کو محفوظ رکھنے کی کوشش کی جائے نیز سرد پانی سے منہ ہاتھ دھونے زیر ناف ٹھنڈا پانی ڈالنے سے احتیاط رکھی جائے وگرنہ عروق رحم کے سکڑ کر احتباس کی شکایت میں مبتلا ہو جانے کا خطرہ رہتا ہے۔ بناءً علیہ سرد ترش میوہ جات برف دہی وغیرہ سے پرہیز مناسب ہے۔
- ③ قبض نہ ہونے دیا جائے۔ کوشش کی جائے کہ اجابت نرم ہوتی رہے۔
- ④ جسمانی صفائی کا خیال رکھا جائے۔ نرم و صاف کپڑوں کی گدیاں بنا کر کام میں لائی جائیں۔ میلے کچیے چیتھڑے ہرگز اس سلسلہ میں استعمال میں نہ لائیں۔
- ⑤ ایام حیض میں محنت مشقت کے کام زیادہ انجام نہ دیں۔ اچھلنے کودنے زینہ پر چڑھنے سے پرہیز رکھیں۔ اعراض نفسانی، غم، خوف، وہم، بید خوشی وغیرہ سے بچنے کی کوشش کی جائے اس لئے کہ یہ بھی فتور حیض کا سبب بن جاتے ہیں۔

پستان

پستان دراصل دو غددی ابھار ہیں جو سینہ پر دونوں طرف چوتھی پبلی کے بالمقابل سینہ کے عضلات اور جلد کے درمیان سینہ کی جھلی میں ملفوف ہوتے ہیں۔ بچپن کے زمانہ میں یہ غدود بہت چھوٹے چھوٹے قریب قریب نہ ہونے کے حکم میں ہوتے ہیں لیکن جوں جوں لڑکیاں زمانہ شباب کے قریب ہوتی جاتی ہیں دوں ڈوں ان کی جسامت بڑھتی جاتی ہے حتیٰ کہ ابتدائی شباب میں وہ حجم کے لحاظ سے قریب قریب ناشپاتی کے برابر ہو جاتی ہیں لیکن شکل کے اعتبار سے وہ گول مخروطی حیثیت میں نمایاں ہوتی ہیں جو ان ایام میں بالعموم گداز قدرے سخت اور تنی ہوئی ہوتی ہیں۔ ہر ایک پستان کے چوٹی والے سرے پر ایک چھوٹی سی سیاہی مائل بلندی ہوتی ہے جسے حلمہ (بھٹنی) کے نام سے موسوم کرتے ہیں۔ شباب کے ابتدائی زمانہ میں اس حلمہ یعنی بھٹنی کے چاروں طرف گلابی رنگ کا ایک خوشنما حلقہ ہوتا ہے جو شادی ہو جانے پر جب کہ حمل قرار پا جاتا ہے تب اکثر اس کے دو سینہ کے بعد اودا سیاہی مائل اور کسی قدر بڑا ہو جاتا ہے اگرچہ وضع حمل کے بعد اس کی سیاہی میں کسی قدر کمی آ جاتی ہے لیکن زمانہ شباب کا وہ رنگ کہ جو استقار حاصل کے بعد اڑ جاتا ہے پھر وہ تمام عمر واپس نہیں آتا۔

ایام حمل اور دودھ پلانے کے زمانہ میں پستان بہت بڑے ہو جاتے ہیں حتیٰ کہ ان کا پھیلاؤ تیسری پبلی سے ساتویں پبلی تک اور ادھر سینہ کی بیچ کی ہڈی سے بغل تک پہنچ جاتا ہے۔

پستان کی ساخت : پستان کی بیرونی جلد علیحدہ کرنے کے بعد یہ محسوس ہوتا ہے کہ سینہ کی جھلی میں

یہ غدود لپٹا ہوا ہے۔ اس جھلی کے علاوہ غور کرنے کے بعد معلوم ہوتا ہے کہ ریشہ دار جھلی کا بنا ہوا ایک اور خاص غلاف ہے جو پستان کے تمام لو تھڑوں پر چمٹا رہتا ہے اور اسی غلاف کی وجہ سے وہ لو تھڑے ایک دوسرے سے جدا بھی رہتے ہیں۔ یہ لو تھڑے تعداد میں پندرہ میں کے قریب ہوتے ہیں جنہیں فصوص کے نام سے موسوم کرتے ہیں) جو اگرچہ ٹھلی طرف جھلی کی چٹنوں اور چہلی اور الحاقی مادہ کے حائل ہونے کے سبب سے ایک دوسرے سے جدا ہوتے ہیں لیکن اوپر کی طرف وہ ایک دوسرے سے ملے جلتے رہتے ہیں۔ ان مذکورہ بالا لو تھڑوں میں سے پھر ہر ایک لو تھڑا چند چھوٹے چھوٹے لو تھڑوں پر مشتمل ہوتا ہے جن کو اگر غور سے دیکھا جائے تو یہ معلوم ہوتا ہے کہ بہت چھوٹے چھوٹے گول دانوں کے باہم اجتماع سے یہ چھوٹے چھوٹے لو تھڑے بنے ہیں۔ ان چھوٹے چھوٹے لو تھڑوں میں سے ایک ایک ٹالی نکلتی ہے جو بھٹنی کی طرف اپنی رفتار کا رخ رکھتی ہے۔ ان میں سے ہر ایک چھوٹے لو تھڑے کے متعلق جتنے چھوٹے چھوٹے دانے ہوتے ہیں ان سب کے جوفوں میں سے اس ٹالی کی طرف راستہ کھلتا ہے تاکہ دانوں کے جوف میں پیدا ہونے والے دودھ کے قطرہ اس ٹالی میں آسکیں۔ اس قسم کی چھوٹی چھوٹی ٹالیاں چھوٹے لو تھڑوں کی تعداد کے موافق ہوتی ہیں جو چھوٹے لو تھڑوں سے آگے کو بڑھ کر باہم مل کر ایک بڑی ٹالی کی صورت میں تبدیل ہو جاتی ہیں۔ یہ بڑی ٹالیاں بڑے لو تھڑوں سے برآمد ہو کر بھٹنی کی طرف اپنی رفتار رکھتی ہیں جن کی تعداد بڑے لو تھڑوں کی تعداد کے مطابق ہوتی ہے۔ یہ تمام بڑی ٹالیاں جو پندرہ میں کے قریب ہوتی ہیں بڑے لو تھڑوں سے نکل کر بھٹنی کی طرف بڑھتے ہوئے بھٹنی تک پہنچنے سے پہلے (گلابی حلقہ کے پیچھے) ایک چھوٹا سا حوض بن جاتی ہیں اور پھر وہاں سے ٹنگ ہو کر بھٹنی کے سر پر مسامات کی صورت میں ختم ہو جاتی ہیں۔

پستانوں کی منفعت : پستانوں کی ایک بڑی اہم منفعت یہ ہے کہ وہ بچوں کی ابتدائی پرورش کے لئے غذا یعنی دودھ پیدا اور مسیا کرتی ہیں چنانچہ یہ ایک صحیح حقیقت اور واقعہ ہے کہ بچے کے پیدا ہونے سے پہلے ہی پستانوں میں دودھ کی پیدائش شروع ہو جاتی ہے اور جب بچہ پیدا ہو جاتا ہے تب وہ اس کی پرورش میں صرف ہوتا اور کچھ عرصہ تک برابر پیدا ہو کر بچے کے تغذیہ میں صرف ہوتا رہتا ہے۔

دودھ کے طبعی اوصاف : دودھ (جو کہ ننھے ننھے بچوں کی طبعی غذا ہے) سفید بھورا غیر شفاف قدرے شیریں اور معتدل القوام ہوا کرتا ہے (جس کے قوام کا عموماً اس طرح اندازہ کیا کرتے ہیں کہ دودھ کا ایک قطرہ ناخن میں ڈال کر دیکھتے ہیں۔ اگر وہ قطرہ کسی قدر پھیل کر ٹھہر جائے تب اسے معتدل القوام سمجھتے ہیں اور اگر وہ پھیل کر بجائے ٹھہر جانے کے برعکس گر جائے تب اسے رقیق تصور کرتے ہیں اور اگر وہ قطرہ ناخن پر گر کر بغیر پھیلے ہوئے وہیں کا وہیں قائم ہو جائے تب اسے غلیظ سمجھا کرتے ہیں)۔

دودھ کے اجزاء : دودھ اگرچہ دیکھنے میں مشابہ الاجزاء معلوم ہوتا ہے لیکن کیساوی معمولی تجزیہ

کے بعد اس کے اجزاء مختلف حیثیت میں نمایاں نظر آیا کرتے ہیں۔ دودھ میں سب سے بڑی مقدار پانی کی ہوتی ہے اس کے علاوہ اس میں شکر، پنیر، مکھن اور کچھ نمکیات بھی پائے جاتے ہیں جو پرورش کے سلسلہ میں خاصی اہمیت رکھتے ہیں۔ مذکورہ بالا اجزاء عورتوں نیز گائے بکری کے دودھ میں جس نسبت سے پائے جاتے ہیں وہ مندرجہ ذیل نقشہ سے ظاہر ہے۔

فی صدی

نام	پانی	شکر	پنیر	مکھن	نمکیات
عورت کے دودھ میں	88	5.87	3.07	2.9	.16
گائے کے دودھ میں	86.88	4.5	4.92	3.5	.7
بکری کے دودھ میں	87.54	4	3.7	4.20	.56

عورتوں میں دودھ کی پیدائش مزاج، عمر، خاندانی خصوصیات، قد و قامت، ذیل ڈول، غذا، قوت، ہضم، عسرت و غیرہ حالات کے اختلاف کے لحاظ سے مختلف ہوتی ہے تاہم اگر مذکورہ بالا حالات میں اعتدال اور اوسط کو پیش نظر رکھا جائے تب یہ کہا جاسکتا ہے کہ دودھ پلانے کے ایام میں دن رات میں کم و بیش ڈھائی لٹر دودھ پیدا ہوتا ہے۔

پستانوں میں کسی قسم کی شکایت کے رونما ہونے پر اکثر اوقات رنگ، قوام، ذائقہ کے اعتبار سے دودھ میں خرابیاں پیدا ہو جاتی ہیں جن سے بچے کی پرورش میں مین طور پر نقص پیدا ہو جاتا ہے اس لئے بہتر ہو کہ ایسی صورت کے رونما ہونے پر جلد اس کے اصلاح کی طرف توجہ کی جائے تاکہ بچہ اسی طرح تغذیہ حاصل کر کے جلد اپنی بڑھوتری کے مدارج طے کرنے پر قادر نظر آئے۔

فرج ظاہر یعنی شرمگاہ کے امراض

شرم گاہ کی خارش

اسباب : بعض اوقات خون کی حدت و صفراویت جسمانی بالخصوص شرم گاہ کی غلاظت و کثافت میل کچیل، بواسیری اثرات، سوزاک، فتور و احتباس حیض، سیلان رحم نیز موئے زہار کی جوؤں کی وجہ سے شرم گاہ میں کھجلی کی شکایت پیدا ہو جاتی ہے جو بالعموم رات کے وقت زیادہ بڑھ جاتی ہے اور بعض اوقات بار بار اور زیادہ کھجلائے سے شرم گاہ کی کھال ادھڑ جاتی ہے اور وہاں پر سوزشی آثار نمایاں ہو جاتے ہیں علاوہ بریں مریضہ کو ان حالات میں عموماً نیند کم آتی ہے۔ پیاس زیادہ لگتی ہے۔

علامات : بھوک کم معلوم ہوتی ہے اور مقام ماؤف کے پیسہ میں سخت بدبو ہوتی ہے۔ گرم چیزوں کے کھانے سے تکلیف ہوا کرتی ہے۔

علاج : بحالت حدت خون ① گل سرخ، گل عطمی، گل نیلوفر، شاہترہ، عنب الثعلب خشک، تخم کاسنی ہر ایک 5 گرام۔ عتاب 5 دانہ رات کو گرم پانی میں بھگوئیں صبح کو مل چھان کر شربت نیلوفر 25 گرام ڈال کر پلائیں۔ شام کو۔

② اطریفل شاہترہ 7 گرام پیلے کھلا دیں اوپر سے عتاب 5 دانہ۔ عرق شاہترہ 75 گرام۔ عرق گاؤ زبان 75 گرام میں پیس کر چھان لیں اور بھی دانہ 3 گرام کا لعاب نکال کر دونوں کو ملا کر شربت عتاب 25 گرام ڈال کر پلائیں یا

③ صبح کو نمبر 2 اور شام کو نمبر 3 مفرح بارد کھلا کر اوپر سے عرق گاؤ زبان 150 گرام۔ شربت نیلوفر 25 گرام ڈال کر پلائیں لیکن معدہ کی خرابی کی صورت میں بادبان 3 گرام۔ عرق شاہترہ 25 گرام میں پیس کر خمیرہ بنفشہ 50 گرام ملا کر کسی ایک وقت پلائیں۔

بیرونی طور پر شرم گاہ کو روزانہ نیم گرم پانی اور صابن سے دھوئیں اور

④ کافور، گل ارمنی، کتھہ باریک پیس کر روغن بنفشہ اور روغن گل میں ملا کر (10 گرام - 10 گرام) میں ملا کر شرمگاہ پر لگائیں یا

⑤ کافور 1 گرام گلاب 25 گرام میں گھس کر لگائیں یا

⑥ روغن صندل تولہ گلاب 5 تولہ میں کپڑا لٹ کر کے شرم گاہ میں رکھیں۔ لعاب اسپنول سے استنجا کریں اور سوزش و درم کی حالت میں سیسہ کی گولی، ہری مکو اور ہری کاسنی کے پانی میں پیس کر درم پر لپ کریں۔

مذکورہ بالا تدابیر سے آرام نہ ہونے پر

⑦ نقوع شاہترہ یعنی شاہترہ 7 ماشہ۔ چرائیہ 7 ماشہ۔ سرپھوکہ 7 ماشہ۔ منڈی 7 ماشہ۔ عناب 5 دانہ۔ ہلیلہ سیاہ 7 ماشہ۔ صندل سرخ 7 ماشہ رات کو گرم پانی میں بھگوئیں۔ صبح کو مل چھان کر شربت عناب 4 تولہ ڈال کر پلائیں۔ شام کو۔

⑧ اطریفل شاہترہ کھلا کر اوپر سے (عرق مرکب مصفی خون 12 تولہ) شربت عناب 2 تولہ ڈال کر پلائیں۔ بیس اکیس روز کے بعد ⑨ مطبوخ ہفت روزہ پلا کر دست کرائیں یعنی مطبوخ ہفت روزہ 7 تولہ۔

نسخہ مطبوخ ہفت روزہ : پوست درخت نیب، پوست درخت کچنل، پھلی بول، بنج حنظل، کنائی خورد مع برگ و بارد بنج قد سیاہ کہنہ ہر ایک آدھ پاؤ دواؤں کو کئی کی طرح باریک باریک کر کے تین سیر پانی میں پکائیں۔ جب تین پاؤ پانی باقی رہ جائے صاف کر کے بوتل میں رکھ لیں۔ (7 روز تک) روزانہ صبح کو پی لیا کریں۔ اس سے روزانہ پانچ سات دست آتے رہیں گے جس میں غلیظ سیاہ سوداوی مادہ خارج ہوتا رہے گا۔ ایسی حالت میں اگر پیاس محسوس ہو تو عرق گاؤ زبان، عرق بادیان نیم گرم پلائیں اور اگر مروڑ ہو جاتی ہو تو ریشہ خطمی 3 ماشہ کوٹ کر باریک کپڑے کی تھیلی میں کر کے مذکور عرق (گاؤ زبان بادیان) ڈال کر کچھ دیر کے بعد ہلا جلا کر عرق پلائیں (اس طریق سے ریشہ خطمی کا کچھ لعاب عرق میں شامل ہو کر مروڑ کے لئے مفید بن جاتا ہے) اور ان ایام میں بیرونی تدابیر جو اوپر بیان کی گئی ہیں عمل میں لائیں۔ مسهلوں سے فارغ ہو کر ٹھنڈائی کا یہ نسخہ نسخہ تہید (9) خیرہ گاؤ زبان تولہ چاندی کے ورق ایک عدد میں پیٹ کر پسلے کھلا کر اوپر سے عناب 5 دانہ۔ عرق شاہترہ 6 تولہ۔ عرق گاؤ زبان 6 تولہ میں پیس چھان کر شربت بنفشہ 2 تولہ شامل کر کے ختم ریحان 7 ماشہ چھڑک کر صبح شام تین روز تک پلائیں۔

فتور و احتباس حیض کی صورت میں اس کی اصلاح کی طرف توجہ کریں۔ سوزاک و سیلان ذیابیطس وغیرہ امراض میں اصل مرض کے دفیہ کی کوشش کریں۔

جوؤں کی صورت میں خردل 6 ماشہ۔ کندش 6 ماشہ۔ قسط تلخ 6 ماشہ۔ ختم ترپ 6 ماشہ۔ روغن گل 5 تولہ میں پکائیں۔ اس کے بعد اس میں پارہ 3 ماشہ حل کر لیں۔ قدرے اس میں سے بوقت شب موئے زہار پر لگائیں۔ صبح کو کسی اچھے صابن سے دھو ڈالیں۔

پرہیز و غذا : ثقل بادی تیز چرپری چیزوں سے پرہیز رکھیں۔ چاول دودھ، نانپاؤ بسکٹ کدو، ٹنڈا، تری، خرف، پالک وغیرہ چیزیں کھلائیں۔ مطبوخ پینے کے ایام میں مونگ کی دال کی کچھڑی سے پھر کو کھایا کریں۔ اگر اس سے جی گھبرا جائے تو کدو، ٹنڈا، تری وغیرہ کا شوربہ بغیر مرچ دے سکتے ہیں۔

شرمگاہ کی پھنسیاں

اسباب :- بعض اوقات گرم تیز چرچری غذاؤں، دواؤں کے کثرت استعمال نیز دوسرے گرمی و حدت پیدا کرنے والے حالات کے تعلق پر خون میں حدت و تیزی کے پیدا ہو جانے کی وجہ سے نیز آتشکی و سوداوی اثرات کے نتیجہ میں شرم گاہ پر بھی پھنسیاں پیدا ہو جاتی ہیں کہ جو رنگ و نیز چھوٹے بڑے ہونے و نیز اپنی بعض خصوصیات کے لحاظ سے مختلف صورتوں میں نمایاں ہوتی ہیں۔

علامات :- چنانچہ اگر پھنسیاں سرخ و باریک ہیں کہ جو خون کی حدت کے نتیجہ میں عموماً پیدا ہو جاتی ہیں۔ شدید سوزش، جلن اور گرمی کے ساتھ نمایاں ہوتی ہیں جن کے نمودار ہونے پر پیشاب میں جلن، جسم میں تھکن محسوس ہوتی ہے۔ بھوک کم لگتی ہے اور بعض اوقات حرارت بھی ہو جاتی ہے تب ایسی حالت میں مندرجہ ذیل تدابیر سے اصلاح کی سعی کی جائے۔

علاج :

[1] تخم کاہو متشر 3 ماشہ۔ تخم خیارین 3 ماشہ۔ عناب 5 دانہ۔ عرق مرکب مصفی خون 12 تولہ میں پیس لیں اور بھیدانہ 3 ماشہ کا لعاب نکال کر اس میں شامل کر کے شربت نیلوفر 2 تولہ ڈال کر صبح کو پلائیں۔ شام کو [2] عرق مرکب مصفی خون 6 تولہ۔ عرق منڈی 6 تولہ۔ شربت بزوری 2 تولہ ڈال کر پلائیں۔ مقامی طور پر رسوت 6 ماشہ۔ صندل 6 ماشہ۔ کافور 1 ماشہ ہری کاسنی کے پانی میں پیس کر بھنسیوں پر لگائیں یا

[4] کافور 1 ماشہ۔ کھہ 3 ماشہ پیس کر روغن چنبیلی تولہ و گلاب 8 تولہ میں ملائیں اور کسی کپڑے کو اس میں تر کر کے شرم گاہ پر رکھیں یا

[5] روغن صندل تولہ۔ گلاب 5 تولہ میں کپڑا تر کر کے بھنسیوں پر رکھیں اور متعدد مرتبہ کپڑا تر کر کے رکھتے رہیں اور [6] اسپنول کو پانی میں جوش دے کر اس سے استنجا کریں۔ پیپ پڑ جانے کی صورت میں [7] برگ نیم 2 تولہ۔ کھیلہ 6 ماشہ پانی میں جوش دے کر اس سے دھوئیں۔ اس کے بعد بھنسیوں پر مرہم کافور لگائیں۔

مرہم کافور : کافور 3 ماشہ۔ صندل سفید 6 ماشہ گھسا ہوا۔ سفیدہ کاشغری منسول تولہ سب کو بہت باریک پیس لیں۔ اب روغن گل 3 تولہ میں موم سفید 1 تولہ ڈال کر پکھلائیں۔ جب وہ پکھل جائے تب آگ سے اتار کر پیس ہوئی دوائیں اس میں شامل کر کے گھوٹیں۔ جب سرد ہونے کے قریب آئے تو ایک انڈے کی سفیدی اس میں شامل کر کے گھوٹیں۔

اور اگر پھنسیاں سفید اور بڑی بڑی ہیں کہ جن میں درد، سوزش جلن وغیرہ بہت کم ہوتی ہے اور ان میں پیپ بھری ہوئی ہوتی ہے تب ایسی حالت میں بھی کچھ روز تک نسخہ نمبر 1 و نمبر 2 پلائیں اور نیم کے پانی سے دھو کر بھنسیوں پر مرہم سفیدہ لگائیں۔

مرہم سفیدہ : روغن گل تولہ میں موم سفید 3 ماشہ پکھلائیں۔ اس کے بعد سفیدہ کاشغری منسول اس میں شامل کریں اور سرد ہونے کے وقت تک خوب گھومتے رہیں۔

اور یا روغن صندل تولہ و گلاب 5 تولہ میں کپڑا تر کر کے پھنسیوں پر رکھیں اور اگر ضرورت محسوس ہو تو مذکورہ بالا نسخہ میں اکیس روز پلا کر مطبوخ ہفت روزہ سے تنقیہ کریں۔ (ملاحظہ ہو شرم گاہ کی خارش) تنقیہ کے بعد [5] معجون عشبہ 7 ماشہ۔ عرق مرکب مصفی 6 تولہ۔ عرق عشبہ 6 تولہ۔ شربت عتاب 2 تولہ کے ساتھ صبح و شام پلائیں اور [6] کبریت محلول 5 قطرہ پانی 25 تولہ میں ملا کر دوپہر اور شام کو کھانا کھانے کے بعد پلائیں۔

پرہیز و غذا : گرم تیز چرچری ثقل بادی چیزوں سے پرہیز رکھیں۔ کدو، ترئی، پالک، ٹڈے، خرفہ، دیہ، تھولی، ساگودانہ، خیارین کی کھیر، آتش جو وغیرہ چیزیں کھلائیں۔

شرم گاہ کا ورم

اسباب : بعض اوقات شرم گاہ پر قوی ضربات کے وقوع اور ناقابل برداشت صدمات کے تعلق کے سبب سے (جیسا کہ شادی کے ابتدائی ایام میں مباشرت کی زیادتی اور وضع حمل کے موقع پر ہوتا ہے) شرم گاہ میں سوجن آ جاتی ہے اور کبھی خون کی حدت و تیزی اور اس میں تیزابی کیفیت کے پیدا ہو جانے اور مواد کے شرم گاہ کی ساخت میں نعوز کرتے ہوئے ٹھہر جانے کی وجہ سے ورم پیدا ہو جاتا ہے۔ علاوہ بریں بعض اوقات طہارت و صفائی کی طرف توجہ نہ کرنے کے نتیجہ میں شرم گاہ کی رطوبت میں تیزابیت کے پیدا ہو جانے اور بعض اوقات خرابی ہضم کے نتیجہ میں ریاخ و بخارات کے زیادہ پیدا ہو کر شرم گاہ کی ساخت میں جمع ہو جانے اور کبھی عروق جاذبہ کے ضعف اور خون کی رقت اور رطوبات کی کثرت کی وجہ سے بھی شرم گاہ میں ورم کی شکایت پیدا ہو جاتی ہے جس کے عارض ہونے پر شرم گاہ میں ایک قسم کی تکلیف، ثقل اور تناؤ اور درد پیدا ہو جاتا ہے۔

علامات : خارش جلن اور سرخی اس کے ساتھ وابستہ ہوتی ہے۔ مریضہ کی طبیعت بے چین رہتی ہے۔ بعض اوقات بخار کی شکایت عارض ہو جاتی ہے۔ ان حالات میں مندرجہ ذیل تدابیر سے دنیہ مرض کی سعی کی جائے۔

علاج قوی ضربات و صدمات کی صورت میں : (جس میں کہ ضربہ و صدمہ کے وقوع کے ساتھ ہی شرم گاہ میں تکلیف و درد پیشاب میں جلن و سوزش اور اس کا دشواری سے خروج اجابت میں تکلیف کا محسوس ہونا اور قبض وغیرہ صورتیں بطور علامات پائی جاتی ہیں) مریضہ کی آب و ہوا اور صفائی روزانہ غسل کا اہتمام کرتے ہوئے یہ نسخہ صبح و شام دونوں وقت پلائیں۔

[1] آملہ مربہ 1 عدد دھو کر چاندی کا ورق ایک عدد لپیٹ کر کھلائیں۔ [2] اوپر سے عرق گذر 6 تولہ عرق گاؤ زبان 6 تولہ۔ شربت بزوری 4 تولہ ڈال کر پلا دیں۔ سوتے وقت بغرض رفع قبض [3] قرص ملیں 4 عدد کنگن پانی کے ساتھ کھلائیں۔ مقامی طور پر بغرض تسکین درد [4] پوست خشخاش 2 تولہ پانی ایک ٹار میں جوش دے کر اس میں فلائین یا کسی دوسرے کپڑے کی گدی بھگو کر نچوڑ کر گرم گرم ٹکڑ کر کے سوزش کے زیادہ ہونے پر [5] بھٹکڑی 6 ماشہ گلاب 10 تولہ میں حل کر کے اس میں کپڑا تر کر کے رکھیں اور کئی مرتبہ یہی عمل کریں۔ اگر ضرورت ہو تو [6] گل بابونہ 2 تولہ۔ اکیلل الملک 2 تولہ۔ تخم عطمی 2 تولہ۔ مرزنجوش 2 تولہ۔ پانی 12 سیر میں جوش دے کر مریضہ کو اس میں بٹھلائیں اور [7] روغن گل روغن بابونہ کی آہستہ آہستہ مالش کریں۔ اگر وضع حمل کے سلسلہ سے ورم کی شکایت عارض ہوئی ہے (تب اگر وہ خود بخود رفع نہ ہو) تو صرف نمک و بھوسی کو ایک پوٹلی میں کر کے گرم گرم ٹکڑ کر کے۔

خون کی حدت اور اس کی تیزابی کیفیت و مواد کے ہجوم کی صورت میں : (جس میں خون کی حدت و تیزی اور اس کے غلبہ کے آثار اور تیزابیت کے اثرات اور شروع میں کھجلی ہو کر آہستہ آہستہ سوجن کا رونما ہونا پیشاب میں جلن و حدت کا محسوس ہونا جسم میں تھکن کا رہنا وغیرہ حالات بطور علامات پائے جاتے ہیں) صفائی و غسل کا اہتمام کرتے ہوئے یہ نسخہ پلائیں۔

[1] عناب 5 دانہ کو عرق شاہترہ 6 تولہ و گاؤ زبان 6 تولہ یا صرف پانی بقدر ضرورت میں ہیں کر چھان لیں اور پھلانا 3 ماشہ کا پانی میں لعاب نکال کر دونوں کو ملا کر شربت بنفشہ 2 تولہ ڈال کر صبح کو پلائیں۔ شام کو [2] آملہ مربہ ایک عدد کو دھو کر چاندی کا ورق ایک عدد لپیٹ کر کھلا کر اوپر سے عرق گاؤ زبان 6 تولہ۔ عرق مرکب مصفی خون 8 تولہ۔ شربت بنفشہ 2 ڈال کر پلا دیں۔ بیرونی طور پر : [3] رسوت 3 ماشہ۔ جدوار 3 ماشہ۔ صندل سرخ 6 ماشہ۔ ہری مکو کے پانی میں پیس کر نیم گرم ورم لپ کریں۔

بغرض رفع سوزش [4] پوست خشخاش 2 تولہ۔ گلاب ایک مار یا پانی ایک مار میں جوش دے کر اس سے ٹکڑ کر کے چار پانچ روز کے بعد (اگر تخفیف محسوس نہ ہو تب) صبح کو [5] گل بنفشہ 7 ماشہ۔ عنب الثعلب 7 ماشہ۔ بادیان 7 ماشہ۔ تخم خیارین 7 ماشہ۔ شاہترہ 7 ماشہ۔ گل سرخ 7 ماشہ۔ عناب 5 دانہ رات کو گرم پانی میں بھگوئیں۔ صبح کو مل چھان کر شربت بزوری 2 تولہ ڈال کر پلائیں۔ شام کو [6] بادیان 3 ماشہ عنب الثعلب 3 ماشہ تخم خیارین 3 ماشہ پیس چھان کر شربت بزوری ڈال کر پلائیں اور [7] گل بابونہ 2 تولہ۔ اکیلل الملک 2 تولہ۔ سنبل الطیب 2 تولہ۔ عنب الثعلب خشک 2 تولہ۔ تخم عطمی 2 تولہ سب کو پانی 5 سیر میں جوش دے کر اس پانی سے دھاریں اور دھارنے کے بعد یہ لپ استعمال کریں [8] رسوت 3 ماشہ۔ جدوار 3 ماشہ۔ عنب

الشعلب خشک 3 ماشہ۔ گل سرخ 3 ماشہ۔ صندل سرخ 2 ماشہ۔ گل بابونہ 3 ماشہ۔ ہری مکو بقدر ضرورت کے پانی میں پیس کر نیم گرم لیپ کریں۔ آرام ہونے پر چند روز بغرض تقویت و تفریح 9 منہ 9 ماشہ بارد کھلا کر اوپر سے عرق گذر 6 تولہ۔ عرق گاؤ زبان 6 تولہ۔ شربت نیلوفر 2 تولہ ڈال کر پلا دیا کریں۔ شام کو 10 عرق مرکب 10 تولہ شربت عناب 2 تولہ ڈال کر پلا دیا کریں۔

رطوبت شرم گاہ کی تیزابیت کی صورت میں : جس میں طہارت و صفائی کا نہ ہوتا۔ شرم گاہ سے بدبودار رطوبت کا بہنا۔ مزاج میں حدت و گرمی کا ہونا۔ شرم گاہ میں کھجلی و سرخی کا محسوس ہونا وغیرہ صورتیں بطور علامت پائی جاتی ہیں (صفائی و پاکی کا اہتمام کرتے ہوئے یہ نسخہ صبح شام پلائیں۔ 1 عناب 5 دانہ کو عرق مرکب مصفی خون 12 تولہ میں پیس چھان کر بکی دانہ 2 ماشہ کے لعاب میں شامل کر کے شربت نیلوفر 2 ڈال کر پلائیں 2) قحطی کے جوشاندہ سے استنجا کریں 3 رسوت جدوار ہر ایک 3 ماشہ صندل سرخ گل سرخ ہر ایک 6 ماشہ۔ ہری مکو بقدر ضرورت کے پانی میں پیس کر لیپ کریں۔

بخارات کے احتباس و نفخ کی صورت میں : 1 جوارش کمونی کھلا کر اوپر سے بادیاں 3 ماشہ۔ جٹم کھوٹ 3 ماشہ۔ عنب الشعلب خشک 3 ماشہ۔ عرق بادیاں 12 تولہ میں پیس کر گل قند 4 تولہ شامل کر کے دونوں وقت پلائیں 2 سیوس گندم 3 تولہ۔ گل بابونہ 2 تولہ۔ برگ شبت 2 تولہ۔ پانی 2 تولہ میں جوش دے کر اس سے استنجا کریں 3 سرکہ 6 ماشہ۔ روغن گل تولہ ملا کر درم و نفخ کی جگہ پر ملیں۔

پرہیز و غذا : محنت و مشقت نہ کریں۔ ڈال ماش گو بھی، باقلا، گز، تیل، منجاس، کشت، مچھلی انڈا وغیرہ بادی و گرم چیزیں نہ کھائیں۔ دودھ، ساگودانہ، نان پاؤ، آش جو، کدو، ترکی، ٹنڈے، پالک وغیرہ ٹھنڈی چیزیں کھائیں۔

شرم گاہ کا زخم

اسباب : بعض اوقات شرم گاہ کی پھنسیاں تدبیر و علاج کی خرابی یا بے توجہی سے پچیا کر زخم کی صورت اختیار کر لیتی ہیں۔ نیز بعض اوقات بچے کے دشواری سے پیدا ہونے کی صورت میں بھی شرم گاہ کا کوئی حصہ شق ہو کر زخم کی صورت اختیار کر لیتا ہے۔ علاوہ ازیں کبھی پھوڑے کے پک کر پھٹنے اور کبھی آتشکی مواد کے سبب سے شرم گاہ میں زخم ہو جایا کرتا ہے جس کی وجہ سے مریض کو ہر وقت بے چینی اور بالخصوص پیپ پڑنے کے وقت زیادہ تکلیف ہو جاتی ہے۔ ایسی صورت میں مندرجہ ذیل تدابیر سے اس کی اصلاح کی سعی کی جائے۔

علاج : مریضہ کے لئے آرام و سکون کے سامان مہیا کرتے ہوئے بغرض اصلاح خون یہ نسخہ پلائیں [1] اطریفل شاہترہ 7 ماشہ کھلا کر اوپر سے عرق شاہترہ 6 تولہ۔ عرق مرکب مصفی خون 6 تولہ۔ شربت عناب 4 تولہ ڈال کر صبح کو پلائیں۔ شام کو [2] معجون عشبہ 7 ماشہ کھلا کر عرق عشبہ 6 تولہ۔ عرق گاؤزبان 6 تولہ عرق گاؤزبان 6 تولہ۔ مصری 2 تولہ سے شیریں کر کے پلائیں۔ اگر زخم میں سوزش اور عام طور پر حدت کے آثار زیادہ غالب ہیں تب اس صورت میں صبح کو [3] اطریفل شاہترہ کھلا کر اوپر سے تخم خیارین 3 ماشہ۔ تخم کاسنی 3 ماشہ۔ عناب 5 دانہ۔ عرق مرکب۔ مصفی خون 12 تولہ میں پیس چھان کر بہیدانہ 3 ماشہ کا لعاب شامل کر کے شربت نیلوفر 2 تولہ ڈال کر پلا دیں۔ شام کو نسخہ نمبر 2 بدستور جاری رکھیں۔ بحالت قبض سوتے وقت [4] قرص ملین 4 عدد کنگنے پانی سے کھلا دیں۔

بیرونی طور پر : [5] برگ نیم 2 تولہ۔ کھیلہ 6 ماشہ پانی میں جوش دے کر اس سے زخم دھوئیں اور اس کے بعد [6] مرہم کافور (مذکورہ بیان خارش شرم گاہ) لگائیں یا [7] مرہم کھیلہ لگائیں یا صرف [8] نیم کے تازہ پتوں کو خوب باریک کوٹ کر ننگدی بنا پر زخم پر باندھ دیں۔

نسخہ مرہم کھیلہ : تل کے تیل 5 تولہ میں پہلے نیم کے تازہ پتے جلا لیں۔ اس کے بعد تیل صاف کر کے اس میں موم زرد ڈیڑھ تولہ شامل کریں اور آگ پر رکھیں۔ جب موم پگھل جائے تب کھیلہ مصفی 2 تولہ ڈال کر خوب جوش دے کر حل کریں۔ اس کے بعد سرد ہونے سے پہلے اسے چھان کر محفوظ کر لیں۔

مذکورہ بالا تدابیر سے پورا فائدہ نہ ہونے اور خون میں فساد کے آثار زیادہ نمایاں ہونے کی صورت میں نفوع شاہترہ (مذکورہ بیان خارش) حسب دستور صبح کو پلائیں اور شام کو نسخہ نمبر [3] پلائیں۔ پندرہ بیس روز کے بعد بطریق مذکورہ مطبوع ہفت روزہ پلا کر مسلسل دیں۔ اس کے بعد چند روز تک نسخہ [1] صبح کو اور دواء الحسک معتدل 7 ماشہ شام کو کھلا کر عرق گاؤزبان 12 تولہ شربت نیلوفر 2 تولہ ڈال کر پلائیں۔

اگر آتشک کے سلسلہ میں شرم گاہ پر زخم کے آثار نمایاں ہیں تب اس صورت میں مرض آتشک کا باقاعدہ علاج کریں (ملاحظہ ہو بیان آتشک۔ قروح زہری)۔

پرہیز و غذا : چلنا پھرنا، کام کاج، محاس، گوشت انڈا، مچھلی، تیل، مرج، آلو، اروی، گوبھی، ماش، بیٹکن وغیرہ ثقیل و گرم چیزوں سے احتیاط رکھیں۔ دودھ، ساگودانہ، کھجری، آتش جو، دلیہ، بکٹ، نان پاؤ وغیرہ ہلکی چیزیں کھانے کو دیں۔

شرم گاہ کے لبوں کی پھولن اور ان میں خون کا اجتماع

بعض اوقات کسی صدمہ یا چوہ کے اثر سے شرم گاہ کے لبوں اور اس کے علاوہ پیشاب کے سوراخ اور پیڑو کے مابین واقع ہونے والی چربی جگہ میں (جسے رکب کے نام سے موسوم کرتے ہیں) ساخت کے نرم پولے اور خلاء ہونے کی وجہ سے خون کے زیادہ متوجہ ہونے کی بنا پر ایک قسم کی سوزشی کیفیت نیز پھاؤ سرخی و درم کے سے آثار نمایاں ہو جاتے ہیں جو بعض اوقات خود بخود چند روز میں جاتے رہتے ہیں لیکن سب کے قوی ہونے کی صورت میں جب کہ عروق دموہ کی دیواروں سے سیال دموہی مترشح ہو ہو کر یہ عروق کے شق ہو جانے سے خون عروق سے نکل نکل کر گوشت کی ساخت میں جمع ہو جاتا ہے اور اس اجتماع کے سلسلہ میں اس خون میں انجمادی کیفیت پیدا ہو جاتی ہے تب البتہ خود دیا سہولت کے ساتھ اس کا زوال مشکل ہو جاتا ہے اس لئے اس کے دفعیہ کے لئے مختلف قسم کی تدابیر اختیار کی جاتی ہیں۔ خون کے گوشت کے خانوں میں مجتمع ہو جانے پر بعض اوقات تو رسلا پیدا ہو جاتی ہے اور بعض اوقات مواد کے پک جانے اور وہاں پر پیپ پڑ جانے کی صورت میں مل کی شکایت عارض ہو جاتی ہے اس لئے مناسب ہے کہ مذکورہ بالا صورت کے وقوع پر حالانہ کہ صحیح اندازہ کرتے ہوئے مندرجہ ذیل تدابیر سے اس کی اصلاح کی سعی کی جائے۔

علاج : ابتدائی حالت میں جب کہ خون کے اجتماع جہ سے مقام ماؤف میں صرف سرخی و معمولی سی جلن محسوس ہو تب [1] گلاب 10 تولہ میں ہلکی تولہ اور کافور 1 ماشہ حل کر لیں اور اس میں صاف و نرم کپڑا تر کر کے بار بار مقام ماؤف رکھتے ہوئے رہیں۔ یا [2] صرف روغن سرخ مقام ماؤف پر وقتاً فوقتاً ملتے رہا کریں یا [3] ن خالص 3 ماشہ لے کر ہری مکو۔ ہری کاسنی کا پانی نچوڑ کر اس میں حل کر لیں اور مقام ماؤفہ کر بعد میں [4] جدار خطائی 2 ماشہ۔ ہری مکو۔ ہری کاسنی کے پانی میں گھس گھس کر لگاتے رہیں۔

ورم کے رونما ہونے پر : ورم کے ازالہ کی طرف توجہ کر ملاحظہ ہو بیان ”شرم گاہ کا ورم“

رسولی پیدا ہو جانے کی صورت میں : مندرجہ ذیل تدابیر کے تحلیل کرنے کی سعی کریں۔

[5] ہلدی دار ہلد سماک خوب باریک چس کر مٹھکوار کے گودے پر نیم اور اسے رسولی پر باندھ دیں اور وقتاً فوقتاً مندرجہ ذیل مرہم کا استعمال کرتے رہیں۔

[6] اشق تولہ۔ گوگل تولہ۔ رائی تولہ۔ سمندر جھاگ تولہ۔ زراوند طویل چم انجیر تولہ۔ گندھک زرد تولہ۔ روغن زیتون 12 تولہ۔ موم زرد 2 تولہ۔ اول روغن زیتون 2 تولہ۔ موم اشق۔

گوگل ڈال کر آگ پر رکھیں۔ جب یہ چیزیں پگھل جائیں تب بقیہ دوائیں باریک پیس کر اس میں شامل کر کے گھوٹ دیں اور مرہم بنا کر محفوظ رکھیں۔ بوقت ضرورت بقدر حاجت لے کر روغن زیتون روغن گل اس کے ہم وزن میں ملا کر سب کو اچھی طرح حل کر لیں اور رسولی کے مقام پر اس کی اچھی طرح مالش کر دیا کریں۔ مادہ کے ذم کرنے کی وجہ سے مندرجہ ذیل نکلور کی دوائیں چونکہ مفید ہوا کرتی ہیں اس لئے بستر ہو کر ان دواؤں کو پہلے استعمال کر کے پھر مذکورہ بالا مرہم کا استعمال کریں۔

نسخہ نکلور : [7] سیاہ تل۔ پرانا کھوپرہ۔ رعدی کے بھجوں کی مینگ تینوں چیزوں کو خوب باریک کر لیں اور گرم کر کے اس سے نکلور کریں۔ اگر مذکورہ نکلور اور مرہم وغیرہ کے استعمال سے فائدہ محسوس نہ ہو تب بالا خر کسی ہوشیار قابلہ سے اپریشن کرا کر رسولی نکلوا دیں اور اس سلسلہ میں اس احتیاط کو پیش نظر رکھیں کہ اپریشن کے سلسلہ میں رسولی کا کوئی حصہ باقی نہ رہ جائے ورنہ دوبارہ اس کے پیدا ہو جانے کا اندیشہ باقی رہتا ہے۔ اگر شکایت مذکورہ بالا کے سلسلہ میں مقام ماؤف کے مواد پکنا شروع ہو گئے ہوں اور

دل کی شکایت : عارض محسوس ہو کہ اسے اچھی طرح پکانے کا اہتمام کرنے کے سلسلہ میں مندرجہ ذیل دوائیں پلٹر لے طور پر استعمال کریں [8] تخم السی 3 ماشہ۔ کنجد سیاہ 3 ماشہ۔ بخ سوسن 3 ماشہ۔ سلازین 3 ماشہ۔ نظرون 3 ماشہ۔ علق البطم 3 ماشہ۔ بکری کی میٹنی 3 ماشہ۔ کبوتر کی بیٹ 3 ماشہ کو باریک پیس لیں اور گائے کی ملی کے گودے اور تل کے تیل میں ملا کر گرم کر کے باکے طور پر باندھ دیں۔ اسی طرح چند مرتبہ کرنے پر پیپ اچھی طرح پک جاتی ہے۔ پیپ تیار ہو جانے پر نشتر سے شکاف دے کر اسے خارج کر دیں اور زخم کو روزانہ نیم کے پتے جو شانہ سے دھو دھو کر صاف کر کے مرہم کھیلہ لگاتے رہیں۔ اس طریق سے چن میں زخم اچھا ہو کر بھر جاتا ہے۔

پرہیز و غذا : ہر قسم تھیل بادی چرچری چیزوں سے پرہیز رکھیں۔ ہلکی زود ہضم غذائیں استعمال میں لائیں۔

طریقہ کا غیر معمولی طور پر بڑا ہو جانا

بعض طبی خصوصیات اور بعض مقامات کی آب و ہوا کی خصوصی تاثیرات کے علاوہ خون کے راس کی خرابیوں کے سبب سے کہ جو بالعموم آتشکی اثرات کے نتیجہ میں رونما ہوتی ہیں وغیرہ کے اثرات کی وجہ سے بطور کے سہلانے کھیلانے سے خون کے اس طرز سے ہونے کے سبب سے بطور معمول سے زیادہ بڑھ جاتا ہے حتیٰ کہ تین چار انگشت

بلکہ بعض اوقات پانچ۔ چھ انگشت تک لہا ہو کر مردانہ عضو کی طرح فرج پر نکلتا رہتا ہے جس کی وجہ سے مریضہ کی طبیعت پر ایک قسم کی الجھن سی حاوی ہو جاتی ہے اور وہ طہارت و صفائی اور استنجا کرنے کے سلسلہ میں اس غیر معمولی طوالت کو ایک حد تک مانع محسوس کرتی ہے۔ ایسی صورت میں بظہر کو اوپر اٹھا کر طہارت کرنے میں اسے خاصا تکلف کرنا پڑتا ہے۔ اس قسم کی شکایت کے رونما ہونے پر نہ صرف بظہر طویل حیثیت ہی میں نمایاں ہوتا ہے بلکہ اس کے ساتھ ہی اس پر خون سے پر شدہ رگیں پھولی پھولی نمایاں محسوس ہوتی ہیں۔ اس کا رنگ ان حالات میں ہینگنی اودا ہو جاتا ہے اور بعض اوقات مریضہ کے بار بار کھجلاتے رہنے کے سبب سے اس کی جلد کھردری دردناک ہو جاتی ہے اور بعض اوقات زیادہ تناؤ کے نتیجہ میں اس کی جلد میں ایک قسم کی چمک سی محسوس ہونے لگتی ہے۔ آتشکی شکایات کی صورت میں آتشکی علامات اور خصوصیت کے ساتھ بظہر کے ارد گرد آتشکی زخم محسوس ہوتے ہیں۔ ان حالات کے رونما ہونے پر مناسب ہو کہ مندرجہ ذیل تدابیر سے اصلاح کی سعی کی جائے۔

علاج ایسی صورت میں جب کہ آب و ہوا کی خصوصیت اس شکایت کا باعث ہو یا نسلی خصوصیات کے نتیجہ میں یہ صورت رونما ہوئی ہو : تب مناسب ہو کہ آب و ہوا تبدیل کرتے ہوئے مندرجہ ذیل نسخہ پلا کر چند دست کرا دیئے جائیں۔

نسخہ : بادیان 5 ماشہ۔ سویز منقی 9 دانہ۔ سنا کی 7 ماشہ پانی میں جوش دے کر صاف کر لیں اور اس میں گلفند 4 تولہ۔ ترنجبین 4 تولہ۔ مغز الماس 4 تولہ۔ گلاب یا گرم پانی بقدر ضرورت پانی میں گھول کر چھان کر ملا دیں اور پھر اوپر سے ردغن بادام 6 ماشہ شامل کر کے پلا دیں۔ جب چند دست آچکیں اور پیٹ صاف ہو جائے اور جسم میں کوئی خاص خرابی محسوس نہ ہو تب مناسب ہے کہ کسی ہوشیار قابلہ سے بظہر کی جڑ کو ریشم کے ڈورے سے مضبوط بندھوا دیں پھر اس کے دوسرے روز جس قدر مناسب سمجھیں نشتر سے کاٹ دیں اور کئی ہوئی جگہ پر مندرجہ ذیل دوائیں چھڑک دیں۔

سندور، سہاکہ بریان، دانہ الاپچی کلاں باریک کر لیں اور اس میں سے تھوڑا تھوڑا چھڑکتے رہیں۔

خون کے فساد اور آتشکی اثرات کے رونما ہونے کی صورت میں : صبح کو ① نقوع شاہترہ یعنی شاہترہ 7 ماشہ۔ چرائتہ 7 ماشہ۔ سر پھوکہ 7 ماشہ۔ منڈی 7 ماشہ۔ عناب 5 دانہ۔ ہلیہ سیاہ 7 ماشہ۔ موسم گرما میں صندل سرخ۔ موسم سرما میں عشبہ۔ مغربی رات کو گرم پانی میں بھگو کر صبح کو مل چھان کر شربت عناب 4 تولہ ڈال کر پلا دیں اور شام کو ② انگند بامبری تولہ۔ قفل سیاہ 5 عدد پانی میں چھان کر پلا دیں۔ پندرہ روز کے بعد مطبوخ ہفت روزہ پلا کر تنقیہ کرائیں۔ تنقیہ سے فارغ ہو کر ہوشیار قابلہ سے مذکورہ بالا طریق پر بظہر نکلا دیں اور بہتر ہو کہ

اس سلسلہ میں قنقیہ کے بعد [3] جو ہر منقی 2 چاول منقی کے بیچ علیحدہ کر کے اس میں رکھ کر حلق سے اتار لیں اور احتیاط رکھیں کہ اس پر دانت نہ لگیں۔

خارش کی صورت میں : اس کے دفعیہ کی تدابیر اختیار کریں اور پھر اس کے بعد ہنظر کٹوا دیں۔

خون کے زیادہ متوجہ ہونے کی صورت میں : خون کے امالہ کی تدبیر کریں۔ قصد کھلوائیں اور پھر ہنظر کٹوانے کا اہتمام کریں۔

سہیل (اندام نہانی) کے امراض

اندام نہانی کی خارش

اسباب : بعض اوقات اندام نہانی کی اندرونی سوزش و خفیف التهاب۔ رطوبت فرج کی تیزابیت۔ رحم سے بننے والی رطوبت کی تیزابیت و شوریت اور امعاء مستقیم میں پیدا ہو جانے والے کیڑوں کے سبب سے اندام نہانی میں ایسی سخت کھجلی پیدا ہو جاتی ہے کہ مریض انگلی یا کسی دوسری چیز کو اندر داخل کرتے ہوئے کھجانے پر مجبور ہو جاتی ہے۔

علامات : مذکورہ بالا اسباب میں سے کسی سبب کے وقوع پر اس کے ساتھ وابستہ ہونے والی علامات پائی جاتی ہیں جنکی تفصیل التهاب سہیل و سیلان وغیرہ کے تفصیلی بیان میں ملاحظہ فرمائیں۔
علاج اندام نہانی کی سوزش : و التہابی کیفیت (سیلان فرج) کی تشخیص پر التهاب سہیل (سیلان فرج) کا علاج کریں (ملاحظہ ہو بیان التهاب سہیل)

سیلان رحم کی رطوبت کی شوریت و تیزابیت : کے تشخیص ہونے پر سیلان رحم کا علاج کریں (ملاحظہ ہو "سیلان رحم")

معاء مستقیم کے کیڑوں کی صورت میں : مریض کی صفائی اور آب و ہوا کا لحاظ رکھتے ہوئے مندرجہ ذیل تدابیر سے ان کے دفعیہ کی کوشش کریں۔

- ① سرخس 1 ماشہ۔ کمبلہ 1 ماشہ پیس کر گل قند 2 تولہ میں شامل کر کے رات کو کھلا دیں اور صبح کو ② روغن بید انجیر 4 تولہ۔ دودھ آدھ مار میں ملا کر پلائیں تاکہ اس سے دست آکر مرے ہوئے کیڑے خارج ہو جائیں اسی طرح دو دو غن تین روز کے وقفہ سے مذکورہ بالا تدابیر سے کیڑوں کو خارج کرتے رہیں حتیٰ کہ تمام کیڑے پیٹ سے خارج ہو جائیں۔ وقفہ کے ایام میں شب کے وقت دودھ میٹھا کر کے مریض کو پلا دیا کریں نیز مقامی طور پر مندرجہ ذیل دوائیں استعمال کرائیں ③ مغز شفتالو روغن بکائن میں حل کریں اور روئی کو اس میں تر کر کے پانخانہ کی جگہ رکھیں یا ④ شفتالو کے پتوں کا پانی نچوڑ کر اس سے پچکاری کریں یا ⑤ الیو اندکوره پانی میں حل کر کے اس کی پچکاری کریں ⑥ شونیز 3 ماشہ شحم خنظل 3 ماشہ ترمس 3 ماشہ پانی آدھ ما میں جوش دے کر اس کی پچکاری کریں اور ⑦ الیو 1 ماشہ۔ کافور 1 ماشہ۔ سیاہی تاجہ 3 ماشہ۔ رسوت 1 ماشہ۔ کمبلہ 1 ماشہ۔ ہرے لکڑندہ کے پانی میں پیس کر روغن گل شامل کر کے کسی جی کو اس میں لتھیز کر مقعد میں رکھیں یا صرف ⑧ روغن نیم تولہ کی پھریری مقعد کے اندر رکھیں۔ کیڑوں کے نکل جانے کے بعد ⑨ کشتہ فولاد 2 چاول یا کشتہ خبث الحدید 2۔ چاول 1۔ نوشدارو 5 ماشہ میں

ملا کر صبح کو اور 10 بجواریں جالینوس 7 ماشہ شام کو کھلا دیا کریں۔

پرہیز و غذا : (بصورت دیدان امعاء) چنے، اروی، آلو، مٹر، لوبیہ، ماش، کچالو وغیرہ ثقیل و بادی چیزوں سے پرہیز رکھیں۔

بکری کا شوربہ، چیزوں کا بھنا ہوا گوشت، مرغ، تیر وغیرہ کا گوشت مصالحہ ڈال کر آٹے میں نمک و سوڈا شامل کر کے اس کی روٹی پکوا کر کھائیں اور ادراک و پورنہ کی چٹنی کا استعمال رکھیں۔

خروج المہبل (اندام نہانی کا باہر نکل آنا)

بعض اوقات جماع کی کثرت بچے کی دشواری سے پیدا ہونے یا غیر طبعی وضع پر پیدا ہونے رطوبات کی کثرت کے سبب سے اندام نہانی کی جھلی اور اس کی ساخت و تعلقات کے کمزور ڈھیلے ہو جانے کے سبب سے اندام نہانی کی صرف اندرونی جھلی اپنی جگہ چھوڑ کر باہر کی طرف آ جاتی ہے لیکن بعض اوقات اسباب مذکورہ کے قوی ہونے کی صورت میں ایسا بھی ہوتا ہے کہ اندام نہانی کی تمام ساخت باہر آ کر ایک گولا سا فرج میں اٹک جاتا ہے۔

علامات : جھلی کے خروج کی صورت میں اندام نہانی میں کوئی چیز نرم نرم گدی سی رکھی ہوئی معلوم ہوتی ہے۔ فرج کو کشادہ کرنے پر صاف طور پر کٹی ہوئی گلابی رنگ کی جھلی محسوس ہوتی ہے۔ اندام نہانی میں درد اور کھچاؤ کا احساس ہوتا ہے۔ چلنے پھرنے میں تکلیف ہوتی ہے۔ پیشاب کسی قدر تکلیف سے اور کم آتا ہے۔ مباشرت میں تکلیف ہوتی ہے لیکن کچھ عرصہ کے بعد عوارضات میں کمی ہو جاتی ہے اور تمام ساخت کے باہر نکل آنے کی صورت میں (اگر اس کا سبب رطوبات کی زیادتی نہیں ہے تب) مذکورہ عوارضات شدت کے ساتھ رونما ہوتے ہیں۔ برین اور کولہوں میں حتیٰ کہ پنڈلیوں تک میں درد کی شکایت ہو جاتی ہے اور خصوصیت کے ساتھ رفع ضرورت کے وقت مریض کو بہت تکلیف ہو جایا کرتی ہے وغیرہ۔

علاج : مریض کو آرام سے بستر پر لٹائیں۔ انگلی یا کسی نرم چیز سے جھلی کو اندر کی طرف کرتے ہوئے حذر جہ ذیل تدابیر اختیار کریں۔

[1] ہینکڑی 3 ماشہ۔ ہیرا کیس 3 ماشہ۔ گلاب میں حل کر کے کسی پڑے کی سونی بتی کو اس میں تر کر کے فرج میں رکھ کر لنگوٹ کس کر باندھ دیں یا بستر ہو کہ پہلے [2] ہینکڑی کے پانی سے پچکاری کریں اس کے بعد [3] برگ آس کے جوشاندہ میں (ٹھنڈا ہونے پر) مریض کو آدھ گھنٹہ تک بٹھائیں پھر [4] مازو 3 ماشہ۔ گل سرخ 3 ماشہ۔ گل ارمنی 3 ماشہ۔ مائیں خورد 3 ماشہ۔ مصطلی 3 ماشہ۔ گلزار 3 ماشہ۔ دانہ الاپچی خورد 3 ماشہ۔ سب کو نہایت باریک پیس کر کسی

نرم کپڑے کی پوٹلی میں رکھ کر اندام نہانی میں رکھوا کر لنگوٹ کی طرح پٹی کس کر بندھوائیں۔ چند روز تک متواتر ایسا کریں اور اندام نہانی کی تمام ساخت نکل آنے کی صورت میں تدابیر مذکورہ کو کام میں لاتے ہوئے ربڑ کا چھلا (جو اسی غرض کے لئے بنایا جاتا ہے) اندام نہانی میں رکھوائیں اور ہر روز سوتے وقت ہلیمہ مرہ 1 عدد کو دھو کر چاندی کے ورق 1 عدد کے ساتھ کھالیا کریں۔ اس کے علاوہ مثانہ سے پیشاب کے نکلنے کا اہتمام کریں یعنی قاناطیر کے ذریعہ سے اسے روزانہ نکال دیا کریں) ان تدابیر کے ساتھ ہی [5] کشتہ خبث الحدید 2 چاول۔ معجون سپاری پاک 9 ماشہ میں ملا کر صبح کو اور [6] کشتہ پوست بیضہ مرغ 2 چاول۔ معجون کندر 7 ماشہ میں ملا کر شام کو کھلائیں اور کھانا کھانے کے بعد [7] جوارش مصطلی 7 ماشہ کھلا دیا کریں یا صبح کو [8] حلوائے سپاری پاک تولہ اور شام کو [9] کشتہ خبث الحدید 2 چاول و کشتہ پوست بیضہ 2 چاول۔ جوارش مصطلی 7 ماشہ میں کھلائیں۔ بحالت قبض [10] ہلیمہ مرہ ایک عدد کو دھو کر چاندی کے ورق ایک عدد کے ساتھ سوتے وقت کھلائیں۔ اگر مذکورہ بالا تدابیر سے کافی فائدہ محسوس نہ ہو اور جسم میں رطوبات کا غلبہ زیادہ ہو تو پھر اس صورت میں مندرجہ ذیل منضج پلا کر سہل دیں۔

منضج : (11) گل بنفشہ 7 ماشہ۔ مویز منقی 9 دانہ۔ بخ کاسنی 7 ماشہ۔ بادیان 7 ماشہ۔ گاؤ زبان 5 ماشہ۔ بخ اذخر 7 ماشہ۔ ختم ککوٹ 5 ماشہ۔ (پوٹلی بستہ) ختم خرپڑہ 7 ماشہ۔ پرساؤ شاں تولہ رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ ملا کر پلائیں۔ شام کو (12) جوارش جالینوس کھلا کر اوپر سے بادیان 5 ماشہ۔ ختم ککوٹ 3 ماشہ پانی میں پیس چھان کر خمیرہ بنفشہ 4 تولہ ڈال کر پلائیں۔

دس بارہ روز گزرنے پر مندرجہ ذیل ادویہ مسہلہ برہا کر بطریق معروف مسہل دیں۔ برگ شفاء مکی 7 ماشہ۔ تربد سفید بجوف 9 ماشہ (رات کو بھگوتے وقت اور گل قند 4 تولہ۔ شکر سرخ 4 تولہ۔ ترنجبین 4 تولہ صبح کو زیادہ کر کے پلائیں۔ پیاس کی حالت میں سونف مکو کا عرق پلائیں۔ سہ پہر کو مونگ کی کچھڑی دیں۔ رات کو کچھ نہ کھلائیں۔ دوسرے روز (13) خمیرہ گاؤ زبان تولہ چاندی کے ورق ایک عدد کے ساتھ کھلا کر عناب 5 دانہ۔ بادیان 3 ماشہ۔ عرق گاؤ زبان 12 تولہ میں پیس کر شربت بنفشہ 2 تولہ ڈال کر ختم ریحان چھڑک کر پلائیں۔ اسی طرح دو تین مسہل کرائیں۔ اس کے بعد چند روز تک (14) کشتہ پوست بیضہ مرغ 2 چاول۔ کشتہ صدف 2 چاول۔ معجون سپاری پاک 7 ماشہ میں ملا کر صبح کو اور (15) خمیرہ ابریشم حکیم ارشد والا 5 ماشہ یا دواء المسک 5 ماشہ شام کو کھلا کر اوپر سے عرق عنبر 5 تولہ یا تازہ پانی پی لیں اور جب مروارید ایک صبح ایک شام کو کھانا کھانے کے بعد پانی کے ساتھ کھالیں۔

پرہیز و غذا : مرض کے دوران میں زیادہ چلنے پھرنے اور کام کاج سے علیحدگی رکھیں۔ کدو، خرفہ، پالک، تری، چندر، اروی، گوبھی، دی چاول وغیرہ مرطوب چیزیں نہ کھائیں۔ انڈا، بجنی، تیر،

بشر‘ ارہر‘ مونگ کی دال‘ بھوے کا ساگ استعمال کریں۔ مسہل کے دوران میں مونگ کی دال کی کھجڑی۔ شوربہ نان پاؤ بسکٹ وغیرہ کے سوا اور چیزیں نہ کھائیں۔

نوٹ : خروج مسہل اور خروج رحم میں یہ فرق ہے کہ خروج مسہل میں خارج شدہ حصہ نرم اور گول ہوتا ہے اور اس میں انگلی داخل کرنے سے نرم رحم اپنی جگہ پر محسوس ہوتا ہے۔ برخلاف ازین خروج رحم میں برآمد ہونے والا حصہ سخت اور مخروطی شکل کا ہوتا ہے نیز اس کے خروج پر تکلیف سخت شدت کے ساتھ رونما ہوتی ہے وغیرہ۔

استرخاء المہبل

اندام نہانی کا ڈھیلا و کشادہ ہو جانا

بعض اوقات رطوبات کی کثرت، جماع کی زیادتی، ضعف و نقاہت، وضع حمل کی بے احتیاطیوں کے سبب سے اندام نہانی کے عضلاتی ریشے بالخصوص اس گول عضلہ کے ریشے جو اندام نہانی کے منہ پر محیط ہے، ڈھیلے، کمزور اور کم و بیش سکڑنے کی صفت سے محروم ہو کر اندام نہانی کی کشادگی کا باعث ہو جاتے ہیں جس کے نتیجہ میں بسلسلہ مباشرت لذت جماع مفقود اور مریضہ انزلاق رحم وغیرہ امراض کے وقوع کے لئے آمادہ ہو جاتی ہے۔ علاوہ بریں بڑھاپے کے زمانہ میں طبعی طور پر تمام جسم کی طرح اندام نہانی کے بھی عضلاتی ریشے کمزور ضعیف اور ڈھیلے ہو کر مذکورہ شکایت کے حدوث کا موجب بن جاتے ہیں۔

علامات : مذکورہ اسباب کے تعلق کے ساتھ ہی اندام نہانی کشادہ ہو جاتی ہے۔ بوقت مباشرت عضو مخصوص پر اندام نہانی کے ریشوں کا دباؤ جاتا رہتا ہے اور اس کی وجہ سے مباشرت کے سلسلہ میں حاصل ہونے والی لذت مفقود ہو جاتی ہے وغیرہ۔

علاج بحالت غلبہ رطوبات : ① گل بنفشہ 7 ماشہ۔ مویز منقی 9 دانہ۔ بنج کاسنی 4 ماشہ۔ بادیان 7 ماشہ۔ گاؤ زبان 5 ماشہ۔ بنج بادیان 7 ماشہ۔ پر ساؤ شاں 7 ماشہ۔ گل سرخ 7 ماشہ رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ شامل کر کے پلائیں۔ شام کو ② بادیان 5 ماشہ۔ مویز منقی 9 دانہ۔ تخم ککوث 3 ماشہ۔ عرق بادیان 12 تولہ یا پانی میں پیس کر خمیرہ بنفشہ 4 تولہ ڈال کر پلائیں۔ بارہ روز کے بعد مذکورہ بالا صبح کے نسخہ میں ادویہ مسہلہ بڑھا کر مسہل دیں یعنی برگ سناء کی 7 ماشہ رات کو نسخہ نمبر ① میں بڑھا کر حسب دستور بھگو دیں۔ صبح کو مغز فلوس خیار شنبو 4 تولہ۔ شکر سرخ 4 تولہ۔ ترنجبین 4 تولہ۔ کلہند 4 تولہ بڑھا کر چھان کر شیرہ مغز بادام 7 دانہ اضافہ کر کے علی الصباح پلائیں۔

یاس کی حالت میں : عرق ککو۔ عرق بادیان پلائیں۔ سہ پہر کو مونگ کی دال کی کھجڑی دیں۔

دوسرے روز [3] خیرہ گاؤ زبان تولہ چاندی کے ورق میں لپیٹ کر کھائیں۔

نسخہ تیسرید : اوپر سے عناب 5 دانہ۔ عرق گاؤ زبان 12 تولہ میں پیس چھان کر شربت بنفشہ 2 تولہ ڈال کر تخم ریحان 7 ماشہ چھڑک کر پلا دیں۔ اسی طرح دو تین مسهل دیں۔ مسهلوں کے بعد صبح کو [4] حب مردارید 1 عدد کھلا کر اور سے عرق عنبر 5 تولہ۔ مصری 2 تولہ ڈال کر پلائیں۔ شام کو [5] کشتہ خبث الحديد 2 چاول معجون موجرس 7 ماشہ میں ملا کر کھلائیں اور کھانا کھانے کے بعد [6] معجون سپاری پاک 7 ماشہ کھلائیں یا [7] سفوف سیلان 9 ماشہ صبح کو تازہ پانی کے ساتھ اور [8] کشتہ خبث الحديد 2 چاول۔ جوارش جالینوس 7 ماشہ میں ملا کر شام کو کھائیں اور [9] مصطلی 2 ماشہ پیس کر گل قند 2 تولہ میں ملا کر سوتے وقت کھلا دیا کریں یا [10] سفوف مجفف 6 ماشہ صبح کو (نسخہ سفوف مجفف جو نہ صرف رطوبات کو خشک کرتا ہے بلکہ اندام نہانی و رحم میں قوت بھی پیدا کرتا ہے اور ان حالات میں بیشتر مفید ہی ثابت ہوتا ہے۔ بادیان 6 ماشہ۔ الاپچی خورد 6 ماشہ۔ مصطلی 6 ماشہ۔ زیرہ سیاہ بریان 6 ماشہ۔ گل سرخ 6 ماشہ۔ زردرد 6 ماشہ۔ دارچینی 6 ماشہ۔ جائفل 6 ماشہ۔ عود غرق، قرفل، بالجهو، چھڑیلہ، کمریا شمعہ۔ یشب سبز ہر ایک 6 ماشہ سب کو باریک کر کے اس کے ہم وزن مصری شامل کر لیں) عرق الاپچی 6 تولہ۔ عرق بادیان 6 تولہ کے ساتھ کھلائیں اور سہ پہر کو نسخہ نمبر [8] دیں اور ست مازو کو حمولاً استعمال کریں۔

بحالت کثرت جماع : مباشرت ہے احتیاط رکھتے ہوئے چند روز تک (11) معجون سپاری پاک 7 ماشہ یا معجون موجرس 7 ماشہ صبح شام کھلائیں اور (12) گلزار تولہ۔ پوست انار تولہ۔ مائیں خورد تولہ۔ مازو سبز تولہ۔ پانی 2 ٹار میں جوش دے کر اس سے استنجا کرائیں اور (13) جفت بلوط، گل سرخ، مازو سبز، جائفل، بھٹکڑی ہر ایک 6 ماشہ باریک پیس کر پوٹلی میں باندھ کر دایہ سے اندام نہانی میں رکھوائیں۔

بحالت ضعف و نقاہت : (14) حلوائے سپاری پاک تولہ صبح کو (15) کشتہ خبث الحديد 2 چاول۔ معجون موجرس 7 ماشہ میں ملا کر شام کو دیں اور (16) حب جواہر 1 عدد کھانا کھانے کے بعد کھلا دیا کریں اور رنج و غم کو دور کرنے اور فرحت و انبساط کے سامان مہیا کرنے کی سعی کریں۔ چوزہ مرغ، انڈے، بکری کا گوشت، یخننی وغیرہ مقوی غذائیں کھلائیں۔ اگر وضع حمل کے بعد کی بے احتیاطیاں اس کا باعث ہیں تب اس صورت میں (17) کشتہ مردارید 2 چاول۔ معجون موجرس 7 ماشہ میں ملا کر صبح کو کھلائیں اور شام کو (18) معجون سپاری پاک 7 ماشہ تازہ پانی کے ساتھ کھلائیں یا (19) سفوف مجفف 3 ماشہ عرق الاپچی 6 تولہ۔ عرق بادیان 6 تولہ کے ساتھ صبح کو (نسخہ سفوف مجفف ص 38) اور (2) حلوائے سپاری پاک تولہ شام کو دیں اور مقامی طور پر (21) مازو 6 ماشہ۔ تخم حماض 6 ماشہ۔ خبث الحديد مدبر 3 ماشہ۔ جوز السرد 3 ماشہ۔ آملہ خشک 2 ماشہ۔

چھڑیلہ 2 ماشہ۔ زعفران ایک ماشہ باریک پس لیں اور ہفت بلوط تولہ۔ مازو تولہ۔ گھنار تولہ پانی میں جوش دیں۔ اس جوشاندہ میں کپڑا تر کر کے اس پر پسائی ہوئی مذکورہ بالا دوائیں چھڑک کر قابضہ سے اندام نہانی میں رکھوائیں۔

پرہیز و غذا : بادی، ثقیل دیر ہضم اور زیادہ مرطوب چیزوں سے احتیاط رکھیں۔ لطیف و زود ہضم غذائیں، چوزے، مرغ، بکری، تیر، شیر کا بھنا ہوا گوشت، پلاؤ وغیرہ چیزیں استعمال میں لائیں۔

التهاب مہبل شدید

حمرۃ الفرج نزلة الفرج سیلان فرج

بعض اوقات ابتدائی مباشرت، کم سنی کے ایام میں بسلسلہ مجامعت عضو خاص کی ضرب و رگڑ فرج کے تنگ ہونے کی صورت میں مرد قوی کی مباشرت، مجامعت کی زیادتی، بچے کے پیدا ہونے میں دشواری و دقت، رطوبات فرج کی تیزابیت، خون کی حدت، جسم پر سردی کے هجوم (جیسا کہ بہ زمانہ سرما غریب و مفلس عورتوں کو موسم کے مناسب غذا و لباس نہ ملنے کی وجہ سے ہوتا ہے) کثیف و غلیظ میلی کچیلی حالت میں رہنے، سوزاک کی شکایت میں جھٹکا ہونے کی وجہ سے اندام نہانی کی اندرونی جھلی میں ایک قسم کی سوزش اور ورم پیدا ہو جاتا ہے جس کے عارض ہونے پر مشدرد جبہ ذیل علامات رونما ہو کر تشخیص مرض کی طرف رہنمائی کرتی ہیں۔

علامات : اسباب بالا میں کسی سبب کے واقع ہونے پر اندام نہانی کی اندرونی جھلی سرخ، خشک اور دردناک و متورم محسوس ہوتی ہے۔ اس جھلی میں ایک قسم کی جلن اور سوزش ہوتی رہتی ہے۔ چلنے پھرنے میں اذیت پہنچتی ہے۔ فرج و مقعد کے مابین والی سیون پر ثقل محسوس ہوتا ہے اور بالخصوص اجابت کے وقت اس جگہ پر زیادہ تکلیف معلوم ہوتی ہے اور بعض اوقات شدید درد عارض ہوتا ہے۔ پیشاب میں جلن ہوتی ہے۔ پیشاب درد کے ساتھ اور کم کم بار بار خارج ہوتا ہے۔ ہاتھ پاؤں ٹوٹتے ہیں۔ کمر و پنڈلیوں میں درد ہوتا ہے۔ بخار کی شکایت رہتی ہے۔ کچھ عرصہ کے بعد اس متورم جھلی سے سفید گاڑھی چھاپھ و دہی کی مانند رطوبت کا برآمد ہونا شروع ہوتا ہے۔

حکیم شفاء الدولہ مرحوم لکھتے ہیں کہ جب شرم گاہ کے راستہ سے گاڑھی سفید دہی جیسی رطوبت خارج ہو تب یہ یقین کر لینا چاہئے کہ وہ اندام نہانی سے بہہ کر آ رہی ہے اس لئے کہ اندام نہانی سے بننے والی رطوبت میں ایک قسم کی تیزابیت و ترشی ہوتی ہے جس کی وجہ سے وہاں سے برآمد ہونے والی رطوبات میں انجمادی کیفیت پیدا ہو جاتی ہے۔ برخلاف اس رطوبت کے کہ

جو رحم سے خارج ہوتی ہے اس میں ایک قسم کی نمکینیت اور کھاری پن ہوتا ہے جس کے سبب سے وہاں سے بننے والی رطوبات رقیق ہو جایا کرتی ہیں۔ اسی وصف کی وجہ سے سہیل و رحم کی رطوبات میں امتیاز ہو جاتا ہے لیکن ماہواری خون پر ان کے اثرات کی نوعیت دوسری ہوتی ہے وہ یہ کہ خون حیض میں فابہرین ہوا کرتی ہے۔ اس وجہ سے خون حیض میں جب تک کہ وہ رحم میں ہوتا ہے انجمادی شان ہوتی ہے لیکن جب وہ اندام نسائی میں آتا ہے تو اس کی تیزابیت و ترشی فابہرین کے ساتھ مل کر اس کی حالت میں تبدیلی پیدا کر دیتی ہے۔ اس وجہ سے خون میں پھر رقت پیدا ہو جایا کرتی ہے اس لئے کہ خون میں انجماد فابہرین ہی کے اثر کی وجہ سے ہوا کرتا ہے۔

جس کے خارج ہونے پر عوارضات ہلکے ہو جاتے ہیں بلکہ بعض اوقات تو مریضہ کو سوائے اس برآمد ہونے والی رطوبت کی الجھن کے کوئی تکلیف ہی محسوس نہیں ہوتی البتہ کچھ عرصہ گزرنے پر علاج کافی نہ ہو سکنے کی صورت میں مریضہ پر ضعف نقاہت کے آثار غالب ہو جاتے ہیں اور مرض مزمن صورت اختیار کر لیتا ہے جس کے نتیجے میں مختلف قسم کے عوارضات رونما ہو جاتے ہیں (جنہیں التہاب مزمن کے ذیل میں بیان کیا جائے گا) اسی رطوبت کے بننے کی وجہ سے اس مرض کو سیلان فرج اور بایں لحاظ کہ ان ام نسائی کی بھلی کے متورم ہونے پر اس سے مترشح ہونے والی رطوبات (التہاب و ترشح میں) نزہ کے ساتھ مشابہت رکھتی ہیں۔ اسے نزلة الفرغ کے نام سے بھی موسوم کرتے ہیں اور اس لئے کہ اس مرض کی ابتدائی حالت میں اندام نسائی کی اندرونی جھلی میں زیادہ سرخی پائی جاتی ہے اسے حمرة الفرغ کے نام سے بھی یاد کرتے ہیں۔

علاج : شروع شروع میں بغرض رفع سوزش و حدت یہ نسخہ پلائیں [1] بھدانا 3 ماشہ لعاب نکالیں اور عناب 5 دانہ۔ تخم کاہو مقشر 3 ماشہ کو عرق مرکب مصفی خون 12 تولہ میں پیس چھان کر لعاب ملا کر شربت نیلوفر 2 تولہ شامل کر کے صبح کو پلائیں۔ شام کو [2] اطہفل شاہترہ 7 ماشہ کھلا کر اوپر سے عرق گاؤزبان تولہ۔ عرق شاہترہ 6 تولہ۔ شربت بزوری 4 تولہ ڈال کر پلائیں [3] بھدانا اسپنول گلاب میں بھگوئیں۔ دو تین گھنٹہ بعد ہاتھ سے مل کر اس کا لعاب نکالیں اور پچکاری کے ذریعہ سے اندر پہنچائیں۔ تکلیف کی زیادتی کی صورت میں [4] پوست خشخاش گلاب میں جوش دے کر چھان کر اس سے پچکاری کریں۔ پانچ روز کے استعمال سے اگر افادہ نہ ہو اور عوارضات میں زیادتی کے آثار نظر آنے لگیں تب اس صورت میں مندرجہ ذیل دوائیں منفع و مسهل کے طور پر استعمال کر کے تنقیہ کرائیں [5] گل بنفشہ 7 ماشہ۔ گل گاؤزبان 7 ماشہ۔ گل نیلوفر 7 ماشہ۔ گل سرخ 7 ماشہ۔ شاہترہ 7 ماشہ۔ عناب 5 دانہ۔ منڈی 7 ماشہ۔ تخم خیاریں کوفتہ 7 ماشہ۔ آلو بخارا 5 دانہ رات کو گرم پانی میں بھگوئیں۔ صبح کو مل چھان کر شربت نیلوفر 2 تولہ

ڈال کر پلائیں۔ شام کو [6] اطریفل شاہترہ 7 ماشہ شامل کر کے پلائیں۔ دس بارہ روز کے بعد صبح والے نسخہ میں شاکی 7 ماشہ رات کو اضافہ کریں اور صبح کو دوائیں مل چھان کر تمبرہندی 4 تولہ۔ مغز فلوس 4 تولہ۔ گل قند 4 تولہ شامل کر کے چھان کر شیرہ مغز بادام 7 عدد اضافہ کر کے پلائیں۔ دوسرے روز [7] خمیرہ گاؤ زبان تولہ چاندی کے ورق ایک عدد میں پیٹ کر کھلائیں۔ اوپر سے عتاب 5 دانہ۔ عرق مرکب مصفی خون 12 تولہ میں پیس چھان کر شربت بزوری 4 تولہ شامل کر کے تخم ریحان 7 ماشہ چھڑک کر پلائیں۔ اسی طرح دو یا تین مہسل دیں۔ اس کے بعد بغرض تقویت [8] خمیرہ ابریشم شیرہ عتاب والا 5 ماشہ کھلا کر اوپر سے عرق شاہترہ 4 تولہ۔ عرق منڈی 4 تولہ۔ عرق گذر 4 تولہ۔ شربت نیلوفر 2 تولہ شامل کر کے صبح و شام پلائیں۔

بعض حضرات اس قسم کی شکایت سے رونما ہونے پر بسلسلہ علاج پہلے [9] سفوف جلاپہ کمپونڈ یا میگنیشیا سلفاس کھلا کر دست کراتے ہیں۔ اس کے بعد ہر روز مریضہ کو تین بار گرم پانی کے ٹب میں بٹھاتے ہیں اور اس کے ساتھ ہی ضرورت محسوس ہونے پر گرم پانی یا پوست خشخاش کے جوشاندہ سے پچکاری کراتے ہیں اور اس دوران میں پینے کے لئے [10] السی پانی میں جوش دے کر صاف کر کے دن میں چند مرتبہ بٹھاتے ہیں (چونکہ اس جوشاندہ کے استعمال سے غشاء مخاطی نرم ہو جاتی ہے اور اس سے رطوبت سہولت کے ساتھ بننے لگتی ہے۔ اس وجہ سے اس طریقے سے اکثر مفید نتائج حاصل ہوا کرتے ہیں)۔

التهاب مہبل مزمن (غیر شدید)

اس صورت میں اندام نہانی کی اندرونی جھلی میں خفیف سا التهاب رونما ہوتا ہے جو یا تو ابتداءً ہی سردی وغیرہ کے لگنے، زیادہ مشقت کرنے، بچے کے پیدا ہونے اور ان حالات کی وجہ سے کہ جو مریضہ کے ضعف کا موجب ہوتے ہیں، عارض ہو جاتا ہے اور یا التهاب مہبل شدید کے بعد خفیف عوارضات کے باقی رہنے سے یہ شکایت قائم ہو جاتی ہے۔ شدید التهاب کے علاج کے سلسلہ میں جب نفث و مرض کی کمی کے آثار غالب ہو جائیں لیکن مرض کا پورے طور پر ابھی استیصال نہ ہوا ہو اور ایسی حالت میں ایام ماہواری شروع ہو جائیں تو اکثر اوقات پھر عوارضات میں زیادتی ہو کر مرض طویل المدت اور مزمن بن جایا کرتا ہے۔

علامات : شروع شروع میں گائے کے مٹھے کی مانند اندام نہانی سے رطوبت بہتی ہے (جس کے اظہار و علاج کی طرف مریضہ توجہ نہیں کرتی البتہ جب زیادہ عرصہ گزر جاتا ہے اور ضعف و نقاہت کے آثار زیادہ غالب ہو جاتے ہیں تب علاج کی طرف توجہ ہوتی ہے لیکن ایسی حالت میں ضعف و نقاہت کے غلبہ کے علاوہ (کہ جس کے سبب سے مریضہ ادنیٰ سی محنت کا کام بھی نہیں کر

سکتی۔ کمر میں خفیف سا درد رہتا ہے۔ بھوک جاتی رہتی ہے۔ غذا ہضم نہیں ہوتی۔ معدہ میں ترشی اور ریاہ پیدا ہوتے رہتے ہیں۔ قبض کی شکایت رہتی ہے۔ طبیعت پر چڑچڑاہٹ غالب ہو جاتا ہے۔ کسی کام سے طبیعت خوش نہیں ہوتی۔ شرم گاہ سے اکثر خون برآمد ہوتا رہتا ہے (جس کی وجہ سے علاج میں کافی دقت واقع ہوتی ہے اسلئے کہ جریان خون ورم میں اضافہ اور عوارضات میں زیادتی کر دیتا ہے)۔

علاج : مریضہ کو صاف ہوا میں رکھتے ہوئے خوش و خرم رکھنے کی سعی و جسم و لباس کی صفائی کا اہتمام کریں اور اسباب ضعف کو معلوم کر کے ان کے دفعیہ کی کوشش کرتے ہوئے مندرجہ ذیل تدابیر اختیار کریں۔ مریضہ کو روزانہ صبح شام [1] سفوف کھرا 5 ماشہ۔ (نسخہ سفوف کھرا، کھرائے شعی 6 ماشہ۔ یشب سبز، زیرہ سفید دانہ الاچھی خورد، گل سرخ، مصطلکی، حب آلاس، گلزار کزمازج، دم الاخوین ہر ایک 6 ماشہ۔ نبات سفید 5 تولہ کوٹ چھان کر سفوف بنائیں۔) (از افادات جناب استاذی قبلہ حکیم سید عبدالرزاق صاحب مرحوم) تازہ پانی کے ساتھ کھلا دیا کریں یا صبح کے وقت مذکورہ سفوف کھلائیں اور شام کو [2] کشتہ بیضہ مرغ 2 چاول۔ معجون موچرس 7 ماشہ میں ملا کر کھلائیں یا [3] کشتہ خبث الحديد 2 چاول و کشتہ بیضہ مرغ 2 چاول دونوں کو معجون سپاری پاک 7 ماشہ میں ملا کر شام کو کھلا دیا کریں۔ اس کے علاوہ مریضہ کو دن میں دو تین مرتبہ سرد پانی کے ٹب میں بٹھلانے کا اہتمام کریں اور ٹھنڈے پانی کی پچکاری کریں۔ اگر ٹھنڈے پانی کی پچکاری ناگوار گزرے تب اس کی ٹھنڈ توڑ کر پچکاری کریں۔ اس کے بعد غشاء مخاطی میں قوت پیدا کرنے والی تدابیر اختیار کریں [4] بھٹکڑی تولہ پانی 3/4 ٹار میں حل کر کے پچکاری کریں یا [5] مازو کو پانی میں جوش دے کر یا اس کے پکڑے کر کے پانی میں بھگو کر سات آٹھ گھنٹہ کے بعد اس کے ضیائدہ سے پچکاری کریں یا [6] زک سلفاس 4 رتی ڈھائی پاؤ پانی میں حل کر کے اس کی پچکاری کریں اور اس کے بعد [7] چرب بز 2 تولہ۔ موم زرد تولہ۔ روغن کنجد بقدر ضرورت میں ملا کر آگ پر پکھلائیں پکھلنے کے بعد اس میں زک سلفاس شامل کر کے کسی کپڑے کی ہتی میں لتھیر کر قالبہ سے اندر رکھوائیں۔

پرہیز و غذا : جماع سے قطعی پرہیز رکھیں۔ دودھ چاول وغیرہ مرطوب چیزیں اردی، گو بھی، بانا، آرد وغیرہ بادی چیزیں حتی الوسع نہ کھائیں۔ جہاں تک ممکن ہو سریع الهضم اور مقوی غذا میں استعمال کرائیں۔ اور ہاضمہ کو قوی بناتے ہوئے غذا کے ہضم کی طرف توجہ کریں۔ بکری کا شوربہ چوزہ مرغ تیر بنیر اٹھنے کی زردی پلاؤ قورمہ بریانی موگک کی دال مونگچیاں وغیرہ کھلائیں اور بہتر ہو کہ کھانا کھانے کے بعد قدرے 2 یا 3 ماشہ فولاد چنادریں۔

قروح المہبل (اندام نہانی کے زخم)

اسباب : بعض اوقات آتشک و سوزاک کے سلسلہ کے علاوہ رحم سے تیزابی رطوبت کے برابر جاری رہنے، اندام نہانی کی پھنسیوں اور درم کے پک کر پھوٹ جانے یا کسی صدمہ و رگڑ کے اثر سے اندام نہانی میں زخم پیدا ہو جاتے ہیں جن کی تشخیص کی طرف مندرجہ ذیل علامات رہنمائی کرتی ہیں۔

علامات : مذکورہ بالا اسباب میں سے پہلے کسی سبب کا وقوع ہوتا ہے اور اس کے بعد اندام نہانی میں ایک قسم کی سوزش محسوس ہوتی ہے اور اس سے ایک قسم کی زردی مائل متعفن رطوبت برابر بہتی رہتی ہے۔ چلنے پھرنے میں تکلیف ہوتی ہے۔ بھوک کم لگتی ہے۔ پیاس زیادہ معلوم ہوتی ہے۔ طبیعت بے چین رہتی ہے۔ پیشاب کرتے وقت تکلیف محسوس ہوتی ہے وغیرہ۔ علاوہ ازیں مفتاح الفرج کے ذریعہ فرج کو کشادہ کر کے زخم محسوس کر لئے جاتے ہیں۔

نوٹ : زنانہ اعضائے تناسل کی تشریح کے سلسلہ میں آپ نے یہ محسوس فرمایا ہو گا۔ مہبل بیرونی فرج سے شروع ہو کر رحم تک پیڑ کی گہرائی میں واقع ہے جس پر سے حیض کا خون اور رحم کی رطوبات و فضلات وغیرہ گزرتے رہتے ہیں جس کی وجہ سے اندام نہانی کے زخم دشواری سے صحت پذیر ہوتے ہیں اس لئے مناسب ہے کہ فوراً ان کی طرف توجہ کرتے ہوئے صفائی کا اہمیت کا اہتمام کریں ورنہ یہ یقین فرمائیں کہ یہ تو وہاں پر ناصور پیدا ہو جائے گا یا گوشت زائد پیدا ہو کر اندام نہانی کی وسعت تنگ ہو کر ایک نئی اور مستقل شکایت پیدا ہو جائے گی۔

علاج : صفائی و نیز آب و ہوا کی درستی کا اہتمام کرتے ہوئے صبح کو ① اطریفل شاہترہ 7 ماشہ کھلا کر اوپر سے عنب 5 دانہ۔ عرق مرکب مصفی خون 12 تولہ میں پیس چھان لیں اور پھلاندہ 3 ماشہ کا لعاب نکال کر اس میں شامل کر کے شربت عنب 2 تولہ ڈال کر پلائیں اور شام کو ② معجون عشبہ 7 ماشہ کھلا کر اوپر سے عرق شاہترہ 6 تولہ۔ عرق عشبہ 6 تولہ شربت بزوری 4 تولہ ڈال کر پلا دیں۔ اگر حدت و تیزی کے آثار زیادہ نمایاں ہوں اور قارورہ میں زردی و سرخی غالب محسوس ہو تب اس صورت میں صبح کے نسخہ ① میں شیرہ ختم خیارین 3 ماشہ کا اضافہ کریں اور بجائے شربت عنب کے شربت نیلوفر شامل کریں (شربت نیلوفر 2 تولہ)۔

قبض کی صورت میں : سوتے وقت ③ مرہ ہلیلہ ایک عدد دھو کر چاندی کا ورق ایک عدد لپیٹ کر کھائیں۔ مقامی طور پر ④ برگ نیم 2 تولہ۔ کھیلہ 3 ماشہ پانی میں جوش دے کر یا صرف ⑤ نیم کے پتوں کے جوشاندے سے پچکاری کر کے زخم کو صاف کریں۔ اس کے بعد ⑥ مرہم کھیلہ کو یا ⑦ رسوت 6 ماشہ۔ کافور 2 ماشہ کو چنبیلی کے تیل میں حل کر کے اس مرہم کو کسی صاف کپڑے کی جلی پر لتھیر کر اندام نہانی کے زخموں کے مقام پر رکھیں اور کم از کم دن میں دو

مرتبہ پچکاری سے زخموں کو دھوتے ہوئے مرہم لگائیں۔

لیکن اگر زخم کی رطوبت میں تعفن کے آثار زیادہ غالب ہیں اور وہ برابر زیادہ مقدار میں خارج ہو رہی ہے تب اس صورت میں ایک انچ قطر والی ایک نکلی چاندی کی بنوائیں اور اس پر کپڑا لپیٹ کر اس کپڑے پر مرہم کھیلہ وغیرہ لگا کر اندر رکھیں تاکہ زخم پر مرہم بھی اپنا اثر کرتا رہے اور رطوبات فاسدہ بھی خارج ہوتی رہیں اس کے علاوہ یہ کوشش کی جائے کہ رطوبات زیادہ پیدا نہ ہوں وغیرہ۔

اگر مذکورہ بالا تدابیر سے معتد بہ فائدہ محسوس نہ ہو تب اس صورت میں صبح کو [8] نفوع شاہترہ والا (مذکورہ بیان شرمگاہ کی خارش) نسخہ پلائیں اور شام کو نسخہ نمبر 2 بدستور پلاتے رہیں۔ پندرہ بیس روز کے بعد [9] مطبوخ ہفت روزہ پلا کر تنقیہ کریں (ملاحظہ ہو بیان شرم گاہ کی خارش) اس کے بعد دو تین روز تک ٹھنڈائی کا نسخہ خارش مذکورہ شرم گاہ) پلائیں۔ اس کے بعد [10] خمیرہ ابریشم شیرہ عناب والا 5 ماشہ کھلا کر اوپر سے عرق مرکب مصفی خون 6 تولہ۔ عرق گاؤ زبان 6 تولہ۔ شربت بزوری 4 تولہ ڈال کر صبح کو پلائیں اور شام کو (11) دواء المسک 5 ماشہ اور رات کو سوتے وقت (12) اطریفل شاہترہ کھلا دیا کریں۔

پرہیز و غذا : لال مرچ، تیل مرچ، تیل گڑ، کھٹاس، بیٹکن، گوشت، مچھلی، انڈا، مسور، ارہر وغیرہ سے پرہیز کریں۔

ساگودانہ دلیہ، نان پاؤ، دودھ، بسکٹ، خشک پلاؤ، گھیا، پالک، ترئی، خرف وغیرہ چیزیں کھلائیں۔

تضیق المہبل

کیفیت : اس مرض میں اندام نہانی کے عضلاتی ریٹے سکڑ کر اس کے سوراخ کو تنگ کر دیتے ہیں جس سے فعل مباشرت مشکل یا ناممکن ہو جاتا ہے۔

اسباب : صغریٰ میں عضلات کا قدرتی طور پر سخت اور قوی ہونا۔ ادویہ قابضہ کا کثرت استعمال۔ اندام نہانی کی خشکی اور اس کی خشکی اور اس کی رطوبات کا تحلیل ہو جانا۔ پردہ بکارت کی سختی۔ اندام نہانی کے اندر کسی زخم کے مندمل ہونے سے عضلات کا سکڑ جانا یا کسی زائد گوشت کا پیدا ہو جانا۔ اندام نہانی کے غشا مخاطی کا سکڑ جانا۔

علامات : مریض سے مباشرت یا تو ہو ہی نہیں سکتی اور دخول ناممکن ہوتا ہے یا نہایت مشکل سے ہو سکتی ہے جس کو فریقین کو سخت تکلیف ہوتی ہے۔ بعض اوقات عورت تکلیف کی شدت سے بے ہوش ہو جاتی ہے۔

علاج : اگر اس کا سبب صغریٰ ہو تو مباشرت بالکل ترک کر دیں۔ مریض کو آرام اور راحت

سے رکھیں۔ اچھی غذا، تازہ ہوا، خوشی اور فارغ البالی سے زندگی بسر کریں۔ جوان ہونے پر یہ شکایت خود بخود رفع ہو جائے گی۔

اگر عضلات کی طاقت اور جوش شباب اس کا سبب ہو تو اکثر گرم پانی سے استنجا کرتے رہیں اور اندام نہانی کو روغن بابونہ سے چکنا رکھیں۔ اس کے علاوہ کسی علاج کی ضرورت نہیں ہے۔ اگر ادویہ قابضہ کے کثرت استعمال سے یہ مرض پیدا ہو تو آئندہ ایسی چیزوں کا استعمال ترک کر دیں اور برگ خطمی اور گل بابونہ کے جوشاندہ سے چند روز استنجا کرتے رہیں۔ اندام نہانی میں گلیسرین لگانا بھی مفید ہے۔

اگر خشکی اور تحلل رطوبت اس کا سبب ہو تو مرغن غذائیں کھلائیں اور دیگر مرطبات کا استعمال کریں۔ بکری کے دودھ میں روغن بادام ملا کر پلائیں۔

اگر پردہ بکارت کی سختی اس کا موجب ہو تو اس پردہ کو مقراض سے کاٹ دیں اور کپڑا روغن گل سے تر کر کے چند روز شکاف کے اندر رکھیں تاکہ پھٹے ہوئے مقام کے کنارے درست ہو جائیں۔

اگر زائد گوشت پیدا ہونے سے اندام نہانی تنگ ہو تو اپریشن کرائیں تاکہ یہ گوشت قطع ہو جائے پھر اندام زخم کے لئے مناسب مراہم استعمال کریں۔ اگر اندام نہانی کے عضلاتی ریشے یا ان کی اندرونی جھلی سکڑ کر سخت ہو گئی ہو تو مرہم داخلیوں لگائیں۔

انگریزی علاج : اگر تجویف بالکل بند ہو گئی ہو تو اسے بذریعہ دستکاری کھول کر زخم کا علاج بدستور کریں۔

ناصر المہبل

کیفیت : غالباً اندام نہانی کی پھلی یا اگلی دیوار میں زخم پر بد گوشت پیدا ہو جاتا ہے اور زخم کا منہ تنگ ہو کر ناصور بن جاتا ہے جس سے مواد بہتا رہتا ہے۔

اسباب : اندام نہانی کے زخموں کے علاج میں پوری احتیاط نہ کرنے سے وہ زخم صاف نہیں ہوتے اور ان میں مواد بکثرت جمع ہوتا رہتا ہے جس سے وہ ناصور کی صورت اختیار کر لیتے ہیں۔

علامات : اندام نہانی کے اندر دیکھنے سے ناصور بخوبی معلوم ہوتے ہیں۔ زخموں کے منہ تنگ ہوتے ہیں۔ ان سے مواد جاری رہتا ہے اور سخت درد ہوتا ہے۔

انجام : اگر پوری کوشش سے علاج کیا جائے تو یہ ناصور اچھے ہو سکتے ہیں ورنہ بعض اوقات یہ اس قدر گہرے ہو جاتے ہیں کہ اندام نہانی کی ساخت کو گلا کر مٹانے یا امعائے مستقیم تک پہنچ جاتے ہیں۔ اس وقت مریض کا بول یا براؤ یا دونوں فضلات کی سوراخوں کی راہ اندام نہانی کی

طرف سے خارج ہونے لگتے ہیں۔ ایسی حالت میں مریضہ کو سخت تکلیف اور علاج مشکل ہوتا ہے۔

اگر یہ ناصور اندام نہانی کی پچھلی دیوار میں ہو تو اس کے راستہ صرف پاخانہ اندام نہانی میں آتا ہے اور اس کو ناصور العالی المسبلی کہتے ہیں۔ اگر اندام نہانی کی اگلی دیوار میں ہو تو اس سے پیشاب اندام نہانی کے راستہ خارج ہوتا ہے اسے ناصور الشانی المسبلی کہتے ہیں۔

علاج : مریضہ کو گھٹنوں کے بل اوندھا بٹھائیں اور آلہ مفتاح الفرج کے ذریعہ فرج کو کشادہ کر کے مقام ناصور کا ملاحظہ کریں۔ اس کے بعد ناصور کے منہ میں سلائی داخل کر کے زخم کی گہرائی دریافت کریں۔ پھر مریضہ کو چہرہ کے بل لٹا کر مقام ماؤف کو صابون اور گرم پانی کی پچکاری سے صاف کریں۔ اس کے بعد لائی سول کے محلول سے ناصور کے اندرونی جوف کو بذریعہ پچکاری دھوئیں اور ادویہ مخصوصہ ناصور کے اندر پہنچائیں۔ اگر زخم اور ناصور خفیف ہو تو چند روز یہ عمل کرنے سے اچھا ہو جاتا ہے اور اگر زخم گہرا اور متعفن ہو تو علاج پر زیادہ عرصہ صرف ہوتا ہے۔

اگر یہ علاج کارگر نہ ہو تو ناصور کو بذریعہ گرم آہنی تار کے جلائیں یا بذریعہ دستکاری زخم کو چیر کر ٹانگے لگائیں۔

ناصور میں بعد صفائی لگانے کے لئے یہ دواء بہت مفید ہے۔

نسخہ : اشق اور شمد کو خوب کھل کر کے اس میں جی تر کر کے ناصور کے اندر رکھیں۔ اگر جی اندر نہ جا سکتی ہو تو پچکاری کے ذریعہ ناصور کے مقام میں داخل کریں۔ چند روز کے متواتر استعمال سے آرام ہو جائے گا۔

انگریزی علاج : فی الفور اپریشن کرا دیں۔

آتشک

قروح زہری

قروح افرنجی آتشکی زخم زخم فرنگی

بعض اوقات سلسلہ وراثت کے علاوہ آتشکی مرد کی مقاربت کے نتیجہ میں عورتیں بھی مرض آتشک میں مبتلا ہو جاتی ہیں جس کے سبب سے اندام نہانی میں سمیت خیز اور تکلیف دہ آتشکی زخم پیدا ہو جاتے ہیں کہ جن کی طرف اگر کافی طور پر توجہ نہ کی جائے تو وہ نہایت درجہ

تکلیف وہ اور خطرناک حالات کی طرف منجر ہو کر زندگی کو خراب کر دیتے ہیں۔ علاوہ بریں آتشکی مریض کے قرب اس کے بستر پر لیٹنے اس کے برتنوں میں کھانے پینے وغیرہ سے بھی یہ شکایت تندرست حضرات کو عارض ہو جاتی ہے۔

آتشکی زخم چونکہ دو صورتوں میں نمایاں اور اپنی خصوصیات کے لحاظ سے دو مختلف حیثیتیں رکھتے ہیں اس لئے انہیں علیحدہ علیحدہ دو صورتوں میں بطور اختصار بیان کیا جاتا ہے۔

سخت زخم

①

آتشک حقیقی

سخت زخم کہ جو آتشک حقیقی کے ساتھ وابستگی رکھتے ہیں اس طرح پر رونما ہوتے ہیں کہ شروع شروع میں آتشکی سمیت کے خون میں سرایت کر جانے کے بعد تقریباً تین ہفتہ گزرنے پر آتشکی سمیت کے لگنے کی جگہ پر ایک سخت ابھار یا سرخ پھنسی نمودار ہوتی ہے جو رفتہ رفتہ زخم کی صورت اختیار کر لیتی ہے۔

علامات (درجہ اول) : جس سے بالعموم نہ تو کچھ مواد بہتا ہے اور نہ جس میں درد کی شکایت ہوتی ہے۔ دبانے سے ان زخموں کے ارد گرد کی جگہ کڑی کی مانند سخت محسوس ہوتی ہے۔ زخم کے کم و بیش ایک ہفتہ کے بعد جنگاسوں کی گلیاں پھول کر سخت ہو جاتی ہیں جنہیں دبانے سے کوئی تکلیف محسوس نہیں ہوتی۔ البتہ دوڑنے بھاگنے سے درم میں زیادتی ہو کر تکلیف و درد کی شکایت پیدا ہو جاتی ہے۔ ہاں بعض اوقات ایسا بھی ہوتا ہے کہ آتشکی مواد کے تعلق کے بعد سختی لئے ہوئے جو ابھار یا پھنسیاں نمودار ہوتی ہیں وہ نہ زخم بنتی ہیں اور نہ ان میں پیپ پڑتی ہے بلکہ وہ محض ایک سخت موٹی ابھری ہوئی جلد کی صورت میں قائم رہتی ہیں۔ بعض حالات میں البتہ ان سے پیپ بہا کرتی ہے جو اپنے گزرگاہ میں یا جہاں کہیں وہ لگ جاتی ہے نئے زخم کا حدوث کا موجب بن جاتی ہے۔ ایسے زخم قریب قریب ڈیڑھ ماہ میں نامکمل طور پر (یعنی اس حیثیت کو لئے ہوئے اچھے ہو جاتے ہیں کہ پھر ادنیٰ سی تحریک پر اپنی سابقہ حالت پر آ جاتے ہیں) خود بخود اچھے ہو جاتے ہیں البتہ ان کی سختی قریب قریب تین مہینہ تک باقی رہتی ہے۔ مذکورہ بالا حالات آتشک کے درجہ اول کے ساتھ وابستگی رکھتے ہیں۔ اس کے بعد پورے دو مہینہ تک مریض اپنے آپ کو تندرست پاتی اور اپنے کو کسی مرض کی وابستگی سے بری محسوس کرتی ہے (حالانکہ اس عرصہ میں آتشکی مواد سمیت جسم کے ساتھ نہ صرف وابستہ بلکہ اور زیادہ گہرے تعلقات پیدا کرنے کے سامان مہیا کرتے رہتے ہیں۔

علامات درجہ دوم : اس عرصہ کے بعد آتشکی سمیت و مواد زیادہ ہو کر جسم کے مختلف

حصص اور بالخصوص چھاتی و بازوؤں پر پھیائے ہوئے بغیر سوزش و جلن و درد کے سرخ گلابی بعد میں سیاہی مائل دانوں کی صورت میں نمایاں ہوتے ہیں۔ اس کے علاوہ لبوں، زبان اور رخساروں کی اندرونی جانب سفید داغ پیدا ہو کر زخم کی صورت اختیار کر لیتے ہیں۔ مختلف مقامات پر جلد موٹی سخت اور ابھری ہوئی محسوس ہوتی ہے۔ اندام نہانی کے کناروں مبرز کے چاروں طرف اور اس کے ماسوا دوسرے مقامات پر چھوٹی چھوٹی پھنسیاں مسوں کی صورت میں نمایاں ہوتی ہیں۔ لوزتین پھول کر متورم ہو جاتے ہیں پھر ان میں زخم پڑ جاتا ہے۔ جسم کے تقریباً تمام غدد بالخصوص جنگسوں اور کان کے پیچھے کے غدد متورم اور سخت ہو جاتے ہیں۔ پلوں، بھنوں کے بال گر جاتے ہیں۔ کلائی اور نلیوں کی ہڈیوں میں خصوصیت کے ساتھ درد اٹھتا ہے۔ جوڑ متورم نظر آتے ہیں۔ آنکھ کا طبقہ قرنیہ میلا اور گدلا ہو جاتا ہے۔ دوسرے پرت متورم ہو جاتے ہیں۔ ناخن سخت اور سوج جاتے ہیں۔ ہاتھ پاؤں پر جمبل نکل آتے ہیں۔ پاؤں وغیرہ میں زخم و آبلے پیدا ہو جاتے ہیں وغیرہ۔ یہ حالات آتشک کے درجہ دوم کے ساتھ وابستگی رکھتے ہیں جو بعض حالات میں دو سال تک قائم رہتے ہیں۔ اس کے بعد بدوں تعین مدت کچھ عرصہ گزرنے پر کہ جس عرصہ میں مذکورہ حالات سکون کی صورت میں بدل جاتے ہیں۔

علامات درجہ سوم : جسم کے مختلف حصص اعضاء و احشاء میں حتیٰ کہ زبان، حلق، بھہڑوں، جگر، آنتوں، پٹھوں وغیرہ میں گمیاں پیدا ہو جاتی ہیں۔ تالو میں زخم ہو جاتا ہے۔ ناک کا بانسہ گل جاتا ہے اور ضعف انتہائی درجہ پر پہنچ جاتا ہے وغیرہ۔ یہ حالات آتشک کے درجہ سوم کے ساتھ وابستگی رکھتے ہیں۔ اس قسم کی خطرناک و تکلیف دہ شکایت کے عارض ہونے پر فوراً ہی مندرجہ ذیل تدابیر سے اس کے دفعیہ کی کوشش کی جائے۔

علاج (منضج) : 1 گل بنفشہ، گل گاؤ زبان، گل سرخ، شاہترہ، چرائے، منڈی ہر ایک 5 ماشہ۔ عتاب 5 دانہ۔ اسطو خودوس۔ باد رنجبویہ ہر ایک 5 ماشہ رات کو گرم پانی میں بھگوئیں۔ حرارت کا اگر غلبہ زیادہ ہو تب اس صورت میں گل نیلوفر، ختم کاسنی، ختم خیارین ہر ایک 5 ماشہ۔ آلو بتارا 5 دانہ بڑھا کر سب کو بھگوئیں۔ صبح کو مل چھان کر گل قد 4 تولہ شامل کر کے پلائیں۔ شام کو 2 گند باری تولہ قفل سیاہ 5 دانہ کا آب زلال لے کر (جسے صبح سے بھگو دیا گیا ہو) پلائیں۔ پندرہ بیس روز کے بعد رات کو بھگوتے وقت ساء کی، ریشہ خطمی، حب النہل ہر ایک 6 ماشہ مذکورہ نسخہ میں بڑھائیں اور صبح کو ترنجبین 4 تولہ۔ شیر خشک 2 تولہ۔ مغز فلوں 4 تولہ۔ روغن بادام شیریں 6 ماشہ بڑھا کر مسهل دیں۔ سہ پہر کو مونگ کی کچھڑی کھلائیں۔ پیاس کے غلبہ کے وقت عرق کمو، عرق باریان پلائیں۔ ٹھنڈائی دوسرے روز 3 خیرہ گاؤ زبان تولہ چاندی کے ورق ایک عدد میں پیٹ کر کھلائیں۔ اوپر سے عتاب 5 دانہ۔ عرق شاہترہ 12 تولہ یا عرق مرکب فساد خون 10 تولہ میں پیس چھان کر شربت عتاب 2 تولہ یا شربت بنفشہ 2 تولہ ڈال کر ختم رحمان

7 ماشہ چھڑک کر پلائیں۔ اسی طرح چند مسہل لیں یا بجائے مسہل مذکورہ مطبوخ ہفت روزہ (مذکورہ بحث شرم گاہ کی خارش) پلا کر مواد کا تنقیہ کریں جو اس کے لئے نہایت مفید ہے اور یا منضج یعنی نسخہ نمبر 1 پلا کر حب جمال گوشت سے تنقیہ کریں یعنی مسہل کے روز صبح کو چھ گولیاں گرم پانی سے پلا دیا کریں۔ سہ پہر کو بدستور کھجڑی خوب گھی ڈال کر کھلائیں۔ دوسرے روز نمبر 2 دیں اور پھر بدستور حب جمال گوشت کھلا کر تنقیہ کریں۔ اس کے بعد مندرجہ ذیل دوائیں جو مذکورہ بالا مرض کے ازالہ کے لئے بارہا تجربہ میں آئی ہیں استعمال کریں۔ صبح کو 4 نسخہ جو ہر منقی سکھیا سفید تولہ رسکھور تولہ۔ دارچکنہ تولہ۔ شراب برائڈی قسم اول میں خوب کھل کر کے بطریق معروف جوہر اڑائیں یعنی مٹی کی ایک گہری رکابی یا پیالہ میں رکھ کر ایک رکابی اوپر اونڈھا کر اس کے لبوں پر کھوٹی کر دیں اور رکابی کو چولھے پر رکھ کر ہلکی آنچ دیتے رہیں۔ اوپر کے برتن پر ٹھنڈے پانی میں کپڑا تر کر کے رکھتے رہیں۔ چھ گھنٹہ تک برابر ہیری کی لکڑی کی یا موٹی بتی کے ساتھ چراغ کی ہلکی آنچ دینے پر اوپر والی خالی رکابی میں جوہر اڑ کر لگ جائے گا۔ اسے چولھے سے اتار کر آہستہ سے کھوٹی علیحدہ کر کے اوپر والی رکابی سے جوہر چھنا کر محفوظ رکھیں۔ جوہر منقی 2 چاول۔ منقی کے بیج ایک عدد سے علیحدہ کر کے اس کی جگہ رکھ کر بند کر کے احتیاط کے ساتھ حلق میں رکھ کر پانی کے گھونٹ سے نگل لیں۔ شام کو معجون عشبہ 7 ماشہ کھلا کر اوپر سے عرق عشبہ 6 تولہ۔ عرق منڈی 6 تولہ۔ شربت عتاب بقدر ضرورت ڈال کر پلا دیا کریں یا صبح کو جوہر رسکھور 2 برنج منقی میں رکھ کر کھلائیں اور شام کو نسخہ نمبر 5 بدستور پلائیں یا صبح کو 7 حب رسکھور منقی میں رکھ کر نگلوائیں اور شام کو شام کا نسخہ بدستور جاری رکھیں۔ اگر مذکورہ بالا نسخوں کے استعما پر منہ آجائے تب اس صورت میں 8 پوست کینال 6 تولہ۔ پوست ہلیلہ زرد 7 ماشہ آدھ سیرپانی میں جوش دے کر اس سے کلیاں کریں یا صرف کیکر کی چھال یا جھیر ہیری کی جڑ کی چھال یا چنبیلی کے پتوں کی جوشاندہ سے کلیاں اور غرارے کریں۔ اگر پچیش و دست ہو جائیں تب 9 ریشہ عظمی 2 ماشہ و بہیدانہ کا لعاب 3 ماشہ اور حب آلاس 3 ماشہ کا شیرہ۔ عرق مصفی خون 12 تولہ میں نکال کر شربت بنفشہ 2 تولہ ڈال کر تخم ریحان 7 ماشہ چھڑک کر پلائیں وغیرہ۔

معالی طور پر آتشک کے زخموں کو نیم کے پانی سے دھو کر مرہم رسکھور (جو زخموں کے بھرنے اور صالح گوشت پیدا کرنے کے لئے نہایت مفید ہے) زخموں پر لگائیں یا مرہم رال و مرہم آتشک لگائیں۔ زخموں کے بھرنے پر خشکی کے لئے ذرور کھد قدرے زخم پر چھڑک دیں اور بعد 24 گھنٹہ کے بعد دوبارہ چھڑک کر پٹی لپیٹ دیں۔ اس طرح سے زخم بہت جلد خشک ہو جائیں گے۔

پرہیز و غذا : ترشی، کڑا تیل، مسور، آلو، اینڈا، بیکن، مچھلی وغیرہ نہ کھائیں۔ حلوں کا گوشت، مونگ کی دال، چاول، شیر، برنج، کدو، پالک، خرفہ، ٹنڈا وغیرہ خوب گھی ڈال کر کھلائیں اور خصوصیت کے

ساتھ تنفیہ کے بعد دالی دواؤں کے استعمال کے دوران میں گھی کا استعمال زیادہ رکھیں۔

نسخہ حب جمال گوٹھ : حب جمال گوٹھ مدر 5 ماشہ۔ زنجبیل، مغز کرنجہ، قفل سیاہ ہر ایک 5 ماشہ باریک ہیں کر بقدر ماش گولیاں بنائیں۔

نسخہ جوہر رسکپور : رسکپور 2 تولہ کو بدستور ایک شیشہ برائڈی میں کر کے بطریق مذکور جوہر اڑائیں۔

نسخہ حب رسکپور : رسکپور 7 ماشہ کو گائے کے گھی میں بھون کر پیس لیں۔ اس کے بعد قفل گرد 21 عدد اور قفل 16 عدد کو علیحدہ علیحدہ پیس کر جنگلی بیر کے برابر گولیاں بنائیں۔

نسخہ مرہم رسکپور : دم الاخوین 3 ماشہ۔ رسکپور 6 ماشہ یا سفیدہ کاشغری 3 ماشہ اور رسکپور 6 ماشہ باریک ہیں کر ایک سو ایک مرتبہ دھوئے ہوئے گائے کے گھی میں خوب ملا لیں۔ اس میں جو پانی رہے اسے علیحدہ کر دیں۔

نسخہ ذرور کتھہ : کتھہ، سپاری سوخت، ہلدی سوخت، سنگجواہت، سوخت، سیندور، دم الاخوین، اصل السوس مقشر، خرمنہ زرد سوخت ان میں سے جتنی دوائیں مل سکیں ہم وزن لے کر باریک پیس لیں (مذکورہ بالا دواؤں کی طرح جب کتھہ ایک عدد بھی جو جوہر منقی کی طرح منقی میں احتیاط سے رکھ کر نگلی جاتی ہے۔ اس مرض کے لئے نہایت مفید ہے)۔

نرم زخم

[2]

آتشک مجازی

نرم زخم جو آتشک مجازی کے ساتھ وابستگی رکھتے ہیں اس طرح پر رونما ہوتے ہیں کہ اولاً مواد آتشکی بطریق تعدیہ کسی مقام کے ساتھ وابستہ ہو جاتے ہیں۔ اس کے چوبیس گھنٹہ کے بعد ایک جگہ پر خارش ہو کر ایک یا چند پھسیاں نمودار ہوتی ہیں جو تین روز گزرنے پر رطوبات سے پر ہو کر آبلہ کی شکل اختیار کر لیتی ہیں جس کی رطوبت چوتھے پانچویں روز پیپ کی طرف منتقل ہو جاتی ہے اور وہ آبلہ پھوٹ کر زخم بن جاتا ہے جو نسبتاً زیادہ گہرا اور کرم خوردہ جیسی شکل پر ہوتا ہے جس سے بکثرت مواد خارج ہوتا ہے۔ اس زخم کے گرد ورم ہوتا ہے۔ زخم کے کنارے صاف ہوتے ہیں۔ درد کی شکایت لاحق ہوتی ہے۔ زخم کی رنگت خاکستری ہوتی ہے۔ زخم کے رونما ہونے پر فوراً ہی جنگاسوں کے غدد متورم ہو جاتے ہیں جن میں پیپ پیدا ہو کر زخم پڑ جاتے ہیں۔ مذکورہ بالا زخم عورتوں میں اندام نہانی کے اندر شرم گاہ کے لبوں پر اور بعض حالات میں نم رخم تک پہنچ جاتے ہیں۔ بعض حالات میں یہ زخم بہت زیادہ ردی صورت اختیار کر لیتے

ہیں جس کے سبب سے سیاہ رنگ کے چھپڑے زخم سے نکل نکل کر برآمد ہوتے ہیں وغیرہ۔

فرق و امتیاز

نرم زخم آتشک مجازی

آتشکی مواد لگنے کے چوبیس گھنٹہ کے بعد پھنسی رونما ہوتی ہے جس کے تیسرے روز اس میں رطوبت پیدا ہو جاتی ہے اور چوتھے پانچویں روز ان میں پیپ پڑ جاتی ہے۔ زخم کے بعد فوراً جنگسہ کی گلیاں سوج جاتی ہیں۔ اس قسم کا زہر خون میں سرایت نہیں کرتا۔ اس کے اثرات محدود مقام کے ساتھ وابستگی رکھتے ہیں۔

صرف چند ہفتہ علاج کے لئے کافی ہوتے ہیں وغیرہ۔

علاج : بہ نظر احتیاط اولاً ① نفوع شاہترہ (مذکورہ بیان شرمگاہ کی خارش) صبح کو پلائیں۔ شام کو ② معجون عشبہ 7 ماشہ کھلا کر اوپر سے عرق عشبہ 12 تولہ مصری 2 تولہ ڈال کر پلائیں یا صبح کو نسخہ بدستور رکھیں اور شام کو تسکین کی طرف توجہ کرتے ہوئے ③ پھل 3 ماشہ کا لعاب اور عتاب 5 دانہ کا عرق مرکب مصفی خون 12 تولہ میں شیرہ نکالیں اور دونوں کو ملا کر شربت نیلوفر 2 تولہ ڈال کر پلائیں۔ سوتے وقت ④ اطریفل شاہترہ 7 ماشہ کھلا دیا کریں۔ اگر ضرورت محسوس ہو تو مطبوخ ہفت روزہ مسلسل دے کر پھر مندرجہ بالا ادویہ استعمال کریں اور بہتر ہو کہ ⑤ حب لیموں ایک عدد کسی ایک وقت پانی سے نگلوا دیا کریں۔ یہ واضح رہے کہ حب لیموں کے استعمال کی صورت میں مونگ کی دال اور لوکی کدو کا استعمال قطعاً ممنوع ہے۔

مقامی طور پر نیم کے پتوں کے جوشاندے سے زخم دھوئیں اس کے بعد مرہم کافور (مذکورہ بیان شرم گاہ کی پھنسیاں) لگائیں۔ اگر زخموں میں پیپ زیادہ ہو تب اس صورت میں پھٹکڑی تولہ۔ طوطیا بریان 3 ماشہ پانی میں گھول کر پچکاری سے صاف کریں۔ اس کے بعد مرہم کافور یا مرہم سفیدہ (مذکورہ شرم گاہ کی پھنسیاں) لگائیں یا مرہم رال کا استعمال کریں۔

سخت زخم آتشک حقیقی

آتشکی مواد لگنے کے تین چار ہفتہ کے بعد سخت اور سرخ ابھار نمودار ہوتا ہے۔ زخم کے ہفتہ عشرہ کے بعد جنگسوں کے غدد متورم ہو جاتے ہیں۔

اس قسم کا زہر خون میں سرایت کرتے ہوئے بہت سے خطرناک امراض کے حدوث کا موجب ہوتا ہے۔

علاج کے لئے بہت زیادہ مدت درکار ہوتی ہے۔

پرہیز و غذا : ترشی، مرچ، پیاز، پالک، خرف، ٹڈے، چاول، نان پاؤ، دودھ مونگ کی دال وغیرہ چیزیں کھائیں۔ انڈا، مچلی، ارہر، مسور وغیرہ گرم چیزوں سے پرہیز رکھیں اور خصوصیت کے ساتھ حب لیموں کے دوران استعمال میں کدو دراز اور مونگ کی دال سے قطعی پرہیز رکھیں۔

سوزاک

بعض اوقات سوزاک مرد کی مباشرت مادہ منویہ کی خرابی رطوبت اندام کی تیزی وغیرہ اسباب کی وجہ سے عنق رحم و مجرائے بول میں ایک قسم کا التهاب رونما ہوتا ہے، جو شرمگاہ کے لبوں اور بطور تک پہنچ جاتا ہے اور اوپر کی طرف رحم قاذف نالیوں اور خصیتہ الرحم تک اس کے اثرات پہنچتے ہیں لیکن چونکہ اندام نہانی کی رطوبت سوزاک سمیت و جراثیم کے خلاف اثر رکھتی ہے۔ اس لئے عموماً اندام نہانی میں سوزاک ورم نہیں ہوتا۔ اس مرض کی تشخیص کی طرف مندرجہ ذیل علامات رہنمائی کرتی ہیں۔

علامات : شرمگاہ مجری بول کی جھلی دردناک سرخ اور متورم ہوتی ہے۔ پیشاب کرتے وقت سخت تکلیف سوزش جلن محسوس ہوتی ہے۔ پیشاب رک رک کر بار بار تکلیف سے خارج ہوتا ہے۔ اندام نہانی کی طرف التهاب ہونے کی صورت میں اندام نہانی میں ہر وقت سوزش جلن اور تکلیف محسوس ہوتی ہے۔ اندام نہانی اور مجرائے بول سے پیپ آمیز رطوبت نکلتی رہتی ہے۔ چلنے پھرنے میں تکلیف ہوتی ہے۔ جنگسوں کی گلیاں سوج جاتی ہیں وغیرہ البتہ بعض حالات میں جب کہ مرض مزمن اور خفیف العوارض ہوتا ہے مذکورہ بالا عوارضات خفیف صورت میں نمایاں ہوتے ہیں بلکہ بعض اوقات مریض کو سوائے اس کے کہ پیشاب کرتے وقت کسی قدر تکلیف ہو اور ایام ذرا تکلیف سے آئیں اور لمحوں میں درد ہو اور عوارضات محسوس نہیں ہوتے البتہ اس کے ساتھ ہی یہ ضرور ہوتا ہے کہ اندام نہانی سے سفید رطوبت غلیظ پیپ کے ساتھ ملی جلی خارج ہوتی رہتی ہے اور اندام نہانی کی جھلی مسترخ و در ڈھلاہلی ہو جاتی ہے۔ ان حالات میں مجرائے بول پر دباؤ ڈالنے سے ایک قسم کی غلیظ رطوبت خارج ہوتی ہے جس کی وجہ سے سیلان رحم کا اشتباہ رفع ہو کر اس مرض کی تشخیص و تعین ہو جاتی ہے۔

علاج : ① ابتداء میں پوست فالہ شکری تولہ ریزہ ریزہ کر کے رات کو پانی میں بھگوئیں۔ صبح کو اسے نتھار کر شربت بزوری 4 تولہ ڈال کر پلائیں۔ شام کو ② قلم خرفہ 5 ماشہ۔ قلم خیارین، قلم کاسنی، قلم کاہو، خار خشک، کشیز خشک، آملہ خشک، صندل سفید ہر ایک 5 ماشہ۔ صبح کو گھوئیں۔ شام کو ان کا زلال لے کر شربت فالہ 3 تولہ ڈال کر پلائیں۔ چار پانچ روز کے بعد صبح کو ③ روغن صندل 1 ماشہ بتاشہ میں ڈال کر حلق میں رکھ کر شربت بزوری 4 تولہ ملے ہوئے پانی کے ساتھ نگل لیں۔ شام کو ④ لال سفوف ☆ پھانک کر اوپر سے پوست فالہ کری تولہ کا آب زلال شربت بزوری 4 تولہ ڈال کر پلائیں۔ نمبر ① یا یہ سفوف جو سوزاک کے لئے بہت مفید ہے استعمال کرائیں۔ طباشیر 6 ماشہ۔ دانہ الاہنجی کااں

6 ماشہ۔ کباب چینی 6 ماشہ۔ ست بہروزہ 6 ماشہ۔ مصری 2 تولہ خوب باریک پیس کر روغن صندل ڈیڑھ تولہ اس میں شامل کر لیں۔ اس میں سے تین ماشہ صبح تین ماشہ شام پانی کے ساتھ شربت بزوری 4 تولہ ڈال کر استعمال کرائیں۔

مقامی طور پر اندام نہانی کو صاف رکھتے ہوئے اگر ضرورت محسوس ہو تو رسوت ڈیڑھ تولہ و توتیا ڈیڑھ ماشہ پیس کر رکھ لیں۔ اس میں سے ساتواں حصہ لے کر وہی 8 تولہ کے توڑ میں ملا کر اس سے پچکاری کریں۔

پرہیز و غذا: گز، تیل، مٹھاس، مریچ، اجار، چٹنی، انڈے، شراب و کباب، چائے قہوہ وغیرہ سے پرہیز رکھیں۔ دودھ، نان پاؤ، ڈبل روٹی، فینی، گھیا، خرفہ، ٹنڈے، تری کھجڑی وغیرہ چیزیں کھلائیں اور لسی کا استعمال رکھیں۔

رتق

اندام نہانی کا تنگ یا بند ہو جانا

بعض اوقات اندام نہانی کے اندر (نم رحم کے قریب یا شرمگاہ کے متصل) عضلہ یا کری کی مانند کسی غیر معمولی چیز کے پیدا ہو جانے یا اس میں زائد گوشت و مے وغیرہ کے پیدا ہو جانے یا اندام نہانی کی اندرونی جھلی کے (ورم و سوزش کے نتیجہ میں) چٹ جانے پر یا پردہ بکارت کے سخت و دبیز ہونے اور اس کے سوراخ فرج پر زیادتی اور مضبوطی کے ساتھ حاوی ہو جانے کے سبب سے اندام نہانی کا سوراخ تنگ یا بالکل بند ہو جاتا ہے جس کی وجہ سے مباشرت (سوائے اس صورت کے جب کہ وہ غیر معمولی چیز جو اندام نہانی میں پیدا ہو گئی ہے نم رحم کے متصل ہے) ناممکن ہو جاتی ہے اس کے علاوہ بعض عورتوں میں خلقی و پیدائشی طور پر اندام نہانی کی ساخت معدوم ہوتی ہے یا ساخت تو موجود ہوتی ہے لیکن اس میں اتنی کشادگی کہ جو مباشرت کے لئے ضروری ہے معدوم ہوتی ہے اور بجائے اس کے اس میں صرف ایک باریک سا سوراخ ہوتا ہے جس سے ماہواری ایام بہ دشواری برآمد ہوتے رہتے ہیں۔ ان حالات میں عورت مباشرت کے طبعی فعل سے محروم رہ کر بہ ہزار حسرت و یاس زندگی کے دن گزارنے پر مجبور ہو جاتی ہے۔ اس قسم کی شکایت کے عارض ہونے پر قابلہ بہت آسانی کے ساتھ مرض کی تشخیص کر لیتی ہے البتہ نم رحم کے قریب شے زائد کے پیدا ہو جانے کی صورت میں (علاوہ ان آثار کے محسوس کر لینے کے جو اس مرض کے سلسلہ میں رونما ہوتے ہیں) قابلہ تشخیص کو مکمل بنانے کے لئے آلہ مفتاح الفرج کے ذریعہ سے دیکھنے پر مجبور ہوتی ہے۔ اس قسم کی شکایت کے موقع پر ماہواری ایام کے دنوں میں مریضہ پر زیادہ تکالیف کا ہجوم ہوا کرتا ہے اور وہ بڑی دشواری سے خارج ہوا کرتے ہیں۔ اس قسم کی شکایت کے رونما ہونے پر مندرجہ ذیل تدابیر سے دلیہ مرض کی سہی کریں۔

علاج : خلقی و پیدائشی شکایت کا ازالہ تو ناممکن ہوتا ہی ہے لیکن جب کہ یہ شکایت عارضی طور پر لاحق ہوتی ہے تب اس کے ازالہ کی تدابیر اگرچہ حدود امکانی ہے خارج نہیں لیکن واقعہ یہ ہے کہ وہ جن دشواریوں کو اپنے ساتھ لئے ہوئے ہوتی ہے۔ اندام نہانی میں اگر کوئی غیر معمولی چیز خواہ وہ عضلہ کی حیثیت میں ہو یا کری کے حکم میں یا وہ کھرٹ جیسی ہو یا مسے کی صورت میں اس کے ازالہ کی صرف یہی ایک صورت ہے کہ آلہ مفتاح الفرج کے ذریعہ فرج کو کشادہ کر کے اسے نہایت احتیاط و ہوشیاری کے ساتھ کاٹ کر علیحدہ کر دیا جائے (جسے ایک نہایت ہوشیار قابلہ انجام دے سکتی ہے) اور پھر چاندی کے ایک جوف دار نگلی پر جس کی دیوار میں سوراخ بھی ہوں روئی لپیٹ کر اس پر مرہم سل و مرہم جدوار کی مانند زخموں کو جلد بھر کر اچھا کر دینے والا مرہم لگا کر اندام نہانی میں رکھیں اور روزانہ اس کی صفائی کرتے ہوئے نیا مرہم لگاتے رہیں۔ اندام نہانی کے منہ پر پردہ بکارت کے حاوی ہو جانے کی صورت میں بالخصوص اس صورت میں جب کہ خون حیض کے نکلنے کے لئے بھی اس میں سوراخ نہ ہو جسے اتعلاق الفرج کہتے ہیں (جس کے سبب سے بالعموم خون فاسد کے رک جانے کی بنا پر مریضہ کا رنگ و روپ خراب اور اس کے مزاج میں غیر معمولی گرمی بڑھ جاتی ہے نیز اس کی بھوک ساقط اور اس کے پیٹ پر کھانی کے آثار غالب نظر آتے ہیں) مناسب ہے کہ نہایت احتیاط کے ساتھ (دافع عفونت چیزوں کا اہتمام کرتے ہوئے) پردہ بکارت میں شکاف دے کر اس میں وسعت پیدا کر دی جائے اگر مریضہ کی ابھی تک شادی نہیں ہوئی ہے تب تو بہتر یہ ہے کہ علامات بکارت کو حتی الوسع محفوظ رکھتے ہوئے صرف خون حیض نکلنے کا چھوٹا سا سوراخ کر دیا جائے اور اگر شادی ہو چکی ہے تب اس میں زیادہ کشادگی پیدا کر دی جائے اور کشادگی پیدا کر کے روئی کا پھایہ تل کے تیل میں بھگو کر اس وسعت میں رکھ کر اوپر سے ایک گدی رکھ کر اس پر پٹی لگوت کی طرح لپیٹ دی جائے اور ہر روز نیم کے پتوں کے جوشاندہ سے اسے دھو کر پھایہ تیل میں تر کر کے رکھ دیا جائے۔ اس طریق سے زخم جلد مندمل ہو جاتا ہے۔ ان ایام میں مریضہ کو بستر پر لیٹنے کی ہدایت کریں۔ اگر گرمی زیادہ محسوس ہوتی ہو تب مندرجہ ذیل دوائیں بغرض تہید پلائیں۔

① صواب 5 دانہ کو عرق مرکب مصفی خون 12 تولہ میں پیس لیں اور ہیدیانہ کا لعاب 3 ماشہ کا نکال کر اس میں شامل کر کے شربت نیلوفر 2 تولہ شامل کر کے پلائیں۔

اور شرم گاہ کے دونوں لیوں کے جڑ جانے کی صورت میں بھی لمبائی میں شکاف دے کر کسی صوف کی بتی کو روغن کنجد میں تر کر کے یا اس پر مرہم رس و مرہم جدوار کی مانند کوئی مرہم لگا کر لیوں کے بیچ میں رکھ کر اوپر سے ایک گدی رکھ کر باندھ دیں اور روزانہ صاف کر کے نیا مرہم لگاتے رہیں۔

امراض رحم

سوء مزاج رحم

سوء مزاج گرم : بعض اوقات گرم چیزوں کے استعمال کی کثرت، گرم مقامات میں عارضی طور پر زیادہ رہنے، زیادہ محنت و مشقت کے کام انجام دینے، کسی علاج کے سلسلہ میں غلطی سے گرم چیزوں کے فرزند وغیرہ رحم میں رکھنے سے رحم میں زائد گرمی پیدا ہو جاتی ہے جس کی وجہ سے رحم اپنے فرائض کی کماحقہ ادائیگی سے قاصر ہو جاتا ہے اور اس کے نتیجہ میں طرح طرح کی خرابیاں پیدا ہو جاتی ہیں۔ اس قسم کی شکایت کے عارض ہونے پر مندرجہ ذیل روئما ہوتی ہیں۔

علامات : مریضہ کو خود رحم اور اندام نہانی میں گرمی محسوس ہوتی ہے بسلسلہ مباشرت مرد کو فرج میں ایک قسم کی پھکن و جلن کا احساس اور اس سے ایک قسم کی تکلیف محسوس ہوتی ہے۔ انگلی داخل کرنے سے مین طور پر غیر معمولی گرمی کا احساس ہوتا ہے۔ ماہواری ایام گرم اور گاڑھے اور سیاہ برآمد ہوتے ہیں۔ پیڑو پر بالوں کی زیادتی ہو جاتی ہے۔ گرمی کے اور اعضاء کی طرف بھی سرایت کر جانے کی صورت میں عام طور پر گرمی کا احساس بڑھ جاتا ہے۔ مریضہ کی بھوک کم ہو جاتی ہے۔ پیاس زیادہ لگتی ہے۔ رنگ زرد ہو جاتا ہے وغیرہ۔

ان حالات میں مندرجہ ذیل تدابیر سے اصلاح کی سعی کریں۔

علاج : صبح کو ① بہیمانہ 3 ماشہ۔ اسبغول 5 ماشہ کا آب کاسنی سبز میں لعاب نکال کر چھان لیں اور شربت نیلوفر 2 تولہ یا شربت صندل 2 تولہ ڈال کر پلائیں۔ شام کو ② آب کدو سبز 5 تولہ۔ آب کاسنی سبز مروق 5 تولہ۔ شربت لیموں 2 تولہ ڈال کر پلائیں یا ③ تخم خیارین 3 ماشہ۔ مغز تخم کدو شیریں 3 ماشہ۔ مغز تخم تربوز 3 ماشہ۔ خار خشک 3 ماشہ۔ عتاب 5 دانہ۔ عرق گاؤ زبان 12 تولہ میں پیس چھان کر شربت صندل 2 تولہ ڈال کر صبح کو پلائیں اور شام کو نسخہ نمبر ① استعمال کریں یا ④ آملہ مہلی ایک عدد دھو کر چاندی کا ورق اس پر لپیٹ کر کھلائیں۔ اوپر سے عرق گذر 4 تولہ۔ عرق شیر 4 تولہ۔ عرق نیلوفر 4 تولہ۔ شربت نیلوفر 2 تولہ ڈال کر پلا دیں۔ قبض کی صورت میں ⑤ ہلیلہ مرہ ایک عدد رات کو سوتے وقت کھلائیں اور مندرجہ ذیل فرزندہ قابلہ سے استعمال کرائیں ⑥ براہ دندان فیل تولہ۔ صدف صادق 6 ماشہ۔ گل ارمنی 3 ماشہ باریک پیس کر آب کاسنی سبز میں ملا کر کسی کپڑے کو اس میں لتھیر کر قابلہ سے اندر رکھوائیں یا ⑦ موم سفید بڑ کی چہلی، مرغ کی چہلی۔ روغن گل میں پکھلائیں اور اس میں روغن مغز تخم کدو۔ صندل سفید گھسا ہوا شامل کریں اور انڈے کی زردی ملا کر حل کر کے قابلہ سے اندر رکھوائیں۔ پیڑو پر یہ لپ کریں ⑧ صندل سفید، گل سرخ، برگ کاسنی سبز، براہ کدو سفید، روغن آب کاسنی میں پیس کر پیڑو پر لپ کریں۔ صمرا کے لوانہ ظہر کی صورت میں منہج صفراء پلا کر مہل دیں۔ اس کے

بعد مذکورہ بالا نسخوں میں سے کوئی نسخہ استعمال کرائیں۔

پرہیز و غذا : ثقیل، بادی تیز گرم چہ پری چیزوں سے پرہیز رکھیں۔ ساگودانہ دودھ، فرنی، آتش جو، ترنی، انڈے، لوکی، پالک، خرفہ وغیرہ چیزیں استعمال کریں۔

سوء مزاج سرد : بعض اوقات عارضی طور پر سرد ممالک و سرد ہواؤں میں قیام کرنے، سرد چیزوں کے زیادہ استعمال کرنے، آرام طلبی کی زندگی بسر کرنے، کام کاج نہ کرنے، پڑے رہنے یا کسی علاج کے سلسلہ میں غلطی سے بطور فرزجہ سرد چیزوں کے رحم میں عرصہ تک استعمال کرتے رہنے سے رحم میں غیر معمولی سردی پیدا ہو جاتی ہے جس کے سبب سے نظام رحم خراب ہو جاتا ہے اور مریضہ طرح طرح کی پریشانیوں میں مبتلا ہو جاتی ہے۔ اس قسم کی شکایت کے سلسلہ میں مندرجہ ذیل علامات رونما ہوتی ہیں۔

علامات : مذکورہ بالا اسباب میں سے کوئی نہ کوئی سبب مریضہ کے ساتھ (شکایت سے قبل) وابستہ ہوتا ہے۔ مریضہ کو رحم میں سردی اور اس کے سبب سے ایک قسم کی اکڑاہٹ محسوس ہوتی ہے۔ ماہواری خون پتلا، کم سرخ اور تھوڑی تھوڑی مقدار میں زیادہ عرصہ تک آتا رہتا ہے۔ پیڑو پر بال باریک اور کم ہوتے ہیں۔ سردی کے عام ہو جانے کی صورت میں جسم میں فرہی، ڈھیلا پن اور اس کا رنگ سفیدی مائل ہو جاتا ہے۔ ہضم خراب ہو جاتا ہے اور پیاس بہت کم لگا کرتی ہے۔ ایسی صورت میں مندرجہ ذیل تدابیر سے اصلاح کی کوشش کریں۔

علاج : معجون فلاسفہ 7 ماشہ کھلا کر اوپر سے بادیان 5 ماشہ۔ بنج بادیان 5 ماشہ۔ بنج کرفس 5 ماشہ۔ انیسون 5 ماشہ پانی میں جوش دے کر صاف کر کے شمد 2 تولہ یا خمیرہ بنفشہ 4 تولہ ڈال کر صبح شام پلائیں یا صبح کو نسخہ مذکورہ اور شام کو [2] دواء المسک حار 5 ماشہ کھلا کر اوپر سے بادیان 5 ماشہ۔ تخم ککوٹ 3 ماشہ۔ پورینہ 3 ماشہ۔ عرق بادیان 12 تولہ میں پیس چھان کر خمیرہ بنفشہ 2 تولہ ڈال کر پلائیں یا [3] برگ سداب 3 ماشہ۔ پورینہ 3 ماشہ۔ مرکبی 3 ماشہ۔ زنجبیل 3 ماشہ۔ انجیر زرد 3 عدد۔ نبات سفید 2 تولہ پانی میں جوش دے کر صاف کر کے پلائیں یا [4] قرص فولاد ایک عدد دواء الکرم 7 ماشہ میں ملا کر صبح کو کھلائیں اور [5] معجون زنجبیل 7 ماشہ صبح و شام بعد غذا کے کھلائیں یا [6] قرص الاحمر ایک عدد (ایک انڈے کی زردی میں ملا کر صبح کو اور [7] معجون سیر 5 ماشہ۔ عرق ماء اللہم غبری 5 تولہ کے ہمراہ شام کو کھلائیں اور [8] روغن سیرنیم گرم کی پیڑو پر مالش کریں اور بہتر ہو کہ [9] حب نمبر [5] ایک ایک عدد غذا کے بعد کھلائیں اور ایام سے فراغت حاصل کرنے پر مندرجہ ذیل دوائیں بطور فرزجہ استعمال کرائیں [10] سنبل الطیب سازج ہندی، قروانا، اکلیل الملک، زعفران پیس کر بٹ کی چہلی مرغ کی چہلی، انڈے کی زردی میں ملا کر کھوٹ کر کسی کپڑے پر لتھیز کر قالبہ سے اندر رکھوائیں اور اگر ممکن ہو تو (11) اشق 1 ماشہ۔ حلیت 1 ماشہ۔ زعفران 1 ماشہ۔ مشک 4 سرخ پیس کر روغن قسط 2 تولہ۔ روغن زنبق 2 تولہ

میں ملا کر پچکاری کے ذریعہ سے اندر پہنچائیں اور ایام حیض کے نزدیک تدابیر بالا کے ساتھ ہی (12) مہینہ سا مکمل ہر روزہ حب الغار جوز السرو مرکبی کا بخور کرائیں۔

پرہیز و غذا : ثقیل بادی ترشی ٹھنڈی چیزوں سے پرہیز رکھیں۔ ارہر کی دال، بکری کا شوربہ، چوزہ مرغ، تیتڑ، شیر و غیرہ کا گوشت گرم مصالحہ ڈال کر کھلائیں۔

سوء مزاج خشک :

اسباب : بعض اوقات خشک چیزوں کے استعمال کی زیادتی محنت و مشقت کے کاموں کی انجام دہی، تفکرات و ترددات، رنج و غم کے ہجوم، غذاؤں کے میسر نہ آنے، فاقہ کشی کرنے، سودا ویت کے غلبہ اور خشک دواؤں کے متواتر بطور فرزجہ استعمال کرنے کے نتیجہ میں (جب کہ رحم میں پہلے ہی سے ضعف کے آثار غالب ہوں) رحم میں غیر معمولی خشکی پیدا ہو جاتی ہے جس کے سبب سے مندرجہ ذیل علامات مریضہ کے ساتھ وابستہ نظر آتی ہیں۔

علامات : بسلسلہ مباشرت مرد کو غیر معمولی خشکی اور اس کی وجہ سے غیر معمولی لذت محسوس ہوتی ہے۔ مریضہ کو اندام نہانی کی خشکی کی وجہ سے جماع سے تکلیف پہنچتی ہے۔ مریضہ کھلے طور پر ان مخصوص اعضاء میں خشکی کے آثار غالب دیکھتی ہے۔ ماہواری خون گاڑھا اور کم مقدار میں خارج ہوتا ہے۔ مذکورہ بالا اسباب میں سے کوئی نہ کوئی سبب مریضہ کے ساتھ وابستہ ہو چکا یا وابستہ ہوتا ہے۔ خشکی کی زیادتی اور عمومیت کی صورت میں جسم کے رنگ میں گدلا پن، خشکی، بے رونقی، لاغری کے آثار نمایاں ہوتے ہیں۔ ان حالات میں مندرجہ ذیل تدابیر اختیار کریں۔

علاج : 1 صبح کو تازہ مکھن مصری ملا کر چاٹ لیں اور اس کے اوپر سے مغز تخم تربوز 3 ماشہ۔ مغز تخم کدو شیریں 3 ماشہ۔ مغز بادام شیریں 7 دانہ۔ مصری 2 تولہ سب کو دودھ پانی میں پیس کر پی لیا کریں۔ شام کو 2 گائے کا تازہ دودھ 1/4 مار مصری 2 تولہ ڈال کر یا بکری کا دودھ 1/4 مار شربت عناب 2 تولہ ڈال کر پلائیں یا 3 بھلانا 3 ماشہ کا لعاب نکالیں اور مغز تخم کدو شیریں 3 ماشہ۔ مغز تخم تربوز 3 ماشہ۔ عرق گاؤ زبان 12 تولہ میں پیس کر دونوں کو ملائیں اور شربت نیلوفر 2 تولہ ڈال کر پلا دیں اور 4 بھلانا 3 ماشہ اور اسپنول 3 ماشہ کا عورت کے دودھ میں لعاب نکالیں اور کسی نرم کپڑے کو اس میں تر کر کے قابلہ سے اندر رکھوائیں یا 5 مغز ساق گاؤ انڈے کی سفیدی ملا کر بطور حمل اندر رکھوائیں اور یا 6 روغن کدو میں مکھن ملا کر کپڑا اس میں لت کر کے اندر رکھوائیں اور 7 روغن کدو 6 ماشہ۔ روغن بنفشہ 6 ماشہ۔ روغن گل 6 ماشہ۔ روغن نیلوفر 6 ماشہ۔ گائے کی تلی کا گودہ 2 تولہ باہم ملا کر پیڑو پر مالش کریں۔

پرہیز و غذا : چنے، ارہر کی دال، بیسنی روٹی، جو کی روٹی، آلو، مٹر، بھنا ہوا گوشت وغیرہ چیزوں سے پرہیز رکھیں۔ مرغ کا شوربہ، بخنی، بکری کا شوربہ خوب گرمی پڑا ہوا قورمہ، دودھ قالونہ، فینی، کھیر، بالائی، مکھن وغیرہ لذیذ روغن چیزیں استعمال کریں۔

سوء مزاج تر : بعض اوقات ریاضت و معمولی کام کاج کی طرف توجہ نہ کرتے ہوئے عرصہ تک آرام کی زندگی بسر کرنے دودھ، کھیر، فیٹی وغیرہ تر چیزوں کے زیادہ کھاتے رہنے، مرطوب ممالک اور تر ہواؤں میں زیادہ عرصہ تک رہنے، اندام نہانی میں روغنتوں کی زیادتی کے ساتھ پہنچانے اور بلغمی رطوبات کی زیادتی کے سبب سے رحم میں غیر معمولی تری پیدا ہو جاتی ہے جس کے سبب سے مندرجہ ذیل علامات مریضہ کے ساتھ وابستہ محسوس ہوتی ہیں۔

علامات : ماہواری خون رقیق کم سرخ اور زیادہ مقدار میں خارج ہوتا ہے۔ شرمگاہ و اندام نہانی ہر وقت تر رہتی ہے۔ بسلسلہ مباشرت مرد کو جماع سے کوئی لذت محسوس نہیں ہوتی ہے اور ایسے وقت فرج سے بہت سی رطوبت برآمد ہوتی ہے۔ زیادتی رطوبت اور اس کے عام ہونے کی صورت میں جسم میں نرمی پولا پن اور ڈھیلی فریبی نمایاں ہوتی ہے۔ جسم کا رنگ سفیدی مائل ہوتا ہے وغیرہ۔ ایسی صورت میں مندرجہ ذیل تدابیر سے اصلاح کی سعی کریں۔

علاج : ① مصطلی، زنجبیل، زیرہ ہر ایک ایک ماشہ پیس کر جوارش جالینوس 7 ماشہ میں ملا کر کھلائیں۔ اوپر سے الاہنجی 2 ماشہ۔ پورینہ 5 ماشہ۔ زنجبیل۔ انیسوں زیرہ ہر ایک 3 ماشہ۔ بادیان 5 ماشہ۔ دارچینی 3 ماشہ پانی میں جوش دے کر صاف کر کے شہد 2 تولہ یا خمیرہ بنفشہ 4 تولہ ڈال کر پلائیں۔ شام کو ③ زیرہ 3 ماشہ۔ زنجبیل، انیسوں ہر ایک 3 ماشہ۔ بادیان 5 ماشہ۔ عرق الاہنجی 6 تولہ۔ عرق بادیان 6 تولہ میں پیس کر خمیرہ بنفشہ 4 تولہ ملا کر پلائیں۔ ضرورت محسوس ہونے پر منضج بلغم آٹھ دس روز تک پلا کر مسهل سے تنقیہ کریں۔ اس کے بعد نسخہ نمبر ①۱ کچھ روز تک استعمال کرتے رہیں یا ③ افسنتين رومی تولہ۔ مازد سبز، گنثار، کمریا شمع، قرومانا، تخم پیاز، گل ارمنی ہر ایک 3 ماشہ باریک پیس لیں۔ اس میں سے سات ماشہ کی مقدار میں لے کر شہد میں ملا کر کھالیں اور اسی مقدار میں لے کر آب برگ مورد میں ملائیں اور کسی صاف و باریک کپڑے کو اس میں لتھیر کر قالبہ سے اندر رکھوائیں یا ④ قرص فولاد ایک عدد قرص مرجان ایک عدد جوارش ہسباسہ میں ملا کر صبح کو کھلائیں اور ⑤ حب نمبر ⑤ ایک ایک عدد دونوں وقت کھانا کھانے کے بعد کھلائیں یا ⑥ قرص خبث الحديد ایک عدد کشتہ پوست بیضہ 1 رتی۔ جوارش مصطلی 7 ماشہ بہ نسخہ کلاں میں ملا کر صبح کو کھلائیں اور ⑦ حب مروارید 2 عدد شام کو تازہ پانی کے ساتھ کھلائیں اور ⑧ گرم پانی میں نمک ملا کر پیڑو پر دھاریں اور ⑨ شحم حنظل 1 ماشہ۔ انزروت، ساق، مرکبی، زعفران، بھنگڑی پیس کر شہد کے ساتھ لت کر کے بطور فرزجہ قالبہ سے اندر رکھوائیں یا ⑩ زعفران 4 رتی پوست پست، گل سپاری، ساق، گنثار، انزروت، شحم حنظل تمام چیزوں کو گھوٹ کر شیاف بنا کر قالبہ سے اندر رکھوائیں اور کبھی کبھی مندرجہ ذیل دواؤں کی پککاری کرائیں (11) بالجهٹ، گل سرخ، تاج، صعتو، سک پانی میں جوش دے کر صاف کر کے پککاری کریں یا جھاڑ و سمیت کے نسخے (مندرجہ بیان ورم رحم رخو) استعمال کرائیں۔

ضعف ہضم کی صورت میں : (12) جوارش کمونی کھانا کھانے کے بعد کھائیں اور (13) قرص ملین 4 عدد ہفتہ میں دو بار رات کو سوتے وقت کھائیں۔
 پرہیز و غذا : دودھ، مکھن، کھیر، فینی وغیرہ تر چیزیں نہ کھائیں۔ آلو، بھنا گوشت، قیمہ، پسندے، خوب مصالحہ دار بیسی روٹی وغیرہ خشک چیزیں استعمال کریں۔

وجع الرحم - درد رحم

عصبی درد : بعض اوقات رحم کے مزاج کی خرابی اور اس کے تکلیف دہ اثرات عصبی ریشوں پر جو رحم کی ساخت میں بکثرت پائے جاتے ہیں، اثر کرتے ہوئے درد کی شکایت کا موجب بن جاتے ہیں جس کی وجہ سے مریضہ بعض اوقات سخت تکلیف میں مبتلا ہو جاتی ہے۔ اس قسم کے درد کی شکایت جو کسی مرض کے تابع نہ ہوتے ہوئے بذات خاص رحم کے مزاج کی خرابی کے نتیجہ میں اعصاب رحم میں رونما ہوتی ہے جو بالعموم دو صورتوں میں نمایاں ہوتی ہے ① رحم میں گرمی کے بڑھ جانے کی صورت میں یا اس پر سردی کے غالب آ جانے کی صورت میں۔

بصورت غلبہ حرارت : یعنی جب کہ مریضہ ہشور رحم، درم رحم، انشلاق رحم، قرح رحم، سرطان رحم، بواسیر رحم، نفخہ رحم، وضع حمل، عسر ولادت وغیرہ حالات و شکایات سے بری ہو، صرف رحم کے مزاج میں گرمی کے اثرات غالب و نمایاں ہوں تب اس صورت میں سوء مزاج کی اصلاح کے لئے مندرجہ ذیل تدابیر اختیار کریں۔

① تخم خیارین، تخم کاسنی، خار خشک، مغز تخم کدو شیریں ہر ایک 3 ماشہ۔ عرق نیلوفر 12 تولہ میں پیس کر شربت نیلوفر 2 تولہ یا شربت خشخاش 2 تولہ ڈال کر صبح پلائیں۔ شام کو ② بہدانہ 3 ماشہ، اسپنول 3 ماشہ کا آب کاسنی بزر 6 تولہ۔ آب کدو بزر 6 تولہ میں لعاب نکال کر شربت نیلوفر 2 تولہ ڈال کر پلائیں ③ بہدانہ 3 ماشہ اور اسپنول 3 ماشہ کا آب کاسنی بزر میں لعاب نکال کر کسی بقی میں لتھیر کر قالبہ سے اندر رکھوائیں یا ④ براہ دندان فیل تولہ۔ صدف صادق 6 ماشہ۔ گل ارمنی 3 ماشہ باریک پیس کر ہری کاسنی کے پانی میں ملا کر بطور فرزجہ استعمال کرائیں اور خشکی کے لپاہ غلبہ کی صورت میں ① روغن کدو اور مکھن میں کپڑا تر کر کے اندر رکھوائیں اور مرغ کی چہلی، بط کی چہلی، روغن بنفشہ، روغن کدو وغیرہ اندرونی و بیرونی طور پر استعمال کریں اور اگر ممکن ہو تو ② گل بنفشہ 2 تولہ۔ گل نیلوفر 2 تولہ۔ تخم عطلی 2 تولہ۔ جو مقرر 2 تولہ۔ پوست خشخاش 2 تولہ۔ برگ کوکنار 3 تولہ۔ برگ خبازی 3 تولہ پانی میں جوش دے کر مریضہ کو اس میں بٹھلائیں۔

③ درد کے وقت ③ گلاب میں ہری کاسنی کا پانی ملا کر اس میں کپڑا تر کر کے ناف کے نیچے

رکھیں۔ اگر درد شدید ہو تو فیون اس میں حل کر لیں۔

بصورت غلبہ برووت : ① مہجون فلاسفہ کھلا کر اوپر سے پوست بچ کنیر تولہ۔ بچ کر فس تولہ۔ تخم کر فس۔ بادیان، انیسون ہر ایک 6 ماشہ پانی میں جوش دے کر صاف کر کے شہد 2 تولہ یا مصری 2 تولہ ڈال کر پلائیں۔ شام کو ② دواء المسک 5 ماشہ کھلا کر اوپر سے بادیان 5 ماشہ۔ تخم کٹوت 3 ماشہ۔ پودینہ خشک 3 ماشہ۔ عرق بادیان 12 تولہ میں چھان کر خمیرہ بنفشہ 4 تولہ ڈال کر پلائیں یا ③ قرص فولاد ایک عدد جوارش زنجبیل 7 ماشہ میں ملا کر کھلائیں اور ④ حب نمبر 5 دونوں وقت کھانے کے بعد پانی سے نگلوا دیں اور ⑤ روغن قسط 2 تولہ۔ روغن زنبق 2 تولہ میں زعفران 1 ماشہ۔ مشک 4 رتی۔ اشق 1 ماشہ۔ ہینگ 1 ماشہ حل کر کے پچکاری کے ذریعہ سے اندر پہنچائیں یا ③ بالجهنم، اکلیل الملک، سانج ہندی ہر ایک 3 ماشہ۔ زعفران 1 ماشہ پیس کر بٹ کی چہلی 6 ماشہ۔ مرغ کی چہلی 6 ماشہ۔ مرغ کے انڈے کی زردی ایک عدد۔ روغن ناروین 6 ماشہ میں ملا کر گھوٹ کر فرزجہ کے طور پر استعمال کریں۔ بعض اوقات در رحم کی شکایت بشور رحم، درم رحم، قرہ رحم، انشقاق رحم وغیرہ امراض کے تابع ہو کر رونما ہوتی ہے اس لئے مناسب ہے کہ جس مرض کے تابع ہو کر وہ عارض ہوئی ہے اس کے علاج کی طرف توجہ کریں جس کی تفصیل ان کے بیانات میں ملاحظہ فرمائیں اور اگر ولادت کے بعد کی خرابیوں مشعہ وغیرہ کے احتباس اور زچگی کی حالت میں بے احتیاطیوں کی وجہ سے اگر عارض ہو تب اس کے اسباب تلاش کر کے ان کے ازالہ کی تدبیر کریں (جس کی تفصیل حصہ دوم میں پیش کی جائے گی) (انشاء اللہ تعالیٰ)

پرہیز و غذا : گرمی کے غلبہ کی صورت میں مڑ، تیل، مرچ، مچھلی، انڈے وغیرہ گرم چیزیں استعمال نہ کریں۔ کدو، ترکی، پاک، ٹنڈے، موگ کی دال، نان پاؤ، بسکٹ، ساگودانہ، چاول وغیرہ چیزیں استعمال کریں۔

سردی کے غلبہ کی صورت میں مڑ، تیل، ثقل، بادی چیزوں سے پرہیز رکھیں۔ مرغ کا شوربہ، بکری کا شوربہ، انڈے، ارہر کی دال وغیرہ چیزیں کھائیں۔

حکمتہ الرحم و بشور الرحم

(رحم کی خارش اور اس کی پھنسیاں)

بعض اوقات رحم کے اندرونی حصہ میں ایک قسم کی کھلی و گدگدی سی محسوس ہوا کرتی ہے جس کی وجہ سے مریض مجامعت کے لئے بے چین اور ہم بستری کے لئے بے قرار ہو جاتی ہے۔ ان حالات میں مباشرت مریضہ کے لئے تسکین بخش ثابت نہیں ہوتی بلکہ اس سے اعصاب میں

مزید تحریک پیدا ہو کر رغبت و وصل و مباشرت کی خواہش میں اور زیادہ اضافہ ہو جاتا ہے اور مریضہ برابر جماع کو اپنی اس شکایت کا علاج سمجھتے ہوئے۔

مرض بڑھتا گیا جوں جوں دوا کی کا مصداق بن جاتی ہے۔ اس قسم کی شکایت بالعموم خون کی حدت، رحم کے ساتھ وابستہ ہونے والی رطوبات کی شوریّت و حدت، نم رحم کی اندرونی جھلی کی خراش، صفراوی مادہ کے انصباب، مادہ منویہ کی تیزابیت نیز عورتوں کے چھٹی یا مصاحقت وغیرہ شنیع حرکات میں مبتلا رہنے کی وجہ سے رونما ہوتی ہے۔

نوٹ : جب مذکورہ بالا مواد رحم کے اندرونی پرت کے ساتھ بدوں دانوں کی شکل اختیار کئے ہوئے وابستہ ہوتے ہیں تب **خارش رحم** اور جب دانوں کی شکل اختیار کر لیتے ہیں تب **خورد رحم** کی شکایت کا موجب ہوتے ہیں۔

علامات : ان حالات میں مریضہ کے جسم میں خون کی حدت کے آثار نمایاں اور صفراویت کا غلبہ محسوس ہوتا ہے۔ اس کے ساتھ ہی رحم کے اندر درد، تناؤ، بوجھ نہ ہوتے ہوئے صرف ایک قسم کی گدگدی و خارش سی محسوس ہوتی ہے البتہ پھنسیوں کی صورت میں بے چینی زیادہ رہتی ہے اور خفیف رطوبت مترشح ہوتی ہے اور جب وہ پک جاتی ہیں تب زرد اور تیزابی رطوبت ان پھنسیوں سے مترشح ہو ہو کر شرم گاہ سے گزرتے ہوئے بسا کرتی ہے۔ علاوہ ازیں رحم کی پھنسیاں نم رحم کے ساتھ تعلق رکھنے کی صورت میں انگلی ڈال کر محسوس کر لی جاتی ہیں لیکن اندر اور دور ہونے کی صورت میں آلہ مفاح الرحم سے رحم کو کشادہ کرتے ہوئے آئینہ لگا کر دیکھی جاتی ہیں۔ چھٹی یا مصاحقت کی صورت میں مذکورہ آثار کے علاوہ مریضہ پر کمزوری حاوی ہو جاتی ہے اور بعض اوقات کثرت فکر، خوف، چڑچڑاہٹ، خفقان، تشنج، اختناق وغیرہ امراض مریضہ کو لاحق ہو جاتے ہیں۔ اس قسم کی شکایت کے رونما ہونے پر مندرجہ ذیل تدابیر سے دفعیہ شکایت کی سعی کی جائے۔

علاج : مریضہ کے جسم و لباس کی صفائی کا اہتمام کرتے ہوئے مندرجہ ذیل تدابیر اختیار کریں ① عتاب 5 دانہ۔ تخم کدو شیریں 3 ماشہ۔ عرق مرکب مصفی خون 12 تولہ میں پیس کر چھان لیں اور پھلانا 3 ماشہ کا اسی عرق 4 تولہ میں لعاب نکال کر اس میں شامل کر کے شربت نیلوفر 2 تولہ یا شربت عتاب 2 تولہ ڈال کر صبح و شام پلائیں۔ اگر اس سے تسکین حاصل نہ ہو تو تخم کاہو منقشر 3 ماشہ۔ تخم خرفہ سیاہ کا مذکورہ نسخہ میں اضافہ کریں۔

اگر صراحتاً حدت کم کرنے کے ساتھ ہی صحت کی تعفیت و تفریح قلب میں نظر ہو تب کاہو، خرفہ ہر ایک 3 ماشہ کے ساتھ ہی ساق 1 ماشہ۔ زرد شک 1 ماشہ کا بھی مذکورہ بالا نسخہ میں اضافہ کریں اور مذکورہ شربتوں کی بجائے شربت صندل 2 تولہ یا شربت غورہ 2 تولہ یا شربت نارنج 2

تولہ شامل کریں اور [2] دودھ روغن گل یا [3] پوست انار عدس مسلم کوکنار کے جوشاندہ سے پچکاری کرائیں اور [4] پورینہ خشک، عدس مقشر، پوست انار شیریں سداب ہر ایک 6 ماشہ کوٹ کر گلاب 10 تولہ یا سرکہ میں جوش دیں اور اس میں اون کے ٹکڑے کو تر کر کے جی بنا کر قابلہ سے اندر رکھوائیں اور زیادہ حدت کی صورت میں [5] صندل سفید 6 ماشہ۔ تخم خشخاش، تخم عطی، تخم خرفہ سیاہ ہر ایک 6 ماشہ۔ رسوت 3 ماشہ۔ ہرے دھنیے اور ہری کو کے پانی بقدر ضرورت میں ہیں کر روغن گل تولہ۔ زردی بیضہ مرغ ایک عدد اضافہ کر کے کسی جی میں لتھیر کر قابلہ سے اندر رکھوائیں۔

بھنیوں کی صورت میں نسخہ نمبر 1 کے استعمال کے ساتھ ہی [6] مرہم مردار سنگ جی میں لتھیر کر قابلہ سے بھنیوں کے مقام میں رکھوائیں۔ اگر یہ دشوار ہو تب [7] گل سرخ 3 ماشہ۔ سفیدہ رائگ 3 ماشہ۔ چاک مصفی 3 ماشہ۔ چاندی کا میل 3 ماشہ باریک ہیں کر ہری بارتنگ کے پانی 1/4 مار میں ملا کر اس میں قدرے روغن گل اضافہ کر کے پچکاری کریں اور [8] چوب پتنگ کے جوشاندہ میں کبھی کبھی مریضہ کو بٹھلائیں۔ مذکورہ بالا تدابیر سے کماحقہ، اگر فائدہ نہ ہو تب اس صورت میں یہ منضج پلائیں۔

نسخہ منضج: گل بنفشہ، گل نیلوفر، گل سرخ، شاہتہ، منڈی ہر ایک 7 ماشہ۔ عناب 5 دانہ۔ آلو بخارا 5 دانہ رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ ملا کر پلائیں۔ بارہ پندرہ روز کے بعد شام کی 7 ماشہ رات کو اور مغز الماس 4 تولہ۔ شکر سرخ 4 تولہ۔ گل قند 4 تولہ۔ تر ہندی 4 تولہ۔ شیرہ مغز بادام 5 دانہ صبح کو بڑھا کر مسهل دیں۔ دوسرے روز تہید پلائیں پھر مسهل دیں۔ اسی طرح تین مسهل دیں۔ چپٹی یا مصاحفت کی صورت میں تدابیر بالا سے شکایت کا ازالہ کرنے کے ساتھ ہی نہایت اہتمام کے ساتھ اس عادت بد کے چھڑانے کی سعی کریں۔ مریضہ کو ہر وقت کسی مشغلہ اور کاروبار میں مصروف رکھیں اور پند و نصائح سے اس کے خیالات کی اصلاح کریں۔

برہیز و غذا: انڈے، گوشت، تیل، گڑ، مچ، گرم مصالحہ وغیرہ تیز و گرم چہ پری چیزوں سے پرہیز رکھیں۔ آتش جو، کدو، کھیرا، گلزی، پالک، خرفہ خشک، دودھ قدرے شکر کے ساتھ وغیرہ ہلکی ٹھنڈی چیزیں استعمال میں لائیں۔

نسخہ مرہم مردار سنگ: مردار سنگ 3 ماشہ۔ گل سرخ 3 ماشہ۔ کمریا مٹی صاف شدہ 6 ماشہ۔ چاندی کا میل 3 ماشہ۔ سفیدہ رائگ 3 ماشہ باریک کریں۔ روغن گل 2 تولہ میں موم تولہ ڈال کر پگھلائیں اور وہ پس ہوئی باریک شدہ دوائیں ملا کر مرہم بنالیں۔

ورم رحم

دیگر اعضاء کی طرح بعض اوقات رحم میں بھی ورم کی شکایت پیدا ہو جاتی ہے جو کبھی تو رحم کے طبقہ عضلیہ کے ساتھ وابستہ رکھتی ہے جسے ورم عضلی کے نام سے موسوم کرتے ہیں اور کبھی رحم کے طبقہ غشائیہ میں عارض ہوتی ہے جسے ورم رحم غشائی کے نام سے تعبیر کرتے ہیں۔ اس قسم کے ورم کی شکایت بعض اوقات مذکورہ بالا طبقات تک ہی محدود رہتی ہے اور کبھی ایسا ہوتا ہے کہ وہ ایک طبقہ سے تجاوز کرتے ہوئے دوسرے طبقہ میں پہنچ کر مرض کی زیادتی اور عوارضات کی شدت کا باعث ہو جاتی ہے چنانچہ عموماً ایسا ہوتا ہے کہ عضلی طبقہ کا ورم اندر کی طرف متوجہ کرتے ہوئے اندرونی طبقہ تک پہنچ جاتا ہے اور کبھی اوپری حصہ کی طرف بڑھتے ہوئے رحم کے بیرونی طبقہ تک پہنچ جاتا ہے ایسی حالت میں مریضہ کے حالات زیادہ ردی اور خطرناک صورت اختیار کر لیتے ہیں۔

ورم رحم عضلی : (اسباب) ورم کی شکایت بالعموم رحم پر کسی صدمہ یا چوٹ لگنے، بار بار اسقاط ہو جانے، وضع حمل کے طبعی حالت پر نہ ہونے یا بچے کے دشواری سے پیدا ہونے۔ ماہواری کے بند ہو جانے، بالخصوص ایسی صورت میں جب کہ حیض آنے کے دوران میں سردی کے لگ جانے سے ماہواری رک گئے ہوں۔ نفاس کے باقاعدہ خارج نہ ہونے، رحم میں خراش کے پیدا ہو جانے، رحم میں تیز دواؤں کے استعمال کرنے اور بے احتیاطی کے ساتھ سلائی وغیرہ کے استعمال کرنے کی وجہ سے بالخصوص ایسی حالت میں جب کہ وہ غیر معمولی طریقوں پر عمل میں لائی گئی ہو۔ رحم میں (خون کے زیادہ متوجہ ہونے کی صورت میں) ورم کی شکایت پیدا ہو جاتی ہے لیکن چونکہ یہ خون جو رحم کی طرف متوجہ ہو کر ورم کا موجب ہوتا ہے۔ دیگر اخلاط پر بھی مشتمل ہوتا ہے اور ان اخلاط کی کمی بیشی کی وجہ سے ورم مختلف حالات میں رونما ہوتا ہے اس لئے ورم رحم کو مندرجہ ذیل اقسام پر منقسم کیا جاتا ہے تاکہ مرض کی صحیح نوعیت کا اندازہ آسانی سے کیا جاسکے اور علاج کے سلسلہ میں زیادہ الجھن نہ واقع ہو۔ رحم کی طرف متوجہ ہونے والے خون پر جب دمویت و صفراویت غالب ہوتی ہے تب ورم شدید و حاد صورت میں نمایاں ہوتا ہے جسے ورم رحم حاد کے نام سے موسوم کرتے ہیں اور جب بلغمیت و سوداویت کا اس پر زیادہ اثر ہوتا ہے تب ورم خفیف و مزمن صورت میں نمایاں ہوتا ہے جسے ورم رحم بارد کے نام سے موسوم کرتے ہیں لیکن چونکہ یہ ورم بارد پھر دو قسموں یعنی ورم رخو - ورم حلب میں منقسم ہو جاتا ہے اس لئے ورم رحم کو مندرجہ ذیل تین قسموں پر منقسم کرتے ہوئے ہر ایک کا علیحدہ علیحدہ بیان پیش کرتے ہیں۔

ورم رحم حار - ورم رحم رخو - ورم رحم صلب

ورم رحم حار : جو مذکورہ اسباب کے تعلق اور خون و صفراء کے غلبہ اور ان کے رحم کے عضلاتی طبق کی ساخت میں جمع ہونے پر رونما ہوتا ہے۔ مندرجہ ذیل علامات سے مشخص و تمیز ہوتا ہے۔

علامات : لرزے سے تیز بخار چڑھ جاتا ہے۔ متلی ابکائی اور تے ہوتی رہتی ہے۔ ضعف ہضم و تغ کے آثار غالب ہوتے ہیں۔ پیڑ پر ابھار، گرانی، درد اور اندر کی طرف جلن، گرمی، سوزش محسوس ہوتی ہے۔ چلنے پھرنے میں تکلیف ہوتی ہے اور خصوصیت کے ساتھ کھڑے ہونے پر رحم میں درد زیادہ ہوتا ہے۔ درد کی ٹیسوں کا اثر کمر، جنگسوں، رانوں تک پہنچتا ہے۔ مجامعت کے وقت خصوصیت سے زیادہ درد ہوتا ہے۔ پیشاب و اجابت کی ضرورت جلد جلد محسوس ہوتی ہے۔ بول و براز کم اور تکلیف کے ساتھ خارج ہوتے ہیں۔ سامنے کے رخ پر ورم ہونے کی صورت میں خصوصیت کے ساتھ پیشاب تکلیف کے ساتھ اور کم آتا ہے اور پچھلے رخ پر ورم کے ہونے کی صورت میں اجابت بڑی تکلیف سے اور کم ہوتی ہے۔ قدرے خون آمیز یا لعاب دار غلیظ رطوبت رحم سے خارج ہوتی ہے جس کی وجہ سے اندام نہانی میں خارش ہو جاتی ہے۔ پندلیوں میں کھچاؤ، درد اکثر اوقات رہتا ہے۔ ورم کے اوپری طبقہ (یعنی طبقہ مصلیہ) تک پہنچ جانے کی صورت میں مریضہ پاؤں سکڑ کر لیٹے رہنے پر مجبور ہو جاتی ہے اس لئے کہ پاؤں پھیلا کر لیٹنا سخت دشوار ہو جاتا ہے اور کبھی دستوں کی شکایت بھی عارض ہو جاتی ہے جس کے ساتھ مروڑ اور سوزش ہوتی، رحم میں اکثر تشنجی کیفیت پیدا ہوتی رہتی ہے وغیرہ۔ ان حالات میں مندرجہ ذیل تدابیر سے مرض کے دفعیہ کی سعی کی جائے۔

علاج : مریضہ کو آرام کے ساتھ بستر پر لیٹے رہنے کی ہدایت کریں۔ نقل و حرکت سے باز رکھیں اور مریضہ کی صفائی نیز آب و ہوا کا لحاظ رکھتے ہوئے شکایت کے زیادہ قوی ہونے کی صورت میں رانوں کے اندرونی رخ پر جو ٹکیں لگوائیں اور خون کے زیادہ غلبہ کی صورت میں فصد کھلوانے کا اہتمام کریں اور ابتداء مریضہ کو یہ نسخہ پلائیں ① آب غلبہ الشلب مروق 4 تولہ۔ آب کاسنی ہبز مروق 4 تولہ۔ شربت بزوری 4 تولہ ڈال کر اوپر سے خاکسی 7 ماشہ چھڑک کر صبح کو نیز یہی نسخہ شام کو پلائیں۔

قبض کی صورت میں بجائے شربت بزوری 4 تولہ۔ شربت دینار 4 تولہ نسخہ میں شامل کریں۔ بخار حیز ہونے اور پیاس و خشکی کے غالب ہونے کی صورت میں صبح کو نسخہ نمبر 1 بدستور پلائیں اور شام کو یہ نسخہ دیں ② لعاب بہیمانہ 3 ماشہ۔ شیرہ مغز کدو 3 ماشہ۔ شیرہ ختم کاہو 3 ماشہ۔ شیرہ ختم کاسنی 3 ماشہ۔ عرق کمو 12 تولہ میں نکال کر شربت بزوری 4 تولہ شامل کر کے

پلائیں اور قبض رفع کرنے کی غرض سے بجائے پینے کی دوائیں تغیر تبدل کرنے کے بہتر ہو کہ گرم پانی میں صابن ایک تولہ۔ روغن بید انجیر 2 تولہ اور نمک تولہ شامل کر کے حقہ کریں۔

پیش کی حکمت کی صورت میں ایک سیر گرم پانی پانچخانہ کی جگہ پککاری سے پہنچائیں اور دو تین روز اسی طرح گرم پانی سے حقہ کرتے رہیں۔

تے اور ابکائیوں کی صورت میں برف کے ٹکڑے چوسائیں۔ زرشک 1 ماشہ۔ انار دانہ 1 ماشہ۔ ساق 1 ماشہ پیس کر شربت انار 2 تولہ یا شربت انگور 2 تولہ میں ملا کر چٹائیں۔ اگر اس سے اتفاق نہ ہو تو دس منٹ تک رائی کا پلستر معدہ پر لگائیں اور ہائیڈرو سیانک ایسڈ ڈاکوٹ 2 یا 3 قطرہ ٹھنڈے پانی میں ملا کر کئی مرتبہ پلائیں۔

شدت مرض کے کم ہونے پر مندرجہ ذیل نسخے استعمال کریں۔

③ گل بنفشہ 7 ماشہ۔ مویز منقی 9 دانہ۔ گاؤ زبان 5 ماشہ۔ عنب الثعلب خشک 7 ماشہ۔ پر سیاؤ شاں 7 ماشہ۔ تخم خیارین 7 ماشہ رات کو گرم پانی میں بھگوئیں۔ صبح کو مل چھان کر ہری کاسنی 3 تولہ اور ہری مکو 4 تولہ کا پانی پھاڑ کر اس میں شامل کریں اور خمیرہ بنفشہ 4 تولہ گھول کر پلائیں۔ شام کو ④ خمیرہ گاؤ زبان تولہ۔ چاندی کا ورق ایک عدد لپیٹ کر کھلائیں۔ اوپر سے عنب الثعلب خشک 5 ماشہ۔ بادیان 5 ماشہ۔ تخم خیارین 5 ماشہ۔ عرق برنجاسف 6 تولہ۔ عرق بادیان 6 تولہ میں پیس چھان کر خمیرہ بنفشہ 4 تولہ ملا کر پلا دیں یا شام کو صرف ⑤ ہری مکو اور ہری کاسنی کا پھاڑا ہوا پانی پانچ پانچ تولہ شربت بزوری 4 تولہ ڈال کر پلا دیا کریں اور بخار کی رعایت سے مذکورہ بالا نسخوں میں پیتے وقت خاکسی چھڑک لیا کریں۔

بحالت قبل نسخہ نمبر ① میں گل قند 4 تولہ۔ شیر خشک 4 تولہ۔ روغن بادام 6 ماشہ اضافہ کریں یا نسخہ نمبر 1 کو رہنے دیں۔ شام کو نسخہ نمبر ③ میں مغز فکوس خیار شبو 4 تولہ اور روغن بادام شیریں 6 ماشہ ڈال کر پلائیں۔ اگر ضرورت محسوس ہو تو کچھ عرصہ گزرنے پر نسخہ نمبر 3 میں ادویہ مسہلہ (یعنی ترنجبین 4 تولہ۔ شکر سرخ 4 تولہ۔ مغز الماس 4 تولہ۔ روغن بادام 6 ماشہ) بڑھا کر حسب دستور دو تین مہل کرادیں۔

مقامی طور پر بغرض تسکین درد ⑥ پوست خشخاش تولہ۔ گلو ٹیسو 2 تولہ پانی میں جوش دیں۔ اور اس میں فلائین کا کپڑا تر کر کے نچوڑ کر گرم گرم پیڑو پر ٹکور کریں اور اگر ممکن ہو تو صرف گرم پانی میں دن میں دو تین مرتبہ مریضہ کو آدھ آدھ گھنٹہ تک بٹھلایا کریں یا ⑦ عنب الثعلب خشک 5 تولہ۔ گل عطلی 5 تولہ۔ برنجاسف 5 تولہ پانی میں جوش دے کر ایک ٹب میں ڈالیں اور اس گرم پانی میں اور گرم پانی ڈال کر مریضہ کو تاجہ کر پانی میں بٹھلائیں اور ابتداء ⑧ آرد جو 6 ماشہ۔ آرد باقلا 6 ماشہ۔ عطلی 6 ماشہ۔ گل بنفشہ 6 ماشہ ہرے دھنیے اور ہری کاسنی کے پانی میں پیس کر لیپ کریں اور غلبہ حرارت پر کافور ایک ماشہ اضافہ کریں اور ⑨ عنب الثعلب 2 ماشہ۔

گل ارمنی 2 ماشہ۔ رسوت 2 ماشہ۔ صندل سرخ 2 ماشہ۔ صندل سفید 2 ماشہ۔ جدوار 1 ماشہ کو ہری مکو اور دھنیے کے پانی میں پیس کر بطور فرزجہ استعمال کرائیں اور چند روز گزرنے پر دن میں کم از کم دو مرتبہ یہ ضماد محلل پیڑ پر **جلد محلل** : گل بابونہ 7 ماشہ۔ اکیلل الملک 7 ماشہ۔ آرد جو تولہ۔ عنب النعلب خشک 7 ماشہ۔ مغز الماس 9 ماشہ۔ رسوت 7 ماشہ۔ صندل سرخ، بالجهڑ، گل سرخ، کائی ہر ایک 7 ماشہ یا (11) گل بنفشہ، گل بابونہ، اکیلل الملک، گل عطمی، ختم عطمی، عنب النعلب خشک، ختم کتان ہر ایک 6 ماشہ۔ مغز فکوس 2 تولہ۔ ہری کاسنی، ہری مکو کے پانی بقدر ضرورت میں پیس کر روغن گل 2 تولہ۔ روغن بیضہ مرغ ایک عدد شامل کر کے نیم گرم پیڑ پر لیپ کریں اور (12) مرہم داخلیوں 2 تولہ کو ہری مکو، ہری کاسنی کے پانی میں ملا کر حل کریں اور روغن گل 2 تولہ۔ زردی بیضہ مرغ ایک عدد اس میں شامل کر کے کسی صاف کپڑے کو اس میں لتھیر کر قابضہ سے اندر رکھوائیں اور یا (13) رسوت مردار سنگ ہر ایک 3 ماشہ کو ہری مکو، ہری کاسنی کے پانی میں پیس کر روغن گل تولہ۔ موم سفید 6 ماشہ شامل کر کے گھوٹ کر مرہم بنائیں اور کسی کپڑے کو اس میں لتھیر کر قابضہ سے اندر رکھوائیں اور روزانہ اس مرہم کے استعمال سے قبل (14) مکو خشک تولہ۔ برنجاسف تولہ۔ گل بابونہ تولہ پانی میں جوش دے کر صاف کر کے اس پانی سے بذریعہ زنانہ پچکاری رحم کو صاف کر لیا کریں اور یہ زمانہ انتہا اگر ہو سکے تو مریضہ کو (15) گل بابونہ 2 تولہ۔ ختم عطمی 2 تولہ۔ اکیلل الملک 2 تولہ کے جوشاندہ میں بٹھلائیں۔ ان مذکورہ بالا تدابیر سے اکثر اوقات ورم تحلیل ہو جاتا ہے لیکن اگر کسی سبب سے تحلیل کے آثار مفقود اور پیپ پڑنے کی علامات رونما ہوں تب اس صورت میں (16) السی 2 تولہ۔ میتھی کالعب 2 تولہ نکال کر اس سے پچکاری کریں اور (17) السی، عطمی، بنفشہ، آرد باقلا، جوشاندہ، انجیر میں پیس کر پیڑ پر لیپ کریں۔ گرم پانی میں بٹھلائیں تاکہ مواد جلد پک جائیں اور پھوڑے کے پھوٹنے میں سہولت ہو جائے۔ اگر ورم پک چکا ہے اور اس کے پھوٹنے میں تاخیر ہوتی چلی جا رہی ہے جس کی وجہ سے تامل کا اندیشہ غالب ہے تب اس صورت میں (18) انجیر ورائی کے جوشاندہ کی پچکاری کریں اور ان کا پھوگ پیڑ پر لیپ کریں۔ پھوڑے کے پھٹ جانے پر مقامی طور پر اس کے صاف کرنے اور اندرونی طور پر بطور اور مواد خارج کرنے کی غرض سے وہ تدابیر عمل میں لائیں جو قرحہ رحم کے بیان میں ظاہر کی گئی ہیں (ملاحظہ ہو بیان قرحہ رحم)

یا ابتدائی زمانہ گزرنے کے بعد عرق سوزاک ایک تولہ سج ایک تولہ دوپہر ایک تولہ شام کو پلائیں۔ اسی طرح نیم شیشیاں پلانے کے بعد صبح کو دواء سوزاک 3 ماشہ پانی کے ساتھ اور شام کو قرص کڑھائی والی ایک عدد 4 تولہ شربت بزدوری کے ہمراہ استعمال کرائیں۔ اگر شکایت دیرینہ ہو جائے تو صبح کو جوہری ایک عدد پانی کے ساتھ نگل لیا کریں اور قرص دواء کڑھائی والے شام کو استعمال کرائیں۔

احسان طبع کی وجہ سے اگر دہم ہے تب صبح کو (19) حب قرطم، بادیان ہر ایک 7 ماشہ۔ گاؤ زبان 5 ماشہ۔ پراساوشاں، قنم خرپزہ، پوست خرپزہ ہر ایک 7 ماشہ۔ آب برگ شبت، سبز مروق 4 تولہ۔ آب عنب الثعلب، سبز مروق 4 تولہ میں جوش دے کر شربت بزوری 4 تولہ ڈال کر پلائیں اور شام کو (20) سبجون قرطم 5 ماشہ کھلا کر حب قرطم 5 ماشہ۔ قنم خیارین، بادیان قنم خرپزہ ہر ایک 5 ماشہ پانی میں پیس چھان کر شربت بزوری 4 تولہ ڈال کر پلائیں۔ برعایت بخار دونوں نسخوں میں خاکسی 7 ماشہ چھڑک کر پلائیں اور (21) جند بید ستر، جدوار ہر ایک 3 ماشہ۔ گل سرخ، مصطلی، سنبل الطیب، عنب الثعلب خشک ہر ایک 6 ماشہ۔ ہری مکو کے پانی میں پیس کر روغن بابونہ ایک تولہ شامل کر کے کسی صاف کپڑے کو اس میں لتھیر کر بطور فرزجہ قابلہ سے اندر رکھوائیں۔

تے اور انکائیوں کی صورت میں برف کے ٹکڑے چبائیں اور اگر ضرورت محسوس ہو تو (22) رائی کا پلستر (دس بارہ منٹ) معدہ کی جگہ پر لگا کر علیحدہ کر دیں یا شربت لیموں ٹھنڈے پانی میں ملا کر تھوڑا تھوڑا چسائیں۔

مستقیم کی انت کی زیادتی میں (23) ایون 4 چاول۔ ایکسٹریکٹ بیلاڈونا 2 چاول دونوں کو بکری کی چربی میں ملا کر ایک لمبی جلی بنی بنا کر مقعد میں رکھیں۔

تشیع رحم کی غیر معمولی انت کی صورت میں (24) ایون خالص ایک رتی۔ ایکسٹریکٹ بیلاڈونا 2 رتی۔ روغن کوکو 2 ماشہ میں آمیز کر کے بطور شیاف استعمال کریں۔ آرام ہونے کے بعد تقویت کی غرض سے صبح کو (25) کشتہ طلا خورد ایک قرص۔ مفرح بارد 7 ماشہ میں ملا کر کھلائیں۔ اوپر سے عرق برنجاسف 8 تولہ۔ شربت بزوری 2 تولہ ڈال کر پلا دیں۔ شام کو (26) نوشدارو لولوی 7 ماشہ کھلا کر اوپر سے عرق گذر 4 تولہ۔ عرق عنبر 4 تولہ۔ عرق ماء اللحم کاسنی مکو والا 4 تولہ۔ مصری 2 تولہ ملا کر پلا دیں اور صبح و شام غذا کے بعد (27) حب خاص ایک عدد کھلا دیا کریں یا (28) شربت فولاد ایک چمچہ غذا کے بعد کھلا دیا کریں اور رحم کی تقویت کے لئے (29) پوٹلی متوی رحم، موسیائی 4 رتی۔ مشک 4 رتی۔ زعفران یک سرخ۔ گل ارمنی ایک ماشہ۔ صمغ عربی 1 ماشہ۔ خبث الحید مدبر ڈیڑھ ماشہ۔ دم الاخوین ڈیڑھ ماشہ باریک پیس کر تین پوٹلیاں بنائیں اور قابلہ سے اندر رکھوائیں۔

پرہیز و غذا: حرکت اور ثقیل بادی چیزوں نیز شروع شروع میں غذا اور بالخصوص پانی سے احتیاط رکھیں۔ بکری کا شوربہ، ارہر، مونگ کی دال، تری، پالک، ساگودانہ، فیئی، دودھ استعمال کریں اور اگر ممکن ہو تو آتش جو کا زیادہ استعمال رکھیں۔ صحت حاصل ہونے پر مقوی غذائیں کھلائیں اور غذا کے بعد شربت فولاد یا روغن جگر مای ایک چمچہ کھلا دیا کریں۔

ورم رحم رخو

جو بلغمی رطوبات کے رحم کی عضلاتی ساخت میں مجتمع ہونے پر عارض ہوتا ہے۔ مندرجہ ذیل علامات سے متمیز ہوتا ہے۔

علامات : پیڑو کے مقام پر اور اس کے ارد گرد ابھار ثقل گرائی محسوس ہوتی ہے۔ درد شدت کے ساتھ نہیں بلکہ معمولی طور پر محسوس ہوتا ہے۔ پیڑو کا ابھار اگر ہاتھ سے دبایا جائے تو وہاں پر نرمی محسوس ہوتی ہے۔ گرمی جلد سوزش وغیرہ عوارضات نہیں پائے جاتے۔ بخار خفیف ہوتا ہے۔ چلنے پھرنے میں پاؤں میں کسل و گرائی محسوس ہوتی ہے۔ مزاج میں بلغمیت اور غلبہ بلغم کے آثار نمایاں ہوتے ہیں۔ پاؤں کے پٹھے قدرے کھجے ہوئے اور سن ہوتے ہیں۔ ایسی حالت میں مندرجہ ذیل تدابیر سے دفیہ مرض کی سہی کی جائے۔

علاج : 1 اصل السوس 3 ماشہ۔ بادیان 5 ماشہ۔ بادرنجبویہ 3 ماشہ۔ نبات سفید 2 تولہ پانی میں جوش دے کر پلائیں یا 2 گل بنفشہ 7 ماشہ۔ مویز منقی 9 دانہ۔ بخ کاسنی 7 ماشہ۔ بادیان 7 ماشہ۔ گاؤزبان 5 ماشہ۔ تخم ککوٹ 5 ماشہ (پوٹلی میں بندھا ہوا)۔ عنب الثعلب خشک 7 ماشہ رات کو گرم پانی میں بھگوئیں۔ صبح مل چھان کر خیرہ بنفشہ 4 تولہ ملا کر آب عنب الثعلب سبز مروق 4 تولہ اضافہ کر کے خاکسی 7 ماشہ چھڑک کر پلائیں۔ شام کو 3 خیرہ گاؤزبان تولہ۔ چاندی کے ورق ایک عدد میں لپیٹ کر کھائیں۔ اوپر سے مویز منقی 9 دانہ۔ تخم ککوٹ۔ عنب الثعلب خشک، بادیان ہر ایک 5 ماشہ کو عرق برنجاسف 7 تولہ۔ عرق گاؤزبان 5 تولہ میں پیس چھان کر خیرہ بنفشہ 4 تولہ ملا کر پلائیں۔ چند روز کے بعد اگر ضرورت محسوس ہو تو نسخہ نمبر 2 میں مندرجہ ذیل دوائیں بڑھا کر مسهل دیں۔ ساء کلی 7 ماشہ۔ (رات کو بھگوتے وقت) ترنجبین 4 تولہ۔ مغز فلوں، خیار شبر 4 تولہ۔ گل قد 4 تولہ۔ شیرہ مغز بادام شیریں 5 عدد صبح کو بڑھا کر مسهل دیں۔ دوسرے روز تھمد کا نسخہ پلائیں۔ اگر ضرورت سمجھیں تو دو یا تین مسهل دے کر پورے طور پر تنقیہ کر لیں۔ مسهلوں سے فارغ ہو کر تجوید، ہضم اور تقویت کی غرض سے 4 قرص خبث الحديد ایک عدد قرص کشتہ مرداریہ ایک عدد دواء المسک معتدل 7 ماشہ میں ملا کر صبح کو دیں۔ اوپر سے عرق برنجاسف 8 تولہ مصری ڈال کر پلا دیں۔ شام کو 5 قرص چودھانہ ایک عدد۔ نوشدارو لولوی 7 ماشہ میں ملا کر کھلائیں اور صبح شام کھانا کھا۔ کے بعد 6 حب کبد 3 عدد کھلا دیا کریں۔

مقوی طور پر : 3 بابونہ، اشق، گوگل، سلارس، تخم میتھی ہر ایک 3 ماشہ۔ کرب کلہ کے پانی میں 4 تولہ میں پیس اور موم زرد تولہ۔ لعاب الہی تولہ اس میں شامل کر کے روغن گل تولہ اضافہ کر کے نیم گرم پیڑو پر لیپ کریں اور 4 مرہم اشق تولہ یا مرہم رسل تولہ کو ہری ککو، ہری کاسنی بقدر ضرورت کے پانی میں حل کر کے زردی بیضہ مرغ ایک عدد۔ روغن گل 2 تولہ اضافہ

کریں اور کسی کپڑے کو اس میں لتھیر کر بغور حمول استعمال کرائیں۔ ورم کے تحلیل ہونے کے بعد بقیہ رطوبات کو صاف کرنے کے لئے مندرجہ ذیل جھاڑ اور سمیٹ کے نسخے استعمال کرائیں

[5] نسخہ جھاڑ باؤ بڑنگ 3 ماشہ۔ کف دریا، نمک لاہوری، بہروزہ خشک ہر ایک 3 ماشہ کوٹ چھان کر تین پوٹیاں بنائیں اور قابلہ سے اندر رکھوائیں۔ تین روز یہ دوائیں استعمال کرا کر [6] ہیر اکیس بج کہنہ، مازو سبز، پوست انار، مائیں خورد ہر ایک 3 ماشہ کوٹ چھان کر تین پوٹیاں بنائیں۔ [6] نسخہ سمیٹ ہوشیار قابلہ سے استعمال کرائیں۔ تین روز تک یہ دوائیں استعمال کرائیں۔ اس کے بعد تقویت رحم کی غرض سے ورم حار کا نسخہ نمبر 29 استعمال کرائیں۔

پرہیز و غذا : چاول، دہی، دودھ وغیرہ مرطوب چیزیں استعمال نہ کریں۔ دال، ارہر، مونگ، شوربا، چنے کا پانی وغیرہ چیزیں کھلائیں۔

ورم رحم صلب

جو سوداوی و غلیظ مواد کے رحم کی عضلی ساخت میں جمع ہونے کے سبب سے رونما ہوتا ہے اور بیشتر اوقات ورم حار یا ورم بلغمی کے علاج کے سلسلہ میں غلط تدابیر اختیار کرتے ہوئے لطیف مواد کے تحلیل کر دینے پر غلیظ مواد کے باقی رہ جانے پر عارض ہوتا ہے۔ جس میں تکلیف تو نسبتاً کم ہوتی ہے لیکن اس کا ازالہ مشکل و دشوار ہو جاتا ہے۔ اس ورم کے سلسلہ میں مندرجہ ذیل علامات رونما ہوتی ہیں۔

علامات : پیڑ کی جگہ پر شدید ثقل محسوس ہوتا ہے۔ دبائے سے سختی محسوس ہوتی ہے۔ ایام بالکل بند یا کمی و بے قاعدگی کے ساتھ آتے ہیں۔ بول و براز دشواری سے خارج ہوتا ہے۔ تمام جسم لاغر ہو جاتا ہے۔ پنڈلوں میں ضعف و لاغری زیادہ محسوس ہوتی ہے۔ چلنے پھرنے میں پیروں میں کانپنے کے آثار محسوس ہوتے ہیں اور خصوصیت کے ساتھ جس طرف ورم ہوتا ہے اس طرف پیر میں کپکپانے کی کیفیت زیادہ نمایاں ہوتی ہے۔ ورم میں جتنی غلظت و سختی بڑھتی ہے اتنا درد کم محسوس ہوتا ہے۔ چھوٹے ورم کی صورت میں جت ورم کی طرف اور بڑے ورم کی صورت میں ورم کے مخالف جت کی طرف رحم جھکا ہوا محسوس ہوتا ہے۔

علاج : [1] بادیان 7 ماشہ۔ اصل السوس، باد رنجبویہ، گاؤ زبان، تخم کاسنی، نسخ بادیان ہر ایک 5 ماشہ پانی میں جوش دے کر صاف کر کے شربت افیمون 4 تولہ یا شربت بزدوری 4 تولہ ڈال کر پلائیں یا [2] گل بنفشہ 7 ماشہ۔ مویز منقی 9 دانہ۔ عناب 5 دانہ۔ گاؤ زبان 5 ماشہ۔ شاہرہ، تخم نخلی، پر سیاؤ شاں، عنب الثعلب خشک ہر ایک 7 ماشہ رات کو گرم پانی میں بھگوئیں۔ صبح مل چھان کر خیرہ بنفشہ 4 تولہ ڈال کر پلائیں۔ شام کو [3] برنجاسف، شکافی، باد آورد ہر ایک 3 ماشہ۔ تخم خیارین نیم کونہ 5 ماشہ۔ عنب الثعلب خشک 5 ماشہ صبح کو گرم پانی میں بھگو کر شام کو مل چھان کر شربت بزدوری 4 تولہ ملا کر پلا دیا کریں [4] موم تولہ، روغن گل تولہ۔ مغز ساق گاؤ تولہ۔

بکری کے گرد کی چہلی تولہ۔ زردی بیضہ مرغ ایک عدد سب کو خوب گھوٹیں۔ اس کے بعد زعفران، بابونہ، کندر نہیں کر اس میں شامل کریں اور قدرے مکو کا پانی شامل کر کے گھوٹ کر مرہم بنا لیں۔ اس مرہم میں صاف کپڑا لتھیز کر بطریق معروف اندر رکھوائیں یا [5] مرہم رسل، مرہم داخلوں کو روغن حنا و روغن شبت، روغن بابونہ میں حل کر کے بتی پر لتھیز کر مقام ورم تک پہنچائیں [6] اور روغن قسط و روغن بید انجیر، پیڑو پر ملیں اور بہتر ہو کہ [7] گل بابونہ 2 تولہ السی، عظمیٰ، خبازی، میتھی ہر ایک 2 تولہ کو پانی میں جوش دے کر اس سے تریزہ کریں اور اگر ممکن ہو تو [8] بابونہ، اکلیل الملک، حلبہ، السی، مرزنجوش، برنجاسف، تخم شبت ہر ایک ایک تولہ پانی میں جوش دے کر مریضہ کو اس میں بٹھلائیں اور اسی پانی سے پچکاری کرائیں اور پیڑو پر یہ بھجیہ باندھیں [9] بھجیہ محلل، برگ کاسنی سبز تولہ۔ برگ مکو سبز تولہ۔ برگ شبت سبز تولہ۔ برگ نرمہ سبز تولہ۔ برگ گلاب سبز تولہ۔ برگ عظمیٰ سبز تولہ۔ برگ کشنیز سبز تولہ۔ سب کو نیم کوفتہ کر کے بھجیہ پکا کر یا کسی تر کپڑے میں لپیٹ کر توتے پر رکھ کر اوپر سے سرپوش سے ڈھک کر نیچے نرم آنچ دیں اور اس دوران میں برابر سرپوش ہٹا ہٹا کر اسے الٹ پلٹ کرتے رہیں۔ جب وہ نرم و بھرتہ سا ہو جائے تب اتار کر روغن گل تولہ شامل کر کے نیم گرم پیڑو پر شام کے وقت باندھ دیں اور صبح کو یہ لیپ استعمال کریں [10] صبر مصفی 9 ماشہ۔ زنجبیل، جاؤ شیر ہر ایک 6 ماشہ۔ بہروزہ خشک، علق الانباط ہر ایک 9 ماشہ کوٹ چھان لیں اور روغن سوسن 6 تولہ کو آگ پر رکھ کر اس میں ڈال دیں۔ جب موم پگھل جائے تب وہ کوئی چھنی دوائی اس میں شامل کر دیں اور گاڑھا گاڑھا اتار کر پیڑو پر لیپ کر دیا کریں یا (11) ضماد شیر شتر، پیڑو پر خوب مل کر اوپر سے فلائین کا کھڑا رکھ کر باندھ دیں لیکن اگر آتشکی سمیت اس تختی کا باعث ہے تب اس صورت میں صبح کو (12) آیوڈائیڈ آف پوٹاسیم ایک رتی کھلا کر اوپر سے نفوع شاہترہ پلا دیا کریں اور شام کو (13) جوہر رسکھور 2 چاول منقی ایک عدد میں رکھ کر نکلوا دیا کریں۔ اگر اس تدبیر سے کافی فائدہ محسوس نہ ہو اور آتشکی سمیت زیادہ غالب محسوس ہو تب اہتمام کے ساتھ مکمل تدابیر سے اس کے ازالہ کی سعی کی جائے (تفصیل ملاحظہ ہو بیان آتشک)

تدابیر بالا سے ورم کے تحلیل ہو جانے کے بعد تقویت کی غرض سے مندرجہ ذیل نسخے استعمال کرائیں (14) قرص فولاد ایک عدد۔ نوشدارو لولوی 7 ماشہ میں ملا کر صبح کو کھلائیں۔ اوپر سے عرق برنجاسف 8 تولہ۔ مصری 2 تولہ ڈال کر پلا دیں اور شام کو (15) قرص الاحمر ایک عدد جوارش شامی میں ملا کر کھلائیں اور (16) حب خاص ایک عدد حب نمبر 5 صبح شام دونوں وقت کھانا کھانے کے بعد کھلائیں۔

اور مقامی طور پر جھاڑ اور سمیٹ و تقویت رحم کے نسخے جو ورم رحم رخو کے علاج کے سلسلہ میں لکھے گئے ہیں، استعمال کرائیں (ملاحظہ ہو علاج ورم رحم رخو)

نوٹ : یہ ایک واقعہ ہے کہ ورم رحم کے اچھے ہونے کے بعد بھی (خواہ ورم کسی قسم کا کیوں نہ ہو) بطور یقین رحم کی ساخت دہیدہ میں ضعف و کمزوری کے آثار غالب رہتے ہیں۔ ایسی صورت میں ماہواری ایام کے موقع پر بایں وجہ کہ ان ایام میں خون کا اجتماع اور اس کا ہجوم رحم میں نسبتاً زیادہ ہوتا ہے۔ ورم کی شکایت کے عود کر آنے کا اندیشہ رہتا ہے۔ اسی اندیشہ کا لحاظ رکھتے ہوئے ورم رحم کے ازالہ کے بعد فوراً جھاڑ اور سیٹ و تقویت کے نسخوں کے (جو ورم رحم رخو) کے بیان میں درج ہیں) یہ نسخہ بھی اکثر مفید ثابت ہوتا ہے۔

فرزجہ مقوی رحم : بالجهڑ، فشار کندر، مرزنجوش، جادتری، نواح اذخر ہر ایک 3 ماشہ۔ پوست بنج کبر، جوزالسود، زیرہ گلاب، گل شبو ہر ایک 3 ماشہ۔ باریک کوٹ چھان کر روغن نارین میں ملائیں اور ایک اون یا فلائین کے ٹکڑے کو اس میں لتھیر کر قالبہ سے اندر رکھوائیں اور تقویت کا لحاظ رکھتے ہوئے کھانا کھانے کے بعد روغن جگر ماہی کھلا دیا کریں۔

پرہیز و غذا : ثقیل بادی چیزوں کو ترک کریں اور حلوان کے گوشت کا شوربہ اس کی بخنی پھلکے کے ساتھ اور دوسری لطیف و زود ہضم غذائیں اختیار کریں۔

ورم رحم غشائی : (نزلہ رحم) اس قسم کا ورم (جو اکثر شادی شدہ عورتوں کو ہی عارض ہوا کرتا ہے) صرف رحم کی اندرونی جھلی (طبقہ غشائیہ) کے ساتھ وابستگی رکھتا ہے۔ اس کے دوسرے طبق و حصص ورم کی شکایت سے محفوظ ہوتے ہیں۔ یہ ورم عوارضات کی شدت و خفت زمانہ قدیم کی کوتاہی و درازی کے لحاظ سے **حاد مزمن** دو قسم پر منقسم ہوتا ہے۔

ورم حاد : جو عموماً کثرت اسقاط، کثرت مجامعت، ضعف و نقابت کی زیادتی، جسم میں خون کی قلت اور زیادہ بچے ہونے کے نتیجہ میں اندرونی غشاء کے ذیف و کمزور ہو جانے، سردی و تری کے غلبہ، سرد جگہ پر اکثر بیٹھے رہنے یا کسی اذیت کے بچنے یا آتشکی سمیت کی وجہ سے اور یا اندام نہانی کے ورم کے بڑھ جانے کی وجہ سے عارض ہوتا ہے۔ مندرجہ ذیل علامات کے ساتھ وابستگی رکھتا ہے۔

علامات : پیڑو پر سوزش و ثقل کے علاوہ کچھ یوں ہی سا ابھار محسوس ہوتا ہے۔ کمر، سرین پنڈلوں میں اکثر درد کی شکایت رہتی ہے۔ کبھی قبض ہو جاتا ہے اور کبھی پچیش و اسہال کی شکایت ہو جاتی ہے۔ تکلیف کا زبردی پر کبھی کبھی حرارت ہو جاتی ہے۔ نم رحم کو کسی آلہ (مطالع الفرج وغیرہ) کے ذریعہ دیکھتے ہوئے غشاء متورم اور سرخ محسوس ہوتی ہے۔ حدوث شکایت کے چند روز بعد چپکے سے غلیظ رطوبت برآمد ہوتی ہے۔ کبھی کبھی شرم گاہ سے مذکورہ رطوبت خون یا پیپلی برآمد ہوتی ہے۔ رطوبات کے نکلنے پر نسبتاً خفت و تسکین محسوس ہوتی ہے۔ اس قسم کی شکایت یا تو دس پندرہ روز میں (اگر علاج ہوتا رہے تو) جاتی رہتی ہے اور یا مزمن صورت اختیار

کر لیتی ہے۔ ان حالات میں مندرجہ ذیل تدابیر سے دفعیہ مرض کی کوشش کی جائے۔

علاج : مریض کو آرام سے بستر پر لیٹے رہنے کی ہدایت کریں۔ اٹھنے بیٹھنے، چلنے پھرنے سے حتیٰ الوسع بچائیں اور شروع میں یہ نسخہ پلائیں ① گل بنفشہ 7 ماشہ۔ مویز منقی 9 دانہ۔ تخم خضکی، تخم خبازی، عنب الثعلب، پر سیاؤ شاں ہر ایک 7 ماشہ۔ گاؤ زبان 5 ماشہ رات کو گرم پانی میں بھگوئیں صبح کو مل چھان کر خمیرہ بنفشہ 4 تولہ چاندی کے ورق 2 عدد میں لپیٹ کر پہلے کھلائیں۔ اوپر سے آب عنب الثعلب ہنر مرق 5 تولہ۔ آب کاسنی ہنر مرق 5 تولہ۔ خمیرہ بنفشہ 4 تولہ ڈال کر پلا دیں اور ہفتہ میں دو بار ③ قرص ملین 4 عدد رات کو سوتے وقت کھلا دیا کریں۔ اگر قبض زیادہ ہو تو ④ صابن دلائی تولہ۔ نمک تولہ، روغن بید انجیر 2 تولہ گرم پانی میں ملا کر حقنہ کریں۔ پیڑو پر ضماد محلل (مذکورہ بیان در رحم عضلی) لگائیں اور اندرونی طور پر ⑤ کو خشک 2 تولہ۔ پوست خشکاش تولہ۔ مرزنجوش 2 تولہ۔ گل بابونہ 2 تولہ پانی میں جوش دے کر پچکاری کریں اور اس کے بعد ⑥ مرہم داخلون تولہ۔ ہری مکو 4 تولہ۔ ہری کاسنی 4 تولہ کے پانی میں گھول کر زردی بیض مرغ ایک عدد۔ روغن گل تولہ اضافہ کر کے بطور فرزجہ اندر رکھیں۔

درمک دفعیہ زیادہ ہونے کی صورت میں ⑦ السی یا سیوس گندم کی پلٹس بنا کر درد کی جگہ پر رکھیں۔ اگر ان تدابیر سے پورا فائدہ نہ ہو اور درد و حرارت باقی رہے تب اگر ممکن ہو تو کلینین کے ذریعہ سے قم رحم پر ایک دو جوئیں لگوا کر خون چسوائیں اور ⑧ تخم کتان کو پانی میں جوش دے کر چھان لیں اور ماء الشعیر ملا کر دن میں جس قدر مریضہ پی سکے پلائیں اور اس عرصہ میں بھی مرہم داخلون کا (بطریق بالا) استعمال کرتے رہیں اور بہتر ہو کہ مرہم کے استعمال کے سلسلہ میں صفائی کی غرض سے گرم پانی یا نسخہ نمبر 5 کی پچکاری کر دیا کریں۔ درم کے رفع ہونے کے بعد صبح کو ⑨ قرص رصاص 2 عدد۔ قرص مرگانگ ایک عدد۔ معجون سپاری پاک میں ملا کر کھلائیں۔ شام کو ⑩ حب مروارید 2 عدد۔ عرق عنبر 5 تولہ کے ساتھ کھلا دیا کریں اور دونوں وقت کھانا کھانے کے بعد (11) حب پیتا 2 عدد کھلا دیا کریں۔

صنف کی زیادتی کی صورت میں (12) جدوار 4 سرخ۔ عود صلیب 4 سرخ پیں کر خمیرہ ابریشم حکیم ارشد والے 7 ماشہ میں ملا کر صبح کو کھلائیں اور غذا کے بعد دونوں وقت (13) حب خاص کھلا دیا کریں۔

پرہیز و غذا : تمام ثقیل بادی چیزوں اور تیل گڑ اور مجامعت سے پرہیز رکھیں۔ ہلکی زود ہضم غذائیں اور خصوصیت کے ساتھ آتش جو، دودھ، چاول، ساگودانہ وغیرہ چیزیں استعمال میں لائیں۔
درم مزمن (جس کے عوارضات خفیف لیکن دریا ہوتے ہیں) مندرجہ ذیل علامات کے ساتھ وابستگی رکھتا ہے۔

علامات : سفید قدرے گاڑھی رطوبت اکثر اوقات شرم گاہ کی طرف آ کر بہتی ہے۔ رطوبت

کے خروج پر برابر مریضہ پر ضعف طاری و حادی ہوتا رہتا ہے۔ قبض و ضعف ہضم کی شکایت رہتی ہے۔ اکثر سستی، کابلی سوار رہتی ہے۔ کمر و سر میں اکثر درد رہتا ہے۔ کام کرنے سے طبیعت نفرت کرتی ہے۔ مزاج چڑچڑا ہوا جاتا ہے۔ حیض کے ایام اور اس سے قبل متصل عوارضات میں شدت ہو جاتی ہے۔ ایام کے بعد تکالیف کم ہو جاتی ہیں۔ ایام کم مقدار میں اور بے ترتیبی کے ساتھ آتے ہیں۔ پیڑ کے مقام پر سختی محسوس ہوتی ہے وغیرہ۔ اسی شکایت کو عام طور پر سیلان رحم کے نام سے موسوم کرتے ہیں۔ مناسب ہوگا کہ ان حالات میں مندرجہ ذیل تدابیر سے اصلاح کی سعی کی جائے۔

علاج : مریضہ کے جسم و لباس کی صفائی کا اہتمام اور بشرط امکان اچھی ہواؤں میں اس کے قیام کا بندوبست کراتے ہوئے یہ نسخہ استعمال کرائیں۔ بوقت صبح ① جوارش مصطلی 7 ماشہ پہلے کھلا کر اوپر سے برنجاسف 3 ماشہ۔ شکائی باد آورد، تخم خیارین ہر ایک تین ماشہ نیم کوفہ جنہیں رات کو گرم پانی میں بھگو کر رکھ دیا گیا ہو مل چھان کر شربت بنفشہ 2 تولہ شامل کر کے پلائیں۔ شام کو ② نوشدارو سادہ 7 ماشہ کھلا کر اوپر سے بادیان عنب الثعلب خشک، برنجاسف مرزنجوش پانی ہر ایک دو سیر میں جوش دے کر اس سے پچکاری کرائیں۔ کچھ عرصہ بعد صبح کو ④ ناریل تولہ۔ گائے کے دودھ آدھ مار کے ساتھ اور شام کو نسخہ نمبر 1 پلائیں۔

نوٹ : ورم رحم کے بیان کے سلسلہ میں شکایت بالا کو یہاں پر اجمالی طور پر پیش کیا گیا ہے۔ اس مرض کی مزید تفصیل سیلان رحم کے بیان میں ملاحظہ فرمائیں۔

پرہیز و غذا : گڑ، تیل، کھائی، سرخ مرچ اور تمام ثقیل و بادی چیزوں سے پرہیز رکھیں۔ بکری کا شوربہ، موہگ، ارہر کی دال، کدو، خرفہ، پالک، ٹنڈا وغیرہ ترکاریاں استعمال میں لائیں۔

قُب الرَحْم

بعض اوقات خراشدار مادہ یا کسی دوسرے اثر کی وجہ سے نم رحم یا اس کی جھلی میں التهاب کی شکایت لاحق ہو کر للغمونی کی شکایت پیدا ہو جاتی ہے جس کے اثر سے رحم کی اندرونی جھلی کے غدد لعابیہ متورم ہو جاتے ہیں۔ ان حالات میں مریضہ کی شرم گاہ سے بالعموم سفید و پکی رطوبت بہت زیادہ مقدار میں برآمد ہوتی رہتی ہے اور معمولی سی رگڑ و خراش کے نتیجہ میں رحم سے زیادہ مقدار میں خون جاری ہو جاتا ہے۔ کچھ عرصہ گزرنے پر اس ورم کے لطیف اجزاء تحلیل ہو کر کثیف اجزاء باقی رہ جاتے ہیں جس کی وجہ سے اس ورم میں سختی پیدا ہو جاتی ہے اور آخر کار نم رحم بالکل بند ہو جاتا ہے۔ اس آخری حالت کو قُب الرَحْم کے ساتھ تعبیر کرتے ہیں۔ علامات : ابتداء میں نم رحم میں ورم کے آثار نمایاں ہوتے ہیں۔ شرم گاہ سے سفید رقیق

رطوبت بہتی ہے جو کچھ دنوں میں بند ہو جاتی ہے۔ پیڑ کے مقام پر بوجھ ہوتا ہے۔ درد کی شکایت رہتی ہے۔ تاؤ کھپاؤ جیسی کیفیت محسوس ہوتی ہے۔ طبیعت بے چین رہتی ہے۔ ایام رک جاتے ہیں۔ جماع سے تکلیف پہنچتی ہے۔ مواد منویہ کے رحم میں نہ پہنچنے کی وجہ سے حمل قرار نہیں پاتا۔ مواد لصلیہ کے رحم میں جمع ہوتے رہنے یا عورت کے مادہ منویہ کے رحم میں آکر لو تھڑے کی شکل اختیار کر لینے یا ریاحی صورت میں آکر ٹھہر جانے کی وجہ سے بیٹ بڑھنا شروع ہو جاتا ہے اور بالاخر اس شکایت کے نتیجہ میں حمل کاذب کی شکایت لاحق ہو کر وہ تمام علامات رونما ہو جاتی ہیں جو حمل کاذب کے ساتھ وابستگی رکھتی ہیں۔

علاج : ان حالات میں چونکہ نم رحم میں سخت و سوداوی ورم رونما ہوتا ہے۔ اس لئے مناسب ہے کہ پہلے چند روز تک یہ نسخہ پلائیں [1] گل بنفشہ، شاہترہ، تخم خطمی، پرسیاوشاں، مکو خشک ہر ایک 7 ماشہ۔ مویز منقی 9 دانہ، گاؤزبان 5 ماشہ۔ عتاب 5 دانہ۔ افتیمون 7 ماشہ رات کو گرم پانی میں جوش دے کر صاف کر کے خمیرہ بنفشہ 4 تولہ ڈال کر پلائیں یا صبح کو یہ نسخہ دیں [2] گل بنفشہ، گل سرخ، بادیان، مکو خشک ہر ایک 7 ماشہ۔ مویز منقی 9 دانہ۔ گاؤزبان، گل خطمی ہر ایک 3 ماشہ رات کو گرم پانی میں ترکیب کریں۔ صبح کہ خفیف جوش دے کر مل چھان کر گل قند 4 تولہ شامل کر پلائیں۔ بحالت قلبہ حدت و پیاس نسخہ میں تخم خیارین، مہستان اضافہ کریں۔ شام کو [3] خمیرہ گاؤزبان تولہ۔ چاندی کا ورق ایک عدد میں لپیٹ کر کھلائیں اور اوپر سے سونف، مکو خشک، تخم ککوٹ (عرق بادیان 6 تولہ) ہر ایک 5 ماشہ۔ عرق مکو 6 تولہ میں پیس چھان کر خمیرہ بنفشہ 4 تولہ ڈال کر پلائیں۔

تنقیہ کی ضرورت محسوس کرنے پر مذکورہ بالا نسخہ نمبر [2] میں سناسکی، ریشہ خطمی ہر ایک 7 ماشہ رات کو بڑھا دیں اور صبح کو مغز الماس، ترنجبین ہر ایک 4 تولہ۔ شیرہ مغز بادام شیریں 7 عدد اضافہ کر کے مسهل دیں اور حسب معمول پیاس کے وقت سونف مکو کا عرق پلائیں اور سہ پہر کو مومک کی کچھڑی کھلائیں۔ مسهل کے دوسرے روز تہمد پلائیں اور حسب دستور تین چار مسهل دیں۔ اس کے بعد پیڑ پر یہ لیپ استعمال کریں [4] مغز فلوں تولہ۔ مغز تخم ارغڑی 6 ماشہ۔ مرزنجوش، گل بابونہ، اکیل الملک، تخم میتھی ہر ایک 6 ماشہ باریک پیس لیں اور روغن گل تولہ۔ زردی بیضہ مرغ ایک عدد اس میں شامل کر کے نیم گرم لیپ کریں۔ اگر ممکن ہو تو لیپ لگانے سے پہلے مندرجہ ذیل دوائیں بطور آہزن کے استعمال کرائیں۔ [5] گل بابونہ 2 تولہ۔ اکیل الملک تولہ۔ گل خطمی 2 تولہ۔ عنب الثعلب خشک تولہ۔ مرزنجوش تولہ۔ بادیان تولہ۔ تخم میتھی تولہ۔ تخم السی تولہ۔ برگ کرنب تولہ۔ سب کو 4 سیرپانی میں جوش دے کر صاف کریں اور ایک ٹب میں ڈال کر گرم پانی بہت سا شامل کر کے مریضہ کو اس میں بٹھلائیں اور اندرونی طور پر یہ فرزجہ استعمال کرائیں۔

[۶] چھلکے اترے ہوئے تل ۲ تولہ۔ سفید خشکاش ۲ تولہ کوٹ کر گائے کے گرم دودھ میں پکائیں اور خوب باریک پیس کر زعفران، کسیرا، گوند کیکر، گل خطمی پسا ہوا ہر ایک ۲ ماش اور انڈے کی زردی ایک عدد۔ روغن گل تولہ۔ روغن حنا تولہ اس میں شامل کر کے محفوظ رکھیں اور ایک باریک کپڑا لے کر بتی بنائیں اور اس پر یہ دوا لتھیز کر قابضہ سے اندر رکھوائیں اور [۷] ضاد جالینوس نیم گرم پیڑو پر لگائیں یا [۸] ضاد شیر شتر قیروطی آرد کرسنہ میں ملا کر پیڑو پر لیپ کریں۔ اوپر سے ارنڈ کا پتہ نیم گرم کر کے باندھیں یا [۹] ماش کا آٹا پاؤ سیر دودھ میں گوندھ کر نمک مرزنجوش، مال کنگنی ہر ایک ۶ ماش اضافہ کر کے اس کی ٹکیہ بنا کر ایک طرف سے پکائیں اور ایک طرف کچی رکھیں اور پیڑو پر ضاد جالینوس کی مالش کریں پھر ٹکیہ پر کچی طرف روغن بید انجیر چڑ کر گرم گرم باندھیں اور [۱۰] بھیزر کا دودھ، روغن زیتون ملا کر نیم گرم کر کے پچکاری کے ذریعہ اندر پہنچائیں اور (۱۱) گل بابونہ، تخم خطمی، تخم خبازی، برگ شبت ۲ تولہ ہر ایک۔ پانی ۵ مار میں جوش دے کر اس کا بھپارہ لیں۔

پرہیز و غذا : تیز چرپری مرچیلی نمکین اور خشک چیزوں سے پرہیز رکھیں۔ دودھ، مکھن، کھلی، چوزہ مرغ، حلوان کا گوشت اور تمام زود ہضم و مرطوب غذائیں استعمال کرائیں۔

انسداد فم رحم

(رحم کے منہ کا بند ہو جانا)

بعض اوقات رحم کے منہ پر ریشہ دار ساخت کے پیدا ہو جانے یا زائد گوشت یا رسول کے پیدا ہو جانے یا غلیظ و لیسدار مادہ کے فم رحم میں قائم و منجمد ہو جانے کے سبب سے رحم کا منہ بند ہو جاتا ہے اور کبھی فم رحم کے زخم کے اندمال کے سلسلہ میں بھی یہ شکایت عارض ہو جاتی ہے جس کی وجہ سے ایام ماہواری نہیں ہوتے۔ حیض کا خون رحم میں جمع ہو جاتا ہے اور وہ تمام شکایات و عوارضات پیدا ہو جاتے ہیں جو احتباس طمث کے ساتھ وابستگی رکھتے ہیں۔ علاوہ بریں ایسی حالت میں گو مباشرت و مجامعت کے مراحل طے پا جایا کرتے ہیں لیکن مرد کے مادہ منویہ کے رحم میں اکثر اوقات نہ پہنچنے کے سبب سے مریضہ اولاد کی دولت سے قریب قریب محروم ہو جاتی ہے۔ مندرجہ ذیل علامات اس مرض کی تشخیص کی طرف رہنمائی کرتی ہیں۔

علامات : ماہواری بند ہوتے ہیں۔ احتباس طمث کی علامات اور ان کے عوارضات رونما ہوتے ہیں۔ خون کے رحم میں جمع ہو جانے کے سبب سے رحم میں ایک قسم کا بوجھ اور تکلیف محسوس ہوتی ہے۔ اندمال و ریشہ دار ساخت وغیرہ کے موقع پر اس کے سابقہ حالات گواہ ہوتے ہیں۔ علاوہ بریں اس قسم کی شکایت کی تشخیص انگلی ڈال کر دیکھنے یا آلہ مفاح الفرج کے ذریعہ سے

اندام نہانی کو کشادہ کر کے دیکھنے سے سہولت سے ممکن ہوتی ہے۔ اس قسم کی شکایت کی دوا بھنگی پر مندرجہ ذیل تدابیر سے اصلاح کی کوشش کریں۔

علاج : غلیظ و لیسناں رطوبت کی موجودگی پر اصلاح غذا کا اہتمام کرتے ہوئے یہ نسخہ پلائیں [1] باریان 5 ماشہ۔ مویز منقہ 9 دانہ۔ ختم کھوٹ 3 ماشہ۔ عرق باریان 6 تولہ۔ عرق کھو 6 تولہ میں ہیں کر گل قد 4 تولہ شامل کر کے صبح و شام پلائیں۔

[2] گل بابونہ 3 تولہ۔ نمک طعام تولہ پانی میں جوش دے کر اس سے پچکاری کریں اور مندرجہ ذیل دوائیں فرزجہ کے طور پر استعمال کریں۔ [3] نمک لاہوری 6 ماشہ۔ شمد خالص 2 تولہ۔ مسکہ گاؤ 2 تولہ باہم ملا کر گھوٹ لیں اور ایک صاف کپڑے کی جٹی بنا کر اس پر یہ دوا لتھیڑ کر قابضہ سے اندر رکھوائیں یا [4] ہلدی نیم کوفتہ، زعفران باریک پسپی ہوئی شمد خالص 2 تولہ گائے کے دودھ میں شامل کر کے ہلکی آنچ سے پکائیں۔ جب اس میں گاڑھا پن آ جائے انار لیں اور ہلدی کو اس سے علیحدہ کر دیں۔ اب کسی صاف کپڑے کی جٹی بنا کر اس دواء میں لتھیڑ کر قابضہ سے نم رحم میں رکھوائیں۔ **دامد گوشت** یا رسولی کے پیدا ہو جانے یا **اندل دھم** کے سلسلہ سے نم رحم کے بند ہو جانے کی صورت میں چونکہ دست کاری ہی کچھ نتیجہ خیز ثابت ہو سکتی ہے۔ اس لئے بستر ہو کر کسی ہوشیار قابضہ سے اپریشن کرائیں۔

پرہیز و غذا : ثقیل، بادی، غلیظ، زیادہ مرطوب غذاؤں سے پرہیز رکھیں۔ ارہر، مونگ کی دال، شوربہ، چپاتی، قورمہ پلاؤ وغیرہ مقوی چیزیں کھلائیں۔

قرحہ رحم

(رحم کا زخم)

بعض اوقات رحم کے درم اور رحم کی بھنسیوں کے پک کر پھوٹ جانے، انشلاق رحم کی تدابیر اور اس کے علاج میں لاپرواہی برتنے یا غلط تدابیر اختیار کرنے کی وجہ سے رحم میں زخم پیدا ہو جاتا ہے اور خصوصیت کے ساتھ درم رحم غشائی کے بعد یہ شکایت زیادہ عارض ہوتی ہے جو کبھی تو صرف رحم کی اندرونی جھلی تک ہی محدود رہتی ہے اور کبھی عضلی طبق تک اس کے اثرات پہنچ جاتے ہیں۔ علاوہ بریں سوزاک، آتشک، سرطان آکلہ وغیرہ شکایات کے نتیجہ میں رحم میں زخم ہو جاتے ہیں جس کی تشخیص کی طرف مندرجہ ذیل علامات رہنمائی کرتی ہیں۔

علامات : پیڑو میں درد ہوتا ہے۔ رحم سے ریم و کچ لو خارج ہو جاتا ہے۔ نقصان کے اثرات غالب ہوتے ہیں۔ ریم برآمد ہونے سے قبل رحم میں درم یا بھنسیوں یا انشلاق وغیرہ کی شکایت ہوتی ہے۔ کمر میں اکثر درد ہوتا ہے۔ سر میں درد کی شکایت دورے کے ساتھ کھنٹی بڑھتی رہتی

ہے۔ خفیف حرارت رہا کرتی ہے۔ ریم آنے سے کچھ قبل پیڑد میں درد زیادہ ہوتا ہے۔ لمبیں زیادہ تکلیف دیتی ہیں۔ بخار تیز ہو جاتا ہے وغیرہ۔ ریم خارج ہونے پر مریض کمزور و ناتواں ہو جاتی ہے۔ بھوک کم، ہضم ناقص ہو جاتا ہے۔ ایام ماہواری کا نظام خراب ہو جاتا ہے۔ سوزاک و آتشک و سرطان وغیرہ حالات میں ان کے مخصوص آثار پائے جاتے ہیں وغیرہ۔ اس قسم کی شکایت کے عارض ہونے پر جلد توجہ کرتے ہوئے مندرجہ ذیل تدابیر سے اصلاح کی سعی کی جائے۔

علاج : مریض کو آرام و سکون کی حالت میں رکھتے ہوئے صفائی و آب و ہوا کا لحاظ رکھ کر خون کی حدت کو کم کرنے اور اس کی اصلاح کے خیال سے مندرجہ ذیل مسکن و مصفی دوائیں استعمال کریں تاکہ زخم کے اندمال میں سہولت پیدا ہو جائے۔

① شاتہرہ، چرائتہ، سرپھوکہ، منڈی ہر ایک 7 ماشہ۔ عناب 5 دانہ۔ پوست ہلیلہ زرد، گل نیلوفر ہر ایک 7 ماشہ۔ رات کو گرم پانی میں بھگوئیں۔ صبح کو مل چھان کر شربت نیلوفر 2 تولہ ڈال کر پلائیں۔ شام کو ② بہیدانہ 3 ماشہ کا لعاب نکالیں اور عناب 5 دانہ کو عرق مرکب مصفی خون 12 تولہ میں پس کر چھان لیں اور دونوں کو ملا کر شربت عناب 2 تولہ ڈال کر پلائیں ③ السی 2 تولہ۔ شد 2 تولہ پانی میں جوش دے کر اس سے پچکاری کریں یا ④ روغن گل، روغن بنفشہ، آب شکر سے پچکاری کر کے رحم کو صاف کریں۔ آتشکی دھم میں ⑤ نیم کے پتوں میں جوشاندہ سے اور سوداکی دھم میں ⑥ توتیا بھٹکڑی کے پانی سے سرطانی دھم میں ⑦ دودھ و شد کی پچکاری کریں۔ اگر مواد زیادہ متعفن اور سیاہی لئے ہوئے خارج ہوں اور درد کی شکایت بھی شدت کے ساتھ رونما ہو تب اس صورت میں ⑧ آتش جو، شد کف گرفتہ ہر ایک 7 ماشہ۔ روغن سوسن 3 تولہ۔ مرہم باسلیقون 2 ماشہ باہم ملا کر اس سے پچکاری کریں۔ درد کی زیادتی کی حالت میں مذکورہ بالا پچکاری کی دواؤں میں افیون 1 ماشہ۔ زعفران 1 ماشہ شامل کر لیں۔ اس طریق سے زخموں کو صاف کر کے یہ مرہم لگائیں ⑨ موم سفید 1 تولہ کو روغن گل 2 تولہ میں ڈال کر حل کریں پھر اس میں مزار سنگ تولہ باریک پسا ہوا۔ سرکہ (بقدر ضرورت) شامل کر کے گھوٹ لیں اور جی کو اس مرہم میں لتھیز کر اندر رکھیں۔ اگر اس طریق سے دوائیں زخم تک نہ پہنچ سکیں تب انہیں قدرے رقیق کر کے بذریعہ پچکاری کے داخل کریں اور یا بجائے مذکورہ مرہم کے ⑩ مرہم باسلیقون 3 ماشہ۔ روغن گل 2 تولہ۔ روغن بنفشہ 3 تولہ میں حل کر کے پچکاری سے اندر داخل کریں اور بہتر ہو کہ رات دن میں چند مرتبہ اسی طرح دوائیں اندر پہنچائیں۔ درم کے پک کر پھوٹنے کی صورت میں جب کہ یہ ارادہ ہو کہ مواد جلد اور اچھی طرح خارج ہو جائیں تب اس صورت میں (11) ماء العسل کی پچکاری سے زخم دھوئیں اور بجائے نسخہ نمبر 1، نمبر 2 کے یہ نسخہ پلائیں۔

(12) تخم خربزہ، تخم خیاریں، تخم کاسنی، چرائے ہر ایک 7 ماشہ پانی میں جوش دے کر صاف کر کے شربت بزوری 4 تولہ ڈالکر صبح کو پلائیں تاکہ اورار کے طور پر سدہ رحم سے خارج ہو جائے اور شام کو (13) تخم خیاریں 9 ماشہ۔ عرق کاسنی 4 تولہ۔ عرق کمو 4 تولہ۔ عرق شاہترہ 4 تولہ میں پیس کر شربت عناب 2 تولہ داخل کر کے پلائیں اور (14) مرہم سفید اج روغن گل میں حل کر کے رحم میں پہنچائیں۔ ایک ہفتہ کے بعد جب زخم اچھی طرح صاف ہو جائے تب (15) گل ارمنی 2 ماشہ۔ دم الاخوین 3 ماشہ۔ کندر 2 ماشہ پیس کر روغن گل میں حل کر کے پچکاری کے ذریعہ سے رحم میں پہنچائیں اور مرہم باسلیقون وغیرہ استعمال کرائیں۔

اگر ان تدابیر سے افاقہ کی صورت پیدا نہ ہو تو (16) عرق مطبوخ کا مسهل دیں۔ اس کے بعد چند روز تک (17) اطریفل شاہترہ 7 ماشہ صبح کو اول کھلا کر اوپر سے عرق شاہترہ 3 تولہ۔ عرق مرکب مصفی 2 تولہ۔ شربت عناب 2 تولہ ملا کر پلائیں اور (18) خمیرہ ابریشم شیرہ عناب والا 5 ماشہ شام کو کھلا کر اوپر سے عرق گذر 5 تولہ۔ عرق منڈی 5 تولہ۔ مصری 2 تولہ ملا کر پلا دیا کریں۔

پرہیز و غذا : تمام تیز چرپری ثقیل بادی چیزوں سے پرہیز رکھیں۔ دودھ چاول، کدو، پالک، خرفہ، ترئی، ٹنڈے، ساگودانہ، موہک کی دال، آتش جو وغیرہ چیزیں کھانے کی اجازت دیں۔ ضعف کی حالت میں انڈے کی زردی بخنی استعمال کریں اور کھانا کھانے کے بعد روغن جگرماہی ایک چمچہ یا شربت فولاد ایک چمچہ کھلا دیا کریں۔

انشقاق رحم

بعض اوقات رحم کی اندرونی جھلی یا اس کے ساتھ عضلاتی ساخت کسی سبب سے پھٹ جاتی ہے جس کی وجہ سے عروق کے منہ کھل کر خون جاری ہو جاتا ہے اور مریض سخت تکلیف دے چینی میں جلا ہو جاتی ہے۔ یہ شکایت بالعموم دشواری سے بچہ ہونے یا غیر طبعی وضع پر ہونے، آلات کے بے احتیاطی کے ساتھ استعمال کرنے، خون کے اجتماع کی کثرت، رحم پر چوٹ لگنے، ورم کے پھٹ جانے کے سبب سے عارض ہوتی ہے اور رحم کی خشکی اور عام بدنی کمزوریاں اس پر بیشتر اوقات معین بن جایا کرتی ہیں۔ اس قسم کی شکایت کے عارض ہونے پر مندرجہ ذیل علامات رونما ہوتی ہیں۔

علامات : اسباب مذکورہ کے تعلق کے بعد رحم میں سخت تکلیف کا ہونا، خون کا دفعتہ جاری ہو جانا، تھوڑی تھوڑی دیر کے بعد درد کا اٹھنا، پیڑو دبانے سے تکلیف کا محسوس ہونا، انگلی یا کسی دوسری چیز کے اندام نہانی میں ڈال کر نکالنے پر اس کا خون آلود ہونا، اور درد کی شدت نیز خون

کے نکل جانے پر غیر معمولی ضعف کا طاری ہو جانا اور پھر غشی میں مبتلا ہو جانا، مذکورہ شکایت کی علامات ہیں۔ ایسی صورت کے واقع ہونے پر مناسب ہے کہ مندرجہ ذیل تدابیر سے اصلاح کی سچی کی جائے۔

علاج : اگر بچے کے دشواری سے پیدا ہونے پر یہ شکایت عارض ہوئی ہے تب نہایت احتیاط کے ساتھ زچہ کو بستر پر آرام سے لٹائیں اور حرکت سے بچائیں پھر بغرض تسکین درد [1] خشخاش کے ڈوڈوں کو پانی میں جوش دے کر اس میں فلائین کا ٹکڑا تر کر کے ٹکور کریں۔ اکثر اوقات تسکین درد کے لئے یہ ٹکور کافی ہوتی ہے لیکن اگر سیلان خون غیر معمولی طور پر زیادہ ہو جائے اور قوت کے ساقط ہونے کا اندیشہ ہو تب اس صورت میں کپڑا تر کر کے پیڑو پر رکھیں اور ہلکے جابسات حل حب آلاس انجبار وغیرہ استعمال کرائیں اور جہاں تک ممکن ہو مریضہ کو آرام و سکون کی حالت میں رکھیں اور کمرہ میں سرد ہوا آنے دیں۔ اگر یہ شکایت کسی دوسری وجہ سے عارض ہوئی ہے تب اس صورت میں مریضہ کو آرام سے بستر پر چٹ لیٹنے کی ہدایت کریں اور بازوؤں، چھاتیوں کو خون کے جریان کی حالت میں باندھتے ہوئے چارپائی کی پائنٹی کسی قدر اونچی کر دیں اور یہ نسخہ پلائیں [2] بھیدانہ کا لعاب 3 ماشہ کا نکالیں اور عتاب 5 دانہ۔ بنج انجبار، تخم کاہو ہر ایک 3 ماشہ پانی میں پیس چھان کر دونوں کو ملا کر شربت انجبار 2 تولہ یا شربت خشخاش 2 تولہ ڈال کر دونوں وقت صبح شام پلائیں یا شام کو صرف [3] قرص کمریا ساڑھے چار ماشہ کھلا کر اوپر سے پانی شربت انجبار 2 تولہ ڈال کر پلا دیں یا [4] گیرود، دم الاخوین، سنگجراحت ہر ایک ایک ماشہ سب کو باریک پیس کر شربت انجبار 2 تولہ میں ملا کر پہلے چٹائیں پھر اوپر سے لعاب بھیدانہ، شیرہ حب آلاس، شیرہ کوکنار ہر ایک 3 ماشہ پانی میں نکال کر رب ہی 2 تولہ شامل کر کے پلا دیں اور [5] نمک بوا سیردی کی بالائی میں حل کر کے دن میں تین مرتبہ چٹائیں۔ پیاس کی حالت میں [6] گل لمائی 5 تولہ کا آب زلال، کافور سیال 4 قطرہ ڈال کر پلا دیں اور اوپر سے یہ لیپ استعمال کریں [7] اقاتیا، گنار، گل سرخ، لبد، سرمہ سیاہ، بھٹکڑی، کندر، مصطلی باریک پیس کر پیڑو پر لیپ کریں اور خون بند کرنے کی غرض سے [8] کوکنار 2 تولہ پانی میں جوش دے کر اس میں کٹھ، بھٹکڑی بریان ہر ایک چھ ماشہ حل کر کے احتیاط سے پچکاری کریں یا [9] مازو، کندر، انزروت، دم الاخوین ہر ایک 3 ماشہ۔ آب باریک میں پیس کر حمل کے طور پر استعمال کرائیں۔ خون بند ہو جانے پر زخم کے بھرنے کی غرض سے مندرجہ ذیل مرہم لگائیں [10] مرغ کی چربی، بٹ کی چربی، گائے کی تلی کا گودا ہر ایک 6 ماشہ۔ روغن گل 2 تولہ، موم تولہ۔ سب کو پگھلا کر گھوٹ لیں اور کسی کپڑے کو لتھیر کر اندر رکھوائیں یا (11) مرہم باسلیقون تولہ مرغ کی چربی، بٹ کی چربی ہر ایک 6 ماشہ۔ روغن بنفشہ 2 تولہ میں حل کر کے بطریق معروف استعمال کرائیں۔

پرہیز و غذا : تمام ٹھنڈی بادی تیز چہری چیزوں سے پرہیز رکھیں۔ آتش جو، ساگودانہ، دودھ،

چاول، کم میٹھا کر کے کھائیں اور خرفہ، پالک، ٹنڈے، لوکی، کدو وغیرہ ترکاریاں استعمال کرائیں۔

بواسیر رحم

بعض اوقات مقعد کی بواسیر کی مانند نم رحم و عنق رحم میں بھی (برہائے غلبہ سوداوت) چھوٹے چھوٹے گول مسے سے پیدا ہو جاتے ہیں اور بعض اوقات بواسیر کی مانند لانی شکل میں بھی نمودار ہوتے ہیں۔

اس قسم کی شکایت بالعموم سوداوی مواد کے نم رحم کی ساخت اور وہاں کی رگوں کے مجتمع ہو جانے کے سبب سے عارض ہوتی ہے اور بعض اوقات خون کا احتباس اور ورم رحم اس شکایت کا باعث ہوتے ہیں اسی طرح نم رحم کی خراش کے نتیجہ میں بھی یہ مرض پیدا ہو جاتا ہے۔ علامات : نم رحم پر تآؤ جیسا درد اور کھجلی سی محسوس ہوتی ہے۔ یہ زمانہ ایام خون آنے سے قبل سوزش، جلن، کھجلی، تآؤ وغیرہ عوارضات زیادتی کے ساتھ عارض ہوتے ہیں اور خون خارج ہونے کے بعد سفید سرخی یا سیاہی مائل رطوبت خارج ہوتی ہے۔ اس قسم کی رطوبت کے اخراج کے زمانہ میں (جو ایام ماہواری میں خارج ہوتی ہے) اور کچھ مدت تک عوارضات میں تخفیف رہتی ہے۔ ایام ماہواری کے قریب ہونے پر پھر سوزش، جلن، تآؤ بڑھ جاتا ہے۔ علاوہ بریں آلہ مفقاح الفرج کے ذریعہ سے بھی مسے محسوس کر لئے جاتے ہیں۔

نوٹ : چونکہ ایام حیض ہی کے زمانہ میں بواسیری رطوبات خارج ہوتی ہیں اس لئے ”کثرت طمث“ سے اشتباہ ہو جاتا ہے لیکن اس لئے کہ بواسیر کے سلسلہ میں خون آنے سے قبل سوزش، جلن، تآؤ، درد تہدی نم رحم پر کھجلی ہوتی ہے جو خون خارج ہونے پر زائل ہو جاتی ہے اور کثرت طمث میں یہ عوارضات نہیں ہوتے۔ یہ دونوں مرض باہم متمیز ہوتے ہیں۔

علاج : پہلے یہ نسخہ پلائیں ① شاہترہ، چراستہ، سرپھوکہ، منڈی ہر ایک 7 ماشہ۔ عتاب 5 دانہ۔ ہلیہ زرد سیاہ تولہ تولہ۔ ختم کاسنی، ختم خیارین، گل ٹیلوفر ہر ایک 7 ماشہ۔ ترمہندی 2 تولہ۔ افتیمون (صرہ بستہ) رات کو گرم پانی میں بھگوئیں۔ صبح کو مل چھان کر مصری 2 تولہ ملا کر پلائیں۔ کچھ عرصہ کے بعد مطبوخ، افتیمون کے ذریعہ حسب معمول چند مسہل کرائیں۔

نسخہ مطبوخ افتیمون : گل بنفشہ، گل سرخ ہر ایک سات ماشہ۔ گاؤ زبان 5 ماشہ۔ شاہترہ، ختم کاسنی، سناکی ہر ایک 7 ماشہ۔ باد رنجبویہ، پر سیاؤ شاں، ہسلنج فستقی ہر ایک 5 ماشہ۔ عتاب 5 دانہ۔ مویز منقی 9 دانہ۔ ترمہندی 2 تولہ ایک باریک کپڑے کی ڈھیلی تھیلی میں باندھ کر ڈال دیں اور سرپوش ڈھک کر آنچ سے اتار لیں۔ جب سرد ہونے کے قریب ہو تب مل کر چھان لیں اور

گل قد 4 تولہ۔ خمیرہ بنفشہ 4 تولہ شامل کر کے دوبارہ چھان کر پیس۔ اس کے بعد [2] مینجون عشبہ کھلا کر عرق عشبہ 12 تولہ۔ شربت عتاب 2 تولہ ڈال کر صبح کو پلائیں اور [3] اطریفل شاہترہ 7 ماشہ رات کو سوتے وقت کھلائیں اور محتاطی طور پر [4] روغن سوسن، روغن زرخس، مرہم مازو، مرہم نیب مسوں پر لگائیں یا [5] ٹینک اسلہ و روغن کو ملا کر شیاف کی صورت میں مسوں کی جگہ رکھیں۔ بحالت زخم یہ مرہم استعمال کریں [6] مردار سنگ، چاندی کا میل، ہلدی ہر ایک 3 ماشہ پیس کر چھان لیں۔ سفید موم 5 ماشہ روغن خستہ زرد آلو یا السی کے تیل میں ڈال کر پگھلائیں اور وہ بسی ہوئی دوائیں شامل کر کے گھوٹ کر مرہم بنا لیں۔ اس میں کوئی باریک کپڑا یا اون لتھیر کر قابضہ سے اندر رکھوائیں یا [7] مرہم سفید اب کا فوری بطریق بالا استعمال کریں۔

نوٹ : تنقیہ کے بعد چونکہ ان گولیوں کا استعمال بھی مفید رہتا ہے اس لئے اگر ضرورت محسوس ہو تو استعمال کرائیں۔

[8] ہلیہ سیاہ، چاکسو، رسوت ہر ایک ایک تولہ۔ گوگل تین عدد، روغن گاؤ میں گوگل کو حل کر کے سب دوائیں ملا کر ماشہ ماشہ بھر کی گولیاں بنا لیں اور ایک ایک گولی دن میں تین بار پانی کے ساتھ کھلا دیں۔

پرہیز و غذا : گڑ، تیل، کھٹاس، مٹھاس، ثقیل، بادی، دیر ہضم غذاؤں سے پرہیز رکھیں۔ بکری کا شوربہ، مونگ کی دال، لوکی، خرفہ، ترئی وغیرہ ہلکی چیزیں استعمال کرائیں۔

سیلان رحم

یہ ایک مشہور اور کثیر الوقوع مرض ہے جس سے بہت کم عورتیں محفوظ رہتی ہیں۔ اس شکایت کے عارض ہونے پر مریضہ کے رحم سے لیسدار رطوبات مترشح ہو کر شرم گاہ کے راستہ سے خارج ہوتی رہتی ہیں جو مریضہ کی طبیعت پر غیر معمولی الجھن اور کوفت پیدا کرتے ہوئے اسے مختلف قسم کے عوارضات میں مبتلا بنا دیتی ہیں۔ یہ شکایت دراصل رحم کی اندرونی جہلی کا ورم مزمن ہے جسے محض اس بنا پر کہ اس کی وجہ سے رحم سے رطوبات کا سیلان ہوتا ہے۔ سیلان رحم کے نام سے موسوم کرتے ہیں۔

یہ ورم کی شکایت اکثر اوقات اسقاط (بالخصوص جب کہ بار بار یہ صورت عارض ہوتی ہو) احتباس حیض، مجامعت کی کثرت کے سبب سے اور بعض اوقات آتشک و سوزاک، اندام نہانی کے ورم اور سردی کے غلبہ کے سبب سے عارض ہوتی ہے اور عام جسمانی کمزوریاں، خون کی قلت بیشتر اوقات اس شکایت کے حدوث پر معین بن جاتی ہیں۔

علامات : شکایات مذکورہ کے سلسلہ میں مندرجہ ذیل علامات رونما ہوتی ہیں۔ سفید ریتی یا

قدرے غلیظ رطوبت اکثر اوقات بہتی رہتی ہے۔ کمر میں درد رہتا ہے۔ چہرہ پر زردی غالب ہوتی ہے۔ پیڑوں میں بوجھ اور درد محسوس ہوتا ہے۔ طبیعت ہمیشہ کسلند و ست رہتی ہے۔ کام کاج کی طرف رغبت نہیں رہتی۔ ضعف ہضم کی شکایت ہوتی ہے۔ اکثر اوقات قبض رہتا ہے۔ پیشاب کی حاجت جلد جلد محسوس ہوتی ہے۔ ماہواری کمی، بے ترتیبی اور درد سے آتے ہیں۔ ہڈیوں میں درد رہتا ہے۔ بھوک کی خواہش نہیں رہتی۔ مزاج چڑچڑا ہوا جاتا ہے۔ پیڑوں پر سختی سی محسوس ہوتی ہے وغیرہ۔ بہتر ہو کہ اس قسم کی شکایت کے رونما ہونے پر مندرجہ ذیل تدابیر اصلاح کی کوشش کریں۔

علاج : مریض کو صاف ستھرا رکھتے ہوئے آرام پہنچانے کی کوشش کریں اور مندرجہ ذیل دوائیں استعمال کرائیں ① جوارش مصطلی 7 ماشہ کھلا کر اوپر سے برنجاسف 3 ماشہ۔ شکائی، باد آورد، تخم خیارین ہر ایک 3 ماشہ نیم کوفہ جنہیں رات کو گرم پانی میں بھگو رکھا ہو مل چھان کر شربت بنفشہ 2 تولہ شامل کر کے پلائیں اور شام کو ③ نوشدارد سادہ 5 ماشہ کھلا کر اوپر سے بادیان 5 ماشہ۔ عنب الثعلب خشک، عرق برنجاسف 12 تولہ میں پیس چھان کر ضمیرہ بنفشہ 4 تولہ شامل کر کے پلائیں اور ان ادویہ کے استعمال کے ساتھ ہی دن میں دو ایک مرتبہ اندام نہانی کو گرم پانی سے دھو لیا کریں اور مندرجہ ذیل دواؤں کے جوشاندہ کی پچکاری کرائیں۔

④ گل بابونہ 2 تولہ۔ عنب الثعلب خشک 2 تولہ۔ مرزنجوش 2 تولہ۔ قیسوم 2 تولہ۔ 2 ہیر پانی میں جوش دیں اور چھان کر احتیاط سے پچکاری کرائیں۔ اس طریق سے اکثر اوقات درم کی شکایت کم اور شکایت میں بین تخفیف ہو جاتی ہے۔ مذکورہ تدابیر کو کچھ عرصہ تک اختیار کرنے کے بعد جب کہ درم جاتا رہے ⑤ اقا قیا، گل انار، سک، مازد، ہشکڑی، سنبل الطیب ہر ایک 3 ماشہ باریک پیس کر کسی نرم دتر کپڑے کو اس میں لتھیر کر قالبہ سے اندر رکھوائیں یا ⑥ حامض تنیک 5 رتی (ٹینک اسلڈ) روغن کوکوا 2 ماشہ میں ملا کر جی پر لتھیر کر قالبہ سے رکھوائیں یا ⑦ مازد 4 ماشہ۔ غود سفید 2 ماشہ۔ حب آلاس 3 ماشہ۔ مشک 4 چاول۔ فلاح اذخر 3 ماشہ۔ زعفران ایک۔ سرخ قرنفل 3 عدد۔ سک 3 ماشہ کوٹ چھان کر باریک کپڑے میں لپیٹ کر اندام نہانی میں رکھوائیں اور کھانے کے لئے صبح کو ⑧ معجون موجس تولہ یا ناریل پانچ تولہ یا کشتہ صدف 2 برنج و حلوائے سپاری پاک تجویز کریں اور شام کو نسخہ نمبر ① پلائیں یا صبح کو ⑨ سفوف سیلان 7 ماشہ کھلا کر اوپر سے بادیان تخم کھوٹ ہر ایک 5 ماشہ پیس چھان کر گل قد 4 تولہ شامل کر کے پلائیں اور شام کو ⑩ معجون سپاری پاک تولہ کھلائیں۔

نسخہ ناریل پاک : موجس۔ گل دھوا۔ مائیں خورد۔ مائیں کلاں۔ مازد سبز۔ گوند چینیہ۔ سنگجواحت ہر ایک ایک تولہ۔ نخود بریان معشر 3 ماشہ باریک کوٹ چھان کر ایک عمدہ ناریل میں بھر کر اس کی ڈاٹ لگا کر اس پر ایک کپڑا بھینکا ہوا لپیٹ دیں اور اس پر آنا گوندھ کر چڑھا دیں پھر

اس گولہ کو گرم بھویل میں دبا دیں۔ جب آٹا سرخ ہو جائے اس وقت نکال لیں۔ سرد ہونے پر آٹا اور کپڑا اتار ڈالیں اور دواؤں کو ٹاریل سمیت کوٹ لیں پھر شکر 1/4 مار۔ گھی 1/4 مار گھی کے قوام کے ساتھ حلہ بنا کر محفوظ رکھیں۔

نسخہ سفوف سیلان : مغز تخم، تمر ہندی، کوئیل درخت ڈھاک، کوئیل درخت کیکر، صندل سفید، مصطلی، گل سرخ ہم وزن کوٹ چھان کر برابر کی مصری شامل کر کے محفوظ رکھیں۔

حکیم شفاء الدولہ مرحوم لکھتے ہیں کہ سیلان رحم کی شکایت میں (11) آیو آئیڈ پوٹاس 2 رتی۔ عشبہ مغربی تولہ کے نقوع یا ہلکے جوشاندہ کے ساتھ استعمال کرائیں اور کھانا کھانے کے بعد روغن جگر ماہی ایک چمچ کھاتے رہیں۔ اگر اس کے یعنی روغن کے استعمال سے بد ہضمی کا اندیشہ ہو تو پیپ سین 1/2 رتی (اگر مذہبی احکام مانع نہ ہوں) اس میں شامل کر لیں۔ اس طریق سے اکثر اوقات سیلان کی شکایت رفع ہو جاتی ہے۔ علاوہ بریں مندرجہ ذیل نسخے بھی اس شکایت میں اکثر مفید رہتے ہیں اس لئے بوقت ضرورت اس میں سے کسی نسخہ کو تجویز کر کے استعمال کرائیں۔ (12) 'تج'، 'بھیٹھ'، 'گل پست'، 'گوکھرو'، 'گونڈ ڈھاک' ہر ایک 3 ماشہ۔ آرد مونگ بریان 6 ماشہ باریک کر کے ہم وزن شکر ملائیں اور بقدر تین ماشہ پانی کے ساتھ کھلائیں۔ (13) 'دار چینی گل پست'، 'موچس'، 'قفل دکھنی'، 'بھیٹھ'، 'کانڈ سوخت'، 'رال سفید'، 'صغ پلاس'، 'میدہ لکڑی'، 'سنگجراحت کوٹ' پیس کر ہم وزن شکر ملائیں اور بقدر ایک تولہ دودھ 1/4 مار کے ساتھ کھلائیں۔ (14) 'گل انب'، 'گل فوفل'، 'پوست بیرون پست'، 'صغ ڈھاک' ہر ایک 3 ماشہ کوٹ ہسکو ہم وزن شکر ملا کر رکھ لیں۔ چھ ماشہ دودھ یا تازہ پانی کے ساتھ کھلائیں۔ بعض حضرات اس نسخہ میں مائیں خورد، 'مصطلی' روئی ہر ایک 3 ماشہ کے ساتھ اضافہ کو بہتر سمجھتے ہیں (15) 'مازو'، 'ہلیلہ سیاہ' ہر ایک 7 ماشہ۔ دودھ 3/4 مار میں جوش دیں۔ جب دودھ خشک ہو جائے تب دواؤں کو سایہ میں خشک کر لیں اور کوٹ پیس کر ہم وزن مصری ملا کر رکھ لیں۔ چھ ماشہ ہر روز پانی کے ساتھ پھانک لیں۔ (16) 'گل ہرمزی'، 'کھربا' ہم وزن پیس کر رکھ لیں۔ بقدر 4 رتی زردی بیضہ مرغ نیم برشت ایک عدد میں ملا کر صبح شام کھلائیں از بیاض حکیم اجمل خان صاحب اول۔ (17) 'سنگجراحت 2 تولہ'۔ مائیں خورد تولہ۔ لودھ پٹھانی 6 ماشہ۔ چٹا گوند 6 ماشہ۔ مصری 2 تولہ کوٹ چھان کر سفوف بنائیں۔ ایک تولہ صبح کو گائے کے دودھ 1/2 مار کے ساتھ پھنکا دیا کریں۔

نوٹ : بعض اوقات سیلان رحم کی تشخیص کے سلسلہ میں سیلان منی بوایری رطوبات رطوبات اندام نہانی سے اشتباہ ہو جاتا ہے۔ اس لئے مناسب ہے کہ مندرجہ ذیل خصوصیات کو پیش نظر رکھیں۔ سیلان رحم کی رطوبت یا قدرے غلیظ متعفن ہوتی اور ایام حیض اور اس کے قبل بکثرت خارج ہوتی ہے اور اس کے ساتھ قبض، ضعف ہضم اکثر اور زیادہ رہتا ہے نیز بھوک نہیں لگتی اور اس کے ساتھ ہی قرحہ رحم ثبور و سرطان وغیرہ کی مخصوص علامات نہیں پائی جاتیں۔

سیلان رحمی کے سلسلہ میں خارج ہونے والی رطوبت سفیدی زردی مائل غلیظ اور غیر متعفن ہوتی ہے۔

سیلان رطوبت فرج کے سلسلہ سے برآمد ہونے والی رطوبت غلیظ وہی کی مانند ہوتی ہے وغیرہ۔
فرج رحم کی صورت میں بننے والی رطوبت ریم ہوتی ہے جو اکثر زیادہ غلیظ اور زیادہ متعفن اور درد رحم کے ساتھ خارج ہوتی ہے۔

خود رحم کی صورت میں رطوبت تھوڑی اور زردی یا سرخی مائل خارج ہوتی ہے کہ جس کے ساتھ سوزش اور رحم میں خارش ہوا کرتی ہے۔

سرطان رحم کی صورت میں گوشت کے دھوون کی مانند یا گاؤ کی طرح سیاہ اور سخت متعفن اور شدید درد کے ساتھ خارج ہوتی ہے وغیرہ۔

پرہیز و غذا: گڑ، تیل، سرخ مرچ، کھٹائی اور تمام ثقیل و بادی چیزوں سے پرہیز رکھیں۔ بکری کا شوربہ، مونگ، ارہر کی دال، مونگ کی کھجڑی، کدو، خرفہ، ترکی، پالک، ٹنڈا وغیرہ چیزیں استعمال میں لائیں۔

نوٹ نمبر ۱: رحم کی غشاء مخاطی کے امراض میں چونکہ لوہے کے مرکبات مضر ہوتے ہیں اس لئے بہتر ہو کہ سیلان رحم کی شکایت کے موقع پر (کہ جس میں رحم کی غشاء مخاطی متورم ہوتی ہے) کثرت خبث الحديد و فولاد وغیرہ استعمال نہ کریں۔

ب: سیلان رحم کی شکایت کے سلسلہ میں بعض اطباء نے تصریح کی ہے کہ رقیق دوائیں پچکاری کے ذریعہ اس موقع پر استعمال نہ کرائی جائیں اور وہ محض اس لئے کہ اس شکایت کے عارض ہونے پر رحم کی اندرونی وسعت (ورم کی وجہ سے) بہت کم ہو جاتی ہے۔ ایسی حالت میں رقیق دواؤں کے بذریعہ پچکاری استعمال کرنے کی صورت میں یہ اندیشہ ہوتا ہے کہ رقیق دوا (رحم میں گنجائش نہ پا کر) کہیں قاذف نالیوں سے گزرتے ہوئے فضاء صفاتی میں نہ پہنچ جائے۔ اس لئے کہ ایسی صورت کے پیش آنے پر بیشتر اوقات صفاق میں ورم اور دیگر خطرناک عوارضات پیدا ہو جاتے ہیں۔ اور مریضہ کی زندگی خطرہ میں پڑ جاتی ہے۔

لیکن حضرت استاذی قبلہ **مسح الملک ہمدانی** (دہلوی) کی رائے میں پچکاری اس قدر خطرناک نہیں جس قدر اس کے متعلق خیال ظاہر کیا گیا ہے۔

پچکاری سیلان کی شکایت میں اکثر مفید ثابت ہوتی ہے۔ زیادہ سے زیادہ یہ احتیاط کی جا سکتی ہے کہ پیڑ کے دائیں بائیں ان مقامات کو جہاں سے قاذف نالیاں شروع ہوتی ہیں پچکاری کرنے کے دوران میں دبا لیا جائے۔

سیلان منی

(جریان منی)

بعض اوقات رحم، خصیتہ الرحم، گردوں کے ضعف، عام جسمانی نقاہت و کمزوری، عسرت، تنگی معاش، اچھی غذاؤں کے نہ ملنے، رنج، غم، فکر، صدمات وغیرہ کے اٹھاتے رہنے کے سبب سے مردوں کی طرح عورتوں کی بھی منی بننے لگتی ہے جو سیلان رحم کے سلسلہ سے خارج ہونے والی رطوبت کی طرح پتلی سفید متعفن نہیں ہوتی بلکہ غلیظ زردی مائل اور غیر متعفن ہوتی ہے جس کی وجہ سے مریضہ پر روز بروز ضعف اور نقاہت طاری ہوتی رہتی ہے۔ مریضہ کی کمر، سر اور پنڈلوں میں درد رہتا ہے۔ دل دھڑکنے کی شکایت عارض ہو جاتی ہے۔ ہضم ضعیف ہو جاتا ہے۔ بھوک نہ لگنے کی شکایت رہتی ہے۔ کام کاج کی طرف رغبت نہیں ہوتی۔ سستی و کسل کے اثرات غالب رہتے ہیں وغیرہ۔ اس شکایت کے وقوع پر مندرجہ ذیل تدابیر اختیار کریں۔

علاج : بغرض اصلاح ہضم چند روز تک ① جوارش جالینوس 7 ماشہ یا جوارش مصطلی 7 ماشہ کھلا کر اوپر سے باریان 5 ماشہ۔ دانہ الاپچی خورد 2 ماشہ۔ مویز منقی 9 دانہ پانی میں ملا کر گل قد 4 تولہ شامل کر کے صبح شام پلائیں یا ② قرص تا میسر 1 عدد۔ معجون نانخواہ 7 ماشہ میں ملا کر صبح کو اور ③ قرص فولاد ایک عدد۔ قرص رصاص ایک عدد۔ جوارش جالینوس 7 ماشہ میں ملا کر شام کو کھلائیں۔ چند روز کے بعد جب ہضم اچھا ہو جائے اور بھوک معلوم ہونے لگے تب مندرجہ ذیل نسخوں میں سے کوئی ایک نسخہ استعمال کریں ④ تالمکھانہ 2 ماشہ۔ خار شک، موچس، ستاور، پھلی کیکر، بجیٹھ، زچکچور، موصلی سیاہ، ست گلو، میدہ لکڑی، الاپچی خورد، طباشیر، تخم خشکاش، ثعلب مصری، صغ عربی، کھنوا، کشتہ قلعی ہر ایک 4 ماشہ، تخم خرفہ 9 ماشہ، صندل سفید، صغ ذہاک ہر ایک 5 ماشہ سب کو کوٹ چھان لیں اور ان سب کے برابر شکر ملا کر محفوظ رکھیں۔ اس میں سے بقدر 6 ماشہ لے کر صبح کو گائے کے دودھ 1/2 مار کے ساتھ کھالیا کریں اور شام کو نسخہ نمبر 1 پلائیں۔ کچھ روز کے بعد اگر ضرورت محسوس ہو تو دونوں وقت مذکورہ سفوف کھلائیں اور کھانا کھانے کے بعد جوارش جالینوس 7 ماشہ کھلا دیا کریں یا یہ سفوف بطریق بالا استعمال کرائیں۔

⑤ سفوف ستاور : ستاور، موچس، گوکھرو، تالمکھانہ، پھلی بول، سروالی، سنگھارہ خشک، بجیٹھ، چھال سنبھل، چھال مولسری، زچکچور، کندر، سنکھا مولی، موصلی سیاہ، موصلی سفید، کزمازج، سمندر سوکھ، سعد کونی، سورنجاں، طباشیر ہر ایک 4 ماشہ سب کو علیحدہ علیحدہ کوٹ چھان کر ملا لیں اور ان کے ہم وزن شکر شامل کر لیں۔ 5 ماشہ ہرہ شیر گاؤ یا آب تازہ استعمال کریں یا یہ سفوف استعمال میں لائیں۔

⑥ سفوف تالمکھانہ : تالمکھانہ، بیج بند، ثعلب مصری، مصطلی روی، مازو سبز، گلزار قاری،

کریا شمی، سنگھاڑہ خشک، موصلی سفید، موصلی سیاہ، ہسو پھلی، گاؤ زبان، طباشیر، اندر جو شیریں، کشتہ قلعی ہر ایک 6 ماشہ تمام دواؤں کو علیحدہ علیحدہ کوٹ چھان کر ہم وزن مصری ملا کر شامل کر لیں اور 6 ماشہ بطریق بالا استعمال کرائیں۔ یا [7] کشتہ مثلث 4 برنج۔ معجون سپاری پاک 7 ماشہ میں ملا کر صبح کو اور [8] کشتہ مردارید 2 چاول۔ معجون موچرس 7 ماشہ میں ملا کر شام کو کھلائیں یا [9] حلوائے سپاری پاک صبح و شام استعمال کرائیں۔

نیاہ کنوری کی حالت میں [10] قرص جواہر مرہ ایک عدد یا کشتہ طلا خورد 2 چاول۔ نوشداری لولوی میں ملا کر کھلائیں یا صرف (11) دواء المسک معتدل 5 ماشہ صبح شام غذا کے بعد کھلا دیا کریں۔ سیلان کی زیادتی پر نیم گرم پانی سے روزانہ پچکاری کریں۔

بعض کی حالت میں (12) قرص ملین 4 عدد ہفتہ میں دو مرتبہ رات کو سوتے وقت کھلائیں یا (13) روغن گل تولہ۔ دودھ 1/2 مار میں ڈال کر سوتے وقت پلا دیں۔

پرہیز و غذا : تمام ثقیل بادی دیر ہضم چیزوں نیز گڑ، تیل، کھٹائی، تیز مرچ وغیرہ سے پرہیز رکھیں۔ بکری کا شوربہ (کم مرچ کا) کدو، خرفہ، تری، پالک، ٹنڈا وغیرہ، ترکاریاں، مونگ، ارہر کی دال، مونگ کی کھجڑی وغیرہ چیزیں استعمال میں لائیں۔

تشحیم رحم

(رحم کا چربلا ہو جانا)

بعض اوقات خون میں چربی کے اجزاء زیادہ مقدار میں پیدا ہو کر رحم کی ساخت میں آہستہ آہستہ جمع ہوتے ہوئے اس کے حجم و وزن اور اس کی دبازت کو بڑھا دیتے ہیں اور اس کے ساتھ ہی وہ رحم کے عضلی عصبی رابطی ریشوں پر دباؤ ڈالتے ہوئے انہیں غذا حاصل کرنے سے قریب قریب محروم بنا کر رحم کی ساخت دھنسا کو کمزور و ضعیف بنا دیتے ہیں اور بعض اوقات ان کی زیادتی کے سبب سے یہاں تک نوبت پہنچ جاتی ہے کہ رحم کی ساخت ہی چربی محسوس ہونے لگتی ہے۔ ان حالات میں رحم کی وسعت چربی رطوبات کے ہجوم سے بہت تنگ اور بعض اوقات بند ہو جاتی ہے نیز ان ہی رطوبات کے غلبہ کے سبب سے رحم کے لپکنے کی صفت بھی زائل ہو جاتی ہے جس کے زوال کی وجہ سے رحم پھیلاؤ تناؤ سے مجبور ہو جاتا ہے اور جس کے نتیجہ میں مریض کی گود اولاد کی دولت سے خالی رہ جاتی ہے۔ اس قسم کی شکایت کبھی تو رحم میں چربی کے زیادہ آنے اور اس کے (ہرٹائے ضعف) قبول کر لینے کی بنا پر عارض ہوتی ہے (خواہ یہ رحم کی کمزوری کثرت جماع کا نتیجہ ہو یا اسقاط اور اس کے علاوہ کسی دوسرے سبب سے عارض ہوئی ہو) لیکن عموماً گمی دودھ وغیرہ مرطوب چیزوں کے بہت زیادہ استعمال کرنے اور اس کے ساتھ ہی ریاضت

اور کام کاج نہ کرتے ہوئے بیٹھ و ٹھرت کی زندگی بسر کرنے کے سبب سے یہ شکایت عارض ہو جاتی ہے۔

علامات : رحم کے کمزوری کے اسباب اور اس کی علامات محسوس ہوں گی اس کے ساتھ ہی جسم میں فریبی توند ملا پن پایا جائے گا۔ مزاج پر بلغمی آثار غالب نظر آئیں گے اور مریضہ کا جسم تھل تھلایا ہوا محسوس ہو گا۔ اس قسم کے حالات کے ساتھ ہی کسی ظاہری سبب کے تعلق کے بغیر ماہواری ایام بند ہوں گے۔ خون میں چربی کی زیادتی پائی جائے گی اس کے علاوہ استقرار حمل کی نوبت نہ پہنچے گی اور اگر اتفاق سے حمل قرار پا گیا تو اسقاط ہو جائے گا وغیرہ۔ اس قسم کے حالات کے رونما ہونے پر مناسب ہے کہ مندرجہ ذیل تدابیر سے شکایات کے ازالہ کی سعی کی جائے۔

علاج : حتی الوسع مریضہ کو ریاضت کرنے کام کاج کے ساتھ شغل رکھنے پر مجبور بنائیں اور وقتاً فوقتاً مریضہ کو اگر ممکن ہو تو پیادہ پائی کی عادت دلوائیں اور دن میں صرف ایک وقت کھانا کھلانے پر مجبور کریں۔ ان تمام اوپری تدابیر کے ساتھ ہی مریضہ کو یہ نسخہ پلائیں [1] تخم کاسنی، تخم کرفس، تخم میتھی، انیسوں، بادیان، اجوائن، اسارون ہر ایک 7 ماشہ رات کو گرم پانی میں بھگوئیں۔ صبح کو مل چھان کر مصری 2 تولہ ڈال کر پلا دیں یا [2] بادیان، اصل السوس مقشر، سیاوشاں، عنب الشلب خشک، تخم ککوٹ، بنج اذخر، انیسوں، تخم کرفس رات کو گرم پانی میں بھگوئیں۔ صبح کو خفیف سا جوش دے کر چھان لیں اور مصری 2 تولہ شامل کر کے پلا دیں۔ ہفتہ عشرہ کے بعد مندرجہ ذیل دوائیں مذکورہ نسخہ میں اضافہ کر کے مسهل دیں۔ تربد سفید بخوف 7 ماشہ۔ غاریقون 3 ماشہ۔ سناکی 7 ماشہ (رات کو بھگوتے وقت) مغز الماس، ترنجبین، گل قند ہر ایک 4 تولہ۔ شیرہ مغز بادام شیریں 7 دانہ صبح کو برہا کر مسهل دیں۔

مسهل کے دوسرے روز [3] خمیرہ گاؤ زبان تولہ چاندی کے ورق ایک عدد میں لپیٹ کر کھلائیں۔

ٹھنڈائی کا نسخہ : اوپر سے بادیان 3 ماشہ۔ عتاب 5 دانہ۔ عرق بادیان 12 تولہ میں پیس کر شربت بنفشہ 2 تولہ ڈال کر تخم ریحان 7 ماشہ چھڑک کر پلا دیں۔ اسی طرح تین اور اگر زیادہ ضعف کا خوف نہ ہو تو پانچ مسهل دیں۔ مسهلوں سے فراغت حاصل کرنے کے بعد [4] دواء المسک صغیر 3 ماشہ صبح شام کچھ عرصہ تک کھلاتے رہیں یا [5] سفوف مسهل کلاں صبح کو اور [6] سفوف مسهل خورد 5 ماشہ شام کو پانی کے ساتھ کھلائیں اور [7] مولیوں کے ٹکڑے کر کے سرکہ میں بھگو دیں۔ صبح کو چند ٹکڑے اس میں سے لے کر کھاتے رہیں۔

بہم کے خراب ہونے کی صورت میں جیسا کہ عموماً ان حالات میں ہوا کرتا ہے [8] قرص مرگائک ایک عدد۔ جوارش ہسلہ 7 ماشہ میں ملا کر صبح کو اور [9] حب کبد 3 - 3 عدد دونوں وقت غذا کے بعد استعمال کرائیں اور مندرجہ ذیل دواؤں کے جوشاندے سے نطول کرائیں [10]

عنب الثعلب خشک 2 تولہ۔ برنجاسف 2 تولہ۔ نمک طعام 5 تولہ پانی میں جوش دے کر زیر ناف دھاریں اور ہفتہ میں دو مرتبہ (11) قرص طین 4 عدد رات کو سوتے وقت کھلا دیا کریں۔
 پرہیز و غذا : دودھ کھچی اور قورمہ پلاؤ وغیرہ مرغی غذاؤں سے پرہیز رکھیں۔ مریضہ کو محنت، مشقت، ریاضت کی عادت ڈلوائیں اور چوکر کی روٹی یا بغیر چھنے جو کے آٹے کی روٹیاں اور وہ بھی ایک وقت دیں۔

نوٹ : سب سے بہتر علاج اس مرض کا ریاضت اور کم خوری ہے جس حد تک اس میں کوشش کی جائے گی، مفید اور جلد کامیابی کا موجب ہوگی۔ اگر بھوک کی تکلیف برداشت نہ ہو سکے تو بقولات (یعنی ساگ پات) یا اس قسم کے پھل جن میں شیرینی کم ہو استعمال کرائیں۔

عسر طمث و احتباس طمث

(حیض کا مشکل سے آنا یا رک جانا)

بعض اوقات عصبی ضعف و درد کی شکایت، خون کی قلت، رقت، ضعف و نقاہت، خون کی غلظت، لحم و شحم کی زیادتی، صدمات، تغیرات، فاقہ کشی، سیلان رحم کی زیادتی، کثرت مجامعت، آتشک و سوزاک، خون کی خرابی، انسداد نم رحم وغیرہ کی مانند پیدائشی نقصانات، سیلان رحم، درم رحم، تشنج رحم، رحم کے مزاج کی خرابیاں یعنی رحم کی سردی، گرمی، خشکی وغیرہ خصیتہ الرحم کی سوزش گردہ و جگر کی پرانی بیماریاں نیز بہ زمانہ ایام سردی لگنے، پانی میں بھگنے کی وجہ سے ماہواری یا تو کم کم دشواری اور درد کے ساتھ برآمد ہوتے ہیں یا بالکل رک جاتے ہیں۔

اس قسم کی شکایت کے لاحق ہونے پر مندرجہ ذیل حالات مریضہ کے ساتھ وابستہ نظر آتے ہیں۔ ایام کے رک جانے یا تکلیف و درد کے ساتھ کم مقدار میں برآمد ہونے کے ساتھ ہی اعضاء شکنج ہوتی ہے۔ پیڑو پر گرانی، پیڑو کمر و کولہوں میں درد ہوتا ہے۔ خون کی کمی اور رقت و ضعف کی صورت میں مریضہ کا چہرہ زرد اور تمام بدن کا رنگ پھیکا پڑ جاتا ہے۔ لب، پلکیں، ناخن سفید ہو جاتے ہیں۔ طبیعت ضعیف و ست رہتی ہے وغیرہ۔ لحم و شحم کی زیادتی، سیلان، آتشک، سوزاک، انسداد نم رحم، سیلان و درم وغیرہ امراض کے تعلق کی صورت میں ان کی مخصوص علامات مریضہ کے ساتھ وابستہ محسوس ہوتی ہیں۔

نوٹ : یہ واضح رہے کہ بعض فضلات بدنی جو ایام ماہواری کی صورت میں خارج ہوتے رہتے ہیں۔ اگر مذکورہ بالا اسباب میں سے کسی سبب کی وجہ سے جسم میں رک جائیں تو وہ اکثر حالات میں خون کو غلیظ و سوداوی بنا دیتے ہیں جس کی وجہ سے جسم کی پرورش ناقص ہو جاتی ہے اور

کنزور اعضاء مختلف قسم کے نسادات میں جٹا ہو جاتے ہیں بالخصوص رحم میں تو احتباس کی وجہ سے بعض اوقات ایسی اہم خرابیاں پیدا ہو جاتی ہیں کہ جن کا ازالہ سخت دشوار ہو جاتا ہے۔ ورم رحم، بواسیر رحم، نفخہ رحم، اختناق الرحم، عقر وغیرہ کی شکایات پیدا ہو جاتی ہیں۔ جن کی وجہ سے (مشارکت و تعلقات کی بنا پر) معدہ اور آنتوں میں بھی خرابیاں پیدا ہو جاتی ہیں۔ ہضم ضعیف ہو جاتا ہے۔ قراقر، نفخ، متلی، پیاس، بھوک کی کمی کی شکایات عارض ہو جاتی ہیں۔ گردوں اور جگر کے افعال خراب ہو جاتے ہیں۔ پیٹ بڑھ جاتا ہے۔ چہرہ اور پاؤں پر تھج ہو جاتا ہے اور خون کی خرابی کی وجہ سے بعض اوقات خارش پھنسیاں داد وغیرہ جلدی امراض پیدا ہو جاتے ہیں۔ کبھی کبھی خفقلان اختلاج قلب ہو جاتا ہے اور کبھی درد سر، دوار، صرع، مالمخولیا عصبی شکایات پیدا ہو جاتی ہیں۔ الحاصل احتباس حیض کے نتیجہ میں تمام جسم کا نظام خراب ہو جاتا ہے اس لئے ضرورت ہے کہ اس شکایت کے رونما ہونے پر جلد اس کے صحیح اسباب کو غور و خوض کے ساتھ معلوم کر کے اس کے دلیہ کی سعی کی جائے۔ محض احتباس کا نام سن کر مدر حیض دواؤں کے استعمال کی جرات نہ کریں۔ اس لئے کہ یہ صورت بعض اوقات بجائے فائدہ کے سخت نقصان اور تکلیف دہ حالات کے حدوث کا موجب بن جاتی ہے۔ استقرار حمل کی وجہ سے ہونے والے احتباس میں مدر حیض دواؤں سے اسقاط کا اندیشہ ہوتا ہے کیونکہ اکثر مدر حیض دوائیں مسقط ہوا کرتی ہیں۔ اسی طرح پیدائشی نقص کے سبب سے ماہواری کے رک جانے کی صورت میں مدر حیض دوائیں مضرت بخش ثابت ہوتی ہیں کیونکہ وہ رحم کی طرف خون کی رفتار و توجہ کو بڑھا دیتی ہیں جس کے سبب سے (خون کے برآمد نہ ہو سکنے کی بنا پر) تکلیف میں زیادتی اور بے چینی میں اضافہ ہو جاتا ہے اسی طرح اگر خون کی رقت، قلت، عام ضعف و لاغری اگر احتباس یا عسر طمث کا موجب ہے تب بھی مدر حیض دوائیں بے سود ثابت ہوتی ہیں۔ اس لئے طبیب کا یہ ایک اہم فرض ہے کہ وہ بغیر اسباب کی تشخیص و تحقیق کے مدر حیض دواؤں کے استعمال کی فوراً جرات نہ کرے۔

نیز یہ حقیقت بھی پیش نظر رہے کہ ایام حمل نیز ایام رضاعت میں آٹھ دس ماہ تک اور سن یاس (یعنی 45 و 50 سال کی عمر کے بعد) میں چونکہ طبعی طور پر ماہواری موقوف ہو جاتے ہیں اس لئے اسے مرض نہ سمجھا جائے۔

نیز جوانی کی ابتدائی عمر و شروع شباب میں حیض کی بے قاعدگی چونکہ بڑے ہونے پر اور بالخصوص شادی ہو جانے پر خود بخود جاتی رہتی ہے اس لئے اس بے قاعدگی کا زیادہ اندیشہ نہ کرنا چاہئے۔

علاج : صبی صنف و صبی درد کی صورت میں (جس میں خصوصیت کے ساتھ حیض آنے سے دو تین روز قبل رحم کی جگہ نیز کمر میں درد شروع ہو جاتا ہے۔ پٹلیوں پر کچاؤ اور درد محسوس

ہوتا ہے۔ سستی و درد سر کی شکایت پیدا ہو جاتی ہے۔ اس کے بعد حیض برآمد ہوتا ہے اور جس قدر حیض زیادہ برآمد ہوتا ہے اتنا ہی طبیعت پر خوشگوار اثر قائم اور درد کم ہوتا چلا جاتا ہے لیکن اس قسم کی شکایت کے موقع پر اولاً تھوڑا سا خون برآمد ہوتا ہے پھر یک دم بند ہو جاتا ہے اور پھر کچھ عرصہ گزرنے پر ایک دم زیادہ مقدار میں خارج ہونا شروع ہو جاتا ہے جس کے برآمد ہونے پر تکلیف و درد میں بہت زیادتی ہو جاتی ہے۔ خون کے دفع کرنے کے سلسلہ میں رحم میں تشنج انقباض جیسی کیفیت پیدا ہو جاتی ہے اور اکثر اوقات ان حالات میں اختلاج قلب، خفقان، تشنج، غشی وغیرہ کی مانند عوارضات لاحق ہو جاتے ہیں اور کبھی غم و وہم، بلاوجہ سکوت، قلق، چڑچڑاہٹ، وغیرہ مایہخولیا کے عوارضات مریضہ پر حاوی ہو جاتے ہیں ایسی صورت میں درد شروع ہونے پر مریضہ کو روزانہ دو تین بار گرم پانی میں (تا بہ کمر) آدھ آدھ گھنٹہ بٹھلائیں۔

اگر درد کی تکلیف زیادہ ستا رہی ہو تب ① پوست خشخاش 10 تولہ دو سیر سوا دو سیر پانی میں خوب جوش دے کر صاف کر کے سوڈا کاربناس ڈھائی تولہ اس میں شامل کر کے ایک ٹب یا ٹانڈ میں ڈالیں اور اس میں گرم پانی شامل کر کے تا بہ کمر مریضہ کو (بطریق بالا) روزانہ بٹھلائیں یا ② افیون خالص 5 رتی۔ سوڈا کاربناس ڈھائی تولہ گرم پانی میں شامل کر کے مریضہ کو اس میں بٹھلائیں اور پوست خشخاش تولہ و گل ٹیسو کے جوشاندہ سے نکور کریں اور بستر ہو کہ ٹب سے مریضہ کو نکالنے کے بعد ③ چہلی بز 2 تولہ کو روغن کنجد تولہ میں شامل کر کے پگھلائیں اور اس میں زک اوکسائیڈ 5 رتی۔ اکسٹراکٹ بلاڈونا ڈھائی رتی شامل کر کے شیاف کے طور پر قالبہ سے اندام نہانی میں رکھوائیں اور ④ تخم خربزہ، پوست خربزہ، بادیان، خار خشک، پر سیاؤ شاں ہر ایک 7 ماشہ تین پاؤ پانی میں جوش دیں۔ جب ایک پاؤ پانی باقی رہے صاف کر کے شربت بزوری شامل کر کے پلائیں۔ شام کو اگر مذہبی احکام مانع نہ ہوں تو ⑤ دہسکی شراب 2 تولہ۔ پانی 2 تولہ میں ملا کر پلائیں یا ⑥ مرہ اہل، ترمس ہر ایک 6 ماشہ پانی میں جوش دے کر صاف کر کے پلائیں یا ⑦ سماک صاف 5 رتی آب نقوع پورینہ میں حل کر کے روزانہ تین مرتبہ پلائیں۔ افاقہ ہونے پر بغرض تقویت ⑧ قرص الاحمر ایک عدد لبوب کبیر 7 ماشہ میں ملا کر صبح کو کھلائیں اور ⑨ حب خاص ایک عدد صبح و شام غذا کے بعد کھلائیں اور ⑩ جدوار 4 رتی عود صلیب 1 ماشہ پیس کر خیرہ گاؤ زبان غبری میں ملا کر رات کو سوتے وقت کھلائیں۔

یا (11) کشتہ طلاء خورد ایک قرص خیرہ ابریشم حکیم ارشد والے میں ملا کر صبح کو کھلائیں اور (12) خمر 4 بنج پیس کر میخون سپاری پاک میں ملا کر شام کو کھلائیں (13) شربت فولاد ایک چمچہ غذا کے بعد دونوں وقت چٹا دیا کریں۔

خون کی رقت صاف و نہایت کی صورت میں جس میں مریضہ کے تمام جسم کا رنگ پیکا زرد اور موم کے مشابہ ہو جاتا ہے جلد پتلی و شفاف ہو جاتی ہے۔ ہونٹ، مسوڑھے، زبان

آنکھیں صاف اور سفید و پھمکی نظر آتی ہیں۔ عضلات ڈھیلے اور نرم ہو جاتے ہیں۔ ناخنوں سے خون کی سرخی جاتی رہتی ہے۔ پلکوں کے گرد تہیج سا محسوس ہوتا ہے۔ کام کاج سے جی الگ ہوتا ہے۔ ذرا سی محنت سے سانس پھول جاتا ہے۔ دل دھڑکنے لگتا ہے وغیرہ۔

مریضہ کو تفکرات ترددات سے نجات دلانے کی سعی کرتے ہوئے نسبتاً آسائش و آرام کی زندگی گزارنے کے سامان مہیا کریں۔ آب و ہوا کی اصلاح کا خاص طور پر خیال رکھیں۔ اگر ممکن ہو تو شہر سے کچھ عرصہ کے لئے منتقل ہو کر کسی گاؤں کی کھلی ہوا میں معمولی کام و کاج کے ساتھ زندگی بسر کریں۔

نیم گرم پانی سے اکثر غسل کرتے رہنے کا اہتمام کریں اور اس کے ساتھ ہی غذاؤں کی اصلاح کی طرف اہمیت کے ساتھ توجہ کریں۔ گوشت، بریانی، پلاؤ، انڈے، دودھ، مکھن گھی وغیرہ چیزیں خوشگوار اور سریع الهضم صورتوں میں لا کر استعمال کریں اور اس کے ساتھ مندرجہ ذیل دوائیں تقویت و اصلاح کی غرض سے استعمال کریں۔

قبض یا معدہ میں خراش کی شکایت ہونے کی حالت میں پہلے قبض اور خراش کی اصلاح

کریں۔ جب معدہ کی حالت درست ہو جائے تب ① کشتہ فولاد 2 چاول۔ خمیرہ ابریشم حکیم ارشد والا میں ملا کر کھلائیں۔ اوپر سے عرق ماء اللہم 5 تولہ غبری۔ شربت انار 2 تولہ ڈال کر پلا دیں۔ شام کو ② دواء المسک معتدل جواہر دالی کھلائیں اور کھانا کھانے کے بعد ③ شربت فولاد 3 ماشہ چٹا دیا کریں ④ روغن کدو، روغن بادام، روغن زیتون اور مکھن کی تمام جسم پر مالش کرائیں یا کسی ایک وقت ⑤ قرص الاحمر ایک عدد لبوب کبیر میں ملا کر کھلائیں۔ اوپر سے عرق غبر 4 تولہ۔ عرق گذر 4 تولہ مصری سے میٹھا کر کے پلا دیا کریں اور دونوں وقت صبح شام کھانا کھانے کے بعد ⑥ حب خاص ایک عدد پانی کے گھونٹ سے نگلوا دیا کریں۔ علاوہ ازیں سکھیا اور کچلہ کے مرکبات بھی ایسی حالت میں مفید ہوتے ہیں اس لئے مناسب ترکیبوں کے ساتھ طبیب حاذق کی اجازت و رائے سے وہ استعمال ہو سکتے ہیں۔

نوٹ : خون کی رقت و قلت کی حالت میں فولاد اور اس کے مرکبات چونکہ اکثر مفید ثابت ہوتے ہیں اس لئے وہ اس حالت میں اکثر استعمال کئے جاتے ہیں لیکن فولاد کے استعمال کے سلسلہ میں چونکہ بعض خاص احتیاطیں قابل لحاظ ہوا کرتی ہیں اس لئے ان کا پیش نظر رکھنا ضروری ہے۔

شرائط استعمال فولاد : اول تو یہ کہ قبض کی حالت میں اسے استعمال نہ کرنا چاہئے اس لئے کہ ایسی حالت میں فضلات برازیہ کی سلفیورہٹل ہائیڈروجن گیس فولاد کے ساتھ مل کر سلفائیڈ آف آرن بن جاتی ہے جس کا تحلیل ہونا نہایت دشوار ہو جاتا ہے۔

دوسرے یہ کہ معدہ کی خراش کی صورت میں اسے استعمال نہ کریں اس لئے کہ ایسی حالت

میں فولاد کے استعمال سے خراش کی کیفیت میں اضافہ ہو جاتا ہے جس کی وجہ سے معدہ میں تکالیف کا سلسلہ بڑھ جاتا ہے۔ اس کے علاوہ فولاد کے استعمال کے سلسلہ میں یہ حقیقت بھی پیش نظر رہے کہ ایک صحیح و تندرست جوان انسان میں فولاد کی مقدار پونے دو اور دو ماشہ کے مابین ہوا کرتی ہے اور جب کسی سبب کی وجہ سے صحت ناقص و خراب ہو کر خون کی مقدار کم اور اس کی رقت بڑھ جاتی ہے تب اس حالت میں بھی زیادہ سے زیادہ نصف ماشہ فولاد کم ہو کر اس کی بقیہ مقدار باقی رہتی ہے اس لئے بطور مقوی خون فولاد کو زیادہ مقدار میں عرصہ تک استعمال نہ کرنا چاہئے چونکہ طبعی مقدار سے فولاد کے جسم میں بڑھ جانے پر غیر مناسب حالات کے رونما ہونے کا اندیشہ ہو جاتا ہے۔

خون کی قلت بلغم کی زیادتی گوشت و چربی کے غلبہ کی صورت میں (جس میں مریضہ کی نبض بیض ضعیف اور بھری ہوئی محسوس ہوتی ہے۔ جسم میں بوجھ ہوتا ہے۔ حواس کند ہوتے ہیں۔ سانس و کابلی غالب ہوتی ہے۔ غینہ زیادہ آتی ہے۔ منہ میں صابن سا گھلا ہوا محسوس ہوتا ہے۔ ہضم ناقص ہوتا ہے وغیرہ)۔

حمل حکمت پر ایام سے چند روز پیش [1] جب مدر حیض ایک عدد صبح دسپہر شام۔ تمام وقت پاؤں کے ساتھ شربت بزوری 4 تولہ ڈال کر نگلوا دیا کریں یا کسی ایک وقت [2] مر اہل ترمس، برگ سداب پانی میں جوش دے کر صاف کر کے شربت بزوری تولہ ڈال کر پلائیں۔

اگر کایت زیادہ قوی ہے تب اس صورت میں بہتر ہو کہ بغرض تقلیل بلغم و فریبی چند روز یہ منہج پلا کر مسل دیں [3] بادیان، بنج بادیان، بنج کرفس، بادرنجبویہ، تخم ککوٹ، (صرہ بستہ) پر سیاہ شاں (اصل السوس، گاؤ زبان ہر ایک 5 ماشہ) ہر ایک 7 ماشہ رات کو گرم پانی میں بجھائیں۔ صبح کو مل چھان کر خمیرہ بنفشہ 4 تولہ ڈال کر پلا دیں۔ دس روز کے بعد اسی نسخہ میں سنا کی 7 ماشہ (بوقت شب) اور مغز الماس 4 تولہ۔ ترنجبین، گل قد، شیر خشت ہر ایک 4 تولہ۔ شیرہ مغز بادام 5 دانہ بوقت صبح بطریق معروف زیادہ کر کے مسل دیں۔

مسل کے دوسرے روز خمیرہ کا نسخہ پلائیں۔ اسی طرح دو تین مسل دے کر تنقیہ کر لیں۔

تنقیہ کے بعد ہضم کی اصلاح کی غرض سے چند روز [4] کشت خبث الحدید 2 چاول۔ جوارش جالینوس 7 ماشہ میں ملا کر کھلائیں اور ماہواری کے وقت سے چند روز پیشتر مندرجہ ذیل تدابیر اختیار کریں [5] حب قرطم 5 ماشہ۔ بادیان 7 ماشہ۔ گاؤ زبان 5 ماشہ۔ تخم خرپڑہ 5 ماشہ۔ پر سیاہ شاں 7 ماشہ کو تین پاؤ پانی میں جوش دیں۔ جب ایک پاؤ پانی رہ جائے تب اسے چھان کر شربت بزوری 4 تولہ شامل کر کے صبح کے وقت پلائیں اور شام کو [6] مر اہل، ترمس، برگ سداب ہر ایک 6 ماشہ پانی میں جوش دے کر چھان کر شربت بزوری 4 تولہ ڈال کر پلا دیا کریں یا شام کو [7] پوست الماس 2 تولہ۔ بادیان 2 تولہ۔ خار خشک 6 ماشہ۔ انیون، شونیز ہر ایک 4 ماشہ۔ قد سیاہ 2

تولہ جوش دے کر صاف کر کے پلائیں۔ اگر زیادہ قوی دواؤں کے استعمال کی ضرورت محسوس ہو تو [8] پوست المکاس تولہ۔ پوست اخروٹ تولہ۔ گرہ بانس تولہ۔ پر سیاؤ شاں، برگ کالی ہر ایک 7 ماشہ۔ ڈوڈہ کپاس 6 ماشہ۔ ختم گندا، خار خشک، ختم گذر، ختم خرپڑہ، ختم ترب ہر ایک 3 ماشہ۔ شونیز 3 ماشہ۔ قد سیاہ کہنہ 5 تولہ سب کو پانی میں خوب جوش دے کر پلائیں۔

اور مریضہ کو کسی ٹب میں جس میں بیس پچیس سیر گرم پانی ہو اور جس میں ڈھائی تولہ بسی ہوئی رائی شامل کر لی گئی ہو پندرہ بیس منٹ تک بٹھلائیں۔

شدت درد بہ زمانہ ایام درد کی شدت کو کم کرنے کے لئے یہ تدبیر اختیار کریں [9] پوست خٹخاش تولہ۔ گل ٹیسو 2 تولہ کو 2 سیر پانی میں جوش دیں اور اس میں کسی فلا لین کے ٹکڑے یا تولیہ کو بھگو کر نچوڑ کر اس سے گرم گرم سینکھیں اس کے بعد [10] ایلو گلاب میں گھس کر پیڑو پر لیپ کریں اور ایام سے فراغت پا کر غسل کرنے کے بعد تقویت کی غرض سے (11) دواء المسک معتدل جواہر والی 5 ماشہ یا خمیرہ ابریشم حکیم ارشد والا چند روز کھلائیں۔

سردی لگنے اور بادش میں بھیجنے کی صورت میں [1] بادیان، بنج بادیان، بنج کاسنی، ختم خرپڑہ ہر ایک 6 ماشہ۔ ختم کرفس 4 ماشہ۔ انجیر زرد 2 عدد پانی میں جوش دے کر چھان لیں اور شد 2 تولہ یا مصری 2 تولہ ڈال کر دونوں وقت صبح شام پلائیں۔

[2] گرم پانی کے ٹب میں جس میں رائی ملائی گئی ہو بدستور سابق پندرہ بیس منٹ تک مریضہ کو بٹھلائیں اور [3] گرم گرم چائے یا شوربہ پلائیں۔

رحم میں سردی کے غلبہ کی صورت میں جس میں خصوصیت کے ساتھ ہضم خراب ہوتا ہے۔ پیشاب بکثرت اور سفید خارج ہوتا ہے۔ نبض ضعیف و ست چلتی ہے۔ رحم میں سردی محسوس ہوتی ہے وغیرہ۔

[1] قرص ترمس ایک عدد کھلا کر اوپر سے مر اہل، ترمس، مشکطرا مشع پورنہ خشک ہر ایک 5 ماشہ پانی میں جوش دے کر صاف کر کے شد 2 تولہ یا مصری 2 تولہ ملا کر پلائیں اور کسی ایک وقت [2] معجون جالینوس 7 ماشہ یا معجون فلاسفہ 7 ماشہ یا دواء المسک حار کھلا دیا کریں۔

نسخہ قرص ترمس : ترمس 15 ماشہ۔ مرکبی 9 ماشہ۔ پورنہ برگ سداب، مشکطرا مشع، بجیٹھ ہر ایک 6 ماشہ باریک پس لیں۔ ہنگ، سکبینج، جاؤ شیر ہر ایک 6 ماشہ کو پانی میں گھول کر چھان لیں۔ اس میں بسی ہوئی دوائیں شامل کر کے تین تین ماشہ کی ٹکیاں بنا لیں۔

گرمی اور خشکی کے غلبہ کی صورت میں (جس میں خصوصیت کے ساتھ پیاس زیادہ ہوتی ہے۔ نبض میں سرعت تواثر محسوس ہوتا ہے۔ قارورہ میں زردی ہوتی ہے اور جلن کے ساتھ برآمد ہوتا ہے۔ اجابت خشک اور قبض کی شکایت رہتی ہے وغیرہ) وہ تدابیر اختیار کریں جو درد رحم کے بیان میں غلبہ حرارت کے ماتحت ذکر کی گئی ہیں۔

خون میں سودایت کے ظہر کی صورت میں (جس میں جسم پر خشکی سیاہی کھردرا پن غالب ہوتا ہے۔ لہخ و قراقر کی شکایت رہتی ہے۔ ڈکاریں، سوزش خیز و دھوئیں دار آتی ہیں۔ فکر اور وحشت غالب ہوتی ہے وغیرہ) نقوع شاتہرہ پلا کر مطبوخ ہفت روزہ سے مسهل کرائیں۔ تنقیہ کے بعد 1 گل سرخ، گاؤ زبان، مویز منقی، تخم کاسنی، انجیر زرد، تخم کھوٹ، تخم خیاریں، انجیر زرد، الفستین، پرسیاوشاں مصری پانی میں جوش دے کر پلائیں اور بہ زمانہ ایام مندرجہ ذیل دواؤں سے آب زن کرائیں 2 تخم عظمی تولہ۔ السی تولہ۔ سیوس گندم تولہ۔ مکو خشک تولہ۔ زوفہ خشک تولہ۔ پودینہ خشک تولہ۔ بابونہ تولہ پانی میں جوش دے کر صاف کر کے ایک ٹب میں ڈال کر اور گرم پانی ملا کر مریضہ کہ اس میں بٹھلائیں۔ درم رحم، میلان رحم، انسداد نف رحم، سیلان رحم، خصیتہ الرحم کی سوزش وغیرہ امراض کی صورت میں درد میں تسکین پیدا کرتے ہوئے ان کے دفعیہ کی سعی کریں۔

پرہیز و غذا : چاء، انڈے، بیٹنن وغیرہ گرم چیزیں نیز سخت محنت و مشقت مجامعت، اچھلا کودنا، رنج و غم خوف وغیرہ امور چونکہ فتور ہضم کا باعث ہوتے ہیں اس لئے ان سے اجتناب رکھیں۔ بکری کا شوربہ، مونگ کی دال، خشک ارہر کی دال، کدو، ترکی، پالک، نان پاؤ، بکٹ وغیرہ چیزیں دیتے رہیں۔

قلت الطمث

(حیض کا کم مقدار میں آنا - Hypome Norrhoea)

خون حیض طبعی مقدار سے کم یا کم دنوں تک آئے تو اختلال حیض کی ان ہر دو صورتوں کو قلت الطمث کہا جاتا ہے۔

اسباب : غلظت خون، غیر معمولی موٹاپا، سوداوی یا بلغمی مزاج، التباب رحم، قلت الدم اور میلان الرحم وغیرہ۔

علامات : کمزوری، درد سر، غلبہ نیند، اچھارا، بد ہضمی، ست اور خفیف نبض، بھوک کی کمی بیشی، خون حیض غلیظ اور سیاہی مائل۔

انذار یا انجام : عام صورتوں میں کم مضر ہے لیکن غلظت اور بے احتیاطی سے شدید صورت اختیار کر سکتا ہے۔ استقرار حمل میں رکاوٹ نہیں بنتا۔

علاج : اسباب معلوم کر کے احتباس طمث والی ادویات استعمال کرائیں۔ عمر طمث والی ادویات بھی استعمال کی جاسکتی ہیں۔

طبی اور ہومیو پیتھی علاج بھی وہی ہے جو احتباس طمث یا عمر طمث کے ضمن میں درج

ہے۔ البتہ اس میں ضار و غیرہ نہیں کیا جاتا۔

کثرت حیض و استحاضہ

بعض اوقات گرم کے استعمال کی کثرت، غلبہ صفراویت و حدت خون نیز کثرت خون (مجامعت کی کثرت و کثرت اسقاط و جلد جلد بچوں کے پیدا ہونے کے نتیجہ میں عارض ہونے والے) رحم کے ضعف، رحم کے درم، رحم کے میلان، اعراض نفسانی، انشقاق رحم، بواسیر رحم، کودنے، مگرنے اور مائیت کی کثرت وغیرہ کے سبب سے رحم کے عروق کے منہ کے کشادہ ہو جانے یا ان کے پھٹ جانے کے سبب سے رحم کی دیواروں سے غیر معمولی طور پر زیادتی کے ساتھ خون جاری ہو جاتا ہے جسے بہ زمانہ ایام کثرت طمث اور ایام ماہواری کے علاوہ ایام میں استحاضہ کے نام سے تعبیر کرتے ہیں۔ اس شکایت کے موقع پر کبھی تو بہت زیادہ مقدار میں ایک دم خون جاری ہو جاتا ہے جس کے سبب سے مریضہ کا چہرہ زرد اور منہ فق ہو جاتا ہے۔ کمر و پیڑوں میں درد کی شکایت عارض ہوتی ہے۔ سر چکراتا ہے۔ قبض کی شکایت ہو جاتی ہے۔ ہضم ضعیف ہو جاتا ہے۔ بھوک جاتی رہتی ہے۔ ریاح زیادہ پیدا ہوتے رہتے ہیں۔ ذرا سے کام سے مریضہ تھک جاتی ہے۔ ماہ بہ ماہ زیادہ خون خارج ہونے کے سبب سے ضعف و نقابت بڑھتی رہتی ہے۔ حتیٰ کہ بعض اوقات مریضہ پر غشی طاری ہو جاتی ہے۔ مریضہ کے مزاج میں چڑچڑاہٹ، طبیعت میں انقباض و محض جیسی کیفیت پیدا ہو جاتی ہے۔

نوٹ : حکیم شفاء الدولہ مرحوم اس سلسلہ میں تحریر فرماتے ہیں کہ مریضہ کو آرام سے رکھتے ہوئے گھلک اہلہ وغیرہ کی مانند حابس خون دوا کھلائیں۔ اگر اس تدبیر سے خون رک جائے اور حرکت کرنے پر بھی خارج نہ ہو تو یہ سمجھنا چاہئے کہ یہ شکایت غیر درمی اسباب کی وجہ سے ہے اور اگر مذکورہ تدابیر سے مرض میں صرف خفت پیدا ہو جائے اور حرکت کرنے پر پھر خون زیادہ برآمد ہونے لگے تو سمجھنا چاہئے کہ یہ شکایت درم رحم و سرطان وغیرہ کی وجہ سے اس شکایت کے رونما ہونے پر مندرجہ ذیل تدابیر سے اصلاح کی کوشش کی جائے۔

علاج : حدت خون و غلبہ مطراء کی صورت میں (جس میں خصوصیت کے ساتھ پیاس کی زیادتی ہوتی ہے تمام جسم میں ایک قسم کی پھکن و گرمی محسوس ہوتی ہے۔ پیشاب جلن کے ساتھ زردی مائل خارج ہوتا ہے وغیرہ) مریضہ کو حرکت سے بچتے اور آرام کے ساتھ بستر پر لیٹے رہنے کی ہدایت کرتے ہوئے مندرجہ ذیل تدابیر اختیار کریں ① حتم کاہو مقشر، مغز حتم تربوز، بخ انجبار، حتم خرفہ سیاہ ہر ایک 3 ماشہ۔ عذاب 5 دانہ۔ عرق نیلوفر 12 تولہ میں پس چھان لیں اور پھلاندہ 3 ماشہ کا لعاب نکال کر اس میں شامل کر کے شربت نیلوفر 2 تولہ ڈال کر حتم بارنگ 7 ماشہ چھڑک

کر صبح کو پلائیں اور شام کو [2] قرص کھریا ساڑھے چار ماشہ کھلا کر اوپر سے تخم کاہو منتشر 3 ماشہ۔
 عناب 5 دانہ پانی میں پیس کر چھان لیں اور شربت انجبار 2 تولہ شامل کر کے پلائیں یا صبح کو [3]
 گیرد ایک ماشہ سنگجراحت ایک ماشہ پیس کر آملہ مربے ایک عدد میں ملا کر کھلائیں اور اوپر سے
 بخ انجبار 3 ماشہ۔ تخم خرفہ سیاہ۔ حب آلاس ہر ایک 3 ماشہ۔ عرق گاؤزبان 8 تولہ۔ عرق بید
 مشک 4 تولہ میں پیس چھان کر شربت انجبار 2 تولہ ڈال کر پلائیں۔ اگر احتباس کی ضرورت زیادہ
 محسوس ہو تو کوکنار 3 ماشہ کو بھی خرفہ وغیرہ کے ساتھ پیس لیں اور شام کو [4] مفرح بارد 5 ماشہ
 کھلا کر اوپر سے عرق بید مشک 6 تولہ۔ عرق گاؤزبان 6 تولہ۔ شربت انار 2 تولہ ڈال کر برف سے
 ٹھنڈا کر کے پلائیں اور یا یہ نسخہ کہ جو مذکورہ شکایت کے اکثر اقسام میں اکثر اوقات بہت مفید
 ثابت ہوتا ہے استعمال کرائیں۔ **محر** [5] خرما تولہ۔ رسوت تولہ۔ تالمکھانہ تولہ۔ لودھ پٹھانی
 تولہ کوٹ پیس لیں۔ ہر روز اس میں سے چھ ماشہ لے کر اس میں 4 ماشہ مصری شامل کر کے
 پھانک لیں اور اوپر سے چاولوں کا پانی پی لیں اور یا یہ سفوف جو مذکورہ بالا شکایت کے لئے نہایت
 مفید ہے استعمال کرائیں۔ **محر** [6] سنگجراحت 3 ماشہ۔ ہسلوچن 3 ماشہ۔ دانہ الاپچی سفید
 3 ماشہ باریک پیس لیں اور اس میں شکر سفید شامل کر کے پانچ ماشہ کی مقدار میں گائے کے دودھ
 1/4 مار کے ساتھ پھنکائیں اور [7] پوست انار، گکنار، ساق، جفت بلوط، زاج سفید، کندر، زیرہ
 سیاہ، حب آلاس ہر ایک 3 ماشہ۔ بارتنگ کے پانی میں پیس کر پیڑو پر لیپ کریں اور یا یہ ضماد
 لگائیں [8] صندل اقاتیا، گل سرخ، ساق پوست انار آس ہر ایک 3 ماشہ کوٹ کر بارتنگ بقدر
 ضرورت کے پانی میں ملا کر پیڑو پر لیپ کریں۔

اگر شکایت زیادہ قوی ہو اور ممکن ہو تو مندرجہ بالا لیپ استعمال کرنے سے قبل مندرجہ ذیل
 آئین استعمال کرائیں۔ [9] ثمرۃ الطرفا، جوزالسود، پوست انار نیم کوفتہ ہر ایک ساڑھے دس
 ماشہ۔ شب میانی، مازو نیم کوفتہ، گکنار ہر ایک ڈیڑھ تولہ۔ گل سرخ 3 تولہ۔ برگ مورد 3 تولہ۔
 دس میرپانی میں جوش دیں۔ جب پانچ سیر باقی رہ جائے تب ایک نب میں ڈال کر اور پانی ملا کر
 اس میں مریضہ کو بٹھلائیں اور اسی پانی کو پیڑو پر دھاریں اور یا مندرجہ ذیل تدابیر سے ازالہ کی
 سعی کریں [10] حب سرخ بوا سیر 3 عدد صبح کو گل ملانی کے 5 تولہ زلال کے ساتھ کھلائیں یا (11)
 کافور 6 قطرہ مخلول صبح دوپہر شام پانی میں ڈال کر پلائیں اور (12) گیرد، سنگجراحت، دم الاخوین،
 کمرائے شمس، ہسد سوختہ، مرجان سوختہ باریک پیس کر شربت انجبار 2 تولہ میں ملا کر ایک ٹھنڈے
 کے فاصلہ سے تھوڑا تھوڑا چٹاتے رہیں اور (13) گل ملانی کی دو نکلیاں بنا کر ایک ٹکیہ پیڑو پر اور
 ایک پیڑو کے مقابل کمر پر لگا کر کپڑے سے باندھ دیں۔

اور مریضہ کے جسم میں خون کے غلبہ کی صورت میں (جس میں خصوصیت کے ساتھ جسم پر
 خون کے غلبہ آثار بین طور پر نمایاں ہوتے ہیں یعنی بدن کا رنگ سرخ ہوتا ہے۔ عروق بھری

ہوئی محسوس ہوتی ہیں۔ نبض قوی و عظیم ہوتی ہے۔ خون کے زیادہ خارج ہونے کے باوجود ضعف (معتدبہ) نہیں ہوتا۔ اگر اس کے ساتھ ہی خون میں فساد ہو تب مذکورہ آثار و خصوصیات کے ساتھ ہی جسم پر داغ دھبے پھنسیاں اور خارش وغیرہ عوارضات رونما ہوتے ہیں (معمولی حالت میں خون روکنے کی کوشش نہ کریں البتہ اس حالت میں جب کہ خون بہت زیادہ مقدار میں خارج ہو چکا ہو اور مریضہ پر ضعف کے آثار طاری ہونے لگیں۔ رنگ میں تغیر پیدا ہو جائے تب اس صورت میں اس کے بند کرنے کی طرف توجہ کرتے ہوئے مندرجہ ذیل تدابیر عمل میں لائیں۔

① قرص کھربا ساڑھے چار ماشہ کھلا کر اوپر سے پوست بنج انجبار 3 ماشہ۔ خرفہ سیاہ 3 ماشہ پانی میں پیس کر چھان لیں اور شربت حب آلاس 2 تولہ ڈال کر باریک 7 ماشہ چھڑک کر صبح و شام پلائیں یا صبح کو مذکورہ نسخہ پلائیں اور شام کو ② سفوف طباشیر 5 ماشہ کھلا کر اوپر سے تخم کاہو، حب آلاس، بنج انجبار ہر ایک 3 ماشہ پانی میں پیس کر چھان کر شربت انار 2 تولہ ڈال کر پلائیں اور یا ③ آملہ مقشر تولہ۔ بادیان تولہ۔ رات کو گرم پانی میں بھگوئیں۔ صبح کو مل چھان کر شکر تولہ ملا کر پلائیں اور ④ بغرض امالہ باسلیق کی فصد کھلائیں بشرطیکہ خون غالب ہو ورنہ صرف پستانوں کے نیچے منگیلی لگوائیں اور مندرجہ ذیل دوائیں فرزجہ کے طور پر استعمال کریں ⑤ صمغ عربی، کافور، گلنار ہر ایک ساڑھے تین ماشہ۔ کشنیز تازہ 2 تولہ پیس کر فرزجہ کے طور پر اندر رکھیں اور ⑥ کندر، گلنار، مازو سبز، اقاتیا، سرمہ، بسد، بھٹکڑی ہر ایک 3 ماشہ کوٹ کر آب باریک یا پانی میں ملا کر پیڑو پر لپ کریں۔

نسخہ سفوف طباشیر: طباشیر، کتھ سفید، پوست انار، پرانی چھالیہ کوٹ پیس کر باریک کر لیں۔
رحم کے صف کی صورت میں جس میں خصوصیت کے ساتھ مریضہ سیلان رحم کی شکایت میں مبتلا رہتی ہے معمولی سی حرکت سے اور بالخصوص دو چار مرتبہ متواتر جماع ہونے سے خون جاری ہو جاتا ہے۔ ادنیٰ سی حرکت سے رحم اپنی طبعی وضع سے منحرف ہو جاتا ہے اور اکثر مریضہ کو اسقاط ہو جاتا ہے۔ مندرجہ ذیل تدابیر اختیار کریں۔

آب و ہوا کی اصلاح کے ساتھ ہی مریضہ کو بستر پر آرام کرنے کی ہدایت کریں اور یہ نسخہ استعمال کرائیں۔ ① کشتہ خبث الہدید 2 چاول۔ کشتہ مرجان 2 چاول۔ میخون موچرس 7 ماشہ میں ملا کر صبح کو کھالیا کریں اور شام کو ② سفوف کشنیز 5 ماشہ گائے کے دودھ کے ساتھ کھلائیں یا ③ کشتہ فولاد ایک رتی شربت انجبار تولہ میں ملا کر صبح کو چٹائیں اور ④ حب مروارید 2 عدد شام کو عرق غبر 5 تولہ کے ساتھ کھلائیں۔ **درم رحم حسی، بواسیر رحم، انسل رحم** وغیرہ کی موجودگی میں ان امراض کے ازالہ کی کوشش کریں۔

نسخہ سفوف کشنیز: کشنیز خشک، طباشیر، اقاتیا، کندر، بیٹھ، کائفل، مازو، بسد، مصطلی، کھربا، گل سرخ، صندل سرخ، گل دھاوا، اتمیں، موچرس، آملہ خشک، دانہ الاپچی خورد، جنطیانا، رال سفید

زعفران کوٹ چھان لیں اور اس کے ہم وزن شکر ملا لیں۔

اعراض نفسانی یعنی حزن، ملال، رنج، غم، فکر، تشویش اور غصہ وغیرہ اعراض میں اکثر مبتلا رہنے کی صورت میں (کہ جس میں سوائے اس قسم کے اعراض نفسانی کے مریضہ کسی قسم کی شکایت میں مبتلا نہیں ہوتی)۔

اعراض کے اثرات کے مخالف اثر کرنے والے حیلے اختیار کریں مثلاً زیادتی غم کی صورت میں تفریح، بخش، تسلی، خیر، غم غلط کرنے والے سامان مہیا کریں اور مریضہ کو مریہ، سیب، مریہ، آملہ، شربت بہار، شربت روح افزاء، مفرح بارد وغیرہ چیزیں کھلائیں اور اگر ضرورت محسوس ہو تو قرص کمریا و سفوف طباشیر وغیرہ چیزیں استعمال کرائیں اور بہتر ہو کہ ① قرص جواہر مرہ ایک عدد خیرہ ابریشم حکیم ارشد والے میں ملا کر کسی ایک وقت کھلائیں یا ② حب جواہر ایک عدد۔ دواء المسک 5 ماشہ میں ملا کر کھلائیں۔ اوپر سے عرق غنبر 5 تولہ۔ شربت انار 2 تولہ ڈال کر پلائیں۔

بلغم مائی کی کثرت کی صورت میں قے کرائیں اور منصف بلغم دوائیں ملا کر دو تین مہسل دیں۔ اس کے بعد ① کشتہ خبث الحدید 2 چاول۔ کشتہ بیضہ مرغ 2 چاول۔ معجون موچس 7 ماشہ میں ملا کر صبح کو کھلائیں اور شام کو ② کشیز بودادہ تولہ۔ گل ارمنی 6 ماشہ۔ طباشیر 6 ماشہ۔ بسد سوختہ 6 ماشہ۔ کمریا 6 ماشہ۔ اقا قیا 3 ماشہ۔ دارچینی ڈیڑھ ماشہ۔ عود خام ڈیڑھ ماشہ۔ گل مختوم ڈیڑھ ماشہ۔ زعفران ڈیڑھ ماشہ کوٹ چھان کر محفوظ رکھیں۔ اس میں سے بقدر 6 ماشہ پانی کے ساتھ پھانک لیا کریں ③ قرص فولاد ایک عدد قرص کشتہ صدف جوارش ہسبلہ 7 ماشہ میں ملا کر صبح کو کھلائیں اور ④ حب نمبر 5 صبح شام کھانا کھانے کے بعد کھلائیں۔

ضعف اعصاب کثرت مباشرت وغیرہ کی وجہ سے اعصاب کے ضعیف ہو جانے کی صورت میں ایام ماہواری سے ایک ہفتہ پیشتر ① برومائیڈ پوٹاسیم 5 رتی دن میں تین مرتبہ پانی سے کھلا دیا کریں ② ٹانک اہل 5 رتی پانی میں حل کر کے پچکاری کریں اور نصف گھنٹہ تک اس پانی کو اندر رہنے دیں یا ③ چہلی بز کو روغن کنجد میں گرم کر کے حل کریں اور اس میں ٹانک اہل شامل کر کے مخروطی شکل کا شیاف بنا کر (جو گرم ہونے کی حالت میں کانڈ کے خول میں ڈال کر سرد کر لینے پر بن جاتا ہے) قالبہ سے اندام نہانی و فم رحم میں رکھوائیں۔

مذکورہ بالا تدابیر اگر نتیجہ خیز ثابت نہ ہوں تو پھر بہتر تدبیر یہ ہے کہ کسی نرم کپڑے کو سرکہ خالص میں تر کر کے اندام نہانی کے اندر سے گزارتے ہوئے فم رحم تک پہنچا دیں اور اس کے بعد نرم و خشک کپڑے کا بڑا ٹکڑا اندام نہانی میں ٹھونس کر مریضہ کو بالکل سکون و آرام کی حالت میں رکھ کر مذکورہ بالا پینے کی دوائیں استعمال کرائیں یا ④ حب خاص ایک عدد معجون سپاری پاک 7 ماشہ میں ملا کر صبح کو کھلائیں اور ⑤ حب نمبر 8 ایک ایک عدد صبح شام کھانا کھانے کے بعد کھلائیں اور ⑦ مازو سبز 2 تولہ۔ اقا قیا 2 تولہ۔ گلزار 2 تولہ پانی میں جوش دے کر اس سے پچکاری

کریں۔

پرہیز و غذا: تیل، گڑ، مچھلی، گوشت، انڈے، آلو، پیٹن وغیرہ گرم چیزیں استعمال نہ کریں۔ آتش جو، ساگودانہ، فیئی، دلیہ، دودھ، چاول، پالک، خرفہ، لوکی، ٹنڈے وغیرہ ٹھنڈی چیزیں استعمال میں لائیں۔

استحاضہ

(مینورجیا Menorr Hagia)

مینورجیا سے مراد حیض کا بکثرت اعتدال سے زیادہ اور مقدار میں زیادہ آنا ہے۔ اس کے برعکس وہ خون جس کا تعلق حیض سے نہ ہو میٹرورجیا (Metrorrhagia) کہلاتا ہے۔ اس مرض کی تین اقسام ہیں۔

استحاضہ عام

①

(Functional Menorrhagia)

اس صورت میں خون کی مقدار بڑھی ہوئی ہوتی ہے یا بار بار آتا ہے یا دونوں حالتیں پائی جاتی ہیں۔ مندرجہ بالا نقائص کے سوا خون کے اخراج کی نوعیت بالکل طبعی ہوتی ہے البتہ شاذ حالتوں میں لوتھڑے پائے جاتے ہیں۔ ایسے مریضوں کے رحم میں اجتماع خون کا میلان پایا جاتا ہے۔ مریضہ دسوی مزاج کی مالک ہوتی ہے۔ زندگی کے عام معمولات میں بے قاعدگی پائی جاتی ہے اور کبھی ایسا بھی ہوتا ہے کہ خون میں کیمیادی نقائص پیدا ہو گئے ہوں۔ ان اسباب کے علاوہ بعض ایسے وجوہ بھی موجود ہوتے ہیں جن کا تعلق جسم کی ساخت بافت اور ریخت سے ہوتا ہے اور ان کی موجودگی زیادتی مرض کا سبب بن جاتی ہے مثلاً ٹیلشیم کی کمی، وٹامن کی کمی وغیرہ۔ پس استحاضہ مخص کے تحت وہ مریض آتے ہیں جن میں سبب مرض صرف مزاج سے تعلق رکھتا ہو مریضہ کو کوئی ایسی بیماری لاحق نہ ہو رہی ہو جس سے عضلات یا اعصاب میں فتور واقع ہوتا ہو البتہ ایسا ہوتا ہے کہ مریضہ استحاضہ عام میں جھلا تھی اور بعد میں کسی شدید بیماری کے تحت یا علاج کی پیچیدگیوں سے اور بار بار معالج تبدیل کرنے سے استحاضہ کی کسی دوسری قسم میں جھلا ہو گئیں۔ جن عورتوں کے بہت بچے پیدا ہوتے ہیں اور نتیجتاً کمزور ہو کر استحاضہ کی مریض بن جاتی ہیں نیز وہ عورتیں جو حمل کے خوف سے بچے کو مدت تک دودھ پلاتی رہتی ہیں اور بعد میں کمزور ہو کر استحاضہ کی مریض بن جاتی ہیں، دراصل استحاضہ عام کی مریضہ ہوتی ہیں۔ ایسے ہی

بعض عورتیں کثرت مجامعت یا کسی دوسری سخت جسمانی محنت سے استحاضہ عام میں مبتلا ہو جاتی ہیں۔

عضویاتی استحاضہ

②

(Dramic Menorrhagia)

اس صورت میں استحاضہ کا سبب کوئی مثبت مرض ہوتا ہے۔ وقت کے لحاظ سے استحاضہ کی علامات متعلقہ مرض کے وقوع سے پہلے یا بعد میں پیدا ہوتی ہے اور ان کا ایسے دوسرے امراض سے یہی تعلق ہے۔ اس قسم کو مندرجہ بالا صورت یعنی استحاضہ عام سے جدا کرتا ہے۔ ظاہر ہے کہ اس حالت میں استحاضہ کا سبب یا تو وہ مرض ہو گا جو اس سے قبل واقع ہوا یا اس مرض سے پیدا ہونے والے عضویاتی تغیرات اس کا سبب ہوں گے۔ بعض مستورات میں ایسا ہوتا ہے کہ کسی عضویاتی مرض کے خدشات موجود ہوتے ہیں اور اجتماع خون ایک علامت کے طور پر موجود ہوتا ہے لیکن حیض کا وقت آتا ہے تو خون مقدار میں زیادہ اور بکثرت جانے لگتا ہے۔ رحم کے عضلات کی خرابیاں اس کی بہت زیادہ ذمہ دار ہیں۔

استحاضہ اگرچہ بار بار پیدا ہو یا کبھی کبھی دورہ کرے ہر صورت کسی اندرونی خرابی کی نشان دہی کرتا ہے۔ یہ بھی ہو سکتا ہے کہ یہ خرابی ابھی اپنے نکتہ عروج پر نہ پہنچی ہو یا کسی گزشتہ مرض کے اثرات مابعد کے طور پر رہ گئی ہو۔ رحم کے بعض امراض احتباس طمث سے پیدا ہوتے ہیں یا احتباس طمث کا سبب ہوتے ہیں۔ ایسی صورتوں میں خون کا اجتماع آہستہ آہستہ ہوتا رہتا ہے اور بالاخر کثرت حیض کی صورت میں ظاہر ہوتا ہے۔ بعض مریضوں میں یہ اندرونی تغیرات پہلے موجود ہوتے ہیں لیکن علاج سے مکمل طور پر صحت پا جانے کے باوجود بعض اثرات چھوڑ جاتے ہیں مثلاً اجتماع خون کی مزمن صلاحیت جو ایام یاس تک باقی رہتی ہے اور اس کے بعد بھی استحاضہ کی صورت میں ظاہر ہو سکتی ہے۔

استحاضہ کے مقامی اسباب میں عنق الرحم کے زخم، دانہ دار ابھار یا زخم سرطان عشاءے مخاطی کی سوزش خصیتہ الرحم میں اجتماع خون کا میلان، رسولیاں اور رحم کا خمیدہ ہونا قابل ذکر ہیں۔ نئی شادی شدہ عورتوں میں پیدائش کے بعد رحم کا خمیدہ رہ جانا اکثر استحاضہ کا موجب ہوتا ہے۔ ایسے مریضوں کے علاج میں مرض کے ماقبل اور مابعد کے حالات کے ساتھ ساتھ مقامی مرض کی نوعیت کو پیش نظر رکھنا چاہئے۔

③

ان امراض کے دوران جلد، ناک اور مقعد سے بھی جریان خون شروع ہو جاتا ہے اور اگر خون میں کیمیاوی تبدیلیاں بھی آگئی ہوں تو سرسام ہو کر موت چند گھنٹوں میں واقع ہو جاتی ہے۔ ایک ماہر ہو میوپتھ جو اپنی ادویات کی خصوصیات میں مہارت تامہ رکھتا ہو ایسے موقع پر آرسینک البم (Arsenic Album)، کاربووتج (Carboveg)، چائنا (China) لکسیس (Lachesis)، رہسٹاکس (Rhustox) اور سکیل کار (Secale Cor) کی مدد سے دھوی تفصیلات پر قابو پا کر مریض کی جان بچا سکتا ہے۔ ایسے مواقع پر معالج کو جراثیم کا مظاہرہ کرتے ہوئے مریض کی زندگی بچانے کی کوشش کرنی چاہئے اور مایوسی کے آثار سے گھبراتا نہیں چاہئے۔ بیضہ اور ٹائیفیس کے ایسے مریض جو مذکورہ بحران کا شکار ہوئے مذکورہ ادویات کے بر محل استعمال سے شفا یاب ہوئے۔

بعض اوقات کئی مہینے خون بند رہتا ہے اور یک دم چھوٹ پڑتا ہے۔ ایسے مریضوں کو حمل کا گمان ہوتا ہے اور خون کی زیادتی کو اسقاط پر محمول کر لیا جاتا ہے۔ امراض قلب میں بھی خون زیادہ آتا ہے جس کا سبب یہ ہوتا ہے کہ دل کی ست رفتاری کی وجہ سے خون قلب کی دائیں طرف میں دھیمادھیمادہاں آتا ہے اور دور کے اعضاء میں اس کا اجتماع ہوتا رہتا ہے۔ جگر کے امراض اور براؤن ڈیزیز (Brights Disease) میں بھی اتھاڑ پیدا ہوتا ہے۔ مؤخرالذکر صورت میں خون البیومن سے عاری ہونے کے سبب شریان کی انتہائی باریک نسیجوں (Capillary) سے رستا رہتا ہے جس سے اجتماع خون کی کیفیت پیدا ہوتی ہے۔

علاج

ایکونائٹ (Aconite) : دہوی مزاج مستورات میں مریض لیٹا ہوا اٹھے تو چکر آئیں اور

پھر لیٹنے پر مجبور ہو جائے۔ مریض خوف زدہ ہو۔ مزاج میں تیزی آجائے۔ مرجانے کا خیال غالب ہو اور موت کو حاضر سمجھے۔ مرض بڑھ جانے کا خوف رکھتا ہو۔

اگیریکس (Agaricus) : حیض مقدار میں بہت ہی زیادہ حس کے ہمراہ اندام نسائی میں گدگدی کا احساس موجود ہو اور جلن محسوس ہوتی ہو۔ ایسی جلن جو برف سے پیدا ہوتی ہے۔ اس دواء کی مخصوص علامت ہے۔ انگوٹھوں میں جلن، خارش اور سرخی پائی جائے۔

الیٹرس فیری نوزا (Aletris Farinosa) : خصیتہ الرحم میں اجتماع خون سے استحضہ پیدا ہو، سیاہ رنگ کا خون بکثرت آئے۔ لو تھڑے خارج ہوں۔ ہیڑو میں وزن محسوس ہو۔

امبر اگریزا (Ambra Grisea) : در حیضوں کے درمیانی وقفہ میں معمولی معمولی حادثات یا جسمانی مشقت سے خون آنے لگے مثلاً پاخانہ پر زور لگانے یا معمول سے زیادہ چلنے یا تیز چلنے سے خون آنے لگے۔ فرج کے لیوں میں ورم سوزش، خارش اور دکھن ہو۔

ایمونیا میور (Ammonium Mur) : رات کے وقت خون کا زیادہ اخراج ہو۔ حیض کے دنوں میں پاخانہ کے وقت کافی مقدار میں خون جائے۔

ایپس میلیفیکا (Apis Melifica) : استحضہ پیٹ میں بوجھ، بے ہوشی، بے چینی کی زیادتی، جمائیاں آتی ہوں۔

آرنیکا (Arnica) : چوٹ لگنے کے بعد یا خراب سڑکوں پر ساری کے بعد، سرخ چمکتا ہوا خون جس میں لو تھڑے بھی موجود ہوں۔ سرگرم، بازو اور ٹانگیں ٹھنڈی، استحضہ کے ساتھ کمر کے سرے میں درد جو کنج ران سے ہوتا ہوا انگوٹھوں تک محسوس ہو۔

آرسینکم البم (Arsenicum Album) : کمزور، عورتوں کا استحضہ دیرینہ امراض کے اثرات، گھٹیا، رحم کے عمل میں خرابی آگئی ہو۔ ایسے بخاروں میں استحضہ ظاہر ہو، جن میں جلد پر دانے نکلتے ہیں۔ منہ کا پک جانا، مریض تھوڑی مشقت سے تھک جائے۔

بیلادونا (Belladonna) : سرخ خون کا اخراج جو بوقت اخراج گرم محسوس ہوتا ہو۔ باہر کی جانب دباؤ محسوس ہو۔ کبھی لو تھڑے خارج ہوتے ہیں جن میں بو ہوتی ہے۔ کپٹیوں میں چپکن کے ساتھ اجتماع خون۔

برائی اونیا (Bryonia) : حیض جلد جلد آئے۔ مقدار میں زیادہ ہو۔ سیاہی مائل خون، کمر اور سر میں درد، سر پھٹا جاتا ہو، چلنے پھرنے سے تکلیف بڑھ جائے، کھانے کے بعد اور بیٹھے ہوئے کلی محسوس ہو۔

کلکیریا کارب (Calcare# Carb) : حیض مقدار میں زیادہ نہایت جلد جلد

آئے۔ زیادہ دن رہے، جھکنے پر چکر آئیں، زینہ چڑھتے وقت اور اٹھتے وقت تکلیف بڑھ جائے، پاؤں ٹھنڈے رہیں، ایام رضاعت میں بکثرت حیض آئے۔

کاسٹیکم (Causticum) : مریضہ کا چہرہ بالکل زرد ہوتا ہے۔ حیض بہت جلد جلد بھاری مقدار میں آتا ہے اور اس کے بند ہونے کے بعد تھوڑے تھوڑے وقفہ سے خون خارج ہوتا رہتا ہے۔ دوران اخراج خراش اور خارش ہوتی ہے۔ حیض میں بو، مریضہ ہر بات کے تاریک پہلو پر نظر رکھتی ہے۔ اخراج صرف دن کے وقت ہوتا ہے اور لیٹنے پر بند ہو جاتا ہے۔

کیومیلا (Chamomilla) : سرخ منجمد خون کا بکثرت اخراج، بد مزاجی اور زود رنجی مزاج میں غالب ہوتی ہے۔ پیلا پیشاب بار بار بھاری مقدار میں آتا ہے۔

انزلاق رحم

(رحم کا پھسل آنا)

بعض اوقات رحم کے ثقل و وزنی ہو جانے، وضع حمل کے بعد ہی عورت کے چلنے پھرنے لگنے، جلد جلد بچوں کے پیدا ہونے رہنے، بار بار اسقاط ہو جانے، رحم اور اس کی بندشوں کے کمزور ہو جانے، جنین میت یا آنول وغیرہ کے بے ترتیبی کے ساتھ نکالنے، عورت کے مباشرت کے ساتھ اور بالخصوص بیٹھ کر زیادہ دل چسپی رکھنے اور رحم کے اس طریق سے باہر کی طرف زیادہ لپکنے اور رطوبات کی زیادتی کے نتیجہ میں رحم کے رباطات کے ڈھیلے ہو جانے اور رحم کے نرم ہو جانے، اندام نہانی میں تری کی زیادتی کے سبب سے زیادہ کشادگی کی قابلیت کے پیدا ہو جانے اور ان حالات میں عورت کے کسی غیر معمولی بوجھ کے اٹھانے، کودنے، زور سے جھپکنے، گرنے وغیرہ حالات کے نتیجہ میں رحم اپنی اصلی جگہ سے کھسک کر نیچے کی طرف آ جاتا ہے جس کی تشخیص کی طرف مندرجہ ذیل علامات رہنمائی کرتی ہیں۔

علامات : مریضہ کو جماع سے تکلیف پہنچتی ہے۔ رحم کے زیادہ نیچے آ جانے کی صورت میں جماع مشکل و ناممکن ہو جاتا ہے۔ مریضہ غیر معمولی طور پر اندام نہانی میں کوئی نرم چیز محسوس کرتی ہے۔ چلنے پھرنے میں مریضہ کو تکلیف ہوتی ہے۔ کمر پیڑ وغیرہ کی طرف سے رانوں کی طرف کھپاؤ کا درد محسوس ہوتا ہے۔ مثانہ پر دباؤ پڑنے کی صورت میں قارورہ میں اور مستقیم آنت پر دباؤ پڑنے سے اجابت میں وقت و تکلیف پہنچتی ہے۔ ماہواری کے سلسلہ میں خون زیادہ برآمد ہوتا ہے۔ رحم سے رطوبت پانی جیسی خارج ہوتی ہے۔ اس کے علاوہ قابلہ انگلی ڈال کر رحم کے نیچے کی طرف کھسک آنے کو بالعموم محسوس کر لیتی ہے۔ رحم کے اندام نہانی سے نکل کر شرم

گاہ میں آجانے کی صورت میں چلنا پھرنا کھڑا ہونا دشوار ہو جاتا ہے۔ اس سلسلہ میں بعض اوقات نکلے ہوئے رحم پر کپڑے وغیرہ کی رگڑ کے اثر سے درم و خراش وغیرہ کی شکایت پیدا ہو کر مزید تکلیف کا باعث ہو جاتی ہے۔ ان مذکورہ بالا علامات سے مرض کی تشخیص کرنے کے بعد مندرجہ ذیل تدابیر سے اصلاح کی سعی کی جائے۔

علاج : پہلے مناسب ہے کہ مریضہ کو آرام سے رکھتے ہوئے مندرجہ ذیل دواؤں کو بطور حقہ استعمال کرا کر آنتوں کا تنقیہ کرائیں تاکہ ثقل کی موجودگی کی وجہ سے آنتوں کا رحم پر جو دباؤ ہو وہ جاتا رہے۔ [1] جو مقشر نیم کوفہ 2 تولہ۔ گل بنفشہ 1 تولہ۔ عتاب 1 تولہ۔ مہستان 2 تولہ۔ ڈیڑھ سیرپانی میں جوش دیں۔ جب آدھ سیرپانی باقی رہ جائے چھان لیں۔ اس میں سے پاؤ بھرپانی لے کر پھر اس میں مغز الماس 4 تولہ۔ روغن بنفشہ 2 تولہ۔ نمک اسود 1 تولہ شامل کر کے حقہ کریں اور احتیاط بول کی صورت میں بہتر ہو کہ قاططیر کے ذریعہ پیشاب نکال دیا جائے تاکہ مثانہ کا رحم پر دباؤ نہ رہے۔ اب مریضہ کو ایک نرم بستر پر آہستگی کے ساتھ لٹا کر مریضہ کے دونوں گھٹنوں کو کھڑا کر کے قابلہ سے رحم کو اصلی جگہ پر پہنچائیں۔ جسے قابلہ اپنے ہاتھ کو روغن گل یا روغن چنبیلی میں تر کر کے اندام نہانی میں لے جا کر آہستہ آہستہ رحم کو پیچھے ہٹا کر اس کی جگہ پر قائم کر دیتی ہے۔ اس کے بعد مناسب ہے کہ قابلہ روئی کی گدی کو روغن گل میں تر کر کے اندر رکھے اور ایک خشک گدی شرم گاہ پر رکھ کر لنگوٹ سے کس دے۔ اس کے بعد ایک رات دن مریضہ کو آرام سے لٹائے رکھیں۔ اس کے بعد پٹی کھول کر گدی بدلو دیں۔ اس کے علاوہ بعض اوقات اس غرض کے لئے ریڑ کے بنے ہوئے چھلے (جو بعض تو سادہ اور بعض ڈنڈی دار کمر کی پٹی کے ساتھ وابستہ ہونے والے ہوتے ہیں) استعمال کئے جاتے ہیں جن سے رحم کو کافی سہارا ملتا ہے اور مریضہ اس قدر پابندی کے ساتھ بستر پر پڑے رہنے کے لئے مجبور بھی نہیں ہوتی لیکن اس قسم کے چھلوں کے استعمال کے وقت یہ احتیاط رکھنا پڑتی ہے کہ رحم پر زیادہ دباؤ نہ پڑے ورنہ رحم میں درم کی شکایت کے حدوث کا اندیشہ رہتا ہے اسی لئے چھلے کے استعمال کے بعد اگر مریضہ کو بے چینی محسوس ہو یا درد ہونے لگے تب فوراً چھلے کو نکال لیا جاتا ہے اور پھر دوبارہ احتیاط کے ساتھ رکھ کر بندش ڈھیلی رکھی جاتی ہے تاکہ رحم پر دباؤ نہ پڑے۔ اس قسم کے چھلے اگر وہ کسی قسم کی تکلیف کا موجب نہ ہوں چوبیس گھنٹہ کے بعد نکال کر رحم کے گلاب و بھٹکڑی وغیرہ کی پچکاری سے صاف کئے جانے کے بعد دوبارہ رکھے جاتے ہیں اور اس کے رکھے جانے کے بعد بعض اوقات اندام نہانی و نفم رحم میں صبتہ الحدید کو بھی پھیرری سے لگا دیا کرتے ہیں۔ اس قسم کی تدابیر کے ساتھ ہی رحم کو اپنی جگہ پر مضبوطی کے ساتھ قائم کر دینے کے لئے یہ مناسب ہے کہ مندرجہ ذیل نسخے استعمال کریں [2] مصطلی، انیسوں، جوزالسود، برگ سرو بلوط، مرہر ایک 6 ماشہ۔ سب کو کوٹ پیس کر سریشم ماہی حل کئے ہوئے پانی میں گوندھ کر

پیڑو پر لیپ کریں [3] گلنار، گل سرخ، حب آلاس، ازخرمکی، جفت بلوط، پھلی ببول، مازو، مائیں خورد ہر ایک 2 تولہ پانی حسب ضرورت جوش دے کر مریضہ کے پیڑو پر دھاریں یا کسی ٹب میں ڈال کر مریضہ کو اس میں بٹھلائیں اور [4] قرص فولاد ایک عدد معجون موچرس میں ملا کر صبح کے وقت کھلائیں۔ شام کو [5] کشتہ پوست بیضہ ایک رتی۔ جوارش مصطلی 7 ماشہ میں ملا کر کھلائیں یا [6] چودھائے 4 برنج، جوارش زرعوئی میں ملا کر صبح کو اور [7] حب مروارید 2 عدد۔ عرق غنبر 5 تولہ کے ساتھ شام کو کھلائیں اور قبض کی صورت میں [8] قرص ملین 3 عدد رات کو سوتے وقت کھلا دیں۔

پرہیز و غذا : ہر قسم کی حرکت اور ثقل بادی مرطوب چیزوں سے پرہیز رکھیں۔ کباب قیمہ، گوشت، زردی بیضہ مرغ، پنے وغیرہ استعمال کریں۔

میلان رحم (رحم کا کسی طرف کو جھک جانا)

(اعوجاج رحم)

بعض اوقات بلغمی رطوبات کی زیادتی سے رحم کے رباطات کے ڈھیلے ہو جانے یا رطوبات کے انجملا اور غلظت سے رباطات کے کچھ جانے یا قرب و جوار کے ورم و رسولی وغیرہ کے دباؤ یا کودنے، بوجھ اٹھانے، چوڑوں کے بل اونچائی سے گرنے اور رحم پر چوٹ لگنے، رحم کے وزنی ہو جانے، بچے کے پیدا ہونے کے بعد قبل از وقت عورت کے کاروبار میں مصروف ہو جانے، سقوط حمل کے بعد عضلات کے طبعی طور پر منقبض و مجتمع نہ ہونے یا کثرت جماع اور یا ورم رحم ہی کے سبب سے (خواہ وہ غشائی ہو یا عضلی) رحم اپنی اصل وضع سے منحرف ہو کر کبھی سامنے کی طرف اور کبھی پچھلی طرف اور بعض حالات میں دائیں بائیں طرف بھی مائل ہو جاتا ہے جس کی تشخیص مندرجہ ذیل علامات سے کی جاتی ہے۔

علامات : مذکورہ بالا اسباب کے وقوع پر عموماً پیڑو و کمر اور پنڈلیوں میں درد کی شکایت رہتی ہے (رحم کے سامنے کی طرف جھکنے اور مثانہ پر دباؤ ڈالنے کی صورت میں) پیشاب قطرہ قطرہ آتا ہے اور کبھی بالکل بند ہو جاتا ہے اور (رحم کے پچھلی طرف مائل ہونے اور اس لئے کہ وہ فی الجملہ متورم ہو جاتا ہے۔ اس کے آنتوں پر دباؤ ڈالنے کی صورت میں) اجابت دشواری سے ہوتی ہے بالخصوص جب کہ اجابت سخت ہو نیز پیش کی شکایت ہو جاتی ہے اور بعض اوقات اجابت بالکل رک جاتی ہے۔ مریضہ درد اور دباؤ کے اثر کو محسوس کرتی ہے۔ دائیں طرف میلان کی صورت میں دائیں طرف اور بائیں طرف میلان کی صورت میں بائیں طرف جنگاہ ران اور پنڈلی میں درد ہوتا ہے۔ مباشرت کے وقت مریضہ کو سخت تکلیف و اذیت پہنچتی ہے۔ ماہواری ایام کرب و

اضطراب درد کے ساتھ ہوتے ہیں اور اس طرح پر کہ کبھی قطرہ قطرہ خون برآمد ہوتا ہے اور کبھی خون آنا بند ہو جاتا ہے۔ اس حالت میں رحم میں سخت و شدید درد اور تشنج واقع ہوتا ہے اور پھر اس تشنج کے سبب سے دلفعتہ خون آنا شروع ہو جاتا ہے جس کے خروج پر درد و تشنج رفع ہو جاتا ہے۔ ایام سے فراغت پانے کے بعد سے دوبارہ ایام ہونے کی مدت تک رحم سے پانی جیسی رطوبت رستی رہتی ہے جس کے سبب سے مریضہ ضعیف و ناتواں ہو جاتی ہے۔ اس شکایت کے موقع پر اگر اتفاقیہ حمل قرار پا گیا تو وہ چند روز میں بصورت اسقاط زائل ہو جاتا ہے۔ ورم کی صورت میں ورم کی علامات پائی جاتی ہیں اور اس کے ساتھ بخار بھی ہوتا ہے۔ علاوہ بریس قابلہ کو اپنا ایک ہاتھ پیڑ پر رکھ کر دوسرے ہاتھ کی انگلی اندام نہانی میں داخل کر کے جستجو کرنے کی صورت میں رحم کسی طرف جھکا ہوا محسوس ہوتا ہے۔ مفراج الفرج کے ذریعہ سے اندام نہانی کو پھیلا کر دیکھنے سے رحم جھکا ہوا معلوم ہوتا ہے اور آخر میں مریضہ کا مزاج چڑچڑا ہو جاتا ہے اور اختناق الرحم کے عوارضات لاحق ہو جاتے ہیں۔ بہتر ہو کہ اس قسم کی شکایت کے عارض ہونے پر مندرجہ ذیل تدابیر سے اصلاح کی سعی کی جائے۔

استرخائے رباطات

علاج : رطوبات بلغصہ کے غلبہ اور رباطات کے ڈھیلے ہونے کی صورت میں اگر قوت اجازت دے تو بہتر ہو کہ چند روز منضج بلغم پلا کر بطریق معمول دو تین مہسل دیں اور قابلہ کو رحم کے اپنی حالت پر لانے کی ہدایت کریں جسے قابلہ بعض اوقات صرف اپنی انگلیوں سے اور بعض اوقات ایک خاص قسم کی سلائی کی مدد سے جو اس غرض کے لئے بنائی جاتی ہے، رحم کو طبعی حالت پر لے آتی ہے۔ قابلہ کا یہ فرض ہے کہ وہ اس صورت میں جب کہ رحم کا میلان معاء مستقیم کی طرف ہو اس کے درست کرنے کے سلسلہ میں مریضہ کی مقعد میں انگلی داخل کر کے اس سے بھی اعانت کا فائدہ حاصل کرے اور اگر سامنے مثانہ کی طرف میلان ہے تو ایک ہاتھ سے پیڑ کو دباتے ہوئے رحم کو طبعی حالت پر لانے کی کوشش کریں۔ اس کے بعد بہتر ہو کہ پیڑ پر قابض چیزوں کا لپ کراتے ہوئے جھاڑو سیٹ کے وہ نسخے جو ورم رحم رخو کے بیان میں لکھے گئے ہیں استعمال کرائیں اور تقویت کی غرض سے یہ نسخے تجویز کریں۔

① قرص فولاد ایک عدد۔ معجون سپاری پاک 7 ماشہ میں ملا کر صبح کو اور ② حب مروارید 2 عدد۔ عرق عنبر 5 تولہ کے ساتھ شام کو کھلائیں۔ اگر بار بار اس قسم کی شکایت مریضہ کو لاحق ہوتی رہتی ہو تب بہتر ہو کہ مذکورہ بالا تدابیر کے ساتھ ہی کسی ہوشیار قابلہ سے پیسری کا استعمال بھی کرائیں اور اگر رطوبات کے انجملہ اور غلظت کی وجہ سے رباطات میں کھچاؤ، تناؤ اور تشنج کیفیت پائی جا رہی ہو تب اس صورت میں رباطات کے ٹکاتف کو دور کرنے اور ان میں نرمی پیدا کرنے کی غرض سے مندرجہ ذیل تدابیر اختیار کریں۔

③ گل بابونہ، تخم میتھی، تخم خطمی، السی ہر ایک 2 تولہ۔ گیہوں کی بھوسی 2 تولہ۔ نمک 5 تولہ پانی میں جوش دے کر ایک ٹب میں ڈال کر گرم پانی کا اضافہ کر کے مریضہ کو اس میں بٹھلائیں اور ④ انجیر 3 عدد۔ تخم میتھی ایک تولہ۔ السی 1 تولہ۔ مغز حب قرطم 1 تولہ پانی میں جوش دے کر صاف کریں اور اس میں تلی کا تیل اضافہ کر کے بذریعہ پچکاری رحم میں داخل کریں اور ⑤ روغن بابون 2 تولہ۔ بٹ کی چربی 6 ماش۔ مرغ کی چربی 6 ماش پگھلا کر گھوٹ لیں اور پیڑ پر اس کی مالش کریں اور ⑥ مغز بادام شیریں 5 دانہ۔ مغز کدو، مغز تربوز، نشاستہ، صمغ عربی ہر ایک 3 ماش۔ نبات سفید 2 تولہ۔ بکری کے دو دھ میں پی کر حریرہ تیار کر کے گھی سے داغ دے کر صبح کو پلا دیا کریں اور ⑦ روغن بادام تولہ۔ دودھ 1/4 مار میں ڈال کر رات کو سوتے وقت پلا دیا کریں۔

مذکورہ بالا تدابیر سے جب رباطات نرم ہو جائیں تب اس کے بعد قالبہ سے رحم کو آبستکی کے ساتھ ٹھیک کرائیں اور وہ تدابیر اختیار کریں جو انقلاب رحم کے بیان میں مذکور ہیں۔ (ملاحظہ ہو انقلاب رحم) اس دوران میں مریضہ کو نہایت آرام کے ساتھ بستر پر لیٹے رہنے اور کسی قسم کی حرکت نہ کرنے کی ہدایت کریں۔ اسی طرح اگر بھاری چیز کے اٹھانے، گرنے، کودنے کی وجہ اگر رحم کسی جانب جھک گیا ہے تب بہیمان قالبہ سے رحم کو درست کراتے ہوئے تدابیر مذکورہ بیان انقلاب رحم اختیار کریں۔ علاوہ بریں، ربڑ کے چھلے جو اسی غرض کے لئے تیار کئے گئے ہیں اور اس موقع پر اکثر مفید ثابت ہوتے ہیں۔ مناسب ہے کہ کسی ہوشیار قالبہ سے ان کے اندر رکھوانے کا اہتمام کریں۔

ورم رحم کی صورت میں ورم کے ازالہ کی کوشش کریں (ملاحظہ ہو بیان ورم رحم) اگر قرب و جوار کے اعضاء کا ورم اور ان کی رسولیاں میلان کا موجب ہیں تب ان کے ازالہ کی سعی کریں وغیرہ۔

پرہیز و غذا: ہر قسم کی حرکت ثقیل بادی چیزوں، گز، تیل، منجاس سے پرہیز رکھیں، بکری، مرغی کا شوربہ، زردی بیضہ نیم برشتہ وغیرہ اچھی اور جلد ہضم ہونے والی غذائیں استعمال کریں۔

انقلاب رحم

(رحم کا الٹ جانا)

بعض اوقات چوڑوں کے بل اونچائی سے گرنے، زیادہ وزنی چیز کے اوپر آن کر گرنے اور اس کی باند بیرونی صدمات، رحم کے قریبی اعضاء کے دباؤ اور وضع حمل کے غیر طبعی اور بے احتیاطی کے ساتھ واقع ہونے بالخصوص جب کہ نم رحم کی غیر معمولی کشادگی ان کے ساتھ شامل

حال ہو۔ رحم کی استرخائی حالت رحم کے بندھنوں کے شکستگی وغیرہ کے سبب سے کبھی تو صرف رحم کی اندرونی جھلی رحم کے عضلاتی طبق سے علیحدہ ہو کر سمٹتے ہوئے رحم کے جوف کی طرف بڑھ کر نم رحم میں آن کر پھنس جاتی ہے اور بعض اوقات اس سے بھی باہر بھی آ جاتی ہے اور کبھی جب کہ مذکورہ بالا اسباب قوی ہوں اور رحم کی بندشیں ٹوٹ جائیں تب نہ صرف جھلی بلکہ رحم کا اوپری گول حصہ (قاع الرحم) چاروں طرف سے سمٹ کر الٹا ہوا نم رحم میں آ کر باہر کی طرف نکل آتا ہے جس کی وجہ سے مریض نہایت درجہ تکلیف و حالات و عوارضات میں مبتلا ہو جاتی ہے۔ اس انقلاب کے سلسلہ میں **(انقلاب رحم کی مختلف صورتیں)** ① کبھی تو رحم کا اوپری گول حصہ الٹ کر صرف رحم کی گردن تک ہی آ کر ٹھہر جاتا ہے اور کبھی ② وہ گردن رحم سے گزر کر نم رحم تک پہنچ جاتا ہے اور کبھی ③ کل رحم الٹ کر گردن اور نم رحم سے گزر کر اندام نہانی میں آن پڑتا ہے اور کبھی ④ اس سے بھی تجاوز کرتے ہوئے اندام نہانی کے باہر آ کر گولہ سا فرج میں آ کر اٹک جاتا ہے۔ پہلی صورت میں انگلی ڈال کر اس کی (انقلاب کی) تشخیص کی جائے تب وہ بالعموم بے سود ثابت ہوتی ہے البتہ آلہ مفحاح الرحم سے اس کی تشخیص بالکل آسان ہو جاتی ہے۔ اس صورت میں رحم کی گردن کا حلقہ زیادہ کشادہ ہو جایا کرتا ہے۔

دوسری صورت میں انگلی کے ذریعہ الٹا ہوا رحم نم رحم کے کشادہ حلقہ میں پھنسا ہوا محسوس ہوتا ہے۔ تیسری صورت میں اندام نہانی بہت پھیلی ہوئی، نم رحم غیر محسوس اور الٹا ہوا رحم اندام نہانی میں پھنسا ہوا محسوس ہوتا ہے۔

چوتھی صورت میں چونکہ رحم اندام نہانی سے بھی باہر نکل کر شرم گاہ کے لبوں میں آ کر پھنسا ہوا ہوتا ہے اس لئے اس کی تشخیص معمولی سی توجہ کی بھی محتاج نہیں ہوتی۔ اس آخری حالت میں بعض اوقات رحم بیرونی ہواؤں کے اثر اور تغذیہ کی ترتیب سے محروم رہ کر خشک و سخت ہو جاتا ہے اور بعض اوقات بیرونی رگڑ وغیرہ کے اثر سے اس میں زخم بھی پیدا ہو جاتا ہے۔

انقلاب رحم غیر تدریجی: انقلاب رحم کی وہ شکایت کہ جو دفعۃً اور سخت تکلیف دہ اور خطرناک صورت میں رونما ہوتی ہے وہ بالعموم یہ سلسلہ وضع حمل رحم کے (بچہ کو زور سے دفع کرنے کی غرض سے) غیر معمولی طور پر سکڑنے کی وجہ سے جب کہ نم رحم کی غیر معمولی کشادگی شامل حال ہو عارض ہوتی ہے اس لئے کہ ایسی صورت میں بچہ کے ساتھ ہی رحم بھی الٹ کر نم رحم میں آ کر پھنس جاتا ہے اور محض اس لئے کہ بیٹ کی اندرونی جھلی کے ساتھ اس کے تعلقات قائم اور اس کے رباطات و بندھن رحم کو کھینچے رہتے ہیں۔ وہ نم رحم سے آگے بڑھ کر اندام نہانی میں آنے سے محفوظ رہتا ہے لیکن جب کہ رباطات زیادہ دباؤ کے سبب سے ٹوٹ جاتے ہیں اور رحم کے غشائے بطن کے ساتھ ہونے والے تعلقات منقطع ہو جاتے ہیں تب البتہ رحم نم رحم سے بھی متجاوز ہو کر اندام نہانی اور اس سے نکل کر بالکل باہر آ کر شرم گاہ میں اٹک

جاتا ہے۔ اس قسم کی حالت دلعنہ واقع ہونے کی صورت میں سخت خطرناک اور اکثر حالات میں مسلک ثابت ہوتی ہے اور بعض اوقات مذکورہ بالا شکایت لبلبہ وضع حمل آنول وغیرہ کے نکلنے میں دایہ کے احتیاط سے کام نہ لینے، آنول کے زور سے کھینچنے یا مردہ جنین کے بے احتیاطی سے نکلنے کی صورت میں آنول وغیرہ کے ساتھ ہی یا تو صرف رحم کی اندرونی جھلی چاروں طرف سے سمٹ کر پلٹتے ہوئے اندام نہانی میں آکر اٹک رہتی ہے (یہ اس حالت میں جب کہ رحم کی اندرونی جھلی کے عضلاتی طبق کے ساتھ ہونے والے تعلقات کمزور ہو گئے ہوں) اور یا خود رحم معہ اس جھلی کے الٹ کر باہر آکر اٹک جاتا ہے۔ یہ اس حالت میں جب کہ اندرونی جھلی کے عضلاتی طبق کے ساتھ ہونے والے تعلقات کمزور ہو گئے ہوں اور یا خود رحم معہ اس جھلی کے الٹ کر باہر آکر اٹک جاتا ہے (یہ اس حالت میں جب کہ اندرونی جھلی کے مذکورہ تعلقات تو قوی ہوں لیکن رحم کی بندشیں کمزور ہوں) ان اتفاقی حادثات کے وقوع پر مندرجہ ذیل علامات انقلاب رحم کی تشخیص کی طرف رہنمائی کرتی ہیں۔

علامات : مذکورہ غیر معمولی واقعات و اسباب کی موجودگی اور ان کے تعلق پر غیر معمولی طور پر خون جاری ہو جاتا ہے۔ مریضہ کو یہ محسوس ہوتا ہے کہ کوئی چیز پیڑو سے باہر نکلی پڑتی ہے۔ پیٹ کے نچلے حصہ میں تاد اور کسی چیز کے ہٹ جانے کے احساس کے ساتھ ہی شدید درد کی شکایت ہوتی ہے۔ کمر، پیٹھ، سرین اور پنڈلیوں میں درد ہوتا ہے۔ خون رحم کی اندرونی جھلی سے زیادہ مقدار میں خارج ہوتا ہے۔ کزاز و رعشہ کی سی شکایت بعض حالات میں لاحق نظر آتی ہے۔ خون کے زیادہ نکل جانے کے سبب سے مریضہ پر ضعف و ناتوانی اور زردی چھا جاتی ہے۔ ہاتھ پاؤں سرد ہو جاتے ہیں۔ نبض کمزور ہو جاتی ہے۔ سانس لینے میں کمزوری کے سبب سے وقت محسوس ہوتی ہے۔ شدت ضعف کے سبب سے کبھی غشی طاری ہو جاتی ہے۔ کبھی کبھی سرد و چپکتے ہوئے پسینے آتے ہیں۔ مقعد میں انگلی ڈال کر تشخیص کرنے سے رحم اپنی جگہ پر محسوس نہیں ہوتا اور نہ پیڑو پر انگلی کے ٹھوکنے سے ٹھوس آواز محسوس ہوتی ہے۔ اندام نہانی میں انگلی داخل کرنے سے یا آلہ مفحاج الفرج کے ذریعہ دیکھنے سے الٹا ہوا رحم محسوس ہوتا ہے۔ اس قسم کی شکایت کے عارض ہونے پر مندرجہ ذیل تدابیر سے اصلاح کی کوشش کریں۔

علاج : مریضہ کو نہایت آرام سے بستر پر لٹاتے ہوئے رحم یا اس کی اندرونی جھلی کو ان کی اصلی و طبعی جگہ پر لانے کی سعی کریں جس کی تکمیل ہوشیار قالبہ ہی کے ذریعہ سے ممکن ہو سکتی ہے۔ قالبہ کا اس سلسلہ میں یہ فرض ہے کہ وہ مریضہ کے سرین کے نیچے ایک نرم سا ٹکیہ رکھ کر انہیں کسی قدر اونچا کرتے ہوئے مریضہ کے پیروں کے گھٹنوں کو کھڑا کر کے ان کے مابین کسی قدر کشادگی قائم کر کے اپنے بائیں ہاتھ سے مریضہ کے پیڑو کے اوپری حصہ پر دباؤ ڈالتے ہوئے دایہ ہاتھ کی مٹھی باندھتے ہوئے اس پر روغن گل و چنبیلی لگا کر اندام نہانی میں داخل کر کے نہایت

احتیاط کے ساتھ رحم کو اس کی جگہ پر قائم کرتے ہوئے اس کے دائیں بائیں قاذف ٹالیوں کو بھی انگلیوں سے درست اور انہیں اپنی جگہ پر قائم کر دیں۔ جب رحم اور قاذف ٹالیاں سب صحیح طور پر اپنی اپنی جگہ پر قائم ہو جائیں تب روئی کی ایک گدی لے کر اسے روغن گل گلاب سے تر کر کے اندام نہانی میں رکھیں اور شرم گاہ پر ایک دوسری گدی رکھ کر لنگوٹ کے طریق پر ایک پٹی باندھ دیں اور مریضہ کے سرین کو کسی نرم و پتے تکیہ سے قدرے اونچا کر کے کم از کم ایک دن رات مریضہ کو بالکل سکون کے ساتھ چت لیٹے رہنے کی ہدایت کریں اور ہر قسم کی حرکت سے (خواہ وہ کتنی ہی خفیف و معمولی کیوں نہ ہو) احتراز رکھیں اور مریضہ کے کمرے میں گلاب و کیوڑہ چھڑکتے ہوئے احتیاط رکھیں کہ تمباکو و مرچوں وغیرہ کی مانند چھینک لانے والی کوئی چیز اس کے کمرہ میں نہ آئے۔ اس احتیاط کے ساتھ ہی مندرجہ ذیل تدابیر پر عمل پیرا ہونے کی سعی کریں۔

آٹھوں کی منائی کی غرض سے اگر ممکن ہو تو [1] عتاب 1 تولہ۔ خطمی 1 تولہ۔ گل بنفشہ 1 تولہ پانی میں جوش دے کر شکر سرخ 5 تولہ۔ آب مگو ہنز 1/4 مار آب چقدر 1/4 مار و روغن گل 4 تولہ شامل کر کے ہلکا سا آہستگی کے ساتھ حقنہ کریں اور اسی حالت پر اجابت خارج ہونے دیں۔

پیشاب کی ضرورت محسوس ہونے پر قاططیر کے ذریعہ سے پیشاب خارج کریں۔

صاف رفع کرنے کی غرض سے [2] جواہر صو 2 چاول۔ دواء المسک معتدل جواہر والی یا خمیرہ گاؤزبان تولہ میں ملا کر یا صرف عرق غبر تولہ۔ عرق بید مشک تولہ میں حل کر کے پلائیں۔

درد کی تکلیف کی زیادتی کی صورت میں [3] پوست خشخاش کے جوشاندہ میں فلائین کا ٹکڑا بھگو کر نچوڑ کر اس سے ٹکور کریں۔

خند لانے کی غرض سے [4] روغن لیوب سببہ روغن کاہو ملا کر اس کی سر پر مالش کریں۔

[5] تخم کاہو مقشر، تخم نیلوفر، تخم خرفہ سیاہ، تخم خشخاش ہر ایک 3 ماشہ۔ ایون 4 رتی۔ زعفران 4 رتی۔ صندل سفید 3 ماشہ۔ کافور 1 ماشہ ہرے دھنیے کے پانی میں پیس کر روغن گل تولہ۔ سرکہ 6 ماشہ بڑھا کر پیشانی پر لیپ کریں۔

دوسرے روز پھر لنگوٹ کھول کر آہستہ سے گدیاں نکالیں اور رحم کو اجتماع فضلات کی صورت میں پچکاری سے صاف کرتے ہوئے پھر بدستور سابق روغن میں تر کر کے گدی رکھ کر دوسری گدی شرم گاہ پر رکھ کر لنگوٹ کس دیں۔ اسی طرح چند روز تک عمل کریں۔ بہتر ہو کہ چند روز گزرنے پر [6] برگ مورد تولہ۔ گل سرخ تولہ۔ افاقیا تولہ۔ پوست انار تولہ کے جوشاندہ سے آہن کریں اور اسی قسم کی قابض دواؤں کو پیس کر پیڑ پر لیپ کر دیں اور اس غرض سے کہ **مانہ نفاس** محسوس نہ ہو جائے [7] معمولی قسم کا کاڑھا بجائے آب و غذا دیتے رہیں مثلاً (ڈوڈہ کپاس، الماس، پوست اخروٹ ہر ایک 2 تولہ۔ گرہ بانس 5 عدد۔ سب کو 5 سیر پانی میں جوش دیں۔ جب سویم حصہ جل جائے صاف کر کے رکھ لیں اور تھوڑا تھوڑا پلاتے رہیں) اور اس لئے

کہ نرم اجابت ہوتی رہے۔ [8] گل قد 4 تولہ۔ عرق سونف 2 تولہ میں پیس کر سوتے وقت کھلا دیا کریں۔ آرام ہونے پر کچھ عرصہ تک ریاضت مجامعت وغیرہ سے اجتناب رکھیں اور صبح کے وقت [9] کشتہ مروارید 4 چادل معجون سپاری پاک میں ملا کر کھلائیں۔ اوپر سے عرق غنبر 5 تولہ۔ مصری 2 تولہ ڈال کر پلائیں۔ نیز قبض رفع کرنے کی غرض سے ہفتہ میں دو مرتبہ [10] روغن بید انجیر 4 تولہ۔ دودھ 1/2 مار میں ڈال کر پلا دیا کریں یا حقنہ کے ذریعہ آنتوں کو صاف کر دیا کریں۔

انقلاب رحم تدریجی :

انقلاب رحم کی وہ شکایت کہ جو آہستہ آہستہ تدریجی طور پر وقوع پذیر ہوتی ہے وہ بیشتر اوقات ان رسولیوں کے نتیجہ میں عارض ہوتی ہے کہ جو قاع الرحم یعنی رحم کے اوپری گول حصہ کے باہر کی طرف پیدا ہو کہ قاع الرحم پر دباؤ ڈالتے ہوئے اسے جوف رحم کی طرف رخ کرنے پر مجبور کرتیں اور انقلاب رحم کی شکایت میں بتلا بتا دیتی ہیں۔ اسی طرح قاع الرحم کے اندر کی طرف یہی رسولیاں پیدا ہو کر اپنے بوجھ کی وجہ سے قاع الرحم جو جوف کی طرف لٹک آنے پر مجبور بناتیں اور انقلاب کی شکایت کا موجب بن جاتی ہیں۔ علاوہ بریں کبھی ایسا بھی ہوتا ہے کہ رطوبات کی زیادتی کے سبب سے رحم کے بندھن ڈھیلے ہو جاتے ہیں اور پھر آئے دن کی ریاضی شکایات اور آئے دن کا قبض رحم پر دباؤ ڈالتے ہوئے (بندھنوں کے ڈھیلے ہونے کے سبب سے) انقلاب کا موجب ہو جاتا ہے۔

رسولیوں کے پیدا ہو جانے کی صورت میں ان کی مخصوص علامات مثلاً رحم کے مقام پر قدرے بوجھ و ابھار کا پایا جانا اور اس کا آہستہ آہستہ بڑھنا، تناؤ جیسی حالت کا محسوس ہونا اور اس کا بڑھتا رہنا، پیڑو، جنگسوں کمر میں درد کا محسوس ہونا اور عموماً اس قسم کی الجھن کے ساتھ بخار کا نہ ہونا۔ عرصہ تک اسی قسم کی حالات کا باقی رہنا وغیرہ نمایاں ہوتی ہیں۔ علاوہ بریں آلہ مفاح الرحم کے ذریعہ سے یہی انقلابی حالت کا صحیح طور پر اندازہ ہو سکتا ہے۔ ایسی صورت میں مندرجہ ذیل تدابیر سے ان کے ازالہ کی سعی کریں۔

علاج : رسولی کی ابتدائی حالت میں اس کی تحلیل تو ضرور ممکن ہے لیکن چونکہ ابتدائی حالت میں اس کا احساس نہیں ہوتا۔ بڑے ہو جانے پر اس کی تعین ہوتی ہے۔ ایسی حالت میں علاج سخت دشوار ہو جاتا ہے۔ داخلی و خارجی دوائیں کوئی خاص اثر پیدا نہیں کرتیں اور عمل جراحت اس قسم کی صورت میں سخت خطرناک ہوتا ہے۔ اس لئے مریضہ کی صحت اور اس کی صفائی اور آب و ہوا کی اصلاح اور غذاؤں کی طرف توجہ کرنے کی کوشش کی جائے اور [1] لکروندہ کے تازہ پتے روغن گل سے چرب کر کے گرم گرم رسولی کے مقام پر باندھیں یا [2] اونٹنی کا دودھ 1/4 مار بھیڑ کا دودھ 1/4 مار روغن بید انجیر 1/4 مار آٹچ پر پکائیں جب گاڑھا ہو جائے تب آگ پر سے اتار لیں اور اس میں اجوائن دسی 3 ماش سوٹھ باریک پیسی ہوئی شامل کر کے رسولی کے مقام

پر لپ کریں یا ③ دار ہلدی سماکہ باریک پیس کر مھیکوار کے گودے پر رکھ کر گٹلنا گٹلنا کر کے رسولی کے مقام پر باندھیں۔

نوٹ : رسولی کا مادہ اس قدر سخت ہوتا ہے کہ اس قسم کی تدابیر عموماً بے سود بے سود ہوتی ہیں اسلئے جس وقت اس کی تشخیص ہو جائے تو فوراً ہی (اگر مریضہ کی قوت اجازت دے) آپریشن کرا دیا جائے۔ اس میں شک نہیں کہ اس قسم کے آپریشن نہایت سخت ہوتے ہیں لیکن چونکہ اس کے بغیر کوئی چارہ کار نہیں اس لئے مجبوراً اس کی طرف توجہ کرنا پڑتی ہے۔

اگر رطوبات کی کثرت اور رحم کے تعلقات اور اس کے بندھنوں کے ڈھیلے ہو جانے اور اس پر ریاحی شکایت اور قبض رہنے کے سبب سے انقلاب کی شکایت پیدا ہوئی ہے تب اس صورت میں بدستور سابق قالبہ سے رحم کو اپنی جگہ پر لاتے ہوئے ریاح کی اصلاح کریں۔ مناسب ہو کہ ① جوارش کمونی کھلا کر اوپر سے بادیان 3 ماشہ۔ مویز منقی 9 دانہ۔ زیرہ سیاہ 3 ماشہ۔ تخم کتھو 3 ماشہ۔ سونف 12 تولہ کے عرق میں پیس کر گل قد 4 تولہ شامل کر کے دونوں وقت پلائیں۔ سوتے وقت ② ہلبہ مربے ایک عدد کو دھو کر چاندی کا ورق ایک عدد لپیٹ کر کھلائیں یا ③ قرص خبث الحديد ایک عدد جوارش ہسبلہ 7 ماشہ میں ملا کر صبح کو اور ④ قرص تائیسر ایک عدد معجون نانخواہ 7 ماشہ میں ملا کر شام کو 4 بجے کھلا دیا کریں اور ⑤ حب تنکار 5 عدد ہفتہ میں دو بار رات کو سوتے وقت پانی کے ساتھ کھلا دیا کریں۔

ریاح بوا سیری کی صورت میں : ⑥ قرص مرکبی 2 عدد جوارش جالینوس 7 ماشہ میں ملا کر صبح کو اور 7 حب مقل 3 ماشہ رات کو سوتے وقت نیم گرم پانی کے ساتھ کھلا دیا کریں اور ⑧ نمک 3 ماشہ شد 2 تولہ گرم پانی میں ملا کر غذا کے ایک گھنٹہ پہلے دونوں وقت پلا دیا کریں یا ⑨ قرص خبث الحديد ایک عدد معجون مقل 3 ماشہ میں ملا کر صبح کو اور ⑩ حب خبث الحديد 3 عدد شام کو پانی کے ساتھ کھلا دیا کریں۔

اور صنف رفع کرنے کی غرض سے ⑪ حب خاص ایک ایک عدد دونوں وقت کھانا کھانے کے بعد کھلائیں یا ⑫ دواء المسک معتدل 5 ماشہ غذا کے بعد کھلائیں۔ ان مذکورہ بالا تدابیر کے ساتھ ہی جھاڑو سمیٹ کے نسخے (ملاحظہ ہو بیان ورم رحم رخو) ایک ایک ہفتہ استعمال کرا کر تقویت رحم کا نسخہ (مذکورہ بیان ورم رحم حار) دو ہفتہ استعمال کرائیں اور اگر کچھ ضرورت باقی ہو تو ⑬ مازو سبز تولہ۔ گنار تولہ۔ مصطلی 6 ماشہ پانی میں جوش دے کر اس کی پچکاری کریں اور ⑭ روغن مصطلی کی نیم گرم پیڑ پر مالش کرائیں۔

پرہیز و غذا : تمام قسم کی ثقیل و باد انگیز چیزوں مثلاً لوبیا، چنا، سبز ماش وغیرہ سے نیز زیادہ مرطوب غذاؤں سے پرہیز رکھیں۔ اگر وضع حمل کے سلسلہ میں یہ شکایت عارض ہوئی ہے تب بجائے آب و غذا معمولی کاڑھا پلائیں۔ کچھ روز کے بعد نیم برشت اندھے کی زردی شوربا ئے

مرغ و تیر و شیر و بکری وغیرہ کی مانند مقوی غذائیں استعمال کرائیں۔

اختناق الرحم

(باؤ گولہ)

بعض اوقات حیض و نفاس کے احتباس کے نتیجہ میں رونما ہونے والے فساد اور بعض حالات میں مباشرت و وصل کے ساتھ تعلق رکھنے والی خواہشات کے پامال ہونے اور بہ زمانہ دوشیزگی و شباب ہر قسم کے سامان عیش و نشاط مہیا ہونے، نادلوں، عشقیہ فسانوں کے پڑھنے اور جذبات و خواہشات کی برانگیختگی اور خیالات کے گدگدانے کے باوجود ضعف قوی کے ساتھ تعلق رکھنے والی ہم آغوشی کے لطف سے محروم رہنے اور اس کے نتیجہ میں مادہ منویہ کے معنوس و متعفن ہوتے ہوئے اس میں سمیت کے پیدا ہو جانے اور اس کے اثر سے رحم کے عصبی ریثوں کے سکڑنے کی وجہ سے رحم میں ایک قسم کا سخت انقباض ہو کر اختناق کیفیت پیدا ہو جاتی ہے اور چونکہ اس کے کئی اثرات مشارکت کے سبب سے دل و دماغ تک پہنچتے ہیں اس لئے قلب میں اختلاجی کیفیت اور دماغ (کہ جو جذبات اور امنگوں کی پامالی کے سلسلہ سے وابستگی رکھنے والے تفکرات کے ہجوم سے پریشان و ضعیف ہو جاتا ہے) اور اس کے اعصاب میں تشنجی کیفیت پیدا ہو جاتی ہے جس کے سبب سے مریض ارادی حرکات اور درستی حواس سے محروم ہو کر مرگی کے دورے کی طرح ایک دم گر کر بے ہوش ہو جاتی ہے۔ وہ عورتیں کہ جو دماغی کمزوریوں کے ہوتے ہوئے (خواہ وہ کمزوریاں طبعی ہوں یا امراض کے تعلق کی بنا پر عارض ہوئی ہوں) زیادہ محنت و مشقت کے کام (بالخصوص دماغی کام) انجام دیتی ہیں اور جو عصبی کمزوریوں کے سبب سے رنج و غم وغیرہ نفسانی امور کو بہت جلد قبول کر لیا کرتی ہیں۔ اس شکایت میں زیادہ جلا ہو جایا کرتی ہیں۔ اس قسم کی شکایت کے وقوع پر مندرجہ ذیل علامات رونما ہوتی ہیں۔

علامات : برہائے مشارکت چونکہ معدہ اور آنتیں ضعیف ہو جاتی ہیں۔ اس لئے دورہ سے قبل جی مٹلاتا ہے۔ پیٹ میں نفخ و قراقر ہوتا ہے۔ بدن بھاری و ست ہوتا ہے۔ کلیجہ جلتا ہے۔ انگڑائیاں و جمائیاں آتی ہیں۔ سانس میں تنگی محسوس ہوتی ہے۔ دل دھڑکتا ہے۔ حواس پر انگندگی کے آثار حاوی ہوتے ہیں۔ تفکرات و تردوات کا غلبہ ہوتا ہے۔ سر میں درد کی شکایت ہوتی ہے۔ آنکھوں کے سامنے اندھیرا ہوتا ہے۔ آنکھوں سے پانی برآمد ہوتا ہے۔ پنڈلیوں میں بے چینی سی محسوس ہوتی ہے۔ ان حالات کے بعد دورہ کے قریب پیڑ کی جگہ سے ایک گولہ سا اٹھ کر اوپر کو چڑھتا ہوا محسوس ہوتا ہے۔ جس کے فم معدہ کے قریب اوپر کو پہنچنے پر سانس میں تنگی پیدا ہو جاتی ہے۔ مریضہ کا دم کھٹنے لگتا ہے۔ گردن میں سختی ہو جاتی ہے۔ ڈکاریں کثرت سے

آتی ہیں۔ گردن پیچھے کی طرف کھینچ جاتی ہے۔ مریضہ کبھی قہقہہ لگاتی ہے اور کبھی چیخ مار کر بظاہر بے ہوش ہوتے ہوئے زمین پر گر پڑتی ہے۔ تکلیف کی وجہ سے ہاتھ پاؤں مارتی ہے۔ سر ہٹتی ہے، بال نوچتی ہے، کپڑے پھاڑتی ہے، کانٹے کو دوڑتی ہے، بدحواسی مریضہ پر طاری ہوتی ہے۔ چہرہ سرخ ہو جاتا ہے۔ بولنے کی طاقت جاتی رہتی ہے۔ آنکھ کے ڈھیلے ایک جگہ پر قائم ہو جاتے ہیں۔ پلکوں میں اختلاجی کیفیت پیدا ہو جاتی ہے یعنی وہ پلکوں کو بار بار مارتی ہے۔ ہاتھ پاؤں ٹھنڈے ہو جاتے ہیں جن میں تھوڑی دیر بعد معمولی سی گرمی آ جاتی ہے۔ گلے کی وریدیں پھول جاتی ہیں۔ مریضہ بار بار گلے کی طرف انگلی لے جاتی ہے وغیرہ۔ کچھ دیر بعد جب کہ مرض کا زور کم ہو جاتا ہے۔ مریضہ ہانپنے اور کانپنے لگتی ہے۔ چھوٹے سے چوکھٹی ہے اور کبھی چپ چاپ پڑی رہتی ہے۔ آخر میں کھل کھلا کر ہنس دیتی ہے یا رو دیتی ہے۔ گہرا سانس لیتی ہے اور مرض کا دورہ ختم ہو جاتا ہے تب بکثرت پیشاب خارج ہوتا ہے۔ (کبھی دورہ کے اول میں ہی پیشاب زیادہ مقدار میں آ جاتا ہے) اس قسم کے دورے چند منٹ تک اور بعض اوقات چند گھنٹوں تک اور کبھی کئی کئی روز تک رہتے ہیں اور زیادہ تر یہ دورہ ماہواری ایام ہی کے زمانہ میں پڑتے ہیں۔ مذکورہ بالا علامات شدید قسم کے اختلال میں رونما ہوتے ہیں لیکن اگر مرض زیادہ شدید نہ ہو تب اکثر حالات میں مندرجہ ذیل علامات رونما ہوتی ہیں۔

علامات بحالت خفت مرض : مریضہ کو پائیں کو لھے میں کچھ تکلیف سی محسوس ہوتی ہے اس کے بعد ایک گولا سا اٹھ کر اوپر کو جاتا اور گلے میں اٹکتا ہوا محسوس ہوتا ہے جس کے دفعیہ کے لئے مریضہ ٹنگنے کی سی حرکتیں کرتی ہے۔ پیٹ میں نفخ ہوتا ہے۔ ڈکاریں آتی ہیں۔ گردن میں سختی محسوس ہوتی ہے۔ گلا پھول جاتا ہے۔ چہرہ پر سرخی رونما ہوتی ہے۔ دل دھڑکتا ہے۔ پیشاب زیادہ آتا ہے۔ مریضہ غم ناک ہوتی ہے۔

حالات بزمانہ وقفہ : اس قسم کے مرض میں جلا ہونے والی عورتیں فساد فکر اختلال ذہن، ضعف دماغ، لتور عقل کی بنا پر دوروں کے درمیانی زمانہ میں اپنے آپ کو مختلف امراض میں شدت کے ساتھ جلا محسوس کرتی ہیں۔ کوئی اپنے آپ کو فالج میں جلا سمجھتی ہے، کوئی عام جسمانی استرخا بیان کرتی ہے۔ کوئی لنگڑا کر چلتی ہے کوئی پیر کو ٹھیسٹ کر چلتی ہے۔ کوئی نچلے دھڑ میں فالج و استرخا کو محسوس کرتی ہے لیکن جب کھڑا کر دیا جائے تب کھڑی ہو جاتی ہے۔ کبھی آنکھ پچا کر اور کبھی اس طرح ڈرانے سے کہ گھر میں آگ لگ گئی، دوڑو۔ چلنے لگتی ہے (کیونکہ وہ وہی طور پر بیمار ہوتی ہے نہ کہ فی الحقیقت بعض عورتیں سر کو لھے گھٹنے پستان کے نیچے ریڑھ وغیرہ مقامات میں درد کی شکایت محسوس کرتی ہیں۔ بعض گرانی سر کی شکایت کرتی ہیں۔ بعض اختلاج قلب کی شکایت کرتی ہیں بعض عورتیں حواس خمسہ ظاہری کی حس کو بہت تیز پاتی ہیں یعنی معمولی تیز روشنی کو آنکھ سے نہیں دیکھ سکتیں۔ ذرا بڑی آواز کی کان میں، تیز بو کی ناک میں اور کپڑے

وغیرہ کی معمولی سی رگڑ کی جسم میں برداشت نہیں ہوتی۔ بعض عورتیں پیٹ کے درد اور نفخ کی شکایت کرتی ہیں بعض گلے میں ورم محسوس کرتے ہوئے آواز نکالنے سے اپنے آپ کو مجبور محسوس کرتی ہیں لیکن کچھ عرصہ میں آواز خود بخود کھل بھی جاتی ہے اور وہ بولنے بھی لگتی ہیں۔ بعض کی حس کسی خاص جگہ پر اس قدر تیز ہو جاتی ہے کہ اگر اس جگہ کو دبایا جائے تو فوراً مرض کا دورہ شروع ہو جاتا ہے اور اگر دورہ کی حالت میں اس جگہ پر برف وغیرہ کی مانند کوئی مہدر چیز لگا دی جائے تب دورہ موقوف ہو جاتا ہے۔ بعض پنڈلیوں کے درد کی شکایت کرتی ہیں بعض اپنے آپ جو ذات العنبر کی شکایت میں مبتلا محسوس کرتی ہیں بعض اپنے آپ کو مرض سل میں مبتلا سمجھتی ہیں الغرض اس شکایت میں مبتلا ہونے والی عورتیں طرح طرح کی بیماریوں میں اپنے آپ کو مبتلا محسوس کیا کرتی ہیں حالانکہ درحقیقت وہ ان امراض کے تعلق سے بری ہوتی ہیں لیکن چونکہ وہ واقعی طور پر ان امراض میں اپنے آپ کو مبتلا سمجھتی ہیں اس لئے بالآخر رفتہ رفتہ تفکر و تخیل کے زیادہ اثر کر لینے کی وجہ سے وہ واقعی طور پر ان امراض میں گرفتار ہو جاتی ہیں۔ بعض عورتیں یہ ثابت کرنے کی کوشش کرتی ہیں کہ وہ کچھ نہیں کھاتیں بغیر کھائے پئے زندہ رہتی ہیں لیکن واقع یہ ہوتا ہے کہ وہ پوشیدہ طور پر بہت کچھ کھا لیا کرتی ہیں۔ وہ یہ چاہا کرتی ہیں کہ اپنے آپ کو شکستہ و خستہ حالت میں پیش کریں۔ ان کی یہ تمنا ہوتی ہے اور وہ اس سے خوش ہوتی ہیں کہ دوسری عورتیں ان کی شکستہ حالی و خرابی صحت کا تذکرہ کریں۔ بعض اوقات وہ اس خیال کی تکمیل کی غرض سے اپنے جسم پر خود زخم پیدا کر لیتی ہیں۔ بعض عورتیں خود چھوٹی سی پتھری اندام نہانی میں رکھ لیتی ہیں اور دوسری عورتوں کو یہ یقین دلاتی ہیں کہ مثانہ میں سے پتھری نکلی ہے اور وہ اس شکایت میں مبتلا ہیں وغیرہ۔

اختناق رحم کی شکایت چونکہ مرگی کے ساتھ مشابہت رکھتی ہے اس لئے مناسب ہے کہ مندرجہ ذیل امتیازات کو پیش نظر رکھا جائے۔

تشخیصی علامات و امتیاز و خصوصیات

مرگی کی علامات

اختناق الرحم کی خصوصیات

مریضہ یکایک صحیح طور پر بے ہوش ہو جاتی ہے۔ وہ کسی کی آواز نہیں سنتی۔ باری اترنے پر اسے باری کے حالات سے کچھ خبر نہیں ہوتی۔

① بظاہر مریضہ بالکل بے ہوش ہوتی ہے لیکن وہ آس پاس کے آدمیوں کی آواز کو محسوس کرتی اور سنتی ہے لیکن جواب نہیں دیتی۔

② منہ بند ہوتا ہے۔ زبان اپنی جگہ پر ہوتی ہے۔

③ آنکھیں بند، پونوں میں حرکت اختلاجی ہوتی ہے۔ ڈھیلے اپنی جگہ پر قائم ہوتے ہیں۔

④ چہرہ سرخ ہوتا ہے۔ کھچاؤٹ نہیں ہوتی۔ مریضہ دانت دبستی ہے۔ مگر زبان کٹتی نہیں۔

⑤ روشنی کے اثر سے پتلیاں سکر جاتی ہیں۔

⑥ منہ میں جھاگ نہیں ہوتے۔

⑦ خراٹے کی آواز قطعی نہیں ہوتی۔ سانس ضعیف ہوتا ہے۔ مریضہ کبھی ہنستی کبھی روتی ہے۔

⑧ تشنج دلعتہ" اور غیر منظم طور پر رونما ہوتا ہے۔

⑨ دورہ مرض کے رفع ہونے کے بعد نیند نہیں آتی۔ پست ہمتی غالب ہوتی ہے اور پیشاب بکثرت آتا ہے۔

دانت کھلے ہوئے زبان باہر نکلی ہوئی ہوتی ہے۔

آنکھیں نصف کھلی ہوئی ابھری ہوئی ہوتی ہیں۔ ڈھیلے متحرک ہوتے ہیں یعنی گھومتے ہیں۔

چہرہ نیلا ہوتا ہے۔ کھچاؤٹ ہوتی ہے۔ دانت پیچنے میں زبان دانتوں کے بیچ میں آ کر کٹ جاتی ہے۔

روشنی سے پتلیاں نہیں سکتیں۔ پھیلی کی پھیلی ہی رہتی ہیں۔

منہ میں سفید یا سرخی مائل جھاگ ہوتے ہیں۔

خراٹے کی آواز زور کے ساتھ ہوتی ہے۔ سانس بمشکل آتا ہے۔ مریضہ نہ ہنستی ہے نہ روتی ہے۔

تشنج پہلے خفیف اور پھر شدید منظم حیثیت میں ظاہر ہوتا ہے جو ایک جانب کم اور دوسری طرف زیادہ ہوتا ہے۔

دورہ مرض کے رفع ہونے پر گہری نیند آتی ہے اور بعض اوقات بے ہوشی ہو جاتی ہے۔

حکیم شفاء الدولہ مرحوم فرماتے ہیں کہ اس شکایت کے سلسلہ میں اکثر یہ ہوتا ہے کہ مریضہ کا بالائی پک ٹچلے پک پر پڑا ہوتا ہے۔ اوپر کا ہونٹ کسی قدر لانا اور موٹا ہو جاتا ہے۔ کلام کرنے کے سلسلہ میں اکثر یہ ہوتا ہے کہ مریضہ سیدھی آنکھ کھول کر متوجہ ہوتی ہے۔ سوال کا جواب نامکمل و ناتمام دیا کرتی ہے اور اگر ہاں و نہیں پر اکتفا کیا کرتی ہے اور یا بہت آہستگی و متانت و پوشیدگی کے ساتھ کچھ بات چیت کرتی ہے۔ جس مرض کا وہ شدت و اہمیت کے ساتھ اظہار کرتی ہے وہ مرض نہ شدید ہوتا ہے نہ اہم وغیرہ۔ اس قسم کی شکایت کے رونما ہونے پر مندرجہ ذیل تدابیر سے اصلاح کی سعی کریں۔

علاج بحالت دورہ مرض: دورہ کے وقت جب کہ مریضہ ہاتھ پاؤں مارنے لگے اور بے ہوش ہو

جائے تب مناسب ہے کہ اسے ایک ہوا دار کمرے میں لٹا کر گلے کے بٹن کھول دیں اور اس کے سر کو ذرا اونچا کر دیں پھر چہرہ پر سرد پانی کے چھینٹے دیں۔ ① غازہ نوشادر (امونیا) سونگھائیں یا ② نمک جھکنی، جند بید ستر، جاؤ شیر یار یک پیس کر ٹاک میں پھونک دیں یا ③ ہنگ، لسن، پیاز سونگھائیں ④ مریضہ کے نتھنوں اور منہ کو ایک دو منٹ کے لئے خوب اچھی طرح بند کر دیں تاکہ سانس گھٹ کر دل پر گھبراہٹ پیدا کر کے ہوش میں لے آئے ⑤ پنڈلیوں یا رانوں اور بازوؤں کو باندھ دیں ⑥ پیڑ پر رانوں کے اندرونی جانب اور پنڈلیوں پر خالی سنگھیاں لگائیں ⑦ روغن یا سمین میں قدرے مشک حل کر لیں اور ایک روئی کی بتی کو اس میں تر کر کے قالبہ سے فرج میں رکھوائیں ⑧ مریضہ کا نام لے کر اس کے کان میں زور سے آواز دیں ⑨ پاؤں اور تمام جسم کی مالش کریں۔ ایام کا رک جانا اگر اس کا باعث ہے تب ⑩ مرچ سیاہ فرنیون پیس کر بطور فرزجہ استعمال کرائیں۔ خواہشات کی برانگیختگی پر مباشرت سے محرومی اور منی کا احتباس اگر شکایت کا موجب ہے تب اگر ممکن ہو تو (11) مباشرت کا موقع دیں (12) پیڑ پر صلیبہ 6 ماشہ۔ سنبل الطیب 6 ماشہ۔ سعد کوئی 6 ماشہ کوٹ کر عرق مکو میں ملا کر لیپ کریں۔ قبض ہو تو حقنہ کریں۔ بے ہوش ہونے پر مریضہ کے قریب ہو کر ہمدردی کی باتیں نہ کریں بلکہ بہتر ہو کہ اسے تنہا چھوڑ دیں اور مریضہ کے قریب دکھتا ہوا کوئلہ لا کر جسم پر رکھنے کو کہیں (یعنی اس سے ڈرائیں) اگر مریضہ حاملہ ہے تب صرف (13) رائی اور نمک مریضہ کی ہتھیلیوں اور ٹکوں پر زور سے ملیں۔ چہرہ پر سرد پانی کے چھینٹے دیں۔ نمبر ⑤ اور نمبر ⑧ کی تدابیر عمل میں لائیں۔

علاج بحالت وقفہ: (یعنی بعد زوال نعمت) احتباس حیض کی شکایت پر ایام کو درستی پر لانے کی غرض سے یہ نسخہ پلائیں۔ ① حب قرطم بادیان، گاؤ زبان، پر سیاوشاں، تخم خرپڑہ، پوست خرپڑہ ہر ایک 5 ماشہ پانی میں جوش دے کر صاف کر کے شربت بزوری 4 تولہ داخل کر کے صبح کو پلائیں۔ شام کو ② مشکطرا مشح، پر سیاوشاں، بادیان ہر ایک 9 ماشہ۔ مصری 2 تولہ جوش دے کر صاف کر کے پلائیں۔ بلکہ بہتر یہ ہو کہ احتباس حیض کے اسباب کو معلوم کرتے ہوئے ان کے ازالہ کی کوشش کریں تاکہ ایام باقاعدہ ہونے لگیں۔ ان اسباب کی تحقیق و ازالہ کی تفصیل کا بیان احتباس طمث کے بیان میں پیش کیا گیا ہے۔ اس لئے ان کا بیان دیکھ کر مناسب تدابیر عمل میں لائیں اور رحم میں رطوبت فاسدہ کے جمع ہونے کی صورت میں بغرض صفائی رحم یہ جھاڑ کا نسخہ استعمال کرائیں ③ بابونگ، کف دریا ہر ایک 3 ماشہ۔ بہروزہ خشک، نمک لاہوری ہر ایک 6 ماشہ (یہ جھاڑ کا نسخہ ہے) کوٹ چھان کر ملل کے کپڑے میں کر کے چھوٹی چھوٹی تین پوٹیاں بنائیں۔ ایک پوٹلی رحم کے منہ کے نیچے اور دو اس کے دائیں بائیں دونوں طرف قالبہ سے رکھوائیں۔ تین روز تک برابر یہ عمل کریں۔ **شیخ دفع کرنے کی غرض سے ④ جدوار 1 ماشہ۔ عود صلیب 1 ماشہ پیس کر خیرہ گاؤ زبان عود صلیب والے 5 ماشہ میں ملا کر کھلائیں اور اوپر سے بادیان 5 ماشہ۔ تخم ککوٹ، عنب الثعلب خشک، عرق بادیان 6 تولہ عرق برنجاسف 6 تولہ میں پیس کر شربت دینار 4 تولہ ڈال کر پلائیں۔**

قبض کی حکایت رفع کرنے کی غرض سے [5] شاء کی 7 ماشہ۔ شکر سرخ 4 تولہ۔ دودھ 1/4 مار میں جوش دے کر پلائیں یا [6] سوتے وقت اطریفل ملین 9 ماشہ کھلائیں۔

رطوبات ہضمہ کی صورت میں (جس میں عام جسم کی اور پیشاب کی سفیدی جسم کا تھل تھل ہوتا، منہ کے لعاب کی کثرت وغیرہ صورتیں بطور علامات پائی جاتی ہیں) منضج بلغم پلا کر مسهل دیں اور حب ایارج سے تنقیہ کرائیں۔ اس کے بعد [7] معجون غیاثی 3 ماشہ یا معجون و حرثا 3 ماشہ کھلا کر اوپر سے ختم کرفس 3 ماشہ۔ انیسوں 3 ماشہ۔ بادیان 5 ماشہ جوش دے کر مصری ڈال کر پلائیں یا اوپر سے پوست الماس 2 تولہ۔ بادیان 2 تولہ۔ خار شک 6 ماشہ۔ انیسوں 4 ماشہ۔ شونیز 4 ماشہ۔ قد سیاہ 2 تولہ جوش دے کر صاف کر کے پلائیں اور یا مذکورہ معاجین کے ساتھ [8] ماء الاصول کا استعمال کرائیں جو اس بارے میں بہت مفید ہے۔

نسخہ معجون غیاثی : زعفران تولہ۔ عاقر قرحا تولہ۔ بزر البنج تولہ۔ فرنیون تولہ۔ خولجاں تولہ۔ الاہنجی کلاں تولہ۔ دار قفل تولہ۔ جند بید ستر تولہ کوٹ چھان کر تلنے شد میں معجون تیار کریں۔

نسخہ معجون و حرثا : ختم حرل 3 رتی۔ بالچھڑ 3 تولہ۔ مرچ سیاہ 3 تولہ۔ ریوند چینی 5 تولہ 1 ماشہ۔ زراوند طویل 5 تولہ 1 ماشہ۔ زراوند مدحرج 5 تولہ 1 ماشہ۔ انیسوں 5 تولہ 6 رتی۔ قسط تلخ 5 تولہ 6 رتی۔ سلیخہ 5 تولہ 6 رتی۔ لوہک تولہ 9 ماشہ۔ نکلی سفید 10 تولہ ڈیڑھ ماشہ۔ گل سرخ 10 تولہ ڈیڑھ ماشہ۔ کلونجی 10 تولہ ڈیڑھ ماشہ۔ صبر ستوطری مغسول 4 تولہ۔ زرنباد تولہ 2 ماشہ۔ درونج عقربی تولہ 2 ماشہ کوٹ چھان کر سہ چند شد کے ساتھ معجون تیار کر کے چینی کے برتن میں محفوظ رکھیں۔

نسخہ ماء الاصول : پوست بنج کرفس، پوست بنج بادیان، انیسوں، قسط شیریں، راسن، مشکطرا مشع ہر ایک ساڑھے دس ماشہ۔ بنج ازخر 14 ماشہ۔ فلاح ازخر 14 ماشہ۔ بالچھڑ سوا 5 ماشہ۔ مصطلی سوا 5 ماشہ۔ حاما، دارچینی، سلیخہ، حب ہلسن، عود ہلسن ہر ایک 7 ماشہ۔ مؤیز منقی 6 تولہ۔ سب کو 2 سیر پانی میں جوش دیں۔ جب آدھ سیر پانی باقی رہ جائے تب صاف کر کے رکھ لیں۔ یہ کل جوشاندہ تین خوراک ہے جسے معجون و حرثا یا معجون غیاثی کے ساتھ تین روز تک پئیں۔

سوداوی مواد کے غلبہ کی صورت میں منضج سودا پلا کر [9] مطبوخ اقیون سے تنقیہ کرائیں۔ اس کے بعد [10] دواء المسک یا تریاق کبیر کا استعمال کرائیں۔ اگر احباب معنی اور جماع میر نہ ہونے کے جب سے یہ شکایت ہے تب سب سے بہتر تدبیر یہی ہے کہ مباشرت کا موقع دیا جائے یعنی مریض اگر باکرہ ہے یا بیوہ ہے تب اس کی شادی کرا دی جائے۔ اس تدبیر سے اکثر اوقات یہ شکایت رفع ہو جاتی ہے۔

مریضہ کے جلد ہونے کی صورت میں اسہال و ادراہ حیض کا فرض انجام دینے والی دواؤں سے اجتناب رکھیں اور مریضہ کو روزانہ (11) مصطلی ایک ماشہ ہیں کر گل قد 2 تولہ میں ملا کر کھلا دیا

کریں۔ بعض وضع حمل شکایت خود بخود جاتی رہتی ہے۔ بشرطیکہ اجزائے نفاس کی مناسب تدابیر عمل میں لائی جائیں۔ اگر بار بار دورے پڑتے ہوں اور مریضہ قوی اور جوان ہے۔ جسم میں خون کا غلبہ ہے اور حمل تیسرے اور آٹھویں مہینہ کے درمیان ہے تب اس صورت میں ہلکا مسهل دے سکتے ہیں۔ ان حالات میں جہاں تک ممکن ہو مریضہ کو لطیف و زود ہضم غذائیں استعمال کرائی جائیں۔

مذکورہ بالا تدابیر کے علاوہ مندرجہ ذیل طریق علاج اختناق الرحم کی شکایت کے موقع پر اکثر حالات میں مفید ثابت ہوتا ہے۔ وہ یہ ہوا۔

ابتداءً (اگر کوئی امر مانع نہ ہو) چند روز تک یہ منہج پلائیں۔ (12) گل بنفشہ 7 ماشہ۔ مویز منقی 9 دانہ۔ بادیان 7 ماشہ۔ گاؤ زبان 5 ماشہ۔ جدوار نیم کوفتہ 1 ماشہ۔ عود صلیب نیم کوفتہ ایک ماشہ۔ تخم خیارین 7 ماشہ۔ پر سیاوشاں 7 ماشہ رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ شامل کر کے پلا دیں۔ پندرہ روز تک یہ منہج پلا کر مغز الماس کا معمولی مسهل دیں۔ تنفیہ کے بعد صبح کو (13) دواء الشفاء 2 عدد کھلا کر اوپر سے عرق غبر 5 تولہ۔ عرق گذر 5 تولہ۔ شربت بزوری 4 تولہ شامل کر کے پلا دیں۔ شام کو (14) جدوار ایک ماشہ۔ عود صلیب 1 ماشہ پیس کر خمیرہ ابریشم حکیم ارشد والے میں یا دواء المسک معتدل 5 ماشہ معتدل میں کھلائیں۔ اوپر سے بادیان 6 ماشہ۔ تخم خیارین 6 ماشہ۔ مویز منقی 9 دانہ پانی میں پیس چھان کر خمیرہ بنفشہ 4 تولہ شامل کر کے پلائیں اور (15) حب جند ایک ایک عدد (جو اختناق کی شکایت کے لئے نہایت مفید ہیں) صبح شام کھانا کھانے کے بعد کھلائیں۔ اور ہفتہ میں تین بار (16) قرص طین 4 عدد رات کو سوتے وقت نیم گرم پانی سے کھلائیں اور بہتر ہو کہ (17) گل بابونہ 2 تولہ۔ اسطوخودوس 2 تولہ پانی 2 سیر میں جوش دے کر اس سے رحم میں پچکاری کریں۔

مندرجہ ذیل دوائیں اختناق الرحم کی شکایت کے لئے مفید و مجرب ہیں

مردارید ناسفتہ 7 ماشہ (یا صدف) مرجان قرمزی، کربائے شمع، درونج عقبی، ابریشم مقرر، بہمن سرخ، بہمن سفید، زچکچور ہر ایک 7 ماشہ۔ قرفل، چھریلہ، سنبل الطیب، دانہ الاپچی خورد، دھمال پتر، دارچینی، جند بید ستر ہر ایک ساڑھے تین ماشہ۔ زعفران، مصطلی، صندل سرخ، صندل سفید، طباشیر، کشنیز خشک، مقشر ہر ایک 7 ماشہ۔ غبر اشہب ساڑھے تین ماشہ۔ مشک خالص پونے دو ماشہ۔ قند 16 تولہ۔ شد 16 تولہ بطریق معمول معجون تیار کریں۔ دو مہینہ کے بعد بقدر 2 یا 3 ماشہ گلاب و عرق گاؤ زبان کے ساتھ کھائیں۔

جدوار خطائی، جند بید ستر ہر ایک 3 ماشہ۔ قاذر زہر حیوانی ڈیڑھ ماشہ۔ عود صلیب، مصطلی رومی، عاقر قرحا، شورہ قلمی ہر ایک 3 ماشہ۔ مشک خالص ایک ماشہ کوٹ چھان کر شیرہ مویز منقی میں گولیاں بقدر

نخود بنا لیں اور وقفہ کے زمانہ میں بعد از وقفہ صبح شام ایک ایک گولی کھائیں۔

سلیخہ، سنبل الطیب، دارچینی، اسارون، باد رنجبویہ، مصطلی، حب ہلسان، عود ہلسان، جند بید، ستر، زعفران ہر ایک ایک تولہ۔ گل قد ہم وزن مجموعہ ادویہ شد خالص دو چند ادویہ جملہ دواؤں کو کوٹ چھان کر شد و گل قد کے ساتھ معجون بنائیں۔ صبح شام ایک ایک تولہ کھائیں۔

پرہیز و غذا : برودت کے غلبہ کی صورت میں ٹھنڈی چیزوں سے اجتناب رکھتے ہوئے تیز، بھر، مرغ، حلوان کا شوربہ گرم مصالحہ ڈال کر کھلائیں۔ غلبہ حرارت کی صورت میں گرم چیزوں سے پرہیز رکھتے ہوئے کدو، پالک، موگ کی کھجڑی وغیرہ چیزیں کھلائیں اور جہاں تک ممکن ہو مریضہ کو عشقیہ فسانوں اور ناولوں کے پڑھنے سے تیز غم و غصہ سے بچائیں اور تمام ثقل باری تخیل پیدا کرنے والی چیزوں سے اجتناب رکھیں۔ چائے یا کافی پینے کی اگر عادت ہو تو اسے ترک کریں۔ اس کے بجائے نقوع کو کو اور دودھ کا استعمال رکھیں۔

نوٹ : اختناق الرحم دراصل ایک عصبی مرض ہے کہ جو اکثر و بیشتر رحم ہی کی مشارکت کی وجہ سے وقوع پذیر ہوتا ہے لیکن بعض اوقات اس کے برخلاف دوسرے اعضاء کی خرابیوں کی وجہ سے بھی عارض ہو سکتا ہے اسی لئے کبھی (بطور شاذ و نادر) وہ مرد بھی اس شکایت میں مبتلا ہو جاتے ہیں کہ جو ضعیف الدماغ ہونے کے باوجود زیادہ جاگنے، زیادہ محنت مشقت کرنے اور خصوصیت کے ساتھ دماغ سے زیادہ کام لینے کے ساتھ ہی مباشرت و مجامعت کے شغل میں زیادہ مصروف رہتے ہیں۔

استسقاء رحم

(رحم کے جوف میں رطوبت کا اجتماع)

بعض اوقات ایام ماہواری کے رک جانے کے سبب سے رحم کی ساخت میں خون کے جمع ہو جانے اور اس سے رطوبات کے مترشح ہو کر جوف رحم میں جمع ہونے کے سبب سے استسقاء رحم کی شکایت عارض ہو جاتی ہے اور یا طبعی طور پر جسم میں رطوبات و بلغم کی کثرت کے سبب سے اور یا عارضی طور پر قوائے جسمانیہ و حرارت غریزی کی کمزوری کی بنا پر جسم میں غیر معمولی طور پر رطوبات کے زیادہ ہو جانے اور خصوصیت کے ساتھ جگر اور گردوں کے ضعیف اور ناقص ہو جانے کے سبب سے خون میں پانی کی مقدار کے بڑھ جانے سے اس وقت جب کہ وہ رطوبات رحم کی طرف هجوم کرتے ہوئے اس کی دیواروں سے مترشح ہو کر رحم کے جوف میں جمع ہو جائیں۔ استسقاء کی شکایت پیدا ہو جاتی ہے بشرطیکہ رحم کی قوت دافعہ ضعیف اور نرم رحم کے سکڑے ہوئے ہونے کے سبب سے نچلا راستہ مسدود ہو) اور یہ اس طرح پر کہ وہ رطوبات جوف رحم میں آہستہ آہستہ بڑھتے ہوئے پیڑ کی لرف سے جوف شکم کی طرف پیٹ کو بڑھا اور پھلا دیتی ہیں یہاں تک کہ مریضہ کا پیٹ استسقاء زنی

کے مشابہ ہو جاتا ہے اور اکثر حالات میں دیکھنے والوں کو اور خود مریضہ کو بھی جب کہ اس شکایت کے حدوث کے قریب ہی زمانہ میں تعلقات زوجیت اس کے ساتھ وابستہ رہے ہوں حمل کا شائبہ ہو جاتا ہے اس لئے ضرورت ہے کہ اس کی تشخیص کے سلسلہ میں ذرا تامل سے کام لے کر اس کے ازالہ کی کوشش کریں۔

علاج : حیض کے بند ہو جانے کے بعد کچھ عرصہ گزرنے پر پیڑا ابھرا ہوا محسوس ہونے لگتا ہے۔ رحم میں کوئی چیز بھری ہوئی معلوم ہوتی ہے۔ اس کے بوجھ سے تآؤ کھچاؤ جیسا درد محسوس ہوتا ہے۔ چلنے پھرنے یا مریضہ کے پیٹ کے ہلانے جلانے سے پیٹ میں پانی کی حرکت محسوس ہوتی ہے۔ پیٹ کا ابھار پیڑا سے شروع ہو کر جوف شکم کی طرف بڑھتا چلا جاتا ہے (برخلاف اس کے استسقاء زئی کی شکایت میں پیٹ کی کلائی جگر و ناف سے شروع ہوتی ہے) پیٹ کی جلد میں تآؤ ہوتا ہے لیکن استسقاء جیسی چمک نہیں ہوتی۔ پیشاب بار بار اور بہت سا خارج ہوتا ہے۔ مریضہ پر ضعف کے آثار غالب ہوتے ہیں۔ سانس رکنے لگتا ہے۔ ہضم خراب ہو جاتا ہے۔ بھوک کم لگتی ہے۔ ریاحی اثرات کا غلبہ ہوتا ہے۔ قراقر ریاحی درد اور اس کے دورے پڑتے ہیں۔ ورم کی علامات موجود نہیں ہوتیں۔ حمل کے مخصوصہ آثار مفقود ہوتے ہیں۔ پستانوں پر وہ خاص اثر جو بسلسلہ حمل ہوتا ہے نہیں ہوتا اور نہ عرصہ گزرنے پر پیٹ میں وہ حرکات محسوس ہوتی ہیں کہ جو بہ زمانہ حمل بچے کے ادھر ادھر ہونے سے محسوس ہوتی ہیں وغیرہ۔ ان حالات کے رونما ہونے پر بعض اوقات خود بخود نم رحم کھل جاتا ہے اور وہ رطوبات خارج ہو کر اعادہ صحت کا موجب بن جاتی ہیں لیکن بعض اوقات بالخصوص جب کہ علاج کی خرابیاں بھی شامل ہوں۔ مریضہ کی حالت خراب ہو جاتی ہے۔ ضعف شدید اور تنفس کی دشواریاں حاوی ہو کر مریضہ کو سفر آخرت کرنے پر مجبور بنا دیتی ہیں۔

اس قسم کی شکایت کے رونما ہونے پر مندرجہ ذیل تدابیر سے دفیہ مرض کی سہی کی جائے۔

علاج : جسم پر رطوبت بلغمیہ کے غلبہ کی صورت میں بہتر ہو کہ پہلے یہ منضج پلا کر مسهل دیں۔

منضج : 1 کل بنفشہ 7 ماشہ۔ مویز منقی 9 دانہ۔ بنج کاسنی، بادیان، گاؤ زبان ہر ایک 7 ماشہ۔ غلبہ الثعلب خشک 5 ماشہ۔ اصل السوس مقشر، انیسوں، بنج بادیان ہر ایک 7 ماشہ۔ رات کو گرم پانی میں بھگوئیں۔ صبح کو مل چھان کر کل قدر 4 تولہ شامل کر کے پلائیں اور شام کو 2 کو خشک، تخم کھوٹ ہر ایک 3 ماشہ۔ عرق بادیان، عرق ککو ہر ایک 6 تولہ میں چھان کر شربت بزروری 4 تولہ ڈال کر پلائیں۔ نویں روز نسخہ نمبر 1 میں مندرجہ ذیل مسهلہ دوائیں بڑھا کر جلاب دیں یعنی سناکی 7 ماشہ۔ گلرغ 7 ماشہ (رات کو بھگوئے وقت) ترنجبین، مغز فلوں ہر ایک 4 تولہ۔ روغن بادام شیریں 6 ماشہ۔ شربت دینار 4 تولہ صبح کو بڑھا کر پلائیں۔ پیاس کی حالت میں عرق سونف، عرق ککو پلائیں۔ سہ پہر کو کھجڑی دیں۔ دوسرے روز تمیہ کا نسخہ پلا کر بطریق معروف دو تین مسهل دیں۔ اس کے بعد بغرض اور ار دفیہ رطوبات رحم یہ نسخہ پلائیں۔

[3] بادیان، انیسون، تخم خیارین، تخم خرپڑہ، تخم کرفس، سنبل الطیب ہر ایک 5 ماشہ پانی میں جوش دے کر صاف کر کے شربت بزدوری 4 تولہ ڈال کر پلائیں یا [4] حب قرطم 5 ماشہ۔ بادیان 7 ماشہ۔ گاؤ زبان، پوست خرپڑہ، تخم خرپڑہ ہر ایک 5 ماشہ۔ پر سیاؤ شاں 7 ماشہ تین پاؤ پانی میں جوش دیں۔ جب پاؤ بھر باقی رہے صاف کر کے شربت بزدوری 4 تولہ ڈال کر پلائیں اور مقامی طور پر مندرجہ ذیل دوائیں استعمال کریں۔

[5] بابونگ، بہروزہ خشک ہر ایک 3 ماشہ۔ تخم سویہ، نمک لاہوری ہر ایک ڈیڑھ ماشہ۔ تمام دواؤں کو پیس لیں۔ شد کو گرم کر کے اس میں مذکورہ بالا پسی ہوئی دوائیں شامل کر دیں اور گھوٹ دیں۔ اب ایک روٹی یا صاف کپڑے کی جٹی بنا کر اسے مذکورہ دوا میں لتھیر کر قالبہ سے اندر رکھوائیں یا 6 خرپڑہ سفید پیس کر کپڑے پر لتھیر کر بطور حمل استعمال کریں یا [7] زرنباد، زکچور، پاؤ کھن، بادیان، باؤ برنگ، تخم شبت، نمک سنگ، نمک طعام، جو کھار ہم وزن لے کر باریک پیس کر ربڑ کی ٹکلی کے ذریعہ خشک سفوف رحم کے اندر پنچائیں اور پیڑ پر مندرجہ ذیل لپ استعمال کرائیں۔ [8] بکری کی میٹنیوں کی راکھ تولہ۔ ہرن کی میٹنیوں کی راکھ تولہ۔ بورہ ارمنی تولہ۔ بالجهڑ 6 ماشہ۔ سمندر جھاگ 6 ماشہ۔ ترمس، زنجبیل، زیرہ سیاہ ہر ایک 6 ماشہ۔ انیون 1 ماشہ۔ (نمبر 8 حار کا لہ ہے) سب کو ہرے دھنیا کے پانی میں پیس کر قدرے سرکہ بڑھا کر نیم گرم پیڑ پر لپ کریں یا [9] بورہ ارمنی، گندھک ہر ایک 6 ماشہ۔ جنگلی ایلوں کی راکھ، انگور کی لکڑیوں کی راکھ ہر ایک ایک تولہ۔ بکری کی میٹنیوں کی راکھ سب کو پانی میں باریک پیس کر قدرے سرکہ اضافہ کر کے نیم گرم لپ کریں۔ ان تدابیر سے فارغ ہو کر کشتہ خبث الحدید 4 چاول، جوارش جالینوس 7 ماشہ میں ملا کر صبح کو اور (11) دواء المسک 3 ماشہ شام کو کچھ روز تک کھلائیں یا (12) قرص فولاد ایک عدد۔ جوارش ہسباسہ 7 ماشہ میں ملا کر صبح کو اور (13) قرص مرگامگ ایک عدد معجون نانخواہ 7 ماشہ میں ملا کر شام کو کھلائیں اور (14) حب کبد 2 عدد دونوں وقت کھانا کھانے کے بعد کھلائیں۔ زیادہ صفحہ کی حالت میں (15) حب خاص ایک عدد دواء المسک معتدل 7 ماشہ میں ملا کر سوتے وقت کھلائیں۔

پرہیز و غذا : دودھ چاول وغیرہ کی مانند مرطوب غذائیں اور ثقیل دیر ہضم چکنی چیزوں سے پرہیز رکھیں۔ بھوک پیاس پر صبر کریں۔ پانی کی جگہ سوئف کو کا عرق استعمال کریں۔ بکری کا شوربہ، گرم مصالحہ پڑا ہوا مرغ، بیز، تیر کی بخنی، کباب قیمہ بغیر تھی کے مصالحہ ڈال کر کھائیں۔ روٹی میں سونا خوردنی نمک ملائیں۔

نفخہ رحم

(رحم کا ریاح سے پھول جانا۔ رحم کا اچھارہ)

بعض اوقات رحم پر ردی کے غلبہ اور اس کے نتیجہ میں حرارت غریزی کے ضعف اور اس کے غذا میں کماحقہ تصرف نہ کرنے کے سبب سے ریاح پیدا ہو کر رحم میں جمع ہو جاتے ہیں اسی طرح بعض اوقات فضلات بلغمی ریاحیہ فضلات طبعی فضلات نفاسی وغیرہ کے رحم میں جمع ہونے اور اس کی قوتوں کے ان فضلات میں (برائے ضعف) پورے طور پر تصرف نہ کرنے کی وجہ سے نیز لحشا اندرونی کے ورم کے سلسلہ میں فم رحم کے بند ہو جانے کے سبب سے رطوبات کے نہ بننے اور ان کے وہاں پر متعفن ہونے کے دوران میں بھی ریاح پیدا ہو کر رحم کے جوف میں جمع ہو جاتے ہیں جو بعض اوقات اپنی کثرت کی وجہ سے رحم کو چاروں طرف اتنا پھلا دیتے ہیں کہ مریضہ کا پیٹ استسقاء والے مریضہ کے پیٹ اور حاملہ کے پیٹ کے مشابہ ہو جاتا ہے جس میں حاملہ کا سا ثقل تو نہیں البتہ اس کی حرکت حاملہ کے پیٹ کی جنینی حرکت کے ضرور مشابہ ہوتی ہے۔ اس غیر معمولی پھلاؤ کے سلسلہ میں بعض اوقات پیٹ کے عضلات میں کھچاؤ پیدا ہو جاتی ہے جس کے سبب سے سانس لینے میں خاصی دشواری پیدا ہو جاتی ہے۔

علامات : ابتداء ”پیڑ اور بعد میں سارا پیٹ پھول جاتا ہے۔ اس پر انگلیاں مارنے سے ڈھول کی سی آواز محسوس ہوتی ہے برخلاف حمل کے کہ اس میں ٹھوکنے سے ٹھوس آواز کا احساس ہوتا ہے۔ ریاچی حرکت ادھر ادھر منتقل ہوتی ہوئی محسوس ہوتی ہے۔ ریاح کی حرکت کے ساتھ ساتھ درد بھی منتقل ہوتا ہوا محسوس ہوتا ہے جو بعض اوقات شدت کے ساتھ رونما ہوتا ہے۔ بوجھ قطعی محسوس نہیں ہوتا۔ تناؤ کا درد محسوس ہوتا ہے کہ جنگسوں تک چلا جاتا ہے۔ ماہواری ایام رک جاتے ہیں (جس سے حمل کا شبہ کر لیا جاتا ہے) ریاح کے غلبہ کی صورت میں اوپر کی طرف دباؤ ہو کر سانس تنگی پیدا ہو جاتی ہے۔ سامنے کے رخ پر یعنی مثانہ پر دباؤ پڑنے کی وجہ سے بار بار پیشاب کی حاجت ہوتی ہے لیکن پیشاب کھل کر نہیں آتا۔ پچھلے رخ پر دباؤ کی صورت میں اجابت دشواری اور مروڑ کے ساتھ ہوتی ہے۔ گردوں پر دباؤ پڑنے سے پیشاب کی تولید کم ہو جاتی ہے۔ بعض اوقات جماعی حرکت سے رحم کے ریاح خارج ہوتے ہیں اور ان کے خروج کی آواز ہوتی ہے۔ زیادہ زور سے چھینکے، کھانسنے، تھقہ لگانے سے بھی کبھی ریاح ایک بڑی آواز کے ساتھ رحم سے خارج ہوتے ہیں وغیرہ۔ اس قسم کی شکایت کے وقوع پر مندرجہ ذیل تدابیر سے اصلاح کی کوشش کریں۔

علاج : ① جوارش کوئی ساہ 7 ماشہ۔ یا جوارش کوئی کبیر 5 ماشہ کھلا کر اوپر سے باریان، خم ککوٹ، انیسوں ہر ایک 3 ماشہ۔ عرق باریان، عرق الاہچی ہر ایک 8 تول میں پیس چھان کر گل قند

4 تولہ شامل کر کے پلائیں۔

شام کو [2] بچ کاسنی، بچ بادیان، بچ کبر، اصل السوس، قشر، قحط کر فس ہر ایک 3 ماشہ۔ مصری 2 تولہ پانی میں جوش دے کر صاف کر کے پلائیں اور کھانا کھانے کے بعد [3] نمک سلیمانی 3 ماشہ کھلائیں یا پہ زمانہ موسم سرا [4] اہل، باؤ بڑنگ، اصل السوس، قحط کر فس، زنجبیل، زرنباد، سیاہ دانہ، حب قرطم ہر ایک 3 ماشہ۔ پانی میں خوب جوش دے کر صاف کر کے شد 3 تولہ ڈال کر پلائیں اور بزمانہ موسم گرما [5] بادیان 5 ماشہ۔ انیسون 3 ماشہ۔ قحط مٹھی 5 ماشہ۔ اشنہ 3 ماشہ۔ سازج ہندی 3 ماشہ۔ مصری 2 تولہ جوش دے کر پلائیں یا صبح کو [6] سفوف کر فس 6 ماشہ کھلا کر اوپر سے سوٹ، انیسون ہر ایک 3 ماشہ۔ مویز مٹی 9 دانہ۔ عرق بادیان 12 تولہ میں پیس کر گل قد 4 تولہ شامل کر کے پلائیں اور شام کو [7] معجون کمونی کبیر 5 ماشہ کھلا کر اوپر سے عرق بادیان 12 تولہ گل قد 4 تولہ شامل کر کے پلا دیا کریں (انیسون ساڑھے تین ماشہ گل قد کی مداوت بھی مفید ہوتی ہے) یا [8] قرض خبث الحدید ایک عدد۔ جوارش ہسبلہ 7 ماشہ میں ملا کر صبح کو کھلائیں اور [9] سفوف الاطاح 1 ماشہ۔ جوارش کمونی 7 ماشہ میں ملا کر کھانا کھانے کے بعد دونوں وقت کھلائیں اور [10] معجون مقل 7 ماشہ میں سوتے وقت نیم گرم پانی سے کھلا دیا کریں اور مقام طور پر (11) روغن سداب روغن سویہ کی پیڑو پر مالش کریں یا روغن تارپین سے مالش کیا کریں (12) نکور، سبوس گندم، اجوائن، زنجبیل ہر ایک 6 ماشہ نمک کھاری تولہ سب کو نیم کوفتہ کر کے دو پوٹلیاں بنائی اور توے پر گرم کر کے پیڑو پر نکور کریں یا (13) آرد ماش 1/4 مار دودھ میں گوندھیں اور اس میں نمک مال کھنٹی، انیسون، زنجبیل ہر ایک ایک تولہ۔ حلتیت 6 ماشہ باریک پیس کر مل لیں پھر اس کی کچی پکی نکلیے پکائیں اور کچی طرف روغن قسط چڑ کر گرم گرم رات کو باندھیں اور (14) انوس، بادیان، قحط کر فس، صعتو، برگ سداب باریک پیس کر گرم شد تولہ میں ملا لیں اور ایک چھوٹی سی مٹی بنا کر قالبہ سے اندر رکھوائیں یا یہ حمل جو مخرج رطوبات ہونے کے ساتھ ہی مقوی رحم بارد ہے استعمال کرائیں۔

(15) حمل مخرج رطوبات مقوی رحم : اجود، بہروزہ، باؤ بڑنگ، قحط شبت، نمک لاہوری ہر ایک 6 ماشہ۔ بالچھڑ، برگ سداب اہل ہر ایک 3 ماشہ سب کو باریک پیس کر زہرہ گاؤ میں ملا کر کپڑا تر کر کے شرم گاہ میں رکھوائیں۔ (16) گل بابونہ، اکلیل الملک، مرزنجوش، قحط شبت پودہ کوہی، زیرہ سیاہ ہر ایک 3 ماشہ۔ آب سداب میں پیس کر نیم گرم لیپ کریں یا (17) سنبل الطیب 2 تولہ۔ صبرزد 2 تولہ۔ خاکستر سرگین گاؤ 3 تولہ۔ سرگین بڑ تولہ۔ سرگین آہو تولہ۔ سعد کونی تولہ۔ قسط تلخ تولہ۔ قروانا تولہ۔ ایرسا تولہ۔ نوشادر تولہ۔ اشنہ تولہ۔ حمامہ تولہ۔ سلیمنا تولہ۔ عود ہلسان تولہ۔ حب ہلسان تولہ۔ بورہ ارمنی تولہ۔ صعتو فارسی تولہ۔ نمک ہندی تولہ۔ جنطیانا تولہ تمام دواؤں کو اونٹ کے پیشاب میں پیس کر پیڑو پر لیپ کریں۔

آرام ہونے کے بعد چند روز تک (18) قرص تائیسرایک عدد۔ مہجون نانخواہ 7 ماشہ ملا کر صبح کو اور (19) قرص مرگائیک عدد۔ جوارش ہسباسہ 7 ماشہ میں ملا کر شام کو کھلائیں اور (20) حب حلتیت 2 ماشہ دونوں وقت غذا کے بعد کھلائیں اور یا یہ سفوف تیار کر استعمال کرائیں (21) پورینہ خشک، بادیان ہر ایک 5 ماشہ۔ عاقر قرحا 7 ماشہ۔ زرنباد 9 ماشہ۔ درونج عقری 9 ماشہ۔ تم کرفس، وج ترکی، جوزوا، دار قفل دار چینی خیروا ہر ایک 9 ماشہ۔ زنجبیل، مصطکی ہر ایک ڈیڑھ تولہ۔ مروارید یا صدف صادق ہر ایک 7 ماشہ تمام دواؤں کو کوٹ چھان لیں اور تین ماشہ صبح تین ماشہ شام تازہ پانی کے ساتھ استعمال کرائیں۔

پرہیز و غذا : آرد اروی باقلا، لوبیا، آلو مٹر وغیرہ بادی ثقل دیر ہضم چیزوں سے پرہیز رکھیں۔ بکری کا شوربہ، قورمہ، پلاؤ، قلیہ، چوزہ، کباب، ارہر کی دال گرم مصالحہ کے سانھ کھلائیں۔ کھانے کے ساتھ پورینہ کی چٹنی کا استعمال کریں۔

نسخہ سفوف کرفس : ختم کرفس، انیسوں، بادیان، اسارون، قسط، ریوند چینی (زیرہ کرمانی) ہر ایک 7 ماشہ۔ سنبل الطیب 5 ماشہ۔ سعد کوئی 5 ماشہ سب کو کوٹ کر باریک کر لیں۔

صغیر رحم

(رحم کا چھوٹا ہونا)

بعض اوقات رحم سے خون کے زیادہ جاری رہنے یا زخموں کی شکایت کے عرصہ تک رہتے ہوئے رحم کی ساخت کے گل کر ضائع ہو جانے کی صورت میں یا عورت کے بد عادات میں زیادہ جلا رہتے ہوئے اس کے اعضاء تناسل کے غیر معمولی مشقت برداشت کرنے کی بنا پر بایں وجہ کہ یہ حالات رحم کی ساخت پر موثر ہو کر غیر معمولی تحلیل کا موجب بن جاتے ہیں۔ رحم کا جسم چھوٹا ہو جاتا ہے اور بعض اوقات تشنجی اثرات کے نتیجہ میں بھی رحم میں انقباض و صغر کے آثار نمایاں ہو جاتے ہیں۔ علاوہ بریں بعض اوقات عورت کے مجرد رہنے اور اس کے رحم سے ان کاموں کے نہ لئے جانے کی صورت میں جن کی انجام دہی کے لئے وہ پیدا کیا گیا ہے (بایں وجہ کہ وہ طبعی تحریکات اور طبیعت کی توجہ سے محروم رہتا ہے جس کے سبب سے مادہ غذائیہ اس مقدار میں کہ جو مقدار رحم کی پرورش کے لئے مناسب ہو سکتی ہے نہیں پہنچتا وہ ایک عرصہ میں) دلتا اور چھوٹا رہ جاتا ہے جس طرح پر کہ غذا لانے والی رگوں کے کٹ جانے یا ان کی وسعتوں کے بھنج کر کم ہو جانے کی صورت میں چھوٹا ہو جاتا ہے۔ بعض عورتوں میں پیدائشی طور پر رحم چھوٹا ہوتا ہے جس کی وجہ سے مریضہ آئے دن مختلف قسم کی شکایات میں مبتلا رہتی ہے۔ ماہواری ایام کبھی بالکل بند ہو جاتے ہیں کبھی دشواری و تکلیف سے اور کم آتے ہیں۔ استقرار حمل میں

دشواریاں ہوتی ہیں اور اسقاط کی شکایت میں مریضہ مبتلا رہتی ہے۔

علامات جریان خون : رحم سے خون کے زیادہ جاری رہنے، زخموں کے عرصہ تک باقی رہنے اور بد اطواریوں کے سلسلہ میں اگر یہ شکایت رونما ہوتی ہے تب اس صورت میں مذکورہ بالا حالات رونما ہوں گے اور اس سلسلہ میں مریضہ کو ماہواری ایام باقاعدگی کے ساتھ نہ آئیں گے۔ ان ایام میں مریضہ پر غیر معمولی تکلیف طاری ہوگی۔ حمل قرار نہ پائے گا اور اگر اتفاقیہ ایسی صورت پیش بھی آجائے تو اسقاط ہو جائے گا۔

تشخیص : تشنجی صورت میں تشنج کے آثار ظاہر ہوں گے۔ **عدم تحریک** اگر رحم میں تحریکات کا نہ ہونا اور مادہ غذائیہ کا اس طرف کافی مقدار میں نہ پہنچنا اس شکایت کا باعث ہے تب اس صورت میں تجردی کے آثار نمایاں ہوں گے۔ اگر دستکاری کے سلسلہ میں غذا لانے والی عروق کٹ گئی ہیں تب **قطع من** دست کاری کے بعد اس شکایت کا رونما ہونا (بغیر کسی دوسری کی موجودگی کے) اس کی بین علامت ہے۔ اگر عروق غذا کی تجویف کا کم ہونا اس کا باعث ہے تب **ھلکی جوف مرق** رحم کی ساخت میں چہل کے آثار غالب ہوں گے یا صلابت رحم کی علامات پائی جائیں گی۔ پیدائشی طور پر رحم کے چھوٹے ہونے کی صورت میں ابتدائے شباب سے حیض کی کمی حیض کا دشواری سے برآمد ہونا، حیض کا نہ آنا اور شادی ہو جانے پر بھی ان شکایات کا باقی رہنا اور اس کے ساتھ ہی حمل کا دشواری سے قرار پانا اور اسقاط کی شکایت کا رہنا اور خصوصیت کے ساتھ حمل قرار پانے کے بعد کسی ایک مہینہ میں بار بار حمل کا گر جانا (اور صفر کے ماسوا) کسی اور سبب کا موجود نہ ہونا اس حقیقت کی طرف رہنمائی کرتا ہے کہ رحم کا چھوٹا ہو جانا ہی اس شکایت کا باعث ہے۔

شکایت مذکور کی تشخیص پر مندرجہ ذیل تدابیر سے اصلاح کی سعی کریں۔

علاج : خون کے زیادہ مقدار میں نکل جانے کی صورت میں مقویات خون مثلاً 1 کشتہ فولاد 2 **جاول۔ دواء المسک معتدل** جواہر والی 5 ماشہ میں ملا کر صبح کو اور 2 عرق ماء اللعم غبیری 5 تولہ۔ شربت انار 2 تولہ ڈال کر شام کو پلائیں اور کھانا کھانے کے بعد 3 شربت فولاد 3 ماشہ چنائیں تاکہ ہضم قوی ہو کر زیادہ مقدار میں خون پیدا ہونے لگے اور خاص طور پر رحم کو قوی کرنے والی دوائیں استعمال کریں۔

دودھ، دی، مکھن، بالائی کھیر، فینی، بکری، مرغ، قیتڑ، شیر وغیرہ کا مرغن گوشت پلاؤ، بریانی وغیرہ چیزیں کھلائیں۔

زخموں کے سلسلہ میں رحم کی ساخت کے گل کر ضائع ہو جانے کی صورت میں اس کی اصلاح ناممکن ہے۔ تاہم نفیس و عمدہ غذائیں استعمال کرائیں اور روغن بنفشہ، روغن کدو، روغن بادام وغیرہ کی مالش کریں اور بھیڑ کے دودھ کی پچکاری کرائیں۔

بد اطواریاں اگر موجب مرض ہیں تب ان کے ازالہ کی کوشش کریں۔

اگر مباشرت سے محروم رہنے اور رحم میں تحریکات کے نہ ہونے کے سبب سے یہ شکایت

عارض ہے تب مناسب ہے کہ شادی کر دی جائے کیونکہ شادی ہونے کی صورت میں طبیعت کے رحم کی طرف زیادہ متوجہ ہونے اور مادہ غذائیہ کے اس طرف زیادہ آنے کی بنا پر صفر کی شکایت کا ایک حد تک ازالہ ممکن ہوتا ہے۔

اپریشن کے سلسلہ میں عروق غذائیہ کے کٹ جانے کی صورت میں علاج حدود امکان سے

خارج ہے۔ رحم کے عروق کے دب جانے اور اس کی وجہ سے غذا کم پہنچنے کی صورت میں دباؤ کے ازالہ کی کوشش کریں۔ اگر دباؤ رحم کی ساخت پر چھلی کے محروم کی وجہ سے ہے تب اس کے دفعیہ کی تدابیر عمل میں لائیں۔ (ملاحظہ ہو بیان تشحم رحم) اور اگر دباؤ صلابت کی وجہ سے ہے تب اسے رفع کریں (ملاحظہ ہو بیان صلابت ورم رحم)

اگر پیدائشی طور پر رحم چھوٹا ہے تب اس صورت میں اگرچہ اس کی پوری اصلاح ناممکن ہے تاہم اگر شباب کی ابتداء میں اس شکایت کا پتہ لگ جائے اور شکایت بھی معمولی حیثیت میں ہو تب البتہ ایسی صورت میں مریضہ کو مسرت و خوشی کے ساتھ پیش و آرام میں رکھتے ہوئے آب و ہوا کی اصلاح کریں اور نفیس و عمدہ غذائیں دودھ مکھن سٹھی بالائی چوزہ تیز، بئیر، بکری کا مرغ، گوشت، قورمہ، پلاؤ، بریانی انڈے نیم برشت وغیرہ چیزیں کھلائیں اور معمولی ریاضت کی رغبت دلائیں تاکہ فضلات جسم میں جمع نہ ہوں۔ اس کے ساتھ ہی اگر شادی نہ ہوئی ہو تو جلد سے جلد اس کی شادی کرائیں اور مرد کے ساتھ زیادہ گھلنے ملنے اور زیادہ رغبت و خواہش کے ساتھ مصروف بکار رہنے کی تدابیر اختیار کریں تاکہ اس کی وجہ سے رحم میں گدگدی اور تحریک پیدا ہو کر اس کی طرف طبیعت کا میلان، غذا کی توجہ اور دوران خون تیز ہو جائے اور رحم کو اس طریق سے زیادہ غذا حاصل کرتے ہوئے نشوونما میں ترقی اور بڑھوتری حاصل کرنے کا موقع ملے۔

سرطان رحم

بعض اوقات جطے ہوئے مواد سوداویہ بھی اجرام کے رحم کی عضلی ساخت و رگوں میں جمع ہو جانے اور ورم حار کی صحیح تدابیر اختیار نہ کرنے کے نتیجہ میں رحم میں ایک خاص قسم کا سخت ورم پیدا ہو جاتا ہے جس میں سختی کے باوجود شدت کا درد اور جلن ہوتی ہے۔ اس قسم کے ورم کے قرب و جوار کی رگیں بھی مواد فاسدہ سے پر ہو جاتی ہیں جس کی وجہ سے ورم کی مجموعی شکل ٹیکڑے کی شکل کے مشابہ ہو جاتی ہے اس لئے اس ورم کو سرطان (ٹیکڑا) کے نام سے موسوم کرتے ہیں۔ اس قسم کا ورم زیادہ تر نف رحم و عنق رحم میں عارض ہوتا ہے جو نیچے کی طرف بڑھ

کر اندام نہانی میں اور اوپر کی طرف بڑھ کر رحم کے اندرونی حصہ کے اوپر تک پہنچ جاتا ہے۔ اس قسم کے مواد اور کسی اجرام عضو کی ساخت کو خراب کرتے ہوئے بڑھتے رہتے ہیں اور ایک عرصہ تک اسی حالت پر قائم رہ کر پھر گلنے سڑنے لگتے ہیں۔ زخم سے سخت متعفن رطوبت جاری ہو جاتی ہے جو زخم کے قرب و جوار میں سرعت کے ساتھ فساد پیدا کر دیتی ہے۔ ایسی حالت میں **مرطبان مفرج** کے نام سے موسوم ہوتا ہے۔ اس قسم کی شکایت اکثر تیس سال کی عمر ہو جانے کے بعد ان عورتوں کو عارض ہوا کرتی ہے جن کے بچے زیادہ پیدا ہوتے ہیں۔

علامات : شروع شروع میں اندام نہانی میں انگلی داخل کر کے فم رحم کے ٹولنے پر ایک قسم کی سختی محسوس ہوتی ہے جو بڑھتی رہتی ہے۔ اس کے بعد پیڑ کی جگہ پر ایک خفیف سا لیکن سخت ابھار محسوس ہوتا ہے۔ رحم ایسی حالت میں حرکت کرنے سے معذور ہو جاتا ہے۔ اندر جلن، سوزش اور شدت کے ساتھ درد ہوتا ہے۔ قابلہ کو انگلی ڈال کر دیکھنے پر فم رحم میں سختی اور اس پر پھنسیاں سی محسوس ہوتی ہیں۔ آئہ مفراج الفرج کے ذریعہ سے اندام نہانی کو کشادہ کر کے آئینہ رکھ کر دیکھنے سے فم رحم متورم سرخ یا سیاہی مائل محسوس ہوتا ہے اور اس پر اونچی نیچی پھنسیاں سی معلوم ہوتی ہیں۔ پیڑ کا ابھار درم کے بڑھتے رہنے کے سبب سے بعض اوقات استسقاء کے مشابہ ہو جاتا ہے۔ کچھ عرصہ بعد درم گلنے لگتا ہے۔

دلم کے پنے کی صورت میں دلم سے نہایت سخت، متعفن سبز یا نیلگوں یا زرد یا سیاہی مائل رطوبت خارج ہوتی ہے کہ جس کی بدبو سے نہ صرف دوسرے لوگ بلکہ خود مریض پریشان ہو جاتی ہے اور گوشت گل گل کر سڑا ہوا سیاہ ٹکڑوں کی صورت میں خارج ہوتا ہے۔ معمولی سی رگڑ سے زخم سے خون جاری ہو جاتا ہے جو بعض اوقات بہت زیادہ تعداد میں برآمد ہوتا ہے۔ سوئیوں کی سی چھین جیسا درد ہوتا ہے اور بعض حالات میں خصوصاً آخر میں اس قدر شدید درد متواتر لاحق رہتا ہے کہ جس کی وجہ سے مریض سخت بے چین ہو جاتی ہے۔ نیند کافور ہوتی ہے۔ بھوک محسوس نہیں ہوتی۔ غذا کی طرف قطعی رغبت نہیں ہوتی۔ کھانا ہضم نہیں ہوتا۔ ڈکاریں آتی ہیں۔ پیٹ میں نفخ قراقر ہوتا ہے۔ ابکیاں آتی ہیں۔ تے بار بار ہوتی رہتی ہے۔ مرض کی شدت کی حالت میں بعض اوقات مثانہ اور معاء مستقیم تک اثر پہنچ جاتا ہے جس کی وجہ سے تقریر بول حرق بول، احتباس بول اور پچیش و قبض وغیرہ کی شکایات لاحق ہو جاتی ہیں۔ مریض پر ضعف و نقاہت کے آثار غالب ہوتے ہیں، چہرہ زرد یا سیاہ ہوتا ہے۔ مریض پر غم و ہم جلن کڑھن وغیرہ عوارضات حاوی نظر آتے ہیں اور خون میں سمیت کے سرایت کر جانے پر بخار کی شکایت بھی ہو جاتی ہے اور پھر بالاخر اکثر دو سال کی مدت میں مریض ان شدائد کے ہجوم اور ضعف کے غیر معمولی غلبہ کی وجہ سے ہلاک ہو جاتی ہے۔ یہ عشاء آبدار کے درم میں جلا ہو کر اس مدت سے بہت پہلے سفر آخرت اختیار کرنے پر مجبور ہو جاتی ہے۔

علاج کے بارے میں حضرت غالب کا یہ مصرعہ ”دشوار تو یہی ہے کہ دشوار بھی نہیں“ بالکل صادق آتا ہے تاہم اعراض کی شدت کو روکنے کی غرض سے مندرجہ ذیل تدابیر اختیار کریں۔

بغرض اصلاح خون و حصول تسکین [۱] شاہترہ، چرائے، سرپھوکہ، منڈی ہر ایک 7 ماشہ۔
 عناب 5 دانہ۔ پوست ہلیلہ زرد، گل نیلوفر، ختم کاسنی، ختم خیاریں ہر ایک 7 ماشہ۔ ترہندی 2 تولہ
 رات کو گرم پانی میں بھگوئیں۔ صبح کو مل چھان کر مصری 2 تولہ ڈال کر پلائیں۔ [۲] عناب 5
 دانہ کو عرق مرکب مصفی خون 12 تولہ میں پیس کر چھان لیں اور بھیدانہ 3 ماشہ کا لعاب نکال کر
 اس میں ملائیں اور شربت نیلوفر 2 تولہ شامل کر کے پلا دیں۔ پندرہ بیس روز کے بعد یہ مسهل
 پلائیں [۳] گل بنفشہ، گل نیلوفر، گل سرخ ہر ایک ساڑھے چار ماشہ۔ ختم کاسنی، ختم عظمیٰ ہر ایک
 3 ماشہ۔ عناب 5 دانہ۔ مہستان 9 دانہ۔ انجیر زرد 3 دانہ۔ سناء مکی، عنب الثعلب خشک ہر ایک
 7 ماشہ۔ پر سیاوشاں 5 ماشہ۔ رات کو ڈیڑھ سیرپانی میں بھگوئیں۔ صبح کو اس قدر جوش دیں کہ
 آدھ سیرپانی باقی رہ جائے پھر اتار کر صاف کر کے اس میں مغز الماس 3 تولہ۔ ترنجبین 5 تولہ
 شامل کر کے پھر مل چھان کر خمیرہ بنفشہ 4 تولہ شامل کر کے پلائیں۔ مسهل کے دوسرے روز [۴]
 خمیرہ گاؤ زبان تولہ کھلا کر اوپر سے عناب 5 دانہ۔ عرق مرکب مصفی خون 12 تولہ میں پیس چھان
 کر شربت عناب 2 تولہ ڈال کر پلائیں۔ اسی طرح تین چار مسهل لیں اس کے بعد [۵] عناب کا
 شیرہ 5 دانہ اور بھیدانہ 3 ماشہ کا لعاب عرق مرکب مصفی خون 12 تولہ میں نکال کر شربت نیلوفر
 2 تولہ ڈال کر پلائیں۔ اگر مریضہ کے معدہ میں کچھ خرابی محسوس ہو تب بھیدانہ موقوف کریں
 اور اس کی جگہ سونف 5 ماشہ کا شیرہ رکھیں۔

بحالت قبض بجائے شربت کے گل قند 4 تولہ شامل کریں یا صرف رات کو سوتے وقت کبھی
 کبھی اطریفل ملین کھا لیا کریں۔

مقای طور پر بغرض تحلیل و تسکین یہ لیپ استعمال کریں [۶] ہری عظمیٰ، ہری ککو، ہری
 چولائی، ہرا دھنیا، ہرے سویہ کے پتے، ہرے تازہ پوست کے ڈوڈے باریک پیس لیں اور روغن
 گل 2 تولہ اس میں شامل کر کے نیم گرم پیڑ پر لیپ کریں۔

درد کی تکلیف سوزش جلی میں تسکین پیدا کرنے کی غرض سے یہ مرہم نہایت مفید ہے
 استعمال کریں۔ مرہم مسکن [۷] ہری کاسنی، ہرا دھنیا، ہرے کاہو میں سے جو مل سکے اس کا تولہ
 بھرپانی نکال لیں اور اسے پھول کی تھالی میں ڈال کر روغن گل تولہ اس میں ملا دیں۔ اب ایک
 سیسہ کا ٹکڑا تولہ بھر کالے کر اس میں خوب گھسیں۔ جب گھتے گھتے 6 ماشہ سیسہ گھس جائے اور
 دوا مثل مرہم کے ہو جائے تب اس میں سفیدی بیضہ مرغ ایک عدد ملا لیں۔ اب ایک صاف
 روئی کا پھایہ اس مرہم میں آلودہ کر کے قابلہ سے اندر رکھوائیں یا یہ مرہم استعمال کریں [۸] الی
 کے تیل میں موم ڈال کر پکھلائیں پھر اس میں سفیدہ کاشغری مفصول تولہ۔ کافور 3 ماشہ شامل کر

کے ملائیں۔ جب سرد ہونے کے قریب ہو تب انڈے کی سفیدی ایک تولہ اس میں ملا کر خوب حل کر لیں اور بطریق مذکورہ استعمال کرائیں۔ مذکورہ بالا تدابیر سے جب تسکین ہو جائے تب عضو کی ساخت میں نرمی پیدا کرنے اور مادہ درم کے تحلیل کرنے کی غرض سے [9] مرہم داخلون، مرہم رسل وغیرہ میں سے کوئی مرہم قالبہ سے استعمال کرائیں اور اگر ممکن ہو تو [10] تخم میتھی، تخم الہی، برگ کرنب و برگ خبازی، برگ سویہ، گل بابونہ، اکلیل الملک ہر ایک 2 تولہ۔ پانی میں جوش دے کر اس سے تریزہ کریں۔

مرطبان میں دغم ہو جانے کی صورت میں تسکین درد و سوزش و صفائی کی غرض سے (11) دودھ و شہد کی یا (12) آتش جو اور شہد کی پچکاری کریں۔ اگر سوزش و جلن بہت زیادہ ہو تب کافور، زعفران اس میں حل کر لیں اور بستر ہو کہ لکڑی کا کوئلہ باریک پیس کر کپڑے کی تھیلی میں کر کے اندر رکھیں۔

خون کے زیادہ برآمد ہونے کی صورت میں (13) بخ انجبار، حب آلاس، خرفہ سیاہ ہر ایک 3 ماشہ پانی میں چھان کر شربت خشکاش 12 تولہ ڈال کر چند مرتبہ پلائیں۔ (14) ٹینک اسٹ ایک ماشہ۔ موم روغن 2 تولہ میں شامل کر کے بقدر ضرورت کسی کپڑے پر لتھیر کر اندر رکھوائیں یا (15) گلیسرین و صفتہ الحدید (نچر اسٹیل) مسادی ملائیں اور نرم کپڑا اس میں لتھیر کر قالبہ سے اندر رکھوائیں اور بستر ہو کہ اس سے پہلے (16) گل ارمنی 6 ماشہ۔ عصارہ لعینۃ التیس 2 تولہ۔ سفیدہ رائگ 6 ماشہ۔ ہری بارتنگ بقدر ضرورت کے پتوں کے پانی میں ملا کر اس سے پچکاری کریں۔

بچے والی رطوبت کی سخت بدبو کی صورت میں (17) کاربولک اسٹ 13/4 ماشہ ڈھائی پاؤ پانی میں حل کر کے اس سے پچکاری کریں اور پچکاری کرنے کے وقت مریضہ کے سرین کو کسی قدر اوپر کریں تاکہ دوا اچھی طرح اثر کر سکے۔ اس کے بعد (18) لکڑی کا کوئلہ باریک پیس کر ایک چھوٹی سی نرم پوٹلی میں باندھ کر قالبہ سے اندام نہانی میں رکھوائیں اور اگر ضرورت سمجھیں تو (19) آئیڈو فارم ساڑھے تین ماشہ۔ موم روغن ڈھائی تولہ میں ملا کر رکھ لیں اور اس میں سے بقدر ضرورت لے کر قالبہ سے اندام نہانی میں رکھوا دیا کریں۔

قبض کی صورت میں حقنہ کرتے رہیں یا (20) سوتے وقت اطریفیل ملین 9 ماشہ یا ہلیلہ مرہ ایک عدد چاندی کا ورق لپیٹ کر کھلا دیا کریں۔

احساس ہل کی صورت میں قاططیر کے ذریعہ سے پیشاب نکالنے کا اہتمام کریں۔
زیادہ بیداری کی صورت میں ضماد خواب آور لکھو خواب آور تخم نیلوفر، تخم کاہو مقشر، تخم خرفہ، صندل سفید ہر ایک 3 ماشہ۔ کافور ایک ماشہ۔ انیون 4 سرخ زعفران 4 سرخ تمام دواؤں کو آب کشینز بنز 2 تولہ۔ سرکہ خالص تولہ میں پیس کر روغن گل 2 تولہ شامل کر لیں۔ اگر

ممکن ہو تو برف سے سرد کر کے وگرنہ یوں ہی پیشانی پر آہستہ آہستہ ملیں اور پھر اسی کا پیشانی پر لپ کر دیں۔

پرہیز و غذا : نفل بادی تلی گڑ تیز چہری چیزوں سے پرہیز رکھیں۔ دودھ بکری کا شوربہ ترکاری پڑا ہوا، انڈے، کدو خرف، پالک تری، مونگ کی دال، آتش جو، (گوشت میں پکا ہوا) بخنی، بادام و مغز کدو کا حریرہ وغیرہ چیزیں استعمال کریں۔

آکلہ رحم

بعض اوقات خون کی خرابیوں اور بالخصوص آتشکی و خنازیری اثرات نیز مواد منویہ کے فساد اور حیض کے سلسلہ سے برآمد ہونے والے خون میں تیزابی کیفیت کے پیدا ہو جانے کے سبب سے رحم کے اندر اور بالخصوص نم رحم و عنقی رحم میں ایک خاص قسم کا زخم پیدا ہو جاتا ہے جس کے کنارے ناہمواری لئے ہوئے چوہوں کی کتری ہوئی جیسی صورت پر نمایاں ہوتے ہیں۔ یہ شکایت عموماً بدکار عورتوں اور ان عورتوں کو عارض ہوتی ہے جن کے شوہروں کے چال چلن خراب ہوتے ہیں۔

علامات : مذکورہ بالا اسباب کے تعلق پر زخم کی علامات رونما ہوتی ہیں اور کیفیت زخم اور اس کی نوعیت کا اندازہ کرنے کی غرض سے بذریعہ مفاح الفرج، فرج کو کشادہ کر کے دیکھنے سے نم رحم پر ایک خاص قسم کا زخم محسوس ہوتا ہے جس کے کنارے دندانہ دار چوہے کی کتری ہوئی چیز کی مانند نمایاں ہوتے ہیں۔ زخم میں سرخی و چمک محسوس ہوتی ہے۔ زخم بالعموم خشک ہوتا ہے۔ اس میں اکثر درد کی شکایت نہیں ہوتی۔ بعض اوقات جلن کا سا درد اور قدرے سوزش ہوتی ہے۔ زخم کے قریب کا گوشت بعض اوقات نرم اور پھولا ہوا ہوتا ہے جس سے اکثر رطوبات مترشح ہو کر خارج ہوتی ہیں۔ زخم کے اثرات کے نتیجہ میں نم رحم میں گلنے کے آثار شروع ہو جاتے ہیں اور رحم تک اس کا اثر ہو کر تکالیف بڑھ جاتی ہیں اور ناہمواری خون کے اخراج میں زیادتی اور ضعف و کمزوری کے آثار غالب ہو جاتے ہیں اور انجام کار (اگر تدابیر نتیجہ خیز نہ ہوں تو) یا تو مریض سخت ضعیف ہو کر ہلاک ہو جاتی ہے اور یا لعشاء آبدار کے ورم میں مبتلا ہو کر اپنی زندگی کے ایام کو جلد ختم کرنے پر مجبور ہو جاتی ہے۔

علاج : اگرچہ دشوار ہوتا ہے اور بالخصوص اس وجہ سے کہ ابتدائی حالت میں تو درد تکلیف نہ ہونے کی وجہ سے مریض علاج کی طرف توجہ نہیں کرتی اور جب مآکل کی وجہ سے رحم زیادہ ناقص اور تدبیر و علاج کی گرفت سے باہر ہو جاتا ہے۔ اس وقت علاج کی طرف توجہ کی جاتی ہے تاہم مناسب ہے کہ مندرجہ ذیل تدابیر سے روک تھام کی سعی کی جائے۔

خون کی اصلاح کی غرض سے پہلے [1] شاہترہ، چرائے، سر پھوکہ، منڈی ہر ایک 7 ماشہ۔ عتاب 5 دانہ۔ ہلیہ سیاہ، عشب مغربی ہر ایک 7 ماشہ۔ (سردی میں) صندل سرخ 7 ماشہ (گرمی میں) رات کو گرم پانی میں بھگوئیں۔ صبح کو مل چھان کر شربت عتاب 4 تولہ ڈال کر پلائیں۔ شام کو [2] عتاب 5 دانہ کو (عرق مرکب 12 تولہ مصفی خون) میں پیس کر چھان لیں اور پھیلانہ 3 ماشہ کا لعاب نکال کر اس میں شامل کر کے شربت عتاب 4 تولہ یا شربت نیلوفر 4 تولہ شامل کر کے پلائیں۔ بارہ پندرہ روز کے بعد اگر تنقیہ کی ضرورت محسوس ہو تو [3] مطبوخ ہفت روزہ سے تنقیہ کرائیں اور یا [4] دوائے سیاہ مسهل کے ذریعہ تنقیہ کرائیں جو نسبتاً زیادہ بہتر ثابت ہوتا ہے جس کے استعمال کی یہ صورت ہے کہ صبح کو (مسهل سیاہ دوا) دوائے سیاہ مسهل 2 رتی۔ کافور ایک رتی دونوں کو ملا کر دودھ کی لسی کے ساتھ نگلوا دیں اور شام کے چار بجے تک ہر ایک گھنٹہ کے بعد ایک گلاس لسی کا پلاتے رہیں اور شام کو 4 بجے خشک دودھ کے ساتھ بغیر مٹھاس کے کھلائیں۔ اگلے روز ٹھنڈائی کا نسخہ پلائیں۔

تیسرے روز پھر اسی طرح مسهل دیں اور اس کے بعد ٹھنڈائی پلائیں۔ ضرورت کے مناسب تین یا پانچ مسهل اسی طریق سے دیں پھر تنقیہ کے بعد نسخہ نمبر 2 کچھ روز تک استعمال کراتے رہیں اور ان ایام میں **مقامی طور پر تسکین حدت کی غرض سے** (اگر ضرورت داعی ہو) تو مرہم نمبر 8 (مذکورہ بیان سرطان رحم) استعمال کریں۔ ورنہ مندرجہ ذیل مرہم بنا کر استعمال کریں [4] طباشیر تولہ، سفیدہ قلعی تولہ۔ کافور 3 ماشہ۔ رسوت ڈیڑھ ماشہ کو پیس کر روغن گل 5 تولہ میں موم سفید پگھلا کر اس میں شامل کریں اور ایک زردی انڈے کی شامل کر کے گھوٹ کر محفوظ رکھیں۔ قدرے اس مرہم میں سے لے کر صوف کی جی سی بنا کر اس پر لتھیر کر قالبہ سے اندر رکھوائیں اور روزانہ اسے نکال کر نیم کے پانی سے زخم کو دھو کر دوسری جی بدل بدل کر رکھتے رہیں۔ چند روز کے بعد [5] مرہم رسل یا مرہم داخلون وغیرہ میں سے کوئی مرہم مذکورہ طریق استعمال کریں اور اگر زخم پر زاید و بد گوشت پیدا ہو گیا ہو تب [6] تیزاب شورہ سے اسے جلا دیں جسے ایک قابل و ہوشیار قالبہ ہی انجام دے سکتی ہے۔ اس کے بعد پھر مذکورہ مرہموں میں سے کوئی مرہم استعمال کریں۔ بعض اوقات اس قسم کی شکایت کی طرف توجہ نہ کرنے کی بنا پر زخم تمام جسم میں پھیل جاتا ہے اور مرض ناقابل علاج ہو کر مریضہ کی ہلاکت کا سبب بن جاتا ہے۔

مذکورہ بالا خارجی تدابیر کے ساتھ ہی تنقیہ کے بعد اگر مندرجہ ذیل نسخے استعمال کرائے جائیں تو وہ نسبتاً زیادہ بہتر اور مفید ہوتے ہیں [7] جوہری ایک عدد صبح کو پانی کے گھوٹ سے نگلوائیں اور [8] حب لیموں ایک عدد کو تازہ پانی کے ساتھ کھلا دیں یا صبح کو [9] حب کھ ایک عدد مویز منقعی میں پیٹ کر کھلائیں اور اوپر سے عرق مرکب مصفی 12 تولہ۔ شربت عتاب 2 تولہ ڈال کر پلا دیں اور شام کو [10] معجون عشب 7 ماشہ کھلا کر دہرے عرق عشب 8 تولہ مصری ڈال کر پلا دیں۔

کنواری کی صورت میں (11) کثرت مرورید 4 چاول۔ مہنوں چوب چینی مقوی 5 ماشہ میں پلا کر شب کو سوتے وقت کھلائیں اور (12) حب خاص ایک ایک عدد صبح و شام کھانا کھانے کے بعد کھلائیں۔

صنف ہضم کی صورت میں (13) شربت فولاد 3 ماشہ کسی ایک وقت کھانا کھانے کے بعد کھلائیں۔

پرہیز و غذا : تمام ثقیل بادی دیر ہضم تیز چہری چیزوں سے پرہیز رکھیں۔ پالک، تری، ٹنڈے، خرفہ، گھیا، دودھ چاول آش جو، دلیہ، کھجڑی، بکری کا شوربہ، ترکاری پڑا ہوا، مونگ کی دال وغیرہ چیزیں استعمال میں لائیں۔

عقر

(حمل قرار نہ پانا۔ بانجھ ہونا)

یہ ایک واقعہ ہے کہ عام جسمانی صحت کی موجودگی، اعضائے تناسل کی ساخت کی درستی، مادہ منویہ کے (خواہ وہ عورت کی نسبت رکھتا ہو یا مرد کی طرف) طبعی حالت پر ہونے، رحم کے مزاج کی صحت نیز رحم کے تمام فضلات و مواد سے پاک و صاف ہونے، رحم کی ساخت کے درست حالت پر ہونے، مادہ منویہ کے رحم میں بلا تکلف پہنچتے رہنے۔ مادہ منویہ کے رحم میں ٹھہرنے اور اس کے ماسوا خارجی و نفسانی عوارضات کے لاحق نہ ہونے اور یہ سلسلہ مجامعت مرد کی منی کے حیوانات منویہ کے عورت کی منی کے انڈوں کے ساتھ ملنے سے حمل قرار پایا کرتا ہے۔ ان ہی حالات کی خرابی اکثر اوقات استقرار حمل کے لئے مانع ہو کر عورت کے بانجھ کھلانے کی طرف رہنمائی کرتی ہے۔ اس قسم کی شکایت اگرچہ بعض اوقات مردوں کے مادہ منویہ کی خرابی کے نتیجہ میں بھی رونما ہوتی ہے لیکن چونکہ یہ سلسلہ زیادہ تر صنف نازک ہی کی ناسازی طبع سے وابستگی رکھتا ہے۔ اس لئے مردوں کے ساتھ تعلق رکھنے والے نقائص سے اعراض کرتے ہوئے صرف ان نقائص کو پیش کیا جا رہا ہے کہ جو عورتوں کے ساتھ وابستہ ہو کر انہیں اولاد کی دولت سے محروم کر دیتے ہیں۔ شکایت موصوف کے اسباب مندرجہ ذیل حالات و اقسام سے وابستگی رکھتے ہیں۔

① **امراض رحم جسمانی عوارضات۔ اعضائے تناسل کی ساخت کے ماضی خرابی اس کے علاوہ اعضائے تناسل کی بعض خلقی و پیدائشی خرابیاں بھی عقر کا موجب ہوتی ہیں جو بالعموم مندرجہ ذیل صورتوں میں رونما ہوتی ہیں۔ اندام نہانی کی خلقی عکلی یا اسکا بند ہونا۔ بکارت کی جملی کا سخت اور موٹا ہونا اور بے سوراخ ہونا، نم رحم کا بند ہونا، رحم کا نہ ہونا، خصیتہ الرحم کا نہ ہونا، قاذف**

نالیوں کا معدوم ہونا۔ ان میں سے بعض شکایات کو تو قابلہ اپنے تشخصی ذرائع سے معلوم کر لیتی ہے لیکن بعض صورتوں کی تعین میں البتہ سخت دشواریاں پیش آتی ہیں۔

خصیتہ الرحم : رحم۔ قاذف نالیوں کے معدوم ہونے کی صورت میں بالعموم مندرجہ ذیل علامات اس کے ساتھ وابستگی رکھتی ہیں۔ اس قسم کی عورتوں کی شرم گاہ میں بطور نہیں ہوتا۔ وہ شکل و شبابت میں مردوں سے بہت قرب رکھتی ہیں۔ ان کے اوپری لبوں کے اوپر باریک باریک روٹنے مردوں کی ابتدائی موچھوں کی طرح نمایاں ہوتے ہیں۔ ان کے پستانوں میں ابھار اور بڑھوتری کے آثار مفقود ہوتے ہیں۔

انہیں ماہواری ایام باوجود کافی عمر ہو جانے کے نہیں ہوتے اور نہ ہونے سے انہیں کوئی تکلیف نہیں ہوتی۔ ان کی آوازوں میں بھاری پن اور سختی محسوس ہوتی ہے۔ انہیں جماع کی خواہش و رغبت نہیں ہوتی اور نہ جماع ہونے پر انہیں کوئی لذت محسوس ہوتی ہے اور نہ انہیں انزال ہوتا ہے وغیرہ۔ اس قسم کی شکایات ناقابل علاج ہوا کرتی ہیں البتہ غشاء بکارت کے سوراخ دار نہ ہونے کی صورت میں یہ ممکن ہوتا ہے کہ اپریشن کے ذریعہ سے اس میں سوراخ کر دیا جائے۔ اس صورت میں مجامعت میں سہولت پیدا ہو کر استقرار حمل کی امید ہو سکتی ہے۔ بشرطیکہ دوسری خرابیاں اس کے لئے مانع نہ ہوں۔

⑥ **امراض رحم** جو عقر کی شکایت کا موجب ہوتے ہیں مندرجہ ذیل اقسام پر منقسم ہوتے ہیں۔

(ا) وہ امراض کہ جو رحم میں مواد منویہ کے تغیر اور اس کی خرابی کا موجب ہو کر موجب عقر بن جاتے ہیں جیسے کہ مثلاً رحم کا سوء مزاج، حار سوء مزاج بارد وغیرہ۔

(ب) وہ امراض کہ جو مادہ منویہ کے رحم میں پہنچنے کے لئے مانع ہو کر استقرار حمل سے محروم بنا دیتے ہیں جیسے کہ مثلاً میلان رحم، انقلاب رحم، استسقاء رحم، بواسیر رحم وغیرہ۔

(ج) وہ امراض کہ جو رحم میں فضلات رویہ کو اکثر حالات میں پیدا کرتے اور خراب مواد کو رحم میں قائم رکھتے ہوئے مادہ منویہ میں خرابیاں پیدا کرنے کی حیثیت سے موجب عقر بن جاتے ہیں جس طرح پر کہ مثلاً سرطان رحم، قرص رحم، آکلہ رحم۔

(د) وہ امراض کہ جو مادہ منویہ کے رحم میں ٹھہرنے کے لئے مانع ہوتے ہیں جس طرح پر کہ مثلاً نفعہ رحم، سیلان رحم، سیلان منی وغیرہ۔

اس کے علاوہ نطفہ قرار پا جانے کے بعد اس کی پرورش کے سامان مفقود ہو جانے پر بھی (جو حیض کے احتباس، حیض کے فائس، رحم کی مصلابت رحم کے چڑیلے ہو جانے کی صورت میں مفقود ہو جاتے ہیں) یہ شکایت قائم رہتی ہے۔

(ا) کے سلسلہ سے وابستہ ہونے والے امراض جیسے کہ مثلاً رحم میں گرمی کا پیدا ہو جانا یا

سردی خشکی تری کا اس کے ساتھ وابستہ ہونا وغیرہ حالات اس لئے عقر کا موجب بن جاتے ہیں کہ وہ مادہ منویہ کو طبعی حالات سے منحرف کر دیتے ہیں۔

گرمی کی زیادتی : مادہ منویہ کے اجزائے لطیفہ کو تحلیل رکھنے کی وجہ سے احتمالی حیثیت رکھتے ہیں سوختہ کر دیتی ہے جس کی وجہ سے حمل قرار نہیں ہوتا۔

سردی کی زیادتی : لطیف اجزاء میں انجمادی شان پیدا کرتے ہوئے کیفیت اجزاء کے ساتھ ساتھ تمام مواد منویہ میں کثالت و غلظت پیدا کر دیتی ہے جس کی وجہ سے اس کے نفیس اجزاء طبعی اوصاف سے محروم ہو جاتے ہیں مٹی ہوا۔

خشکی و تری کی زیادتی بھی مذکورہ مواد منویہ اور بالخصوص اس کے اچھے اجزاء کو طبعی حالات سے منحرف کرتے ہوئے استقرار حمل کی صلاحیت سے انہیں محروم بنا دیتی ہے۔

ان حالات میں مناسب ہے کہ سوء مزاج کی اصلاح کی طرف توجہ کی جائے۔ (ملاحظہ بیان سوء مزاج رحم) اور اس کے بعد معین حمل ادویہ استعمال کرائیں۔

(ب) کے سلسلہ سے وابستہ ہونے والے امراض مثلاً انقلاب، سیلان رحم وغیرہ ظاہر ہے کہ کس طرح استقرار حمل کی طرف منجر ہو سکتے ہیں جب کہ وہ نفس جماع ہی کے لئے مانع ہوتے ہیں۔ ان حالات میں مذکورہ امراض کے ازالہ کی سعی کی جائے (ملاحظہ ہو بیان انقلاب رحم وغیرہ)۔

(ج) کے سلسلہ سے تعلق رکھنے والے حالات و امراض جو سرطان رحم آکلہ رحم وغیرہ کی مانند ہمیشہ رحم میں فضلات رویہ و مواد فاسدہ کی تولید کا موجب ہوتے ہیں۔ کس طرح استقرار حمل کا موقع دے سکتے ہیں۔ جب کہ مواد مادہ منویہ کے ساتھ فاسد مواد کا ہمیشہ موجب بنتے رہتے ہیں۔

(د) کے ساتھ وابستہ ہونے والے امراض مثلاً سیلان رحم شدید، نفخہ رحم وغیرہ بایں سبب کہ وہ مواد منویہ کے قیام کے خلاف اثر کرتے ہوئے انہیں رحم سے بہا دیتے ہیں، عقر کا موجب بن جاتے ہیں (اس لئے کہ عقر کے خلاف حمل کے وجود و قیام کے لئے مادہ منویہ اور قرار پائے ہوئے نطفہ کا رحم میں ٹھہرنا لازمی ہوتا ہے)۔

ان حالات میں مناسب ہے کہ اصل مرض کے ازالہ کی طرف توجہ کی جائے (ملاحظہ ہو بیان سیلان رحم نفخہ رحم وغیرہ) اس کے علاوہ احتباس حیض، نقائص حیض، صلابت رحم، تشعم رحم وغیرہ کی مانند جو حالات استقرار حمل کے بعد اس کی پرورش و بڑھوتری کے لئے مانع ہوتے ہیں مناسب ہے کہ ان کی اصلاح کی تدابیر اختیار کی جائیں (ملاحظہ ہو بیان احتباس حیض، صلابت رحم تشعم رحم وغیرہ)۔

② جسمانی عوارضات : جو عقر کا موجب ہوتے ہیں مندرجہ ذیل اقسام پر منقسم ہوتے

ہیں۔

اعضاء کا ضعف اور ان کی لاغری۔ موہاپے کی زیادتی اور لوند کا بڑھ جانا، عام جسمانی مزاج کا نقص۔ خون کی خرابی۔

ضعف اعضاء : اعضاء کا ضعف۔ خون جب وہ خلقی حالت سے وابستہ ہو یا غیر طبعی و عارضی حالات کے نتیجہ میں رونما ہو بہر صورت اس کی وجہ سے اعضاء اپنے فرائض و وظائف کی ادائیگی سے کم و بیش مجبور ہو جاتے ہیں۔ رحم و خصیتہ الرحم تولیدی سلسلہ میں جو فرائض انجام دیا کرتے ہیں وہ قاصر نظر آتے ہیں۔ اس قسم کی عورتیں ضعیف، نحیف، کمزور، لاغر دلی پتلی نازک مزاج ہوتی ہیں ان کے جسم میں خون بہت کم ہوتا ہے۔ وہ جماع سے متنفر ہوتی ہیں۔ مباشرت سے انہیں کوئی لذت محسوس نہیں ہوتی وغیرہ۔

علاج : بہتر ہو کہ ان کی قوت ہضم کو قوی اور بھوک کی خواہش کو بڑھانے اور جسم میں خون بڑھانے کی غرض سے یہ نسخے استعمال کرائیں [1] کشتہ فولاد 2 چاول۔ دواء الحسک معتدل جواہر والی یا خمیرہ ابریشم 5 ماشہ۔ یا معجون لیوب 5 ماشہ میں ملا کر صبح کو اور [2] ماء اللہم غبری 5 تولہ۔ شربت انار 2 تولہ ڈال کر شام کو پلائیں اور کھانا کھانے کے بعد [3] شربت فولاد 2 ماشہ اور سوتے وقت معجون فلاسفہ 7 ماشہ کھلا دیا کریں یا صبح کو [4] قرص الاہرام ایک عدد۔ لیوب کبیر 5 ماشہ میں ملا کر کھلائیں اور اوپر سے عرق ماء اللہم غبری 5 تولہ۔ مصری 2 تولہ ڈال کر پلا دیں اور شام کو [5] چودھانہ 4 برنج۔ انڈے کی زردی 2 عدد میں ملا کر کھلائیں اور [7] حب خاص ایک عدد کھانا کھانے کے بعد دونوں وقت کھلائیں یا کسی ایک وقت [6] کشتہ طلا 2 برنج معجون سپاری پاک 7 ماشہ میں ملا کر کھلائیں۔ غذا میں پلاؤ، بریانی، قورمہ، چوزہ مرغ، تیر، شیر و غیرہ کا گوشت، دودھ، مکھن، گھی، بیض، نیم برشت وغیرہ مقوی چیزیں استعمال کریں اور مریضہ کو تفکرات سے بچاتے ہوئے عیش و عشرت فرحت و مسرت کے سامان ان کے لئے مہیا کریں۔

موہاپے کی زیادتی و لوند جو چہلی کی زیادتی کے نتیجہ میں عارض ہوئی ہے وہ اس لئے موجب عقر بن جاتی ہے کہ اس سلسلہ میں مریضہ کے مزاج پر سردی و بلغمیت حاوی ہو جاتی ہے جس کے سبب سے جگر و معدہ کے افعال میں نقص واقع ہو جاتا ہے۔ ہضم ضعیف ہو جاتا ہے۔ بھوک کم لگتی ہے۔ نفخ رہتا ہے۔ قراقر کی شکایت رہتی ہے۔ حرارت کے کم ہو جانے کے سبب سے جسم کے فضلات تحلیل نہیں ہوتے اور جسم میں غیر معمولی بلغمی رطوبات حاوی ہو کر اعضاء کو ادائیگی فرائض سے قاصر بنا دیتی ہیں۔ مادہ منویہ کی صحیح اور اچھی تولید نہیں ہوتی۔ رطوبات مادہ منویہ کے ساتھ مل کر استقرار حمل کی صفت و صلاحیت سے اسے محروم کر دیتی ہے۔ علاوہ بریں زیادہ فریبی کے سلسلہ میں بعض اوقات ایسا ہوتا ہے کہ رحم اور اس کے منہ پر چہلی جمع ہو جاتی ہے جس کی وجہ سے مادہ تولید اندر پھنچنے سے رہ جاتا ہے۔ ان حالات میں بہتر ہو کہ بلغمی رطوبات

کو کم کرنے کی غرض سے مندرجہ ذیل تدابیر عمل میں لائیں۔

علاج : [۱] مصطلی ۱ ماشہ۔ زنجبیل ۱ ماشہ۔ زیرہ سیاہ ۱ ماشہ۔ جوارش جالینوس میں ملا کر کھلائیں۔ اوپر سے پورینہ ۳ ماشہ۔ الایچی ۵ ماشہ۔ زنجبیل ۳ ماشہ۔ زیرہ ۳ ماشہ۔ انیسوں ۳ ماشہ۔ باریان ۵ ماشہ۔ دارچینی ۳ ماشہ پانی میں جوش دے کر خمیرہ بنفشہ ۴ تولہ ملا کر کھلائیں۔ شام کو [۲] زیرہ 'زنجبیل' انیسوں 'باریان' ہر ایک ۳ ماشہ۔ عرق الایچی ۱۲ تولہ میں پیس کر خمیرہ بنفشہ ۴ تولہ ڈال کر پلائیں اور [۳] اجوائن دسکی مرچ سیاہ پیس کر کھانا کھانے کے بعد کھلائیں یا یہ معجون بنا کر استعمال کرائیں [۴] لاکھ پھیل مغسول دو تو، تخم کرفس، زوفا خشک، زیرہ کھانی، سلیخہ، زنجبیل، جنطیانا، زراوند مدحرج، پورینہ، صبر ستوطری، حب ہلسان، مصطلی، اسارون، چرائتہ، دار قفل، کندر، مقل، زراوند طویل، رب السوس، ریوند چینی، جعدہ اذخر، مرچ سیاہ، قسط، زعفران، سنبل الطیب ہر ایک ۳ ماشہ۔ تمام دواؤں کو کوٹ کر سہ شد کف گرفتہ کے ساتھ معجون بنا کر ساڑھے چار ماشہ کی مقدار میں روزانہ استعمال کرائیں یا [۵] قرص خبث الحديد ایک عدد جوارش ہسبلہ میں ملا کر صبح کو اور [۶] سفوف مر ۵ ماشہ پانی کے ساتھ شام کو استعمال کرائیں اور [۷] گندھک محلول تین تین قطرہ دونوں وقت کھانا کھانے کے بعد پانی میں ملا کر پلائیں۔

اگر ان تدابیر سے معتد بہ فائدہ محسوس نہ ہو اور جسم میں رطوبات کے غلبہ کی نوعیت مسهل کی ضرورت محسوس کرا رہی ہو تب اس صورت میں مندرجہ ذیل منضج پلا کر مسهل دینے کا تہیہ کریں۔

[۸] باریان، بنج باریان، اسطوخودس ہر ایک ۵ ماشہ۔ مویز منقی ۹ دانہ۔ بنج کرفس ۷ ماشہ۔ انجیر زرد ۵ دانہ رات کو گرم پانی میں بھگوئیں صبح کو مل چھان کر ۴ تولہ گلقد شامل کر کے پلائیں۔ آٹھ روز کے بعد اسی نسخہ میں سناکی ۷ ماشہ۔ تربد سفید مجوف خراشیدہ ہر ایک ۷ ماشہ اضافہ کرے بھگوئیں۔ صبح کو مغز الماس، ترنجبین، شکر سرخ ہر ایک ۴ تولہ شیرہ مغز بادام شیریں اضافہ کر کے مسهل دیں۔ دوسرے روز بجائے مسهل کے حمید پلائیں اسی طرح دو تین مسهل دے کر پھر صبح کو [۹] مصطلی، زنجبیل، زیرہ سیاہ ہر ایک ایک ماشہ پیس کر جوارش جالینوس ۷ ماشہ میں ملا کر کھلائیں۔ شام کو [۱۰] حلوائے سپاری پاک تولہ میں کشتہ مردارید ۲ چاول ملا کر کھلائیں اور ایام سے فارغ ہو کر (۱۱) حب حمل ایک عدد۔ معجون موچرس تولہ میں ملا کر صبح کو اور (۱۲) حب مردارید ۲ عدد۔ عرق غبر ۳ تولہ۔ عرق گاؤ زبان ۷ تولہ کے ساتھ مصری ۲ تولہ ڈال کر شام کو کھلائیں یا (۱۳) قرص مرگنگ ایک عدد۔ معجون تلخ ۵ ماشہ میں ملا کر صبح کو کھلائیں اور (۱۴) معجون سماک سوٹھ ۷ ماشہ میں شام کو استعمال کرائیں۔ ان مذکورہ بالا تدابیر کے علاوہ کام کاج محنت مشقت کے کام انجام دینے کی ہدایت کریں اور حتی الوسع گھی، دودھ، گوشت، مکھن وغیرہ چیزیں کم کھائیں اور جہاں تک ممکن ہو غذا بھی کم کھائیں۔

عام جسمانی مزاج کی خرابی کی صورت میں اصل سبب کو معلوم کرتے ہوئے اس کے ازالہ کی طرف توجہ کریں۔

سلسلہ خون کی صورت میں نفور شاہترہ پلا کر مطبوخ ہفت روزہ کا مسہل دیں (ملاحظہ ہو بیان شرم گاہ کی خارش)

③ **اعضائے تناسل کی عارضی خرابیاں :** بعض اوقات شرم گاہ کی سوزش و زخم بالخصوص لبوں کے زخموں کے اندمال کے سلسلہ میں دونوں لب باہم مل کر جڑ جاتے ہیں جس کی وجہ سے اندام نہانی کا سوراخ بند ہو جاتا ہے۔

اسی طرح بعض اوقات اندام نہانی کے زخموں اور سوزاکی شکایات کے قیام اور اس کی بے احتیاطیوں کے سلسلہ میں اندام نہانی کی اندرونی جھلی باہم چٹ کر اندام نہانی کے راستے کو مسدود کر دیتی ہے جس کی وجہ سے نہ صرف جماع دشوار بلکہ ماہواری کا برآمد ہونا بھی رک جاتا ہے۔ قابلہ ان مذکورہ بالا حالات کو آسانی سے معلوم کر لیتی ہے۔ اس قسم کے حالات کے دفعیہ و ازالہ کے لئے دست کاری کی ضرورت پیش آتی ہے جسے ایک ہوشیار قابلہ ہی احتیاط کے ساتھ انجام دے سکتی ہے۔ (ملاحظہ ہو بیان رتق) بعض اوقات فم رحم کے مسدود ہو جانے کی شکایت عارض ہوئی ہے جس کے سبب سے سلسلہ مباشرت مرد کی منی رحم تک پہنچنے سے قاصر رہتی ہے اسی لئے ان حالات میں استقرار حمل کی نوبت نہیں آتی۔ اس قسم کی شکایت کے موقع پر مناسب ہو گا کہ فم رحم کے کھولنے کی تدابیر اختیار کی جائیں (ملاحظہ ہو بیان انسداد فم رحم)۔

بعض اوقات درم سوداوی کے سبب سے یا پرانے زخموں کے اندمال پانے کے نتیجہ میں رحم کی ساخت یا اس کی صرف اندرونی جھلی کے سکڑ کر سخت ہو جانے کی وجہ سے اس کی نرمی اور لچکنے کی صفت جاتی رہتی ہے۔ اس شکایت کے عرصہ تک باقی رہنے کی صورت میں رحم کی طرف دوران خون کم ہو جاتا ہے اور اس کی وجہ سے اس کی ساخت خراب ہو جاتی ہے جس کے نتیجہ میں مریضہ اولاد کی دولت سے محروم ہو جاتی ہے۔ اس قسم کی شکایت کے موقع پر مریضہ کو ماہواری نہیں ہوتے اور پیڑ میں ایک قسم کی سختی محسوس ہوتی ہے۔ مناسب ہو گا کہ ایسی صورت میں صلابت رحم کے ازالہ کی طرف توجہ کرتے ہوئے مندرجہ ذیل تدابیر اختیار کریں۔ [1]

مغز ساق گاؤ 2 تولہ۔ سفیدی بیضہ مرغ ایک عدد میں حل کر کے بطور حمول قابلہ سے اندر رکھوائیں یا [2] برگ کالمی مقشر 6 ماشہ۔ مغز خستہ شغلاو 4 تولہ۔ مغز خربا 2 تولہ۔ مغز بادام 2 تولہ۔ مویز منقی 2 تولہ خشک دواؤں کو کوٹ چھان کر مویز کے ہمراہ پتھر پر پیس کر فٹیلہ بنائیں اور فرزجہ کے طور پر استعمال کریں یا یہ حمول جو صلابت کے لئے مفید ہے استعمال کریں [3] **عمل** **لہین** **ختم** **خشخاش** تولہ۔ کنجد مقشر تولہ جو کوب کر کے شیر گاؤ بقدر ضرورت قدرے میں پکائیں۔ بعدہ باریک پیس کر زعفران۔ کھوا ایک ایک ماشہ۔ صغ عربی 2 ماشہ۔ گل خطمی 2

ماشہ کوٹ چھان کر زردی بیضہ مرغ 2 عدد میں مخلوط کریں اور اس میں روغن گل 6 ماشہ شامل کر کے کسی صاف کپڑے پر لتھیز کر قالبہ سے اندر رکھوائیں۔ [1] ضاد شیر شتریا ضاد جالینوس کا پڑو پر لپ کریں (مزید تفصیل ملاحظہ ہو بیان صلابت رحم ورم صلابت رحم) (صحیح رحم) بعض اوقات رحم کی ساخت پر شحمیت غالب ہو جاتی ہے جس کی وجہ سے رحم کا جوف بہت تنگ ہو جاتا ہے علاوہ بریں رحم اپنی لچکنے کی صفت سے کہ جو قرار اور بقائے حمل کے لئے نہایت ضروری ہے) محروم ہو کر اپنے فرائض کی انجام دہی سے قاصر ہو جاتا ہے مناسب ہے کہ ایسی حالت میں اس کے ازالہ کی کوشش کی جائے (ملاحظہ ہو بیان تشحم رحم) اس کے علاوہ خصیتہ الرحم اور قاذف نالیوں کی خرابیاں بالخصوص قاذف نالیوں کا انسداد بھی اس قسم کی شکایت کا موجب بن جاتا ہے (ملاحظہ ہوں امراض خصیتہ الرحم اور قاذف نالیوں کی بیماریاں)۔

ان مذکورہ بالا تین قسم کے اسباب کے علاوہ مندرجہ ذیل خارجی امور بھی باوجود استقرار حمل کی صلاحیت کی موجودگی کے عارضی طور پر حمل کے قرار و قیام کے لئے مانع ہو جاتے ہیں اس لئے اولاد نہ ہونے کی صورت میں بسلسلہ علاج طبیب کے اہم فرائض میں سے ایک یہ فرض بھی ہے کہ وہ مذکورہ بالا اسباب کی تحقیق و تفتیش کے ساتھ ہی ان خارجی امور کی طرف بھی توجہ کرتے ہوئے اصل سبب کو معلوم کر کے اس کے ازالہ کی سعی کرے۔

خارجی امور جو قرار حمل کے لئے مانع ہوتے ہیں۔

جماع کی کثرت : بایں وجہ کہ اس کے نتیجہ میں اندام نہانی میں سوزش و ایک قسم کی التهابی کیفیت پیدا ہو جاتی ہے جس سے فاسد و ردی رطوبت مترشح ہو ہو کر مادہ منویہ کے ساتھ مل کر اسے خراب کر دیتی ہے جس کے سبب سے استقرار حمل کی صلاحیت فوت ہو جاتی ہے مناسب ہے کہ اس سے اجتناب کیا جائے۔

جماع کے بعد قوی حرکت : مباشرت سے فارغ ہوتے ہی عورت کے جلد کھڑے ہو کر کسی مشقت کے کام میں مصروف ہو جانے سے بھی (ہمیشہ نہیں بلکہ) بعض اوقات حیوانات منویہ عورت کی منی کے بیضہ نما ذرات سے ہم آغوش ہونے سے قبل ہی تنہا یا باہم مل جانے کے بعد عورت کی منی کو بھی لئے ہوئے اندام نہانی کے راستہ سے خارج ہو جاتے ہیں جس کی وجہ سے عورت قرار نطفہ سے محروم ہو جاتی ہے۔ بہتر ہو کہ مباشرت کے بعد اس قسم کی مصروفیتوں سے اجتناب رکھا جائے۔

مصروفیت عیش و عشرت و آرام طلبی : آرام و سکون کی زندگی بسر کرتے ہوئے ضروری

حرکت و معمولی کام کاج سے اجتناب کرنے کی صورت میں بعض اوقات جسم میں غیر معمولی فصلات بڑھ جاتے ہیں۔ جسم میں بادی اور بلغمی اثرات غالب ہو کر جسم کو بوجھل اور اعضاء کو کمزور بنا دیتے ہیں۔ چربی زیادہ پیدا ہو کر غیر معمولی فربہی بڑھ جاتی ہے اور فصلات کے تحلیل نہ ہونے کے سبب سے اعضاء اپنے اپنے فرائض کو چستی سے انجام دینے کے قابل نہیں رہتے بلکہ وہ اپنے متعلقہ امور کی انجام دہی میں بین طور پر ناکام نظر آتے ہیں۔ معدہ ضعیف ہو جاتا ہے۔ بھوک کم لگتی ہے۔ پیٹ میں ریح اور نفخ کی شکایت رہتی ہے اور کبھی کبھی اس کے علاوہ نفحتہ الرحم، استسقاء رحم سیلان رحم وغیرہ کی شکایات عارض ہو جاتی ہیں۔ مادہ تولید کی پیدائش کم اور ناقص حیثیت میں ہوتی ہے جس کے نتیجہ میں وہ مادہ استقرار حمل کی صلاحیت سے محروم ہو جاتا ہے اور اگر حمل قرار بھی پا جائے تب وہ رحم کے ضعیف ہو جانے اور اس کے (بر بنائے ضعف) پرورش نہ کر سکنے کے سبب سے خارج ہو جاتا ہے۔ مناسب ہے کہ ان حالات میں مریضہ کو ضروری کام کاج اور محنت و مشقت میں مصروف رہنے کی ہدایت کی جائے اور بلغمی رطوبات کو کم کرنے کے لئے وہ تدابیر اختیار کی جائیں جو اسی بیان میں ”موٹاپے کی زیادتی و توند“ کے ماتحت بیان کی گئی ہیں اور اگر سیلان اور استسقاء رحم وغیرہ کی شکایات پیدا ہو گئی ہیں تب ان کے ازالہ کی کوشش کریں۔

مساحت چٹھی کھیلنا : اس قسم کے شنیع و قبیح فعل میں عورت کے مصروف ہونے کے سبب سے رحم و خصیتہ الرحم وغیرہ کی طرف دوران خون زیادہ ہو جاتا ہے اور اندام نہانی کی ساخت خراب اور اس میں ایک قسم کی التهابی کیفیت پیدا ہو جاتی ہے جس سے بالعموم فاسد رطوبات مترشح ہو کر مادہ منویہ کو فاسد کر دیتی ہیں۔ مناسب ہے کہ اس قسم کی عادت سے بچانے کی کوشش کی جائے۔ اسے اس قسم کے سامانوں سے علیحدہ رکھا جائے۔ سخت بستر پر سونے کی ہدایت کریں اور اگر اندام نہانی وغیرہ میں سوزش ہو گئی ہو تو اس کے علاج کی طرف توجہ کریں (ملاحظہ ہو بیان التباب مہبل)۔

آب و ہوا : اس کے علاوہ بعض حالات میں آب و ہوا کی ناموافقت اور رنج و ملال کی کثرت غم و غصہ کی عادت بھی اس قسم کی شکایت کا موجب بن جاتی ہے۔ مناسب ہے کہ ان حالات میں مریضہ کو ان سے علیحدہ رکھنے کی سعی کی جائے۔

الحاصل : مرض عقر کے سلسلہ علاج میں سب سے پہلے مذکورہ بالا اسباب کی تحقیق کرتے ہوئے ان کے ازالہ کی کوشش کی جائے اور جب وہ تمام شکایات جاتی رہتی ہیں اور مریضہ ان غیر معمولی اثرات سے نجات پا جائے تب اس حالت میں مندرجہ ذیل نسخے جو استقرار حمل کے لئے معین ثابت ہوتے ہیں اس میں سے کوئی نسخہ استعمال کریں۔

① **معین حمل** : مشک خالص 2 رتی۔ افیون 1 ماشہ۔ جوزہوا 1 ماشہ۔ زعفران 1 ماشہ۔ برگ بھنگ ڈھالی ماشہ۔ فوئل کجراتی 3 عدد۔ قرنفل 4 عدد۔ قند سیاہ کہنہ سوا پانچ ماشہ۔ دواؤں کو کوٹ چھان کر قند سیاہ میں ملا کر جنگلی بیر کی برابر گولیاں بنائیں اور ایام ماہواری سے فارغ ہو کر غسل کرنے کے بعد اسی روز سے روزانہ ایک ایک گولی تین روز تک کھائیں۔ اس کے بعد مشغول بکار ہوں۔

② **معین حمل** : جوزہوا، کزمازج، بھشکڑی بریان، پوست انار ہر ایک ساڑھے چار ماشہ۔ کوٹ چھان کر پانی کے ساتھ شیاف تیار کریں۔ اور ایام سے فارغ ہو کر انہیں استعمال میں لائیں [3] زنجبیل، مرچ سیاہ، ناگیرہم وزن باریک پس کر گائے کے گھی میں ملا لیں۔ ایام حیض میں تین روز متواتر دو تولہ کی مقدار میں کھلائیں [4] شکر سرخ سوختہ تولہ، برادہ دندان لیل 4 سرخ دونوں کو ملا کر ایام حیض سے فراغت پانے پر تین روز متواتر استعمال کریں۔ حلوائے پارسی پاک ایک تولہ صبح ایک تولہ شام۔ زن و مرد دونوں استعمال کریں۔ [5] حب حمل ایک عدد۔ مینون سپاری پاک 7 ماشہ میں ملا کر ایام سے فارغ ہو کر روزانہ صبح کو کھائیں۔ [7] مرکی، نوشادر ہم وزن باریک پس کر نصف نصف رتی کی گولیاں بنا لیں۔ ایام سے فارغ ہو کر ایک ایک گولی روزانہ صبح کو دوسرے حیض تک کھلائیں۔ [8] گل دھادہ، گل نیلوفر، بیخ بانہ، بیخ اسگند ہم وزن کوٹ چھان لیں اور ایام سے فارغ ہو کر پانچ روز تک 6 ماشہ دودھ کے ساتھ پھنکا دیا کریں یا [9] جوزہوا، کزمازج، بھشکڑی بریان، پوست انار مساوی باریک پس کر پانی میں ملا کر شیاف بنا لیں۔ ایام سے فارغ ہو کر اندام نہانی میں رکھیں۔

رجا (حمل کاذب)

(جھوٹا حمل)

بعض اوقات عورت کے مادہ منویہ کے رحم میں آ کر ٹھہر جانے اور اس کے دم حیض سے پرورش پانے کے سبب سے ایک قسم کا گوشت کالو تھڑا سا پیدا ہو کر بڑھنا شروع ہو جاتا ہے جس کے سبب سے پیٹ بڑھ جاتا ہے اور بعض اوقات رحم میں گرمی کے پیدا ہو جانے اور فضلات طبعیہ وغیرہ کے اس میں ٹھہر جانے اور یا ان مواد سے پیدا ہونے والے ریاخ کے کسی سبب سے رحم میں محتبس ہو جانے سے یا قب الرحم کے سبب سے نم رحم کے سخت ہو کر مسدود ہو جانے اور اس کے نتیجہ میں فضلات کے رحم میں جمع ہوتے رہنے اور یا رحم میں ورم صلب کے پیدا ہو جانے کے نتیجہ میں پیڑ کے مقام پر ابھار سا پیدا ہو کر بڑھنا شروع ہو جاتا ہے جسے خود مریض اور

دیکھنے والی عورتیں حمل تصور کر لیتی ہیں اور مریضہ تو ان آثار کے سلسلہ میں بچہ کی امید اور اس کے تخیل میں محو رہا کرتی ہے۔ اس قسم کی شکایت کے ابتدائی ایام میں تو شبہات کی گنجائش بہت کم ہوا کرتی ہے اس لئے کہ حمل صادق کے تقریباً تمام آثار و قرائن موجود ہوتے ہیں۔ نم رحم بند ہو جاتا ہے۔ ایام رک جاتے ہیں اور اگر کبھی خون آتا بھی ہے تو یوں ہی سا اور بے قاعدہ طور پر برآمد ہوتا ہے جس سے مریضہ کے تخیل پر کوئی اثر نہیں پڑتا بلکہ بعض اوقات تو اس قسم کی شکایت محض قوت واہمہ کے اثر و ہجوم اور عصبی کشش کے نتیجہ میں عارض ہو جاتی ہے۔ جسے دوائے بے ہوشی سنگھا کر معلوم کر لیا جاتا ہے۔ (یعنی اس قسم کے وہمی اثرات کے وقت ہلورو فارم سنگھانے سے مریضہ کے عضلات ڈھیلے ہو جاتے ہیں اور پیٹ بالکل معمولی حالت پر آ جاتا ہے اور جب بے ہوشی رفع ہو جاتی ہے تب پھر اسی تخیل اور عصبی کشش کے سبب سے پیٹ بڑھا ہوا محسوس ہوا کرتا ہے)۔

اس قسم کی شکایت زیادہ تر ان عورتوں کو عارض ہوتی ہے کہ جن کی عمر اس زمانہ کے قریب ہوتی ہے جس میں طبعی طور پر ایام موقوف ہو جاتے ہیں نیز ان جوان عورتوں کو جو اولاد کی تمنا میں زیادہ منہمک اور اکثر اپنے آپ کو حاملہ تصور کرتی رہتی ہیں نیز ان عورتوں کو جو اختناق الرحم کی شکایت میں مبتلا رہتی ہیں نیز ان عورتوں کو جو فساد تخیل اور توہمات میں مبتلا رہتی ہیں وغیرہ۔

علامات : مذکورہ حالات کے ساتھ ہی حیض بند ہو جانے کے سبب سے مریضہ کے جسم اور بالخصوص چہرہ کا رنگ تیرگی مائل ہو جاتا ہے۔ پستانوں میں سختی و تپاؤ پیدا ہو جاتا ہے۔ بھٹنی سیاہی مائل ہو جاتی ہے۔ بھٹنی کے گرد حلقہ اودا ہو جاتا ہے۔ طبیعت بد مزہ اور کسل مند رہتی ہے۔ پیٹ میں نفخ و قراقر ہوتا ہے۔ ہضم ضعیف اور مختلف جگہ پر درد کی شکایت رہتی ہے۔ بدن ٹوٹا رہتا ہے۔ بعض اوقات چند ماہ گزرنے پر ریاح کی حرکت محسوس ہوتی ہے۔ جسے مریضہ بچے کی حرکت سمجھتے ہوئے اپنے تخیل کو مضبوط بنا لیتی ہے لیکن جب کہ چار پانچ ماہ گزر جاتے ہیں تب عوارضات میں زیادتی شروع ہو جاتی ہے۔ چہرہ پر بھر بھراہٹ پاؤں پر نرم سوجن سی آ جاتی ہے۔ مریضہ پر تفکرات و پریشانیاں غالب ہو جاتی ہیں۔ سستی، کسل مندی، پست ہمتی وغیرہ بہت زیادہ بڑھ جاتی ہے۔ ان تمام حالات کے باوجود مریضہ اپنے خیال میں بدستور قائم رہتی ہے۔ البتہ وضع حمل کا وقت گزر جانے پر جس قدر تاخیر ہوتی ہے اسی قدر خیالات دگرگوں ہوتے رہتے ہیں اور پھر بالاخر شکایت کے قوی ہو جانے پر تحقیق حقیقت اور حصول نجات کی غرض سے طبیب کی طرف توجہ کی جاتی ہے اس قسم کی شکایت کی تشخیص کے سلسلہ میں کسی قدر غور و تامل سے کام لینا پڑتا ہے۔ مریضہ کے ساتھ وابستہ ہونے والے غیر معمولی حالات و اسباب اور اس کی قوت، وہم کی نوعیت کا ذرا غور و فکر سے اندازہ کرنا پڑتا ہے۔ اس شکایت کے سلسلہ میں خاص طور پر

حمل صادق سے بہت زیادہ مریضہ پر کسل و سستی حاوی ہوتی ہے۔ مریضہ پر غم و فکر کے آثار غالب رہتے ہیں۔ مریضہ کی طبیعت بدمزہ رہتی ہے۔ روز بروز تکالیف میں اضافہ ہوتا رہتا ہے۔ مریضہ کا پیٹ بہ نسبت حمل صادق کے زیادہ سخت ہوتا ہے۔ البتہ بعض حالات میں جب کہ رحم میں رطوبات جمع ہوتی ہیں۔ مریضہ کے پیٹ پر دائیں بائیں دونوں طرف ہاتھ رکھ کر ایک ہاتھ سے دبائے سے پیٹ پر پانی کی سی لہریں محسوس ہوتی ہیں اور ریاح کے جمع ہونے کی صورت میں ٹھونکنے سے ریاچی آواز محسوس ہوتی ہے۔ بذریعہ آلہ مصمعل الصوت بچے کے قلب کی حرکت معلوم کرنے کے سلسلہ میں کوئی آواز محسوس نہیں ہوتی۔ مریضہ کا چہرہ بے رونق ہوتا ہے اور ہاتھ پاؤں چہرہ پر تسبیح کے آثار نمایاں ہوتے ہیں۔ ورم خصیتہ الرحم و رسولی وغیرہ صورتوں میں ان کی مخصوص علامات پائی جاتی ہیں وغیرہ۔ بہتر ہو کہ تشخیص کی تکمیل کے بعد مندرجہ ذیل تدابیر سے ازالہ مرض کی کوشش کریں۔

علاج : فضلات طحیہ، رطوبات متحہ، گوشت کے لوتھرے وغیرہ کے رحم میں معتبس ہونے کی صورت میں بغرض تنقیہ و تصفیہ مندرجہ ذیل تدابیر اختیار کریں۔

[1] مشکطرا مشیع، پریاوشاں، ترمس، پورینہ خشک، اہل ہر ایک 5 ماشہ۔ نبات سفید 2 تولہ پانی میں جوش دے کر صبح شام پلائیں یا [2] مشکطرا مشیع 4 ماشہ۔ تخم خرپڑہ، خار خشک ہر ایک 6 ماشہ۔ باریان، پریاوشاں ہر ایک 4 ماشہ۔ تخم کاسنی 6 ماشہ پانی میں جوش دے کر صاف کر کے شد ڈیڑھ تولہ شامل کر کے پلائیں یا [3] مشکطرا مشیع، باریان، بجیٹھ، پریاوشاں، اشتر غار ہر ایک 4 ماشہ۔ تخم خرپڑہ، خار خشک، تخم کاسنی ہر ایک 6 ماشہ پانی میں جوش دے کر صاف کر کے شربت بزوری 2 تولہ داخل کر کے پلائیں یا [4] مشکطرا مشیع 5 ماشہ۔ تخم ترب، گل عطلی، پریاوشاں، خار خشک، تخم کرفس، پوست خرپڑہ، تخم خرپڑہ ہر ایک 4 ماشہ پانی میں جوش دے کر صاف کر کے شربت بزوری 2 تولہ ڈال کر پلائیں اور [5] مرکب، جاوشیر، کنگی سفید، ہنگ، گندہ بہروزہ خشک ہر ایک 3 ماشہ باریک پس لیں اور گائے کے پتے میں ملا لیں پھر کسی باریک و صاف کپڑے پر لتھیر کر قابضہ سے اندر رکھوائیں یا ان دواؤں کی بتیاں بنا لیں اور ایک بتی بوقت ضرورت قابضہ سے اندر رکھوائیں یا [6] نرکچور، بہروزہ خشک، قرنفل گلدار، باؤ بڑنگ، نمک لاہوری ہر ایک ایک ماشہ باریک پس کر تل کے تیل میں ملا لیں اور کپڑے کو لتھیر کر قابضہ سے اندر رکھوائیں اور اگر ضرورت محسوس ہو تو مندرجہ ذیل دوائیں جوش دے کر مریضہ کو اس میں بٹھلائیں [7] تخم میتھی، تخم الہی، تخم گذر، تخم فرنجمشک، سداب، عنب الثعلب خشک ہر ایک 2 تولہ۔ بجیٹھ 2 تولہ سب کو پانی میں جوش دے کر صاف کر کے کسی ٹب میں ڈال کر مریضہ کو اس میں بٹھلائیں۔ جب مذکورہ بالا تدابیر سے رحم بالکل پاک و صاف ہو جائے اور کسی قسم کی کثافت اس میں باقی نہ رہے تب رحم کو مقوی بنانے کی غرض سے مندرجہ ذیل فرزجہ استعمال کرائیں جس

سے اکثر اوقات رحم مضبوط و قوی ہوتے ہوئے دوبارہ مرض کے حملہ سے محفوظ ہو جاتا ہے۔

فرزجہ مقوی رحم : [۵] بالچھڑ، انیسوں، دارچینی، مائیں خورد، کندر، ہلدی، گوجل، پرانی چھالیہ، سومیاکی کانی، مراہور، نبات سفید، مغز خستہ زرد آلو، مغز خستہ شفتالو، مغز فندق، مغز بنول، مغز پست، مغز بادام شیریں، مغز اخروٹ، مغز نارجیل کہنہ ہر ایک ڈھائی ماشہ۔ گل سرخ، مصطکی ہر ایک 4 ماشہ۔ لونگ، ٹاگر موٹھ، جاوتری ہر ایک ایک ماشہ۔ موم سفید 2 ماشہ۔ روغن چنبیلی 4 ماشہ۔ چہلی مرغ 6 ماشہ۔ زردی بیضہ مرغ ایک عدد۔ آب گندنا تازہ کوٹنے کی دوائیں کوٹ کر خوب باریک کر کے موم و روغن چنبیلی چہلی کو آنچ پر رکھ کر پگھلا کر اس میں ملائیں اور آب گندنا زردی بیضہ بھی شامل کر کے مرہم کی طرح گھوٹ لیں۔ بوقت ضرورت باریک کپڑے میں لتھیر کر قالبہ سے استعمال کرائیں۔

ریاح کے غلبہ کی صورت میں مندرجہ ذیل تدابیر مواد ریاہیہ کے رحم سے دفعیہ کی غرض سے اختیار کریں۔

[۱] خار خشک، تخم خرپزہ، غلبہ الشلب خشک ہر ایک 6 ماشہ۔ بادیان، بخ بادیان، مجیٹھ ہر ایک 4 ماشہ پانی میں جوش دے کر صاف کر کے گل قد 2 تولہ شامل کر کے پلائیں یا [۲] تخم کرفس، انیسوں ہر ایک 4 ماشہ۔ بادیان 5 ماشہ۔ تخم سداب، اجوائن دسی ہر ایک 4 ماشہ جوش دے کر صاف کریں اور گل قد 2 تولہ شامل کر کے پلائیں یا [۳] تخم کرفس ڈھائی تولہ۔ زیرہ ڈھائی تولہ (سرکہ میں پرورہ کیا ہوا)۔ نانخوہ تولہ۔ زنجبیل تولہ۔ انیسوں تولہ باریک کر لیں اور ہم وزن قد میں ملا کر محفوظ رکھیں۔ اس میں سے 7 ماشہ لے کر روزانہ صبح شام کھالیا کریں اور اگر ضرورت محسوس ہو تو مندرجہ ذیل دوائیں جوش دے کر اس میں مریضہ کو بٹھلائیں [۴] پورینہ خشک، برگ سداب، مرزنجوش، برنجاسف، قنطاریون، تاج قلعی، زیرہ سیاہ، انیسوں، تخم کرفس ہر ایک 6 ماشہ۔ تخم سنبھالو، اجوائن دسی ہر ایک 6 ماشہ سب کو پانی میں جوش دے کر صاف کریں اور اس پانی کو کسی ٹب میں ڈال کر مریضہ کو بٹھلائیں اور ان کے پھوگ کو باریک پیس کر نیم گرم پیڑ پر لیپ کریں۔

قب الرحم کی شکایت کی صورت میں قب الرحم کے ساتھ وابستہ ہونے والی تدابیر اختیار کریں تاکہ رحم کی گردن نرم ہو کر مواد خود بخود خارج ہو جائیں اور اگر خود بخود خارج نہ ہوں تب اور ار کا فرض انجام دینے والی دواؤں کے ذریعہ سے آسانی کے ساتھ مواد خارج کر دیئے جائیں (ملاحظہ ہو بیان قب الرحم)۔

رسولی خصیہ : خصیہ الرحم کی رسولی و فیو صورتوں میں ان کی تدابیر کریں اور ان تمام شکایات سے نجات دلانے کے بعد مقوی رحم فرزجہ استعمال کریں۔

نوٹ : مذکورہ بالا تدابیر اختیار کرنے پر اکثر اوقات تمام شکایات سے نجات مل جاتی ہے لیکن

بعض اوقات ایسا بھی ہوتا ہے کہ باوجود مناسب تدابیر اختیار کرنے کے مرض میں کوئی کمی نہیں ہوتی بلکہ شکایت بدستور بڑھتی رہتی ہے حتیٰ کہ پیٹ کے زیادہ بڑھ جانے کی وجہ فعل تنفس میں نقص اور سانس لینے میں دشواری پیدا ہو جاتی ہے۔ مریضہ پر ناتوانی بہت زیادتی کے ساتھ حاوی ہو جاتی ہے۔ کبھی استسقاء کی شکایت بھی پیدا ہو جاتی ہے۔

ان حالات کے ساتھ ہی بعض اوقات ایسا بھی ہوتا ہے کہ شکایت کے کسی خاص حد پر پہنچنے کے بعد خود بخود وضع حمل جیسے آثار نمودار ہو جاتے ہیں اور درد زہ جیسی تکالیف کے ساتھ رحم سے لوتھڑے یا مواد متعلقہ وغیرہ چیزیں رحم سے خارج ہو جاتی ہیں بلکہ بعض حالات میں مواد منویہ کے احتباس اور اس میں حیوانیت کی استعداد کے پیدا ہو جانے کی بنا پر وہ مواد منویہ حیوانیت کے درجہ پر پہنچ کر کچھوے، بندر، مرغ وغیرہ جانوروں کی فی الجملہ شکل اختیار کر لیتے ہیں کہ جو درد زہ کی سی تکالیف کے ساتھ برآمد ہو کر محو حیرت بنا دیتے ہیں۔ اس قسم کے حالات میں مناسب یہ ہے کہ ان چیزوں کے رحم سے نکل جانے کے بعد وہی تدابیر اختیار کریں جو وضع حمل کے بعد اختیار کی جاتی ہیں تاکہ تمام فضلات وغیرہ سے پاک و صاف ہو جائے۔ رحم کے اچھی طرح سے پاک و صاف ہو جانے پر مقویات رحم استعمال کریں۔ چنانچہ اس غرض سے کے لئے مذکورہ فرزند مقوی رحم نمبر ۵ اکثر حالات میں چونکہ مفید ثابت ہے اس لئے اسے استعمال میں لائیں۔

پرہیز و غذا : ہر قسم کی بادی ثقل دیر ہضم چیزوں سے پرہیز رکھیں۔ لطیف زود ہضم ہلکی غذائیں استعمال کریں۔

سلعہ رحم

(رحم کی رسولیاں)

بعض اوقات اسقاط کی کثرت یا بچوں کے زیادہ پیدا ہونے یا اس کے ماسوا کسی دوسری وجہ سے رحم کی ساخت کے ضعیف و کمزور ہو جانے اور اس کے ساتھ ہی بلغم کی زیادتی یا سوداوی مواد کی کثرت کے نتیجہ میں خون کے غلیظ ہو جانے، رحم کی طرف دوران خون کے زیادہ ہونے، رحم کی قوت دافعہ کے کمزور ہو جانے، رحم کی رگوں پر دباؤ رہنے کے سبب سے رحم میں اجتماع خون کی شکایت کے رہنے اور اس کے ماسوا دوسرے اسباب سے رحم کی ساخت اس کے مختلف حصص اور بالخصوص اس کے عضلاتی طبقہ میں رسولیاں پیدا ہو جاتی ہیں جو بڑھتے بڑھتے زیادہ تر کبوتر کے انڈے یا اخروٹ کی برابر پہنچ کر ٹھہر جاتی ہیں لیکن بعض قسم کی ایسی رسولیاں بھی ہوتی ہیں جو بڑھتے بڑھتے اس قدر بڑی ہو جاتی ہیں کہ مریضہ کے مرض استسقاء میں مبتلا ہونے کا شبہ

ہو جاتا ہے۔ اس قسم کی رسولیاں بہ لحاظ وزن دس دس سیر بلکہ اس سے بھی زیادہ وزنی دیکھی گئی ہیں۔ ساخت کے اعتبار سے رسولیاں مختلف حیثیات پر مشتمل ہوتی ہیں۔ بعض چوہ کی مانند سخت و غلیظ مواد و رطوبات پر حاوی ہوتی ہیں اور بعض قدرے ریشہ دار ساخت اور زیادہ تر دانہ دار چربیے مواد پر مشتمل ہوتی ہیں اور بعض رسولیوں میں صرف ریشہ دار ساخت ہی پائی جاتی ہے جنہیں **سلعہ لہلہ** کے نام سے موسوم کرتے ہیں بہ لحاظ انجام و تغیرات رسولیاں بعض اوقات خود بخود تحلیل ہو جایا کرتی ہیں اور بعض حالات میں مذکورہ بالا ساختوں کی طرف منتقل ہو جاتی ہیں اور بعض اوقات متورم ہو کر پک جاتی ہیں کہ جس کے نتیجہ میں رسولی سے مواد **چھچھڑے** وغیرہ برآمد ہوا کرتے ہیں۔ کبھی سرطانی حالات اختیار کر لیتی ہیں جس کے سبب سے ان سے زرد رنگ کی رطوبت بہنا شروع ہو جاتی ہے اور بعض اوقات زخم کے سبب سے رحم کی ساخت مردار اور اس میں سوراخ ہو کر ورم صفاق وغیرہ کی شکایات رونما ہو جاتی ہیں وغیرہ۔ اس قسم کی شکایات یعنی **سلعہ رحم** کے وقوع کی صورت میں مندرجہ ذیل علامات رونما ہوتی ہیں۔

علامات : مریضہ کا پیٹ آہستہ آہستہ بڑھنا شروع ہو جاتا ہے اور جتنا وہ بڑھتا ہے اتنی ہی اس میں سختی پیدا ہو جاتی ہے۔ مریضہ کے (رسولی کے دباؤ تناؤ کی وجہ سے) پیڑوں میں غیر معمولی چیز اور ایک قسم کا بوجھ اور تناؤ کا خفیف سا درد اور گرمی سی محسوس ہوتی ہے۔ ظاہری طور پر مریضہ حمل کے ساتھ وابستہ نظر آتی ہے۔ ایام کا نظام خراب ہو جاتا ہے اور اس سلسلہ میں خون زیادتی کے ساتھ لیکن تکلیف سے برآمد ہوتا ہے (جسے مریضہ بعض اوقات اسقاط کا گمان کرتی اور اس کے عزیز اس کے روکنے کی تدابیر میں مصروف ہو جاتے ہیں جس سے تکلیف اور شکم کی کھانی بڑھ جاتی ہے لیکن اگر اسے نہ روکا جائے تب اس صورت میں کھانی کم اور تکلیف و عوارضات میں تخفیف ہو جاتی ہے) مریضہ استقرار حمل سے محروم رہتی ہے اور اگر کبھی حمل قرار بھی پا جائے تب کچھ دنوں کے بعد ہی اسقاط کی شکایت ہو جاتی ہے۔ رسولی کے رحم کے پچھلے حصہ میں ہونے کی صورت میں (معاء مستقیم پر دباؤ پڑنے کی وجہ سے) کھل کر اجابت نہیں ہوتی۔ قبض و پچش کی شکایت ہو جاتی ہے اور رسولی کے سامنے کے رخ پر ہونے کی صورت میں (مثلاً پر دباؤ پڑنے کی وجہ سے) قارورہ کھل کر برآمد نہیں ہوتا۔ بار بار پیشاب کی ضرورت محسوس ہوا کرتی ہے اور ٹٹولنے سے رسولی معلوم ہو جاتی ہے اور اس لئے کہ پیڑوں میں اجتماع خون وغیرہ حالات کے سبب سے گرمی ہوتی ہے۔ قارورہ گرم اور سرخ و جلن کے ساتھ برآمد ہوتا ہے اور رسولی کے زیادہ بڑھ جانے کی صورت میں احتباس بول کی شکایت عارض ہو جاتی ہے۔ رسولی کے بوجھ و دباؤ کی وجہ سے انقلاب رحم، میلان رحم کی شکایت پیدا ہو جاتی ہے۔ بخار و مہلے تے وغیرہ کی شکایت نہیں ہوتی۔ قابلہ اندام نہانی میں انگلی ڈال کر رسولی کو بعض اوقات محسوس کر لیتی ہے۔

نوٹ : رسولی کے ازالہ کے لئے جو دوائیں استعمال کی جاتی ہیں وہ اکثر بے سود ہی ثابت ہوتی ہیں بلکہ بعض حالات میں تکلیف بڑھ جایا کرتی ہے اس لئے رسولی کی تشخیص پر بہتر ہے کہ اپریشن کے ذریعہ اسے نکال دیا جائے اور اگر اپریشن کے لئے کچھ امور مانع ہو رہے ہوں تب مندرجہ ذیل نسخوں سے روک تھام کی جائے۔

علاج : گل بنفشہ، گل سرخ، بادیان، شاہترہ، منڈی، عنب الثعلب خشک ہر ایک 7 ماشہ۔

پرساؤشاں 5 ماشہ۔ تخم خرپڑہ 5 ماشہ۔ گاؤزبان 5 ماشہ۔ تخم کنوٹ 5 ماشہ (حرہ بستہ) رات کو گرم پانی میں بھگوئیں۔ صبح کو مل چھان کر گل قد 2 تولہ شامل کر کے پلائیں۔ ہفتہ عشرہ کے بعد

[2] **مطبخ افیمون** گل بنفشہ، گل سرخ، شاہترہ، تخم کاسنی، سناکلی ہر ایک 7 ماشہ۔ باد رنجبویہ،

پرساؤشاں، ہسفلج لستقی، گاؤزبان ہر ایک 5 ماشہ۔ عناب 5 دانہ۔ مویز منقی 9 دانہ۔ ترمبندی

2 تولہ۔ افیمون 7 ماشہ۔ افیمون کے سوا تمام دواؤں کو رات کے وقت گرم پانی میں بھگو دیں۔

صبح کو جوش دیں اور آخر جوش میں افیمون (باریک کپڑے کی ڈھیلی پوٹلی میں باندھ کر) ڈال دیں

اور سرپوش ڈھک کر چولھے سے اتار لیں۔ جب دوائیں سرد ہونے کے قریب ہوں تب مل چھان

کر اس میں گل قد 4 تولہ۔ خمیرہ بنفشہ 4 تولہ۔ مغز امتلاں 4 تولہ۔ شیرہ مغز بادام 5 عدد حل کر

کے چھان لیں اور مریضہ کو علی الصباح پلا دیں۔ اس سے دست آئیں گے۔ دوسرے روز تہید پلا

کر پھر مسهل دیں۔ دو تین مسهلوں کے ذریعہ تنقیہ کرا کر مندرجہ ذیل تدابیر اختیار کریں۔ [3]

گل بابونہ 2 تولہ۔ اکلیل الملک 2 تولہ۔ مرزنجوش 2 تولہ۔ بنج سوسن، زوفا تخم، سویہ، تخم قرطم، تخم

السی، تخم عظمیٰ ہر ایک 2 تولہ۔ سب کو پندرہ بیس سیرپانی میں جوش دے کر چھان لیں اور اس

پانی میں مریضہ کو بٹھلائیں اور اسی پانی کو لوٹے کی ٹونٹی سے پیڑ پر دھاریں۔ اس سے فارغ ہو کر

افا روغن سوسن، روغن بابونہ و روغن قسط وغیرہ میں سے کسی روغن کی مالش کریں اور اس کے

بعد یہ ضاد لگائیں [5] **ضاد اکلی** تخم میتھی 6 ماشہ۔ الیوا، مرکبی، اجوائن دسی، تخم السی، ایرسا زراوند

ہر ایک 6 ماشہ۔ زراوند مدحج، مرچ سیاہ، پھلا مول، چراستہ، گوگل، اشق، راتینج، قسط تلخ،

فرنیون، ہینگ ہر ایک ایک تولہ باریک پیس کر پانی کی مدد سے نکلیاں بنا لیں۔ ان میں سے بقدر

ضرورت لے کر ہری مکو اور ہرے دھنیے کے پانی میں گھس کر لیپ کریں اور یا یہ تدبیر اختیار

کریں۔ [5] **رسوت**، الیوا ہر ایک ایک ماشہ ہری مکو بقدر ضرورت کے پانی میں گھولیں اور زرد

کوڑیوں کی راکھ 6 ماشہ۔ پرانی چربی 2 تولہ میں ملا کر سب چیزوں کو خوب مخلوط کر لیں اور اس

کے بعد رسولیوں کے مقام پر لیپ کے طور پر لگا کر اوپر سے باریک سیسہ کا پترا رکھ کر پٹی سے

کس کر باندھ دیں اور اندرونی طور پر یہ مرہم استعمال کریں [6] **اسپینول**، السی، تخم میتھی رات کو

بھگو کر صبح کو لعاب نکالیں اور اسے علیحدہ رکھیں۔ اب روغن زرد لے کر آگ پر رکھیں۔ اس

میں مردار سنگ 3 تولہ پیس کر شامل کر کے پکائیں۔ جب تیل سیاہ ہو جائے تب وہ لعاب اس میں

شامل کر کے ہلکی آنچ پر پکائیں۔ جب روغن غلیظ ہو جائے تب اس میں زفت روی 9 ماشہ۔ انگور کی لکڑی کی راکھ ڈیڑھ تولہ۔ ترمس تولہ باریک پیس کر شامل کریں اور گھوٹ کر مرہم بنا لیں۔ اس میں سے تھوڑا سا لے کر کسی باریک کپڑے پر لتھیز کر قالبہ سے اندر رکھوائیں اور یہ لیپ جو خاندان شرفی کا معمول اور بہت مفید ہے استعمال میں لائیں [7] مرقہ، جاوشیر، اشق، فرنیون، دار بلد ہر ایک 3 ماشہ باریک پیس کر ہری مکو کے پانی میں ملا کر لیپ کریں یا [8] جدوار، ایرسا، قرن الاہل سوختہ ہر ایک ایک ماشہ باریک پیس کر مرہم داخلیون 2 تولہ میں ملا کر لیپ کریں اور یہی دوائیں قالبہ سے اندرونی طور پر استعمال کرائیں۔ اگر اندرونی استعمال پر کچھ سوزش محسوس ہو تو سفیدی بیضہ مرغ ایک عدد روغن گل تولہ شامل کر کے استعمال کرائیں۔

انقلاب و میلان رحم کی شکایت کے عارض ہونے پر رسولی کے تحلیل کرنے کے بعد رحم کو اصلی حالت پر لانے کی سعی کریں۔

قبض کی صورت میں سوتے وقت [8] اسپنول تولہ پھینکا کر اوپر سے عرق بادیان 12 تولہ پلا دیں۔ **احساس ہول کی صورت میں** قاططیر سے پیشاب خارج کریں۔ پرہیز و غذا : ثقیل، بادی، نفاخ، دیر ہضم چیزوں سے پرہیز رکھیں۔ بکری کا شوربہ، انڈے، چوزہ مرغ، مونگ کی دال اور ترکاریاں استعمال میں لائیں۔

استقاط حمل

(حمل گرنا)

بعض اوقات جماع کی کثرت، زیادہ محنت مشقت، قوی حرکت، وزنی چیز کے اٹھانے، زینہ پر بار بار چڑھنے اترنے، چوٹ لگنے، تیز مسہل لینے، متواتر تیز بدرات کے استعمال کرنے، قوی تے آور دواؤں کے استعمال متواتر فاقہ کشی، تفکرات کی کثرت، کثرت رنج و ملال، خوف شدید وحشت کی زیادتی وغیرہ کی مانند خارجی امور و نفسانی عوارضات۔

کم عمری، لاغری اور اعضاء کا ضعف موٹاپے کی زیادتی اور اعضاء کا ڈھیلا پن، کمی خون، بیضہ کے شدائد، پچیش کی زیادتی، دستوں کی کثرت، تے کی شدت، ریاچ کی افراط، تب و لرزہ، سوزاک و آتشک وغیرہ کی تکالیف کی مانند، جسمانی عوارضات و امراض، سیلان رحم، میلان رحم، صغیر رحم، تشعم رحم، نفخہ رحم، حیض کی کثرت، حیض کی قلت وغیرہ کی مانند رحم کے امراض، جنین کی رطوبت کی زیادتی، جنین کی لاغری، جنین کی زیادہ فرہی، جنین کی بیماری، جنین کی موت، جنین کی جھلیوں کا ٹٹاؤ، تشعم آنول وغیرہ کی مانند جنین سے تعلق رکھنے والی خرابیاں، قبل وقت بچے کی تولید کا موجب بن جاتی ہیں جسے استقاط حمل یا کچا بچہ گرنا کہتے ہیں۔

شکایت بالعموم حمل کے ابتدائی تین ماہ اور چھٹے مہینہ کے بعد والی مدت میں واقع ہوا کرتی ہیں اور یہ اس لئے کہ ان اوقات میں جنین کا رحم کے ساتھ تعلق ضعیف و کمزور ہوتا ہے جس کی وجہ سے (معمولی اسباب کے وقوع پر بھی) جنین مع اپنے تعلقات کے بغیر تکلیف شدید اور بدون زیادہ مقدار میں خون خارج ہونے کے آسانی سے خارج ہو جاتا ہے البتہ تین مہینہ کے بعد سے لے کر چھٹے مہینہ تک کی مدت میں چونکہ بچے کا رحم کے ساتھ تعلق بہت زیادہ قوی و مضبوط ہوتا ہے اس لئے اس زمانہ میں اسقاط بہت کم واقع ہوتا ہے اور اگر اسباب قویہ کے تعلق کی بنا پر اس قسم کی شکایت عارض ہوتی ہے تو غیر معمولی تکالیف و شدید خطرات اس کے پیش پیش ہوتے ہیں۔ ان ایام کے اسقاط میں وضع حمل طبعی کی تکالیف کے بہت زیادہ درد اور تکلیف ہوتی ہے۔ جنین کے برآمد ہونے کے بعد آنول رحم میں باقی رہ جاتا ہے جو کچھ عرصہ گزرنے پر سخت تکلیف و شدید دشواری کے ساتھ خارج ہوتا ہے اور بعض اوقات رحم میں باقی رہتے ہوئے سڑ گل جاتا ہے جس کی وجہ سے خارج ہونے والے خون میں (جو رحم کے پھیلنے سکڑنے کی وجہ سے کثرت سے جاری ہوتا ہے) سخت بدبو ہوتی ہے اور اس میں جھجھکے ہوئے خارج ہوتے ہیں نیز اس کی سمیت کے خون میں سرایت کر جانے کی وجہ سے فساد خون کے ساتھ وابستہ ہونے والے عوارضات و امراض رونما ہوتے ہیں اور سرسام و شدید قسم کے بخار کی شکایت لاحق ہو جاتی ہے۔ ان حالات میں مریضہ بیشتر اوقات ہلاک ہو جاتی ہے۔ مذکورہ بالا شکایت کے وقوع پر مندرجہ ذیل علامات تشخیص کی طرف رہنمائی کرتی ہیں۔

علامات اسقاط : مذکورہ بالا اسباب میں سے کسی سبب کے تعلق پر مریضہ کی طبیعت پرستی و کسل اور ایک قسم کی بے چینی سی طاری ہوتی ہے۔ بدن ٹوٹنے لگتا ہے۔ پیٹ کمر اور رانوں میں ٹھہر ٹھہر کر (درد زہ کی طرح) درد اٹھتا ہے جو رفتہ رفتہ بڑھتا رہتا ہے۔ رحم سے کم و بیش خون جاری ہو جاتا ہے بالخصوص جب کہ حمل کے دو تین مہینہ کے بعد اس قسم کی شکایت واقع ہو رہی ہو بعض عورتوں کو فحش آنے لگتی ہیں۔ رحم میں سکڑنے کی سی حرکت تھوڑے تھوڑے عرصہ کے بعد محسوس ہوتی ہے۔ پستانوں کی سختی جاتی رہتی ہے۔ اندام نمائی میں ڈھیلا پن اور کشادگی پیدا ہو جاتی ہے۔ رحم نیچے کی طرف سرک آتا ہے۔ بعض اوقات بخار کی شکایت بھی ہو جاتی ہے۔ اسقاط کے وقت کے بالکل قریب ہونے پر مریضہ کے سر میں گرانی پیدا ہو جاتی ہے۔ آنکھوں کے سامنے اندھیرا چھا جاتا ہے۔ جسم میں کپکپی شروع ہو جاتی ہے وغیرہ۔ اس قسم کی علامات کے رونما ہونے پر مندرجہ ذیل تدابیر سے حالات کی اصلاح کریں۔

علاج : اگر مریضہ کے پیڑ، کمر، رانوں وغیرہ میں درد معمولی حیثیت میں رونما ہے۔ خون بھی زیادہ مقدار میں خارج نہیں ہوا۔ رحم نیچے کی طرف نہیں سرکا۔ نم رحم بند ہے۔ جنین اپنی جگہ پر قائم ہے۔ تب اس صورت میں چونکہ اسقاط سے محفوظ رہ سکنے کی امید ہوتی ہے۔ اس لئے

مناسب ہے کہ درد کے کم کرنے، خون روکنے اور جنین کو مضبوطی کے ساتھ اپنی جگہ پر قائم رکھنے کے لئے مندرجہ ذیل تدابیر اختیار کریں۔ مریضہ کو آرام کے ساتھ کسی ہوادار کمرہ میں ایک کوٹ سے لٹاتے ہوئے ہر قسم کی حرکت سے محفوظ رکھنے کی کوشش کریں اور جریان خون کو روکنے کے لئے یہ نسخہ پلائیں۔ ① گیرو، سنگجواحت ہر ایک ایک ماشہ۔ دونوں کو باریک پیس کر آملہ مربے ایک عدد میں ملا کر پلے کھلائیں۔ اوپر سے حب آناس، بنج انجبار، تخم خرفہ سیاہ ہر ایک 3 ماشہ۔ گاؤ زبان کے عرق 12 تولہ میں پیس چھان لیں اور شربت خشخاش 2 تولہ یا شربت انجبار 2 تولہ ڈال کر پلا دیں یا ③ طباشیر، دانہ الاپچی خورد، سنگجواحت ہر ایک 6 ماشہ پیس کر ڈیڑھ تولہ شکر اس میں شامل کریں اور اس کے تین حصے کر کے صبح دوپہر شام پانی کے ساتھ شربت انجبار 2 تولہ ڈال کر پلائیں یا ④ اصل السوس، لودھ پٹھانی، آملہ خشک ہر ایک 3 ماشہ باریک کر کے بکری کے دودھ دشد کے ساتھ پھنکا دیں۔ ⑤ گلنار، مازو، کزمازج، اقا قیا، پوست انار ہر ایک 6 ماشہ باریک پیس کر چھان لیں اور ایک نرم گدی پر جو تر کر لی گئی ہو۔ چھڑک کر قابضہ سے اندر رکھوائیں۔ اور ⑧ فوفل، مازو گیرو ہر ایک 6 ماشہ۔ افیون ایک ماشہ پانی میں پیس کر پیڑو پر لیپ کریں یا یہ ضاد لگائیں ⑦ گل سرخ، جفت بلوط، اقا قیا، مازو سبز، مائیں خورد، پوست انار، فشار کندر، مسور ہر ایک 6 ماشہ پانی میں پیس کر پیڑو اور پشت پر ضاد کریں۔ ⑧ گلنار تولہ۔ کوکنار تولہ۔ بلوط تولہ۔ پوست انار ترش تولہ وغیرہ چیزوں کے جوشاندے سے جب کہ وہ ٹھنڈا ہو جائے استنجا کریں ⑨ ملانی مٹی تازہ پانی میں کوٹ کر ڈال رکھیں۔ پیاس کے وقت اس پانی کو نتھار کر مریضہ کو پلاتے رہیں اور ⑩ ملانی مٹی کی ٹکیہ بنا کر پیڑو اور کمر کے صروں پر رکھیں۔

لیکن اگر پیڑو، کمر وغیرہ میں درد شدید حیثیت اختیار کئے ہوئے ہو اور وہ بار بار اٹھتا ہو۔ خون زیادہ خارج ہو رہا ہو۔ نم رحم کھل گیا ہو۔ بچہ اپنی جگہ سے اٹل گیا ہو تب چونکہ ان حالات میں اسقاط سے محفوظ رہنے کی قطعی امید نہیں ہوتی اس لئے مناسب ہے کہ اسقاط جنین پر اعانت کرنے والی تدابیر اختیار کی جائیں۔ تاکہ مریضہ شدت تکلیف، کثرت جریان خون وغیرہ عوارضات سے جلد نجات پا جائے اس لئے یہ نسخہ پلائیں۔

① پوست الماس 9 ماشہ۔ مشکطرا مشع تولہ۔ پوست خرپڑہ، بادیان، پر سیاوشاں ہر ایک 7 ماشہ سب کو تین پاؤ پانی میں جوش دیں۔ جب پاؤ بھر پانی باقی رہ جائے صاف کر کے شربت بزوری 4 تولہ (گر میوں میں) قند سیاہ کنہ 4 تولہ (سردیوں میں) شامل کر کے پلائیں اور اسی نسخہ کو بعد اسقاط صفائی کی غرض سے بجائے آب و غذا استعمال کرائیں یا یہ نسخہ پلائیں ② ڈوڈہ کپاس 2 تولہ۔ پوست الماس 2 تولہ۔ پوست اخروت 2 تولہ۔ گرہ بانس 5 عدد۔ سب کو 5 سیر پانی میں جوش دیں۔ جب تمامی حصہ باقی رہ جائے چھان کر تھوڑا تھوڑا شربت بزوری یا قند سیاہ ڈال کر پلاتے رہیں۔

شدت پیاس کی حالت میں عرق باریان عرق کو تھوڑا تھوڑا کر کے پلائیں اور ایلوا پانی میں حل کر کے پیو پر لیپ کریں۔ اسقاط کے بعد بالعموم چار پانچ روز تک مذکورہ بالا نسخوں میں کسی نسخہ کو پانی اور غذا کی جگہ دیتے رہیں۔ اس کے بعد نسخہ کو جاری رکھتے ہوئے موٹھ مسلم کو پانی میں جوش دے کر اس پانی کو غذا کی جگہ دیں اور منقی کے چار پانچ دانہ سینک کر دنا شروع کرتے ہیں پھر آہستہ آہستہ موٹھ دال اور بکری کا شورہ چپاتی دنا شروع کرتے ہیں وغیرہ۔

علاج بطور حفظ ماقدم : جن اسباب کے تعلق کی وجہ سے یہ شکایت عارض ہو ان کے ازالہ کی کوشش کریں اور حمل قرار پانے پر رحم کو مقوی کرنے والی دوائیں استعمال کریں اور جب حمل ان دنوں کے قریب ہو کہ جن دنوں میں پہلے اسقاط ہوا تھا تب مریضہ کو حرکت سے محفوظ رکھتے ہوئے سکون و آرام سے رہنے کی ہدایت کریں۔ قبض سے محفوظ رکھیں اور لطیف و زور ہضم غذا میں استعمال کرائیں۔ مندرجہ ذیل دوائیں اس مقصد کے لئے اکثر مفید ثابت ہوتی ہیں۔

[1] معجون حمل غنبری علوی خاں ساڑھے چار ماشہ یا [2] معجون نشارہ عاج ساڑھے چار ماشہ۔ عرق گاؤ زبان کے ساتھ حمل کے تیسرے مہینہ سے شروع کرا کر 40 روز تک استعمال کرائیں یا [3] زہر مرہ خطائی تولہ۔ کرا شمع تولہ۔ صدف مرواریدی تولہ۔ طباشیر تولہ۔ شاخ مرجان تولہ۔ گل ارمنی تولہ۔ دانہ ہیل تولہ۔ یشب سبز تولہ۔ عرق گلاب و عرق کیوڑہ میں خوب کھل کر کے شیشی میں محفوظ رکھیں اور شروع حمل میں بمقدار تین ماشہ سب کے مرہ میں ملا کر چاندی کا ورق پیٹ کر کچھ عرصہ تک کھلائیں یا [4] مروارید ایک رتی ہیں کر معجون سپاری پاک 7 ماشہ میں ملا کر صبح شام کھلائیں۔

پرہیز و غذا : صورت اول میں جب کہ اسقاط کو روکنے کی تدابیر اختیار کی جائیں۔ اس صورت میں ہر قسم کی حرکت اور ثقیل بادی نیز گرم چیزوں سے پرہیز کرائیں۔ آرام سے رہنے کی تدابیر اختیار کرتے ہوئے ساگودانہ پٹلا کم میٹھا، نرم خشک دودھ کم میٹھا کھانے کو دیں۔

دوسری صورت میں جب کہ اسقاط پر اعانت کی جا رہی ہو ہر قسم کی حرکت اور ابتداء " آب و غذا سے پرہیز کرائیں۔ صرف نسخہ نمبر 1 پوست الماس والا یا نمبر 2 ڈوڈہ کپاس والا۔ بجائے آب و غذا دیں۔ چوتھے پانچویں روز موٹھ مسلم کا پانی اور چار پانچ منقی آگ پر سینک کر دیں اور آہستہ آہستہ موٹھ کی دال، روٹی کا پھلکا بکری کا شورہ چپاتی کا بھلکا دیں۔

ضرورت اسقاط

بھی طبیب کو اسقاط حمل کی ضرورت محسوس ہوتی ہے مثلاً جب حاملہ چھوٹی عمر کی ہو اور بچہ

بچنے سے اس کی ہلاکت کا خوف ہو یا نم رحم میں کوئی ایسی آفت یا زائد گوشت موجود ہو جس سے بچے کے نکلنے کا راستہ تنگ ہو جائے اور حاملہ کے مرجانے کا اندیشہ ہو یا بچہ حاملہ کے پیٹ میں مرجائے اور اس کے نکلنے کی ضرورت پڑ جائے لیکن شرط یہ ہے کہ جب تک قوی ضرورت درپیش نہ ہو اس بات کا ارتکاب نہ کریں خصوصاً جب کہ بچہ زندہ ہو۔

تدابیر اسقاط

جس دواء سے حیض کا خون زور کے ساتھ جاری ہو وہی دوا بطور خوردنی اور حمل استعمال کریں۔ بعض مجرب نسخہ جات درج ذیل ہیں۔

① گل قلمی، تخم ترب، مشکطرا مشیع، پر سیاوشاں، خار خشک، عنب الثعلب ہر ایک 4 ماشہ جوش دے کر صاف کر کے جو کھار باریک شدہ 4 ماشہ چھڑک کر پلائیں۔ غذا آب موٹھ یا شوربا بلا روغن کھلائیں۔

② تخم خرپڑہ 6 ماشہ۔ عنب الثعلب، بادیان، پر سیاوشاں، بھیڑ ہر ایک 4 ماشہ جوش دے کر صاف کر کے جو کھار 2 ماشہ۔ شورہ قلمی 2 ماشہ ملا کر پلائیں۔

③ پوست خیار شنبو 1 تولہ۔ پوست اخروٹ، پر سیاوشاں، بزرنگ کابلی، دودھ کپاس ہر ایک 7 ماشہ۔ تخم گذر، خار خشک، تخم خرپڑہ، تخم ترب، شونیز ہر ایک ساڑھے تین ماشہ۔ قد سیاہ 2 تولہ جوش دے کر چند روز پلائیں۔

④ تخم بھوہ ڈیڑھ تولہ لے کر نصف سیر پانی میں جوش دیں۔ جب پانی نصف سیر رہ جائے صاف کر کے پلائیں اور صابون کا شافہ تراش کر اس کے اوپر روغن تلخ لگا کر نم رحم میں پہنچائیں۔

⑤ مطبوخ : جو مستعمل ہے ~~تخم گذر، تخم شبت، پوست اخروٹ، پوست پنہ، تخم~~ ترب، کلونجی ہر ایک 21 ماشہ۔ ادویہ کو جو کوب کر کے قد سیاہ کہنہ دو چند ادویہ کے ہمراہ پانی میں جوش دیں۔ جب پانی کا تیسرا حصہ باقی رہے صاف کر کے پلائیں۔ اسی طرح دو ہفتہ عمل کرتے رہیں۔ جب اسقاط ہو جائے تو خار خشک 6 ماشہ۔ تخم خرپڑہ، بادیان ہر ایک ایک تولہ جوش دے کر صاف کر کے مصری سفید داخل کر کے پلائیں۔ غذا اور پانی کے بجائے غنچہ کپاس، گرہ بانس ہر ایک 56 ماشہ پانی میں جوش دے کر پلاتے رہیں۔

کثرت اسقاط حمل

کیفیت

اس مرض کا عام مفہوم یہ ہے کہ عورت حاملہ ہو اور ایام حمل کے پورا ہونے سے پہلے اس کا حمل ساقط ہو جاتا ہو۔

طب ہندی میں اس مرض کے مشابہ ایک اور مرض ہے جسے انھرا کہتے ہیں لیکن انھرا کا مفہوم کثرت اسقاط حمل سے زیادہ عام اور وسیع ہے۔ انھرا میں اول تو حمل منعقد نہیں ہوتا اور اگر حمل رہ جائے تو پورے ایام سے پہلے ساقط ہو جاتا ہے اور بعض اوقات ہمیشہ ایک مقررہ میعاد پر حمل ساقط ہوتا ہے۔ مزید برآں اگر پورے ایام گزرنے کے بعد بچہ پیدا ہو تو وہ ابتداء ہی سے بیمار اور کمزور ہوتا ہے۔ اگر ابتداء میں بچہ تندرست ہو تو چند روز یا کچھ عرصہ بعد وہ رفتہ رفتہ دہلا اور لاغر ہوتا جاتا ہے۔ دیگر اقسام کے فساد خون کے امراض میں مبتلا ہو کر راہی ملک عدم ہو جاتا ہے۔

اسباب : تیز، مزلق، مسهل، مدر بول یا قے آور دواؤں کا استعمال، ضربہ، سقطہ سخت ریاضت، زور سے کودنا، قے کا ہونا، سخت چھینکوں کا آنا، شدید کھانسی، زور سے چیخنا یا چلانا، بھاری بوجھ کا اٹھانا، حد سے زیادہ سردی یا گرمی برداشت کرنا، حمام میں دیر تک نہانا، طعام یا کسی مرغوب غذا کا میسر نہ آنا، جذبات نفسانی مثلاً سخت غصہ، ناگہانی خوف، شدید غم، حد سے زیادہ فوری خوشی، جسمانی تکلیف گرم اور تیز قسم کا بخار، اسہال صفراوی، پچش، بدن کی لاغری، سخت بھوک، قصد یا سیلان حیض کی وجہ سے خون کا زیادہ نکل جانا۔ بد ہضمی، کثرت جماع، جنین کا مرجانا یا اس کا زیادہ وزنی ہونا، رحم کی کمزوری اور اس کے نقائص مثلاً فم رحم کا کھل جانا۔ رطوبات مزلقہ کا کثرت سے ہونا، رحم میں حد سے زیادہ گرمی، سردی، خشکی یا رطوبات کا پیدا ہونا، ریاح رحم، ورم رحم، صلابت رحم، سرطان رحم وغیرہ اسقاط کے عام اسباب ہیں۔

انھرا کے خاص اسباب حاملہ کا فساد خون یا والدین میں سے کسی ایک کا آشک، تپ دق، سل یا امراض فساد خون میں مبتلا ہونا ہیں۔

علامات : اسباب مذکورہ بالا کا تفحص کرنے سے ایک سبب خاص متعین کیا جاسکتا ہے مثلاً کثرت رطوبات رحم کی حالت میں رحم سے رطوبات کے سیلان کے علاوہ پلوں پر آماس آجائے گا۔ لعاب دہن بکثرت خارج ہو گا۔ بدن ست اور ڈھیلا ڈھالا ہو گا۔ غلبہ ریاح کی حالت میں ریاح انگیز غذاؤں کے کھانے سے تکلیف ہو گی۔ پیٹ میں قراقر، نفخ اور بد ہضمی ہو گی، پیٹ پھولا ہوا معلوم ہو گا اور جنین کے بڑا ہونے سے پہلے اسقاط ہو جائے گا۔ کمزوری کی صورت میں

عورت بہت دلی پتلی اور نحیف ہوگی۔ جب حاملہ کو اسقاط ہونے والا ہو تو حسب ذیل علامات ظاہر ہوتی ہیں۔ پستان جو ابھرے ہوئے ہتے ہیں ان کا ابھار کم ہونے لگتا ہے اور ان کی سختی زائل ہو کر ان کی جسامت ولعتہ "گھٹ جاتی ہے۔ حاملہ کو اپنی پشت خاصہ (چدے کے مقام) اور پیڑو پر گرائی محسوس ہوتی ہے پھر ان مقامات میں درد شروع ہو جاتا ہے۔ رحم میں تھوڑے تھوڑے عرصہ کے بعد انقباض کی سی کیفیت محسوس ہوتی ہے اور شدت سے درد ہونے لگتا ہے۔ رحم سے سیلان خون شروع ہو جاتا ہے خصوصاً جب کہ حمل کے دوسرے یا تیسرے مہینے کے بعد اسقاط حمل واقع ہو۔ اندام نہانی میں فراخی اور استرخاء پیدا ہو جاتا ہے اور رحم اپنے مقام سے نیچے کو مائل ہو جاتا ہے۔ رحم کا منہ اس قدر کھل جاتا ہے کہ قابلہ کی انگلی اس کے اندر بخوبی داخل ہو سکتی ہے۔ اگر قابلہ انگلی سے امتحان کرے تو جنین نم رحم کے حلقہ میں یا اس سے کسی قدر باہر کی طرف آیا ہوا معلوم ہوتا ہے۔ اس حالت میں جنین کے متعلقات کا اکثر حصہ رحم کی ساخت سے علیحدہ ہو جاتا ہے۔ جب اسقاط کا وقت بالکل قریب ہو تو حاملہ کے سر میں اکثر غیر معمولی گرائی اور آنکھوں کے سامنے اندھیرا ہوتا ہے۔ آنکھوں کی گہرائی میں درد اور بدن میں لرزہ پیدا ہوتا ہے خصوصاً جب کہ مدت حمل کے درمیانی زمانے میں اسقاط حمل کا اتفاق ہو۔

علاج : جو اسباب موجب اسباب حمل ہیں۔ ان سے بچنے کی کوشش کریں۔ چوتھے مہینے سے پہلے اور ساتویں مہینے کے بعد اسقاط حمل کا اندیشہ ہوتا ہے۔ ان ایام میں ضروری پرہیز لازمی ہے۔ تقویت رحم اور تقویت بدن کے لئے خاص دوائیں استعمال کریں۔ اگر والدین میں سے کوئی ایک امراض فساد خون میں مبتلا ہو تو مصفی خون ادویہ مفید ہوتی ہیں۔ جب اسقاط کی علامات ظاہر ہوں تو ان پر غور کرنا چاہئے کہ اسقاط حمل کو روکنا مناسب ہے یا غیر مناسب اول الذکر صورت میں ایسی تدابیر پر عمل کریں کہ اسقاط رک جائے اگر خدا نخواستہ اسقاط ہو جائے یا اس کا روکنا غیر مناسب ہو تو وہ تدابیر اختیار کریں۔ جن سے عورت کی صحت پر برا اثر نہ پڑے اور وہ مصیبت سے بچ جائے۔ ان تمام تدابیر میں سے ہر ایک کا سلسلہ وار ذکر کیا جاتا ہے۔

حفظ ما تقدم

(۱)

حاملہ کو صاف ہوا اور پاک و صاف پانی کی زیادہ ضرورت ہوتی ہے۔ اس کی غذاء لطیف مقوی اور زود ہضم ہونی چاہئے۔ عمدہ کپے ہوئے میوہ جات کا استعمال مفید ہے۔ نفاخ اور دیر ہضم غذاؤں سے پرہیز واجب ہے۔ لباس حسب موسم گرم یا سرد صاف اور ستھرا ہو مرطوب اور نم ناک مقامات میں رہنا مضر ہے۔ ہفتہ میں دو بار نیم گرم پانی سے غسل کرائیں۔ سخت کام، تیز حرکت، کودنے، پھاندنے اور ہچکولے لگنے سے بچائیں۔ غم، غصہ، خوف سے پرہیز کرائیں۔ فصد و

مسل منع ہے۔

(ب) ادویہ حافظ حمل

① جوارش مانع اسقاط حمل

صفتہ : دارچینی، زرنباؤ، درونج ہر ایک 7 ماشہ۔ بسد ابریشم مقرض، قرفل، دانہ الاپچی خورد، زعفران، مروارید، کربا، عود خام ہر ایک ساڑھے تین ماشہ۔ جند بید ستر سوا پانچ ماشہ۔ اشہ 1 3/4 ماشہ۔ سنبل الطیب 1 3/4 ماشہ سب کو پیس کر سہ چند شد، کف گرفتہ کے ہمراہ معجون بنالیں اور شروع ماہ دوم سے ساڑھے چار ماشہ یومیہ کھاتے رہیں۔

② معجون دافع اسقاط حمل

صفتہ : قوفل، براہ عاج، شاخ گوزن سوختہ، گلزار، ابریشم مقرض ہر ایک ساڑھے چار ماشہ۔ مروارید ناسفتہ، مرجان، بسد، یشب سفید، گل سرخ، گل ارمنی، کشیز خشک، عود ہندی، مصطلی، زرنباؤ، کباب چینی ہر ایک 9 ماشہ کوفتہ پھختہ، شد خالص اور شیرہ آملہ ہر ایک 6 تولہ کے ہمراہ معجون بنائیں اور شروع ماہ دوم سے ساڑھے چار ماشہ یومیہ کھلائیں۔

③ معجون حافظہ الجنین علوی خاں

صفتہ : مروارید ناسفتہ، کربائے شمع، بسد محرق، مغسول، صندل سفید، صندل سرخ، مازوئے سبز، طباشیر، درونج عقربی، عود صلیب، ابریشم مقرض، عود خام، بخ انجبار، گل ارمنی ہر ایک سوا گیارہ ماشہ۔ مغز تخم ہندوانہ، تخم خرفہ مقشر ہر ایک ساڑھے بائیس ماشہ۔ ورق طلاء 20 عدد۔ ورق نقرہ 20 عدد۔ غبر اشہب 5 ماشہ۔ شربت غورہ 28 تولہ۔ مصری سفید 39 تولہ۔ شد مصفی 19 تولہ بدستور معجون بنائیں اور ابتدائے حمل سے ہر روز ساڑھے چار ماشہ ہمراہ گلاب 4 تولہ استعمال کرتے رہیں۔

④ دوائے حافظ الحمل

صفتہ : طباشیر، زہر مرہ خطائی، کربائے شمع، صدف مرواریدی، گل ارمنی، شاخ مرجان، دانہ الاپچی خورد، یشب سبز ہر ایک برابر وزن سب کو عرق کیوڑہ اور گلاب میں خوب کھل کر کے بحفاظت شیشی میں رکھ چھوڑیں اور ابتدائے حمل سے 3 ماشہ دواء تولہ بھر سیب کے مرہ میں ملا کر اور چاندنی کا ایک ورق اس میں حل کر کے ہمراہ گلاب کھلائیں۔ غذا لطیف اور زود ہضم دیں۔

معجون حافظ جنین

⑤

صفتہ : مروارید ناستہ، کربائے شمع، بسد، طباشیر، مازو سبز، عود صلیب، درونج، صندلین ہر ایک 2 ماشہ۔ ابریشم انجبار، گل ارمنی ہر ایک ڈھائی ماشہ۔ مغز تخم تربوز، تخم خرفہ ہر ایک ایک تولہ۔ ورق طلا، ورق نقرہ ہر ایک 5 عدد۔ غبر اشہب 3 رتلی۔ نبات سفید 126 تولہ۔ شہد خالص 120 تولہ۔ علی الرسم معجون بنالیں اور حاملہ کو حمل کے چھٹے ماہ سے قبل اس کا استعمال شروع کرائیں۔

خوراک : 5 ماشہ ہمراہ عرق گاؤ زبان دیں۔

ادویہ مصفی خون

(ج)

یہ ادویہ ان عورتوں کو استعمال کرائی جاتی ہیں جن کا حمل قبل از وقت ساقط ہو جاتا ہو یا جن کے بچے پیدا ہو کر امراض فساد خون میں مبتلا ہو جاتے ہوں اور کسی نہ کسی بیماری کی آماجگاہ بن کر تلف ہو جاتے ہیں۔

دوائے مجرب معمول

①

صفتہ : تخم نیم، برگ نیم، گل نیم، برگ و شریکائن، برگ حنا، رسوت، چاکسو، ریوند چینی، دھماسہ، جوانہ ہر ایک ایک تولہ۔ عشبہ 6 ماشہ۔ چوب چینی 6 ماشہ۔ قفل گرد، قفل دراز، سرمہ سفید ہر ایک 3 ماشہ باریک چیں کر شہد کے ہمراہ گولیاں بقدر مرچ سیاہ بنائیں جب کہ حمل دو ماہ کا ہو ایک گولی یومیہ کھلائیں۔ جب بچہ پیدا ہو تو اسے چوتھائی گولی دودھ میں گھس کر پلائیں اور رفتہ رفتہ نصف گولی تک استعمال کراتے رہیں۔

حب اٹھرا

②

صفتہ : برگ نیم، برگ حنا، کچور، ہرنجی، پکھان بید، رتن جوت، رسوت، ریوند چینی، صندل سرخ، صندل سفید، دھماسہ، بالا، برگ جھانا، برگ سرس، برگ جیت، کالی زیری، مرچ سیاہ، کشنیز، اجوائن، دسی، اجوائن خراسانی، اجمود، انیسون، کیرو، مغز نارجیل، چاکسو، تخم کاسنی، ہم وزن باریک پیسیں اور شہد کے ہمراہ گولیاں بقدر نخود بنائیں۔ ابتدائے حمل سے ایام رضاعت تک ایک گولی بوقت صبح پانی کے ساتھ کھائیں اور بچے کو نصف گولی شیر مادر میں حل کر کے 40 دن استعمال کرائیں۔

حب مجرب

③

جس عورت کا بچہ گر جاتا ہو یا بعد تولد ام الصبیان یا آتشک سے ہلاک ہوتا ہو، اس کے لئے مجرب ہیں۔

صفتہ : سم الفار سفید، میٹھا تیل، ہڑتال ورتی، چونہ، صدف، مین پھل، قفل دراز، افیون، مصری کوزہ، آٹھوں ادویہ ہم وزن لے کر آب کرملہ صحرائی یا باغی یا شیرہ شرکائی مروق کے ساتھ ایک روز صبح کر کے گولیاں بقدر دانہ ماش بنائیں اور حمل کے پہلے چلہ میں ایک گولی یومیہ دوسرے میں دو تیسرے میں تین اسی طرح ہر چلہ میں ایک ایک گولی بڑھائیں۔ جب بچہ پیدا ہوا سے پہلے چلہ میں ایک کنجد کے برابر گھس کر پلائیں۔ دوسرے چلہ میں دو کنجد کے برابر اسی طرح بڑھاتے رہیں۔ مرض سے امن ہو گا۔ بچہ کو چپک کم نکلے گی۔ آتشک موروثی دفع ہو گا۔

(د) انسداد اسقاط کی تدابیر

جب اسقاط کی علامتیں ظاہر ہو جائیں۔ خون حیض جاری ہو جائے اور رحم میں درد محسوس ہو تو حسب ذیل تدابیر سے کام لینے پر اسقاط کا فعل رک جاتا ہے۔

حاملہ کو ہوادار کمرے میں چارپائی یا چٹائی کے اوپر ایک پہلو پر لٹائیں۔ اسے اٹھنے بیٹھنے یا چلنے پھرنے کی ہرگز اجازت نہ دیں۔ غذا ہلکی اور زود ہضم کھلائیں مثلاً ساگودانہ، اراروت یا کچھڑی وغیرہ دیں۔ اصل سبب کو معلوم کر کے ازالہ کریں۔ اگر آتشک اس کا سبب ہو تو مرکبات سیماب اور پوٹاسیم آئیوڈائیڈ سے علاج کریں۔ اگر سخت تے، اسہال، قبض اور شدید کھانسی اس کا موجب ہو تو اس کا ازالہ کریں۔ بطور دواء افیون 2 - 2 چاول پانی کے ہمراہ چار گھنٹے بعد دیں یا ادویہ ذیل میں سے کوئی دواء استعمال کریں۔

① کندر 7 ماشہ باریک پیس کر سانٹھی چاول کے پانی کے ہمراہ دیں۔ مجرب ہے۔

② ملٹھی، لودھ پٹھانی، آملہ مساوی کوفتہ بیختہ بقدر 7 ماشہ۔ شیر بز 4 تولہ۔ شد 7 ماشہ ملا کر پلائیں۔

③ ٹیچر اوچیم 5 منہ۔ ایکسٹریکٹ دانی برنم لکڑ 20 منہ۔ پوٹاسیم برومائیڈ 10 گرین۔ سیرپ اور نشیل 1 ڈرام۔ ایکوامنتھاپ ایک اونس۔

ایسی ایک ایک خوراک دن میں تین دفعہ پلائیں۔

④ کشتہ ابرک 3 ماشہ۔ گیرو 3 ماشہ سفوف بنا کر ہمراہ زردی بیضہ مرغ نیم برشت کھلائیں۔

⑤ ٹیچر دانی برنم 30 بوند سے 120 بوند تک پانی میں ملا کر دن میں تین دفعہ پلائیں۔ حابس خون اور مانع اسقاط ہے۔

⑥ آمین قوی العسل جو بحالت خوف اسقاط استعمال کی جاتی ہے۔

صفتہ : شب یمانی، پوست انار، مازو ہر ایک ساڑھے دس ماشہ۔ برگ آس 14 ماشہ۔ گلنار ڈیڑھ تولہ۔ مائیں ڈیڑھ تولہ۔ گل سرخ 2 تولہ سب ادویہ کو دس سیرپانی میں جوش دیں تاکہ 5 سیرپانی

باقی رہے۔ اس کو کسی طشت میں ڈال کر مریضہ کو اس میں بٹھائیں۔

اسقاط کے بعد کی تدابیر

(۵)

اگر تدابیر مذکورہ بالا سے اسقاط حاصل نہ رکے اور خون بہت خارج ہونے لگے تو پھر یہ کوشش کرنی چاہئے کہ اسقاط جلد ہو کر مریضہ جریان خون اور دیگر عوارض سے محفوظ رہے۔ جب جنین اسقاط ہو جائے تو مریضہ کو کھانے پینے کے لئے کچھ نہ دیں بلکہ اورار اور اخراج رطوبات کے لئے غذا اور پانی کے بجائے ایک دو روز تک یہ نسخہ استعمال کریں۔

صفتہ : مشکطرا مشع 1 تولہ۔ پوست الماس 9 ماشہ۔ پوست خرپڑہ، ختم خرپڑہ، بادیان، پر سیاوشان ہر ایک 7 ماشہ سب ادویہ کو تین پاؤ پختہ پانی میں جوش دیں۔ جب تھائی باقی رہے تو صاف کر کے موسم گرما میں شربت بزوری 4 تولہ اور موسم سرما میں قند سیاہ کنہ 4 تولہ ملا کر پلائیں۔ اگر پیاس زیادہ لگے تو عرق کمو، عرق گاؤزبان اور عرق بادیان پلاتے رہیں۔ چوتھے روز کلتھی کو پانی میں جوش دے کر وہ پانی پلائیں اور کلتھی کی دال شام کو کھلائیں۔ پانچویں دن موٹھ کی روٹی بقدر 3 تولہ کھلائیں اور پانی کے بجائے عرق کمو، بادیان یا گاؤزبان دیں۔

چند روز کے بعد گیہوں کی روٹی ہمراہ دال موٹھ کھلائیں۔ بیس دن کے بعد تھوڑا سا روغن زرد ونا شروع کریں۔ 40 روز تک سخت حرکت، ثقیل غذاؤں اور ترش و قابض چیزوں سے پرہیز کرائیں۔

بعد اسقاط اگر رطوبات کا اورار کافی نہ ہو تو یہ نسخہ پلائیں۔

صفتہ : ختم شبت، ختم گذر، ختم خرپڑہ، ختم قرطم، ختم خیارین ہر ایک 7 ماشہ جوش دے کر گھل قند 2 تولہ ملا کر دیں۔

اگر بخار اور ورم ہو تو قصد باسلیق کھلوائیں اور یہ نسخہ دیں۔

صفتہ : عناب 5 دانہ۔ بکی دانہ 3 ماشہ۔ گھل بنفشہ 1 ماشہ جوش دے کر صاف کر کے شربت بنفشہ 2 تولہ۔ خاکسی 4 ماشہ ملا کر پلائیں اور پانی کے بجائے عرق کمو پر اکتفا کریں۔

اگر منہ شش اور چہرہ پر تہیج ہو تو خمیرہ گاؤزبان 7 ماشہ کھا کر اوپر سے شیرہ ختم کاسنی 6

ماشہ۔ شیرہ عناب 5 دانہ۔ شربت نیلوفر 2 تولہ۔ خاکسی 4 ماشہ دیں۔

ماشہ : گرام

تولہ 12 گرام

امراض حوامل

۱

حاملہ کو دوران حمل میں بے شمار امراض سے سابقہ پڑتا ہے۔ اگرچہ ان کا علاج دیگر مریضوں کی طرح کیا جاسکتا ہے مگر ان کے علاج میں ایک خاص بات یہ ہوتی ہے کہ کوئی ایسی قوی دوا نہیں دی جاسکتی جس کا اثر جنین یا حاملہ کی صحت پر پڑے اس لئے ضرورت ہے کہ حاملہ کے امراض کا طریق علاج علیحدہ ذکر کیا جائے نیز حاملہ کے امراض کے علاج میں یہ نکتہ بھی قابل یادداشت ہے کہ اس کے علاج میں جہاں تک بیرونی تدابیر سے کام نکل سکے بہتر ہے کھانے کی دوا نہ دیں۔ اور بیرونی علاج میں بھی مخدرات سے پرہیز کریں۔ اسی طرح اگر کھانے کی دوا کے بغیر چارہ نہ ہو تو جہاں تک ممکن ہو خفیف قسم کی دوا استعمال کریں جس سے بدن کے اندر کوئی تغیر واقع نہ ہو۔ حاملہ کے لئے دوا کی نسبت اس کی غذا کی اصلاح زیادہ بہتر ہے۔ جب تک تعریق سے کام نکل سکے اور ار کی طرف توجہ نہ کریں اور جب تک حقہ نرم کفایت کرے مسہل نہ پلائیں۔

(1)

درد سر

اگر قبض یا نفخ شکم ہو تو اس کو دفع کرنے کے لئے یہ نسخہ دیں۔

بادیان، انیسون، زیرہ سیاہ ہر ایک 5 ماشہ۔ عرق بادیان میں جوش دے کر گل قد 2 تولہ ملا کر پلائیں۔ اور صندل کو گلاب میں تھس کر حاملہ کے ماتھے پر لگائیں۔

اگر درد سر کے ساتھ بخار بھی ہو تو خاکسی 4 ماشہ کو گلاب 10 تولہ میں ایک جوش دے کر سرد کر کے شربت نیلوفر 2 تولہ ملا کر پلائیں اور دست شویہ کرائیں۔ رفع قبض کے لئے فروٹ ساٹ بقدر 2 سے 4 ڈرام علی الصباح پلائیں یا سڈائنز پاؤڈر کی ایک خوراک پلائیں۔

منہول 15 گرین۔ اولیم یوکلپٹس 10 منم۔ ویزلین ایک اونس۔ قیروطی بنا کر پیشانی پر لگائیں۔

(2)

نفیند نہ آنا

اگر بد ہضمی یا نفخ شکم اس کا باعث ہو تو اس کو رفع کریں۔ فکر و تردد کو دل سے دور کریں۔ روغن کاہو، روغن کدو اور روغن خشخاش کی سر پر مالش کریں۔ برگ شبت حاملہ کے سرہانے رکھیں۔ مکھن اور نمک ملا کر اس کی ہتھیلیوں اور تلووں پر مالش کریں۔ اگر خشکی کے سبب ہو تو عرق شیر پلائیں یا پوناسیم برومائیڈ 15 گرین۔ عرق گاؤزبان میں حل کر کے بوقت خلتن (سوٹا) دیں۔

(3)

اگر حاملہ کے کسی دانت میں درد ہو تو مناسب ادویہ سے اس کا تدارک کریں اور دانت نکال کر ڈالنے کی کوشش نہ کریں کیونکہ اس سے اکثر اسقاط حمل ہو جاتا ہے۔ دردناک دانت کے سوراخ میں روغن لونگ یا روغن دار چینی میں روئی تر کر کے رکھیں۔ اگر انجرات کے اٹھنے سے درد لاحق ہوا ہو تو قبض کشائی کریں اور باضمہ کو درستی پر لائیں۔

درد دندان عموماً اجزاء کیلیم کی کمی کی وجہ سے ہوا کرتا ہے چنانچہ کیلیم فاسفیٹ 5-5 گرین صبح شام استعمال کرائیں اور متالم دانت میں یہ دواء لگائیں۔

نچر آیوڈین رکٹی فائیڈ 4 ڈرام۔ نچر مرچ 4 ڈرام۔ منتھول 15 گرین۔ کافور 5 گرین ملا کر اس میں روئی کا پھویہ تر کر کے دانت میں لگائیں۔

(4) کثرت لعاب دہن

ابتدائے حمل میں اکثر حاملہ عورتوں کو یہ عارضہ ہوتا ہے جو بعض اوقات نہایت تکلیف دہ ثابت ہوتا ہے۔ علاج یہ ہے کہ مصالحو دار غذاؤں سے پرہیز کرائیں۔ تقویت معدہ کے لئے جوارش مصطل یا جوارش کمونی 7 ماشہ کھلائیں اور یہ مضمضہ عمل میں لائیں۔

نسخہ : پوسٹ ہول 1 تولہ نصف سیرپانی میں جوش دے کر صاف کریں اور اس میں ہیشکڑی 2 ماشہ حل کر کے مضمضہ کرائیں یا یہ نسخہ استعمال کرائیں۔

سوڈا بائی کارب 10 گرین۔ سپرٹ ایمونیا ایروینک 20 منم۔ سپرٹ کلورو فارم 15 منم۔ نچر جبر 10 منم۔ اکیوا متھا پ ایک اونس۔

ایسی ایک ایک خوراک قبل غذا صبح و شام دیں۔

(5) درد پستان

اگر حاملہ کی چھاتیوں میں درد پیدا ہو تو ان کو نیم گرم پانی سے دھو کر ان پر روغن گل یا روغن یاسمین کی مالش کریں یا بورک لوشن سے تکمید کریں۔

(6) کھانسی

حمل کے آخری مہینوں میں حاملہ کو اکثر کھانسی کی شکایت ہو جاتی ہے جو بعض اوقات سخت خطرناک ثابت ہوتی ہے چنانچہ اس کے انسداد کے لئے شربت اعجاز چنائیں یا لعوق مہستان کھلائیں یا یہ نسخہ دیں۔

نسخہ : عطی، خبازی، گاؤ زبان، بخ بادیان، اصل السوس ہر ایک 3 ماشہ تمام ادویہ کو ایک پاؤ پانی میں جوش دے کر صاف کریں اور قدرے مصری ملا کر پلائیں۔ یہ گولیاں بھی مفید ہیں۔

نسخہ : پوسٹ بلید، گل پتہ ہم وزن ہیں کر شیرہ ادرك سے کھل کر کے گولیاں بقدر مومک

بنائیں اور ایک گولی منہ میں رکھ کر چوستے رہیں یا نسخہ ذیل استعمال کریں۔

ایمونیا کارب 5 گرین۔ وائٹم ایکاک 5 منم۔ ٹیچر کیچر کپوٹ 20 منم۔ سیرپ ٹولو 1 ڈرام۔ ایکوا منٹھا پ ایک اونس۔

ایسی ایک ایک خوراک دن میں تین مرتبہ پلائیں۔

(7) دل دھڑکنا

مریض کو آرام سے رکھیں۔ قبض اور نفخ نہ ہونے دیں۔ گرم اور مصالحہ دار غذاؤں سے پرہیز کرائیں۔ مرہ آملہ یا مرہ سیب پر ورق نقرہ لپیٹ کر پہلے کھلائیں۔ اوپر سے عرق بید مشک اور گاؤ زبان نوش کرائیں۔ گلاب نیم گرم تھوڑا تھوڑا پیتے رہیں۔ آہستہ آہستہ چلنا بھی مفید ہے۔ علاوہ ازیں عرق گاؤ زبان غبری پینا بھی نافع ہے۔

یا سپرٹ ایمونیا ایروینک 20 قطرے ہمراہ جرہ آب دیں۔

(8) غشی

اکثر بخارات کے صعود کرنے سے حاملہ کو غشی ہو جاتی ہے اور بتیسی بند ہو جاتی ہے۔ ایسے موقع پر مریض کے گلے اور سینہ کی بندشوں کو کھول کر اس کا سر نیچا رکھیں۔ سر اور چہرہ پر ٹھنڈے پانی کے چھینٹے ماریں اور جب ہوش آجائے تو آب انار شیریں گلاب، عرق گاؤ زبان، عرق بادیان ہر ایک 4 تولہ پلائیں۔ رات کو سوتے وقت گل قند 2 تولہ۔ گلاب اور عرق بادیان کے ساتھ کھلائیں۔ رفع ضعف کے لئے یا قوتی معتدل 3 ماشہ یا دواء المسک بارد جواہر دالی 5 ماشہ ہمراہ گلاب کھلائیں۔

اگر مزاج میں حرارت نہ ہو تو عود صلیب 1 ماشہ گلاب میں گھس کر یا قوتی معتدل 3 ماشہ کے ساتھ ملا کر پہلے کھلائیں اور اوپر سے گل گاؤ زبان 6 ماشہ گلاب میں جوش دے کر صاف کر کے شربت گاؤ زبان 2 تولہ ملا کر پلائیں یا ایمونیا کارب سوگھائیں اور ٹیچر ڈبچی لیس 5 - 5 قطرے ہمراہ عرق گاؤ زبان دیں۔

(9) بد ہضمی

غذا کا بندوبست کریں اور ہمیشہ اس قدر غذا کھلائیں جو ہضم ہو سکے اور بھوک کا ازالہ کریں۔ بطور دواء جوارش کوئی 5 ماشہ۔ عرق بادیان، عرق پودنہ ہر ایک 5 تولہ کھلائیں یا جوارش مصطلی 6 ماشہ ہمراہ عرق بادیان استعمال کرائیں یا صرف مصطلی ایک ماشہ پیس کر برگ پان میں رکھ کر جس میں سپاری شامل نہ ہو چبائیں۔ الایچی کلاں و الایچی خورد کا کھانا بھی مفید ہے۔ ذیل کا نسخہ بھی مفید ہے۔

ایسل ہائیڈرو کلورک ڈائیسیوٹ 10 منم۔ گلیسرین پ سین 30 منم۔ ٹیچر کارڈی م کپوٹ

30 نم۔ نیچر جشن کپوٹ 20 نم۔ ایلو انتھاپ ایک اولس۔
ایسی ایک ایک خوراک بعد غذا دیں۔

متلی اور قے

(10)

استقرار حمل کے دوسرے مہینے سے شروع ہو کر چوتھے مہینے تک رہتی ہے۔ کبھی ہوتی ہے جس کے علاج کرنے کی کوئی ضرورت محسوس نہیں ہوتی لیکن کبھی اس قدر شدت کرتی ہے کہ اس سے حاملہ کمزور ہو جاتی ہے اور اسقاط حمل کا اندیشہ ہوتا ہے۔
علاج : گل قند اور سکنجبین سادہ ہر ایک 2 تولہ ملا کر چٹائیں یا سکنجبین لیونی پلائیں۔
مرائے لیموں کاغذی کھلائیں۔ سفر جلی بریان ہمراہ چند شاخ نعنع سبز چبانا بہت مفید ہے۔ اور یہ چٹنی نافع ہے۔

صفتہ : طباشیر، زہر مرہ خطائی، انار دانہ، الاپچی خورد، زرشک، زردرد، پودینہ خشک، گرد سماق، ہر ایک ایک ماشہ پیس کر شربت لیموں یا شربت انار میں ملا کر تھوڑی تھوڑی چٹائیں۔
اگر چوتھے مہینے کے بعد تک بھی رہے تو مہینات سے معدہ کا تنقیہ کر کے مقویات معدہ و مقویات اعضائے ربیمہ کھلائیں۔ جوارش مصطلی 7 ماشہ بعد تنقیہ مفید ہے۔ انوشداروئے لولوی 5 ماشہ نفع دیتا ہے یا کوکین ہائیڈرو کلور 1/4 گرین۔ ہستہ سلی سلیٹ 5 گرین۔ سپریم اوگلیٹ 2 گرین۔ ایسی ایک ایک پڑیہ دن میں دو بار دیں۔

ہشتمائے فاسد

(11)

چوتھے مہینہ کے بعد اکثر حاملہ عورتوں کو بری چیزوں کے کھانے کی خواہش ہوتی ہے جو کچھ عرصہ کے بعد خود بخود زائل ہو جاتی ہے۔ اگر زائل نہ ہو تو یہ نسخہ دیں۔

نسخہ : گل سرخ، گل گاؤ زبان ہر ایک 9 ماشہ۔ مہستن 30 عدد۔ عتاب 7 عدد۔ خوبانی 7 عدد۔ آلو بخارا 11 عدد۔ سب ادویہ رات کو عرق گلاب اور عرق کیوڑہ میں ترکیب کریں۔ صبح مل کر صاف کریں اور مغز خیار شنبو 5 تولہ۔ شیر خشک 4 تولہ۔ گل قند 4 تولہ ملا کر دوبارہ صاف کریں اور روغن بادام 7 ماشہ ملا کر پلائیں۔ اس سے تنقیہ ہو گا۔ شام کو غذا پلاؤ اور شوربائے پچہ مرغ کھلائیں۔ دوسرے دن طباشیر، لاجورد مغسول ہر ایک ایک ماشہ پیس کر جوارش فواکہ 9 ماشہ ملا کر ورق نقرہ ایک عدد لپیٹ کر کھلائیں۔ دوسرے دن طباشیر، لاجورد مغسول ہر ایک ایک ماشہ پیس کر جوارش فواکہ 9 ماشہ ملا کر ورق نقرہ ایک عدد لپیٹ کر کھلائیں۔ اوپر سے شربت کیوڑہ ڈیڑھ تولہ۔ شربت انار شیریں ڈیڑھ تولہ۔ عرق گلاب، عرق بہار، عرق کیوڑہ ہر ایک 4 تولہ۔ تخم شربتی 9 ماشہ ملا کر پلائیں۔ تین چار روز کی نسخہ استعمال کرائیں اور جب کسی بڑی چیز کی خواہش ہو تو اس کی بجائے طباشیر چائیں یا قرص طباشیر جو آب لیموں سے تیار کیا گیا ہو، کھلائیں یا دودھ یا دلیہ گندم

دیں یا اوسنے لین 5 قطرے ملا کر استعمال کرائیں۔

(12) بطلان اشتہا (بھوک نہ لگنا)

اگر حاملہ کو بھوک نہ لگے تو مرغ کے کباب شامی بنا کر کھلائیں اور گل سرخ، سنبل الطیب سعد، ہم وزن آب ہی آب سیب اور شراب ریحانی سے چیں کر معدہ پر ضمار کریں۔ جوارش غود ترش علوی خاں والی 9 ماشہ ہمراہ سکنجبین نقاحی لیمونی 3 تولہ عرق کیوڑہ 9 تولہ کے ہمراہ پلائیں۔ پھلوں کا استعمال کرائیں اور یہ دوا دیں۔

پے پین، ٹاکا ڈالی اسپیشس، سوڈا پائی کارب ہر ایک 5 گرین۔ منتھول 1/3 گرین۔ ایکی ایک ایک پڑیہ بعد غذا کھلائیں۔

(13) قبض

رفع قبض کے لئے کوئی تیز دواء استعمال نہ کریں۔ جہاں تک ممکن ہو غذا کی اصلاح اور مناسب غذا دینے سے قبض کو رفع کرنے کی کوشش کریں۔ ورنہ رات کو سوتے وقت روغن بادام یا روغن زیتون ڈیڑھ تولہ۔ آدھ سیر گرم دودھ میں ملا کر پلائیں یا مرہ ہلیلہ یا گل قد 3 تولہ کھلائیں اگر اتفاقہ قبض ہو گیا ہو تو روغن بید انجیز 2 تولہ دودھ میں ملا کر دیں یا یہ نسخہ دیں۔

صفتہ : مغز فلوں خیار شنبہ 4 تولہ کو عرق بادیان اور عرق گلاب ہر ایک 6 تولہ میں حل کر کے ترنجبین 3 تولہ گل قد 3 تولہ داخل کریں اور مل کر چھان لیں اس میں شیرہ مغز بادام 5 عدد اضافہ کر کے پلائیں۔ اس سے قلین ہو کر قبض رفع ہو گا۔ اگر ادویہ کا پلانا مشکل ہو تو حقنہ کریں یا پیٹی سے شکم کو سہارا دیں۔ اس سے بھی قبض رفع ہو جاتا ہے۔ انگریزی ادویہ میں سے کسکارا ایوے کوئٹ 30 قطرے یا پیرافین لیکوڈ ایک اولس بوقت خفتن مریضہ کو استعمال کرائیں۔

(14) اسہال

سب سے پہلے غذاء کی اصلاح کریں۔ غذا لطیف سریع الهضم کھلائیں۔ اسہال کو روکنے کے لئے جوارش آملہ 5 ماشہ یا قرص طباشیر 4 ماشہ دیں۔

اگر اسہال خونی آنے لگیں تو ریشہ عظمی 4 ماشہ۔ بنج انجبار 4 ماشہ جوش دے کر صاف کریں اور اس میں اسپنول 6 ماشہ چمڑک کر بلا شیرینی پلائیں۔ دوسری دفعہ گل ارمنی 3 ماشہ چار تخم 1 تولہ بجائے اسپنول اضافہ کریں۔ اگر اس سے فائدہ نہ ہو تو لعاب بہیدانہ 3 ماشہ۔ لعاب ریشہ عظمی 4 ماشہ۔ شربت بنفشہ 2 تولہ۔ عرق صلب الشلب 4 تولہ۔ عرق کاسنی 3 تولہ۔ عرق بارنگ 6 تولہ ملا کر صمغ عربی سائیدہ 1 ماشہ ملا کر پلائیں۔

اگر صمغ عربی کے ملانے سے مکی اور تے ہو تو اسے موقوف رکھیں اور بجائے شربت بنفشہ

کے شربت انارین جو مقوی معدہ اور دافع قے ہے، استعمال کریں۔ غذا شوربہ، چاول ساگودانہ وغیرہ دیں۔

یہ نسخہ بھی مفید اور مجرب ہے۔

ہستہ کارب 10 گرین۔ سوڈا بائی کارب 10 گرین۔ میو سیلیج اکیٹیا حسب ضرورت۔ سیرپ جنجر 1 ڈرام۔ ایکوامنتھا پپ ایک اونس۔ ایسی ایک ایک خوراک دن میں تین تین دفعہ پلائیں۔

(15) پیٹ لٹک جانا

اگر حاملہ کا پیٹ زیادہ لٹک جائے تو پیٹ پر خاص قسم کی فلائین کی ملائم پٹی لگائیں لیکن یہ خیال رہے کہ پٹی کو بہت کس کر نہ باندھیں۔

(16) بار بار پیشاب آنا

حمل کے ابتدائی ایام میں نیز حمل کے آخری دنوں میں جب مثانہ پر دباؤ پڑتا ہے تو حاملہ کو پیشاب درد کے ساتھ تھوڑا تھوڑا آتا ہے جس سے بعض اوقات حاملہ کو تکلیف ہوتی ہے۔ ایسی حالت میں یہ نسخہ دیں۔

پوٹاسیم سائٹریٹ 20 گرین۔ پیرٹ ایٹھراٹھرو سائی 20 نم۔ ٹیچربائیو سانیٹس 15 نم۔ سیرپ 1 ڈرام۔ ایکوا ایک اونس۔

ایسی ایک ایک خوراک دن میں تین دفعہ دیں۔

(17) احتباس بول

جب جنین بڑا ہو کر آگے کی طرف مائل ہو جاتا ہے تو اس کے دباؤ سے مجرا۔ ئے بول تنگ یا بند ہو جاتا ہے بصورت اول پیشاب قطرہ قطرہ آتا ہے اور بصورت ثانی پیشاب بند ہو جاتا ہے۔ ایسی حالت میں اگر رحم کو دو انگلیوں سے اوپر کو اٹھائیں تو پیشاب کھل کر آ جاتا ہے۔ اگر یہ تدابیر کارگر نہ ہوں تو حاملہ کے پیڑو پر نیم گرم پانی کی دھار ڈالیں یا بذریعہ قاطا طیر پیشاب کو خارج کریں۔ یہ انگریزی نسخہ بھی مفید ہے۔

پوٹاسیم بائی کارب 15 گرین۔ پوٹاسیم سائٹریٹ 15 گرین۔ ٹیچربائیو سانیٹس 10 نم۔ پیرٹ کلورو فارم 10 نم۔ ایکوا ایک اونس۔

ایسی ایک ایک خوراک ہر دو سرے گھنٹہ دیں۔

(18) شرم گاہ کی خارش

اس خارش کو رفع کرنے کے لئے 6 ماشہ بھٹکڑی کو ایک سیر نیم گرم پانی میں حل کر کے اس شرم گاہ اور اندام نہانی کو دھو دیں یا گندھک پیس کر مکھن میں ملا کر اس مقام پر مالش کریں

یا ساگر، کافور، انیون ہم وزن قدرے گلاب میں گھس کر اس میں صاف اور ملائم کپڑا تر کر کے مقام ماؤف پر رکھیں۔ اگر فائدہ نہ ہو تو عام خارش کا علاج کریں یا پوٹاسیم پرمینگنیٹ لوشن سے مقام ماؤف کو اچھی طرح دھوئیں۔

(19) شرم گاہ کا ورم

اس ورم کے متعلق پہلے بیان گزر چکا ہے اس کا عام علاج یہ ہے کہ مریضہ کو چت لٹائے رکھیں۔ اگر اسے قبض ہو تو رفع کریں۔ پوست خشخاش اور گل ٹیسو جوش دے کر اس سے مقام ورم کو سینک کریں اور 6 ماشہ بھشکڑی کو ایک سیرنیم گرم پانی میں ملا کر اس سے اندام نہانی کو دھوئیں۔ اگر فائدہ نہ ہو تو ورم اندانی نہانی کی طرح علاج کریں۔ گرم بورک لوشن کی ٹکڑ کریں۔

(20) رحم میں درد ہونا

یہ دواء اکثر رحم کے ٹل جانے یا جھک جانے یا کبھی اندام نہانی کی سوزش وغیرہ کی وجہ سے ہوتا ہے۔ اگر رحم کے تغیر کی وجہ سے ہو تو ہوشیار اور لائق قابلہ سے درست کرائیں۔ اگر سوزش اس کا موجب ہو تو بموجب سوزش اندام نہانی اس کا علاج کریں۔ اگر عورت کو قبض ہو تو اسے رفع کریں۔ اسے آرام سے لٹائے رکھیں اور پوست خشخاش اور گل ٹیسو کے جوشاندہ کی ٹکڑ کریں اور۔

لائنگوار سیڈن 20 - 20 قطرے ہر روز جرہ شیر دیں۔ نہایت نافع ہے۔

(21) سفید رطوبت

اگر سفید رطوبت بکثرت آنے لگے تو رحم کو سرد پانی سے دن میں کئی بار دھوئیں قبض نہ ہونے دیں۔ غذا لطیف اور ذود ہضم کھلائیں۔ اگر ان تدابیر سے مرض رفع نہ ہو تو بھشکڑی 4 ماشہ کو 10 چھٹانک نیم گرم پانی میں ملا کر اس سے اندام نہانی کو بذریعہ حقنہ دھوئیں۔ جذب رطوبات اور تقویت معدہ کے لئے مصطلی 1 ماشہ۔ انوشدارو 7 ماشہ میں ملا کر کھلائیں۔ اگر پھر بھی فائدہ نہ ہو تو سیلان الرحم کا کوئی نسخہ استعمال کریں۔ چنانچہ یہ نسخہ بہت مفید ہے۔

صفتہ: گل سپاری، گل پست، گل دھاوا، گل سرخ، موچس، کربا، طہاشیر، دانہ الاچھی خورد ہر ایک ایک تولہ۔ کیلک اسلہ 6 ماشہ ہیں کر سلوف بنائیں اور 3 ماشہ سے 6 ماشہ تک صبح، شام گلاب کے ساتھ کھائیں۔

غذا میں تصرف کریں۔ عمدہ اور جید الکیموس اغذیہ کھلائیں۔ پھلوں کا استعمال بھی ضروری ہے اور الٹرس کارڈیول ریو 30 - 30 قطرے ہر روز جرہ آب صبح و شام دیں۔

(22) خون حیض کا نہ آنا

خون حیض کے جاری ہونے سے اسقاط حمل کا اندیشہ ہوتا ہے اس لئے طارح اس کا تہ

کی طرف توجہ کریں چنانچہ سبک جراح، دارچینی، کشتہ قشر بیضہ ہر ایک 3 ماشہ سفوف بنائیں اور اس میں سے بقدر 3 ماشہ دودھ کے ساتھ صبح و شام کھلائیں۔

یا نسخہ کشتہ ابرک 1 ماشہ۔ گیر گوالیاری 3 ماشہ پیس کر زردی بیضہ مرغ نیم برشت کے ساتھ کھلائیں۔ تقویت کے لئے دواء المسک معتدل جواہر والی 5 ماشہ دیں۔ مسکنات رحم کا استعمال کریں۔ یہ نسخہ بھی مفید ہے۔

پوٹاسیم برومائیڈ 10 گرین۔ ایکسٹریکٹ والی برگم لیکوڈ 20 منم۔ پیرٹ کلوروفارم 15 منم۔ ایکوا ایک اونس۔

ایسی ایک ایک خوراک ہر تیسرے گھنٹہ بعد دیں۔

(23) بول زلالی

جب حاملہ کے پیشاب میں رطوبت بیضہ خارج ہونے لگتی ہے تو اس کے پاؤں پر آماس آ جاتا ہے۔ چہرہ اور ہاتھوں پر درم ہوتا ہے۔ کبھی سارا جسم سوج جاتا ہے اور وہ بے ہوش ہو جاتی ہے۔ ایسی حالت میں اکثر اسقاط حمل ہو جاتا ہے۔ پیشاب کم اور سرخ رنگ کا خارج ہوتا ہے۔ درد سر، دوران سر اور ضعف کی شکایت ہوتی ہے۔

علاج

مریضہ کو گرم پانی سے غسل دیں۔ اس کے گردوں اور پشت پر خشک سینکیاں کھجوائیں اور ادویات درد گردہ استعمال کرائیں۔ دواء المسک معتدل علوی خاں والی 9 ماشہ ہمراہ ماء اللہم سادہ 9 تولہ کے کھلائیں۔

مریضہ کو صرف سیال اغذیہ دیں اور کامل آرام و سکون میں رکھیں۔ دواء کی خاص ضرورت نہیں ہوتی اسی تدبیر سے مریضہ شفا یاب ہو جاتی ہے۔

(24) قلت خون

اگر حاملہ بسبب قلت خون کمزور ہو جائے تو اسقاط کا اندیشہ ہوتا ہے۔ ایسی صورت میں غذا اور دواء مقوی دیں مثلاً مکھن دودھ بالائی شوربا، بیضہ مرغ نیم برشت پلاؤ۔ میوہ جات وغیرہ بطور دواء مرکبات فولاد استعمال کریں۔ یہ نسخہ بہت مفید ہے۔

صفتہ: پوست ہلیلہ، پوست ہلیلہ، آملہ، ہلیلہ سیاہ، خبث الحدید مدبر ہر ایک 2 تولہ پیس کر روغن بادام سے چرب کریں اور سہ چند مصری کے ساتھ معجون تیار کریں۔

خوراک: 3 ماشہ۔

یہ نسخہ بھی مفید ہے۔ فیرائی ایٹ ایمونیا سائٹریٹ 5 گرین۔ پیرٹ ایمونیا ایروینک 20 منم۔

گیسٹرن 20 منم۔ ایکوا ایک اونس۔ ایسی ایک ایک خوراک بعد غذا دیں۔

بخار

(25)

اگر حاملہ کو بخار ہو جائے تو تیز دوا ہرگز نہ دیں۔ رفع حرارت کے لئے سرد یا نیم گرم پانی سے بدن کو اسفنج کریں۔ قبض کے لئے گل قد، مرہ ہلیلہ یا خمیرہ بنفشہ کھلائیں۔ رفع قبض ہونے کے بعد بطور حمید دواء دیں۔

صفتہ: خمیرہ گاؤ زبان 1 تولہ۔ ورق نقرہ 1 عدد میں لپیٹ کر پہلے کھلائیں۔ اوپر سے شیرہ ختم کاسنی، شیرہ ختم خیاریں ہر ایک 6 ماشہ۔ عرق گاؤ زبان 12 تولہ میں نکال کر شربت بنفشہ 2 تولہ ملا کر پلائیں۔

اگر نوبتی بخار لرزہ سے آتا ہو تو یہ گولیاں قبل نوبت کھلائیں۔

صفتہ: زہر مرہ، طباشیر، ست گلو، دانہ الاچھی ہر ایک 6 ماشہ۔ کونین ڈیڑھ ماشہ۔ کافور آدھ ماشہ۔ گولیاں بقدر نخود بنائیں۔ ایک گولی نوبت سے تین گھنٹے پہلے ایک دو گھنٹے اور ایک ایک گھنٹہ پہلے کھلائیں۔

اگر حاملہ کو کھانسی کے ساتھ بخار اور لرزہ کی شکایت ہو تو بعد رفع قبض یہ نسخہ مفید ہے۔

صفتہ: مکو خشک 4 ماشہ۔ اصل السوس 4 ماشہ۔ زوفائے خشک 3 ماشہ۔ گل عطفی 3 ماشہ سب کو پانی میں جوش دے کر صاف کر کے شربت بنفشہ 2 تولہ ملا کر خاکسی 4 ماشہ چھڑک کر پلائیں۔ بخار کے لئے یہ نسخہ بھی مفید اور نافع ہے۔

پوٹاسیم سائٹریٹ 15 گرین۔ لائیواری ایسٹریٹ 2 ڈرام۔ پیرٹ ایسٹریٹ 20 نم۔ سیرپ 1 ڈرام۔ ایکوا ایک اونس۔ ایسی ایک ایک خوراک ہر تیسرے گھنٹہ بعد دیں۔

رعشہ

(26)

حاملہ کو یہ مرض اور رقت خون سے ہوتا ہے۔ اگر یہ شکایت شدید ہو تو خطرناک ہے۔

علاج

مریضہ کو قبض نہ ہونے دیں اور بطور دواء چند بید ستر 2 رتی قدرے شد میں ملا کر چٹائیں یا عود صلیب 1 ماشہ چس کر شد ملا کر کھلائیں۔ یا یہ نسخہ استعمال کریں۔

صفتہ: جدوار 4 رتی۔ عود صلیب 4 رتی میں کر دواء المسک معتدل، جواہر والی 5 ماشہ یا خمیرہ گاؤ زبان غبری 7 ماشہ میں ملا کر کھلائیں اور اوپر سے عرق غبر 7 تولہ پلائیں۔ یہ نسخہ بھی مفید ہے۔

پوٹاسیم برومائیڈ 10 گرین۔ ٹیکچر پلاڈونا 5 نم۔ پیرٹ ایسٹریٹ 20 نم۔ سیرپ 1

ڈرامہ۔ اکیوا ایک اولس۔

ایسی ایک ایک خوراک دن میں تین دفعہ پلائیں۔

فالج

(27)

اگر یہ مرض خفیف ہو تو بعد وضع حمل خود بخود رفع ہو جاتا ہے۔ اگر زیادہ شدید ہو تو اس سے حمل ساقط ہو جاتا ہے۔ علاج کے سلسلہ میں ایسی ادویہ استعمال کریں جو مقوی ہونے کے علاوہ محافظ جنین بھی ہوں چنانچہ یہ نسخہ مفید ہے۔

صفتہ : زرنباؤ درونج، جند بید ستر، سک، مشک، مردارید، مازد، الاپچی خورد، طباشیر ہر ایک ساڑھے تین ماشہ۔ زنجبیل 3 تولہ۔ شکری تری 6 تولہ شدہ بقدر ضرورت معجون بنا لیں۔

خوراک : ساڑھے تین ماشہ نیم گرم دیں اور مریضہ کو کامل آرام و سکون میں تا وضع حمل رکھیں۔

تشنج

(28)

اگر ابتدائے مرض سے جسمانی صفائی، بدن کے فضلات کے اخراج کی طرف پوری توجہ کی جائے اور مناسب ادویہ دی جائیں تو آرام ہو جاتا ہے ورنہ اکثر حمل ساقط ہو جاتا ہے۔ یہ دواء اس مرض کے لئے نہایت مفید ہے۔

نسخہ : مشک 2 رتی۔ زعفران ایک ماشہ پس کر روغن گل 6 ماشہ۔ روغن بابونہ 6 ماشہ ملا کر مقام ماؤف پر مالش کریں اور بطور خوردنی اسطو خود دوس 5 ماشہ پس کر اطریفل صغیر 7 ماشہ میں ملا کر کھلائیں۔ اوپر سے عرق عنب الشلب تولہ پلائیں یا پوٹاسیم برومائیڈ 10 گرین ہمراہ عرق گاؤزبان کھانا بلوغ النفع ہے۔

جنون

(29)

اس مرض کا علاج بہت مشکل ہے اور بعض اوقات اسقاط حمل کی ضرورت ہوتی ہے۔ اکثر لوگ ان حرکات کو جن بھوت کی طرف منسوب کر کے اس کے علاج کی طرف توجہ نہیں کرتے لیکن مناسب علاج کرنے سے شفا کی امید ہو سکتی ہے۔ چنانچہ یہ نسخہ مفید ہے۔

نسخہ : روغن کاہو، روغن خشخاش، روغن تخم کدو، روغن گل اور شیر دختران ہم وزن ملا کر سر پر مالش کریں۔ نیند لانے کے لئے لعوق خشخاش کھلائیں۔

تفریح کے لئے خمیرہ گاؤزبان غبری 3 تا 9 ماشہ استعمال کرائیں۔ یہ نسخہ بھی مفید ہے۔

پوٹاسیم برومائیڈ 10 گرین۔ سوڈا برومائیڈ 5 گرین۔ ایمونیا برومائیڈ 5 گرین۔ سپرٹ کلوروفارم

15 نمہ۔ اکیوا ایک اولس۔ ایسی ایک ایک خوراک ہر تیسرے گھنٹہ بعد دیں۔

اس مرض میں حمل قبل از وقت ساقط ہو جاتا ہے۔ بعض عورتیں میعاد معینہ پر بچہ جفتی ہیں لیکن وہ بچہ زیادہ عرصہ تک زندہ نہیں رہتا اور کئی قسم کے امراض میں جھلا ہو کر مر جاتا ہے۔ اس کو ہندی زبان میں اٹھرا کہتے ہیں۔ اس کی وجہ حاملہ کی کمزوری یا اس کے خون کا فساد ہوتا ہے جو والدہ سے بچہ کی طرف منتقل ہو جاتا ہے چنانچہ جب بچہ پیدا ہوتا ہے تو کچھ عرصہ بعد اس میں امراض فساد خون کی علامات پیدا ہو کر وہ بہت جلد لقمۂ اجل ہو جاتا ہے۔

(علاج)

حاملہ کی تقویت اور دوران حمل میں مصفیات خون کا استعمال کریں۔ اس طریقہ سے بچہ تندرست پیدا ہوتا ہے اور بعض صورتوں میں بعد تولد وہی دواء تھوڑی مقدار میں بچہ کو کھلائی جاتی ہے جس کی وجہ سے وہ اس قسم کے امراض کے حملہ سے محفوظ رہتا ہے چنانچہ یہ نسخہ اس کے لیے بہت مفید ہے۔

صفتہ : جنم دھنتر 11 عدد۔ مشک 1 ماشہ۔ طباشیر 3 ماشہ۔ زعفران 4 ماشہ۔ گلاب سرخ 4 ماشہ۔ زیرہ سفید 3 ماشہ۔ برگ تلخی 2 ماشہ۔ ہسبالہ 2 تولہ۔ برگ شدیوی 4 تولہ باریک ہیں کر ایک ایک رتی کی گولیاں بنائیں۔ ابتدائے حمل سے ایک ایک گولی دن میں 3 بار اور ایک مہینہ کے بعد ایک گولی صبح ایک شام 4 روز تک کھاتے رہیں۔ اس کے بعد صرف ایک گولی یومیہ وضع حمل تک معمول رکھیں۔ اسی طرح بعد وضع حمل کے بچہ کے دودھ پینے تک ایک ایک گولی کھاتے رہیں۔ بچہ کو بھی بقدر دانہ باجرہ دودھ میں حل کر کے پلاتے رہیں۔

اصل سبب کا ازالہ کریں۔ اگر سمیت سوزاک و آتشک مرض کا سبب ہو تو اس کا مداوی کریں۔ یہ مرض بذات خود مرض نہیں بلکہ کسی مرض کی عرض ہے۔

حش یعنی کرنگ

(31)

بعض اوقات عورت کی کمزوری کے باعث بچہ پیٹ میں خشک ہو جاتا ہے اور کئی سال اسی حالت پر خشک شدہ رحم میں موجود رہتا ہے۔ اگر عورت کو مولدات خون اور پرورش کنندہ غذائیں اور دوائیں کھلائی جائیں اور عورت کو آسائش کی زندگی نصیب ہو تو وہ پھر سرسبز ہو کر اپنے وقت پر پیدا ہوتا ہے۔ شاید یہی وجہ ہے کہ شرع کی کتابوں میں حمل کی زیادہ سے زیادہ مدت 2 سال یا اس سے زیادہ لکھی ہوئی ہے۔

علاج : عورت کو مقوی، مرطب اور مولد خون دوائیں اور غذائیں دیں۔ یہ نسخہ بھی مفید ہے۔
صفتہ : جنم گذر، زیرہ سیاہ، قد سیاہ ہر ایک 30 تولہ سب ادویہ کو کوٹ کر سات حصے کریں۔ ہر

روز ایک حصہ لے کر ڈیڑھ پاؤ شیر گاؤ میں دس دس اور صاف کر کے پی جائیں۔ اسی طرح ہر مہینے میں سات دن یہ دوا کریں۔ غذا مرغن اور بے نمک کھائیں یا تھوڑی مقدار میں نمک استعمال کریں۔

استقرار حمل

(Pregnancy)

حمل کا ہو جانا

مرد اور عورت کی ہم بستری (جماع) سے مرد کی منی کا عورت کے رحم میں جانا اور عورت کی منی سے مل کر نطفہ کا ہونا استقرار حمل کہلاتا ہے۔

یہ عمل قاذف نالی کے آزاد سرے کے نزدیک ہوتا ہے۔ دس پندرہ دن بعد یہ نطفہ رحم کے جوف میں پہنچ جاتا ہے۔ اگر کسی وجہ سے یہ اسی نالی میں رک جائے تو حمل وہیں پرورش پاتا ہے۔ اس قسم کے حمل کو حمل بے محل (Tubal Pregnancy) کہتے ہیں۔ یہ نہایت خطرناک ثابت ہوتا ہے۔ اس میں زنف الرحم ہو کر التهاب فم رحم یا التهاب انابیہ رحم کی شکایت ہو جاتی ہے۔ اسی حالت میں اپریشن لازمی ہے اس لئے مریضہ کو فوراً ہسپتال میں داخل کر دینا چاہئے۔

مرد کی منی کے جراثیم گول، نوکدار، دم والے اور عورت کی منی میں چھوٹے چھوٹے کپے ہوتے ہیں۔ منی میں کسی قسم کی خرابی ہونے پر عورت کے کیسوں میں مرد کے جراثیم مل کر غائب ہو جاتے ہیں۔ یہ جان لینا بھی ضروری ہے کہ مرد کی منی میں حمل ٹھیکرانے والی عورت کی منی میں عمل قبول کرنے کی قوت ہوتی ہے۔

علامات حمل

ہر ایک شخص کو استقرار حمل کا یقین اس وقت تک نہیں ہو سکتا ہے جب تک کہ ماہواری کے دن نہ مل جائیں لیکن سمجھدار عورت مباشرت کے بعد ہی حمل قرار پانے کا احساس کر لیتی ہے جس کی خاص علامات یہ ہیں :-

جماع کے بعد طبیعت میں فرحت اور ہلکا پن، چہرہ ہشاش بشاش، آنکھیں مدہوش، پیاس لگنا، منی کا باہر نہ نکلنا، منی کا رحم میں جذب ہونے کا احساس نمایاں طور پر ہوتا ہے جو کہ عام جماع کے بعد نہیں ہوتا ہے۔ فرج کے لیوں میں حرکت، پیڑوں میں درد اور رانیں بھاری ہو جاتی ہیں

علاوہ ازیں استقرار حمل کی عام علامات ہیں۔

① حیض کا بند ہونا

غیر طبعی بندش حیض میں پستانوں میں درد اور دیگر علامات بھی ظاہر ہوتی ہیں لیکن حمل کے سبب طبعی بندش حیض میں پستانوں میں درد نہیں ہوتا ہے بلکہ پستان بڑھ کر سخت ہو جاتے ہیں۔ بھٹنی کا رنگ سیاہ یا سیاہی مائل سرخ ہو جاتا ہے اور چوتھے ماہ ان میں دودھ بھی آ جاتا ہے۔

② ہم بستری سے نفرت

حمل کی حالت میں جماع میں جب مرد کا عضو مخصوص عورت کے رحم سے ٹکراتا ہے تو عورت کو برا لگتا ہے اور ساتھ ہی تکلیف بھی زیادہ ہوتی ہے۔

③ تھوک کی کثرت

حمل کے شروع میں تھوک زیادہ اور بار بار آتا ہے۔ جی مٹلانا، منہ سے پانی آنا، تے اور ابکائیاں بھی پائی جاتی ہیں۔

④ پیشاب

حمل کے شروع میں پیشاب بار بار آتا ہے۔ عورت کا قاعدہ دیکھنے پر پیشاب کی رنگت زردی مائل نیلگوں سی ہوتی ہے۔ آخری ماہ میں رنگ سرخی مائل ہوتا ہے اور گدگدا پن ظاہر ہوتا ہے جو کہ روئی کے روئیں کے مانند ہوتا ہے۔ یہ چربی اور چونے وغیرہ کے اجزاء ہوتے ہیں۔ بچہ کی پرورش کے قریب پیشاب کی رنگت سرخی مائل اور کدورت زیادہ پائی جاتی ہے جس کے سبب سے پیشاب گاڑھا سا ہو جاتا ہے۔ اس قسم کا گدلا پن استقرار حمل سے قبل نہیں پایا جاتا ہے۔

⑤ بدن کا بھاری ہو جانا

بدن بھاری ہو جاتا ہے۔ طبیعت ست اور گرمی گرمی رہتی ہے۔ چہرہ کا رنگ پھیکا پڑ جاتا ہے۔ آنکھوں کی رنگت تبدیل ہو جاتی ہے اور زبان کی رگیں سبزی مائل ہو جاتی ہیں۔ حمل کے شروع میں خیند خوب آتی ہے اور آخری مہینوں میں بے خوابی کی شکایت رہتی ہے۔ عام جسمانی کمزوری لاحق ہوتی ہے۔ ناف کے نیچے کا حصہ بھاری اور کولہوں میں درد محسوس ہوتا ہے۔

⑥ حمل اصلی

حمل کے 2 ماہ تک پیٹ اپنی اصلی حالت پر رہتا ہے۔ تیسرے ماہ بڑھنا شروع ہوتا ہے۔ پانچویں ماہ اس قدر بلند ہو جاتا ہے کہ ناف کی گہرائی کم ہو جاتی ہے۔ چھٹے ساتویں ماہ میں ابھر کر تن جاتا ہے اور عموماً زردی مائل دھاریاں پیدا ہو جاتی ہیں۔ چوتھے ماہ بچہ حرکت کرتا ہوا معلوم

ہوتا ہے۔ ماں کو یہ حرکت ایسی معلوم ہوتی ہے جیسے کہ کوئی چیز اندر کانپ رہی ہو۔

⑦ نظام ہضم کا خراب ہو جانا

بھوک زائل ہونا۔ سینہ اور کلیجہ پر جلن محسوس ہوتی ہے۔ کھٹی کھٹی ڈکاریں آتی ہیں۔ کھٹی چیزیں کھانے کو دل چاہتا ہے۔

جماع مہولم (تکلیف دہ مباشرت)

(Dyspareunia)

جماع یا مباشرت (Intercourse) کے دوران یا تو درد محسوس ہوتا ہے یا دقت پیش آ سکتی ہے۔ اس صورت حال کو طبی اصطلاح میں جماع مہولم (dyspareunia) تکلیف دہ مباشرت کہا جاتا ہے اور اس سے صرف وہی مباشرت مراد لی جاتی ہے جس کے دوران عورت کو شدید حد تک تکلیف محسوس ہو مگر زیادہ وسیع معنوں میں جنسی عدم حسیت (Frigidity Sexual) اور جنسی برودت (Anae the Rier) ایسی حالتوں اور ایسے اسباب کو شامل اصطلاح سمجھنا چاہئے جو خالص امکانی ہوں اور جن کے باعث مباشرت انتہائی مشکل یا غیر ممکن ہو جاتی ہو۔ بعض عورتیں اس امر کے متعلق مشورہ طلب کرتی رہتی ہیں کہ ان میں جنسی خواہش (Desire Sexual) بالکل نہیں۔ ایسے مریضوں کے ازدواجی تعلقات زیادہ درد اور کراہت کا باعث نہیں ہوتے۔ یہ معلوم ہو جانا چاہئے کہ جنسی برودت ہمیشہ بانجھ پن کا سبب (Sterility) نہیں بنتی لیکن یہ ضرور ہے کہ اس سے ازدواجی تعلقات میں عام طور پر کشیدگی پیدا ہو جایا کرتی ہے۔ جنسی عدم حسیت کے بارے میں مختلف خیالات و نظریات پیش کئے گئے ہیں لیکن چونکہ ابھی تک کچھ زیادہ صحیح معلومات بہم نہیں پہنچیں اس لئے یہ توجیہات و توضیحات محض نظریاتی حیثیت رکھتی ہیں۔ ایک نظریہ تو عصبی نظام کو اس کا ذمہ دار گردانتا ہے۔ یا تو بطور اور مہبل کے اندر کی عصبی انتہاؤں کا محیطی بیجان ٹانگانی ہوتا ہے اور یا ہوتا ہی نہیں اور یا قشرۂ دماغ سے ایسے نفسی الاصل، امتناعی اثرات جنم لیتے ہیں جو طبعی احساسات کو منقطع کر دیتے ہیں اور تناسلی نغای معکوس مرکزی کی تحریک پذیری میں کمی پائی جاتی ہے۔ بطور کے اندر کی عصبی انتہائیں جنسی فعلیات میں اہم پارٹ ادا کرتی ہیں اور جنسی برودت و ٹھنڈک یا کراہت کے اسباب میں مریض کو اس عضو کے فعل کے متعلق واقفیت پہنچانی چاہئے۔

ایک دوسرے نظریے کی رو سے جنسی برودت کو داخلی افرازات کی اور خصوصاً ورتی اور انٹائی جنسی ہارمونز کی قلت سے منسوب کیا جاتا ہے۔ ایسی کئی ایک حالتیں ہیں جن سے دوران جماعت

عورت کو شدید تکلیف بھی محسوس ہوتی ہے اور جماع ناممکن ہو جاتا ہے۔ جن مریضوں میں یہ علامات موجود ہوں ان میں محتاط تحقیق کی ضرورت ہوتی ہے۔ درد شاذ و نادر ہی تیز ہوتا ہے اور عموماً دھیمہ بتایا جاتا ہے اور مباشرت کے بعد بھی چند گھنٹوں تک باقی رہتا ہے۔ جن مریضوں میں جماع مَولم کی ابتداء ازدواجی زندگی کے آغاز ہی سے ہو جاتی ہے ان کی حالت ان مریضوں سے مختلف ہوتی ہے جن میں یہ ازدواجی زندگی کے کچھ عرصہ بعد شروع ہوتا ہے۔ اول الذکر حالت میں مریضہ صرف جماع مَولم کے ہی بارے میں مشورہ طلب کرتی ہے اور مؤخر الذکر حالت میں بالعموم دیگر علامات بھی موجود ہوتی ہیں۔ بعض غیر طبعی حالتیں مثلاً بے حد مزاحم پردہ بکارت اور غیر منتخب سہیل یا قبال کے حصہ زیریں کا ضیق (تنگی) جماع کو ناممکن بنا دیتی ہیں۔ ایک اور قسم کی میکانی رکاوٹ بھی اکثر دیکھنے میں آئی ہے یعنی سہیلی عضلہ عاسرہ کا تشنج۔ یہ حالت تشنج السہیل (Vaginismus) کہلاتی ہے۔

بعض اوقات عصبی المزاج عورتوں میں بھی جماع مَولم کی شکایت پائی جاتی ہے مگر کوئی ایسی مقامی حالت معلوم نہیں کی جاسکتی جس سے یہ منسوب کیا جاسکے۔ اس حالت میں مقامی تشنج جو بعض اوقات شدید ہوتا ہے۔ ایک ذہنی معکوسہ کا بلا واسطہ نتیجہ ہوتا ہے اور جس کا اثر مجامعت سے پہلے ہی ظاہر ہو جاتا ہے۔ حساسیت اس لئے بھی پیدا نہیں ہوتی کہ حصے خوف سے سکڑ جاتے ہیں کیونکہ مریضہ ایسی حالت میں بھی جب کہ وہ تکمیل زفاف کی خواہش مند ہے جماع کی کوشش کی متحمل نہیں ہو سکتی۔

علاوہ ازیں تشنج السہیل بعض اوقات ایسی علامتوں کے ساتھ عورتوں میں پیدا ہوتا ہے جنہیں پہلی مباشرت میں کوئی دقت پیش نہیں آتی تھی۔ شدید اصابات کا معائنہ کرنے کی کوشش سے عضلات میں دردناک اینٹھن اور عصبی تحریک پیدا ہو جاتی ہے۔ سرین اوپر اٹھ جاتا ہے۔ کمر خمیدہ ہو جاتی ہے اور رانیں ایک دوسری کے ساتھ زور سے مل جاتی ہیں۔ ایسی حالتوں میں معدوم حس کا معائنہ بہت ضروری ہے۔ ایسے اصابات کا اندراج بھی کیا جا چکا ہے فرٹش نے ایک واقعہ درج کیا ہے جس میں عضلہ رافع مبرز (Levator Ani) کے تشنج سے پہلے ہی مباشرت شروع ہو گئی تھی اور پھر تشنج اتنی شدت سے پیدا ہو گیا کہ قضیب (Penis) کو باہر نکالنے کے لئے عورت کو کلوروفارم سنگھانا پڑا تھا۔

ایسے مریضوں کا علاج بعض اوقات نفسیاتی تجربہ (Psycho - Analysis) یا تنویدی اثر آفرینی (Hypnotic - Suggestion) سے کامیابی سے کیا جاسکتا ہے۔

لیکن شدید تشنج السہیل کا شافی علاج خاصا مشکل کام ہے۔

جماع مَولم کے مقامی اسباب مندرجہ ذیل ہیں :-

خارجی اسباب External Causes

حاد یا مزمن التهاب فرج Acute or Chronic vulvitis

یا التهاب مہبل Vaginitis

پڑمردگی فرج Kraurosis

بار تھولنی غدود کا التهاب Bartholin's Glands

پردہ بکارت اور دیگر حصوں کے شقاق اور قرعے (زخم)

لحمیات آسیہ کا مزمن التهاب

مہبل لحمیہ Vrethra - Caruncle

مزمن التهاب مہبل Chronic Urethritis

یا سکین کے غدود کا مزمن التهاب Skene's Glands

تشنج المہبل Vaginismus

Internal Causes

داخلی اسباب

رحمی یا باربطون یا خلوی یافت کا حاد یا مزمن التهاب۔
رحم کی غیر خلقی غیر وضعیت جب کہ انضمام وغیرہ سے پیچیدہ ہو گئی ہو۔
خصیتہ الرحم کا سقوط

علق الرحم کا خلقی نظول

جب کوئی مقامی سبب معلوم نہ کیا جاسکے تو مردانہ عضو تناسل اور دھانہ مہبل میں غیر طبعی عدم تناسب کی موجودگی کو نظر انداز نہیں کرنا چاہئے۔ جماع مؤلم کے تمام مریضوں کے سلسلے میں خاوند حضرات سے بھی استفسارات کرنا چاہئیں۔ کیونکہ علاج کے سلسلے میں ان کی بھی بڑی اہمیت ہے۔

جماع مؤلم کے مریضات کے لئے محتاط مقامی امتحان (معائنہ) کی ضرورت ہوتی ہے جس میں معائنہ فرج خاصی اہمیت رکھتا ہے۔ حضرت زورقہ کے حصہ کے شقاقات نظر انداز کئے جاسکتے ہیں تا وقتیکہ مناسب تدبیر سے بہت احتیاط کے ساتھ معائنہ کیا جائے۔ یہ شقاقات عام طور پر شدید عضلی تشنج (تشنج المہبل) کی حالت میں پائے جاتے ہیں جن سے ان کی شناخت اور زیادہ مشکل ہو جاتی ہے تا وقتیکہ معدم حس کا استعمال نہ کیا جائے۔ تشنج المہبل (Vaginismus) اگرچہ مباشرت کی کوشش کے دوران ہی پیدا ہوا ہو۔ مگر بعض اوقات ہلکے اصبعی معائنے پر نمودار

نہیں ہوتا لیکن اگر مہبل کی مؤخر دیوار کے نیچے کے حصے پر انگلی سے پیچھے کی طرف دباؤ ڈالا جائے تو تشنج کا واضح مشاہدہ کیا جاسکتا ہے۔ اگر کوئی خارجہ سبب معلوم نہ کیا جاسکے تو رحمی ضیحات کی التہابی حالتوں یا خصیتہ الرحم کے سقوط کو الگ کرنے کے لئے بڑا ہی محتاط و دستی معائنہ سرانجام دینا چاہئے۔

جماع مؤلم کے علاج کے سلسلے میں سب سے پہلے حصے میں ہمیں اس تکلیف پر کوئی مقامی سبب معلوم کرنا ہو گا۔ اگر کوئی مقامی سبب موجود ہو تو سب سے پہلے اس پر توجہ دینی چاہئے۔ غیر کشادہ اور سخت پردہ بکارت کو کھولا جاسکتا ہے اور مہبل کے دہانے میں شکاف دے کر اسے کھلا کیا جاسکتا ہے۔ تشنج المہبل کا علاج ہمیشہ مشکل ہوتا ہے چنانچہ علاج سے پیشتر یہ نہایت ضروری ہے کہ مریضہ کا مکمل اعتماد حاصل کیا جائے اور اس کے لئے بلاشبہ بڑے تجربے اور مہارت کی ضرورت ہوا کرتی ہے بہر کیف اگر محتاط تحقیقات کے بعد عورت کو اس بات کا یقین دلانے میں کامیابی ہو جائے تو کوئی حقیقی درد پیدا نہیں ہوتا اور جان لیجئے کہ اس کی ذہنی حالت سے علاج کا ایک مرحلہ طے ہو گیا۔

ورم غشاء آبدار رحم

بعض اوقات ورم رحم، ورم خصیتہ الرحم، اسقاط حمل، عسر ولادت، قابلہ کے جنین کو کرانے، احتباس حیض کے سبب سے خون کے زیادہ مقدار میں جمع ہو جانے، آتشکی مواد کے جسم میں باقی رہنے اور وضع حمل کے وقت کی بے احتیاطیوں کے سبب سے رحم کی آبدار جھلی (طبقہ مصلیہ) میں ورم و التہاب کی شکایت عارض ہو جاتی ہے جس کے عارض ہونے پر اس جھلی کے عروق سے قابضین نامی رطوبت مترشح ہو کر پیڑوں میں جمع ہو جاتی ہے نیز چونکہ شیرہ سریش کی مانند اس رطوبت میں چپکاؤ ہوتا ہے اس لئے رحم کی یہ جھلی رباط عریض وغیرہ اپنے متصل چیزوں سے چٹ جاتی ہے جس کے سبب سے اس جگہ پر نختی پیدا ہو جاتی ہے اور یہ اعضاء اپنے اپنے فرائض کی انجام دہی سے قاصر بن جاتے ہیں۔ اس شکایت کے رونما ہونے پر مندرجہ ذیل علامات رونما ہوتی ہیں۔

علامات : ابتداءً پھرری سی آتی ہے اور لرزہ چڑھ کر تیز بخار آ جاتا ہے۔ پیڑوں کی جگہ پر درد ہوتا ہے اور وہ اکثر حالات میں اتنا شدید ہوتا ہے کہ مبر و ضبط مریضہ کی طاقت سے باہر ہو جاتا ہے۔ پیڑوں پر دباؤ ڈالنے سے درد کی تکلیف میں بہت زیادتی ہو جاتی ہے۔ کمر و پنڈلیوں میں اکثر درد رہتا ہے۔ پیشاب کبھی دشواری سے آتا ہے اور کبھی بند ہو جاتا ہے۔ قبض کی شکایت رہتی ہے۔ ناف کے اوپر ریح کا غلبہ اور ان کے خارج نہ ہونے کی وجہ سے نفخ اور درد رہتا ہے۔

ٹاف کے نیچے انگلی سے ٹھونکنے پر ٹھوس آواز محسوس ہوتی ہے۔ رطوبات کے رس رس کر جمع ہو جانے پر پیڑ پھولا ہوا محسوس ہوتا ہے۔ مریضہ کو ابکائی دینے کی شکایت رہتی ہے۔ مریضہ اکثر اوقات چپت لیٹتے ہوئے اپنے پیروں کو پیٹ کی طرف سکیڑتی ہے (کیونکہ پیر پھیلانے کی صورت میں پیٹ کے کھجنے سے تکلیف پہنچتی ہے) اندام نہانی میں انگلی داخل کر کے اس کی دیواروں اور فم رحم پر دباؤ ڈالنے سے درد میں زیادتی اور سختی محسوس ہوتی ہے۔ ایسی حالت میں رحم (اس لئے کہ اس کے رابطات میں تناؤ ہوتا ہے) کسی دباؤ کے اثر سے دائیں بائیں ہٹنے سے باز رہتا ہے وغیرہ۔ ان حالات میں مندرجہ ذیل تدابیر سے اصلاح کی سعی کریں۔

علاج : مریضہ کو آرام کے ساتھ بستر پر لیٹنے کا اہتمام کرتے ہوئے اولاً بغرض تسکین اور خون کی حدت کو کم کرنے کی غرض سے (تاکہ التهاب میں زیادتی نہ ہو) یہ نسخہ پلائیں [1] بادیان 5 ماشہ۔ عنب الثعلب خشک 5 ماشہ۔ عتاب 5 دانہ۔ عرق شاہترہ 12 تولہ میں پیس کر چھان لیں اور ریشہ خشکی 4 ماشہ کا لعاب نکال کر اس میں شامل کر کے شربت بنفشہ 2 تولہ ڈال کر اوپر سے خاکسی چھڑک کر پلا دیں۔ شام کو [2] آب عنب الثعلب 4 تولہ۔ سبز مروق، آب کاسنی، سبز مروق 4 تولہ شربت بنفشہ 2 تولہ شامل کر کے پلائیں [3] گل بنفشہ، گل نیلوفر، گل خشکی، شاہترہ، منڈی ہر ایک 7 ماشہ۔ قلم خیارین، عنب الثعلب خشک ہر ایک 5 ماشہ۔ عتاب 5 دانہ۔ رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ شامل کریں اور ہری مکو 3 تولہ اور ہری کاسنی 3 تولہ کا پھاڑا ہوا پانی اضافہ کر کے پلائیں۔ شام کو [4] خمیرہ گاؤ زبان ایک تولہ چاندی کا ورق ایک عدد لپیٹ کر پہلے کھائیں اوپر سے مویز منقی 9 دانہ۔ عنب الثعلب خشک 3 ماشہ۔ عرق گاؤ زبان 6 تولہ۔ عرق برنجاسف 6 تولہ میں پیس چھان کر خمیرہ بنفشہ 4 تولہ شامل کر کے پلائیں۔

بیرونی طور پر [5] آرد جو 6 ماشہ۔ مغز الماس 9 ماشہ۔ گل خشکی، گل سرخ، صندل سرخ ہر ایک 6 ماشہ۔ عنب الثعلب خشک تولہ۔ طحلب 6 ماشہ۔ آب مکو سبز میں پیس کر روغن گل تولہ۔ سرکہ 6 ماشہ اضافہ کر کے نیم گرم لپ کریں یا [6] صرف السی یا [7] السی اور ہری مکو پیس کر پلٹس بنا کر ورم کے مقام پر باندھ دیں۔ پلٹس سے فائدہ نہ ہونے کی صورت میں بعض حضرات پیڑ پر چھ سات جو تکیں لگوا دینا بہتر خیال کرتے ہیں اور پھر جو تکوں کے بعد (جب کہ جو تک لگنے کی جگہ سے خون لکھنا بند ہو جاتا ہے)۔ مذکورہ پلٹس بند ہواتے ہیں [8] افیون بیلاڈونا کا شیاپ بنا کر قالبہ سے اندر رکھوائیں۔

قبض رفع کرنے کی غرض سے : [9] روغن بید انجیر سے حقنہ کرائیں یا [10] آدھ پاؤ گرم پانی بطور حقنہ آنتوں میں پہنچائیں اور تھوڑی دیر تک آنتوں میں رہنے دیں تاکہ براز میں نری پیدا ہو جائے اور سہولت سے اجابت ہونے لگے۔

پیشاب کے بند ہونے کی صورت میں : قاطیر کے ذریعہ سے نکالنے کی کوشش کریں یا

(11) گرم پانی میں بٹھلائیں۔

عوراضات میں کمی ہونے پر (12) آیوڈائیڈ پوٹاسیم۔ آب چراستہ یا آب شاہترہ کے ساتھ کھلائیں (تاکہ فائبرین جو عروق سے نکل چکی ہے وہ پھر عروق کی طرف لوٹ آئے۔

متلی ابکائی اور پیاس کی غرض سے : (13) برف کے ٹکڑے منہ میں رکھیں۔ ٹھنڈے پانی میں آب لیموں نچوڑ کر برف سے ٹھنڈا کر کے پلائیں۔

مذکورہ بالا تدابیر کے سلسلہ میں اگر ضرورت محسوس ہو تو مندرجہ ذیل دواؤں سے آہن بھی کرا دینا چاہئے (14) گل سرخ 2 تولہ۔ گل بابونہ تولہ۔ گل عظمی تولہ۔ گل نیلوفر تولہ۔ اکیلہ الملک تولہ۔ سیوس گندم 2 تولہ۔ تخم کتاں تولہ۔ تخم عظمی تولہ۔ تخم خرپڑہ تولہ۔ برگ عظمی ہنز 5 تولہ۔ برگ کاسنی 5 تولہ۔ برگ کرنب ہنز 5 تولہ۔ چغندر 2 مارہ۔ شلجم 2 مارہ۔ مع برگ۔ سب کو ایک من پانی میں خوب جوش دیں۔ اس پانی میں مریضہ کو بٹھلائیں اور اسی سے تریڑہ کریں۔ اس سے فارغ ہو کر روغن حنا یا روغن سویہ کی مالش کر دیں۔ مرض کی شدت رفع ہونے کے بعد اگر کچھ درم باقی رہ جائے تو شیرہ بادیان شیرہ 5 ماشہ۔ شیرہ عنب الشعلب 3 ماشہ۔ شیرہ مویز منق 9 دانہ۔ عرق برنجاسف 12 تولہ میں نکال کر 4 تولہ شربت بزوری ملا کر صبح شام پینے کو اور مرہم زعفران آب کو ہنز روغن گل سفیدی بیضہ مرغ اضافہ کر کے استعمال کرائیں۔ درم دور ہونے کے بعد تقویت رحم کی تدبیر کریں۔

پرہیز و غذا : تمام قسم کی ثقل بادی دیر ہضم تیر چرپری چیزوں سے پرہیز رکھیں۔ بکری کا شوربہ، مونگ کی دال چاول دودھ، نان پاؤ ساگودانہ۔ پالک خرفہ لوکی وغیرہ چیزیں کھلائیں۔ آتش جو میں آب لیموں ڈال کر برف سے ٹھنڈا کر کے پلائیں۔

باب چہارم

امراض ملحقہ رحم (خصیتہ الرحم و قاذف کے امراض

وجع الخصیہ (خصیتہ الرحم کا درد)

(بعض اوقات حسی اعصاب کی تیزی، ضعف اعصاب اور مزاج کی خرابی کی وجہ سے خصیتہ الرحم میں درد کی شکایت پیدا ہو جاتی ہے لیکن بیشتر اوقات اس قسم کی شکایت خصیہ پر کسی صدمہ یا دباؤ کے واقع ہونے یا سوزشی درم کے عارض ہونے پر لاحق ہوا کرتی ہے۔ وہ عورتیں کہ جو نازک مزاج و نحیف و کمزور ہوتی ہیں یا جو اختناق کی شکایت میں مبتلا رہتی ہیں۔ اس مرض میں زیادہ مبتلا رہتی ہیں۔ اس قسم کا درد اکثر دورے کے طور پر ہوا کرتا ہے۔ کبھی خود بخود زیادہ ہو جاتا ہے اور کبھی کم یا بالکل زائل ہو جاتا ہے۔

درد کی شکایت عصبی خرابیوں کا نتیجہ ہوتی ہے۔ وہ نسبتاً بائیں خصیہ میں زیادہ عارض ہوتی ہے۔ مریضہ ایسی حالت میں پیڑوں میں خصیتہ الرحم کے مقام پر گہرائی میں درد کو محسوس کرتی ہے جس میں مختلف حالات میں کمی بیشی ہوتی ہے۔ چنانچہ زیادہ چلنے پھرنے سے کوکھ پر دباؤ ڈالنے سے مباشرت سے اس میں زیادتی ہو جاتی ہے۔ نیز ایام ماہواری کے موقع پر بھی درد زیادہ ہو جاتا ہے۔ شکایت کے زیادہ ہو جانے پر تمام پیڑوں میں درد عام ہو جاتا ہے اور پھر مریضہ نہ صرف درد ہی کی شکایت کرتی ہے بلکہ اس کے ساتھ ہی قارورہ بھی جلن اور درد کے ساتھ اور اجابت قبض و تکلیف کے ساتھ ہونے لگتی ہے۔ مناسب ہے کہ اس قسم کی شکایت کے عارض ہونے پر مندرجہ ذیل تدابیر سے اصلاح کی سعی کریں۔

مزاج مزاج کی خرابیوں کی صورت میں ان تدابیر سے مزاج کی اصلاح کی سعی کریں جو ”سوء مزاج رحم“ کے بیان میں تفصیل سے پیش کی گئی ہیں۔ داخل و خارجی دونوں قسم کی تدابیر سے دفعیہ مرض کی کوشش کریں اور اس سلسلہ میں لیپ وغیرہ کا استعمال خصیتہ الرحم کے مقام پر کریں۔ (ملاحظہ ہو بیان سوء مزاج رحم)۔

زلق الخصیہ و درم الخصیہ کی صورت میں زلق و درم کے دفعیہ کی سعی کریں (ملاحظہ ہو بیان زلق الخصیہ و درم الخصیہ)۔

ضربات و صدمات کی صورت میں مریضہ کو آرام سے لیٹے رہنے کی ہدایت کریں اور درد میں سکون پیدا کرنے کی غرض سے [1] پوسٹ خشخاش و بابونہ کے جو شانہ سے حسب معمول ٹکڑے ٹکڑے کریں اور اسی پانی سے دھاریں۔

اگر زیادہ چوٹ لگ جانے کے سبب سے درم کی شکایت لاحق ہو گئی ہو تب درم کے ازالہ

کی تدابیر اختیار کریں۔

دماغ و اعصاب کے صحت کی صورت میں [2] مغز بادام 5 دانہ۔ مغز تخم کدو شیریں، مغز تخم تربوز، صمغ عربی، نشاستہ، دانہ الائچی خورد ہر ایک 3 ماشہ۔ مصری 2 تولہ پانی میں پیس کر آگ پر رکھیں۔ جب کسی قدر غلیظ ہو جائے اتار کر پی لیں۔ شام کو [3] قرص مرجان ایک عدد خمیرہ گاؤ زبان غبری جواہر والے 5 ماشہ میں ملا کر کھلائیں [4] یا حب خاص ایک ایک عدد غذا کے دونوں وقت کھلا دیا کریں۔

عصبی شکایت میں [4] تخم خشخاش 3 ماشہ۔ تخم کاہو 3 ماشہ پانی میں پیس کر آگ پر رکھیں۔ غلیظ ہونے پر اتار کر پی لیں۔

شام کو [5] برشعشا 6 رتی۔ عرق گاؤ زبان 2 مار کے ہمراہ کھلائیں اور پوست خشخاش 2 تولہ کے جوشاندہ سے غلور کریں اور سر پر [6] روغن خشخاش کی مالش کرائیں یا کسی ایک وقت [7] شو کریں جو ہر شوکراں (کہ جو ایک قسم کا بے رنگ یا ہلکے زرد رنگ کا سیماب طبع زدغنی سیال ہے جس میں چوہوں کی سی بو آتی ہے ارد جو کونائن کے نام سے مشہور ہے) ایک رتی کے ہتھوسوں حصہ کی مقدار میں کسی بدرقہ کے ساتھ کھلائیں اور غذاؤں میں ایسی چیزیں استعمال کریں جن سے غلیظ خون پیدا ہو۔

زلق الخصیہ

(خصیتہ الرحم کا اپنی جگہ سے پھسل جانا)

بعض اوقات رطوبات کے غلبہ کے سبب سے خصیہ کی بندش کے ڈھیلے ہو جانے اور ایسی حالت میں کسی صدمہ یا جھٹکے کے لگنے یا دباؤ پڑنے غیر معمولی طور پر کونتنہ یا زیادہ بوجھ اٹھانے سے نیز بعض اوقات رحم کے بہت شدت کے ساتھ سکڑنے سے (جیسا کہ وضع حمل کے وقت ہوتا ہے) نیز رحم کے اپنی جگہ سے پھسلنے اس کے منقلب ہونے سے نیز میلان رحم کے سلسلہ میں بیضہ پر دباؤ واقع ہونے کے سبب سے خصیہ اپنی جگہ سے پھسل کر رحم کے سامنے یا پیچھے ڈگلاس آف پاؤچ (خلاء الدکلس) میں یا اس کے دائیں بائیں کنارے کے نیچے اور یا وہ بحالت انقلاب رحم الٹے ہوئے رحم کے نشیب اور اس کے جوف میں یا جنگسہ میں اور بعض اوقات شرمگاہ کی نرم ساخت میں جلد کے نیچے آکر ٹھہر جاتا ہے جس کی وجہ سے مریض مختلف قسم کے عوارضات میں مبتلا ہو جاتی ہے۔

علامات : میلان یا انقلاب یا انزلاق رحم کی شکایت کے سلسلہ میں اس شکایت کے رونما ہونے

پر ان امراض کے اعراض اور ان کی علامات کے ساتھ ہی خصیتہ الرحم کو ٹٹولنے کی صورت میں وہ اپنی جگہ سے غائب اور دوسرے مقامات پر محسوس ہو جاتا ہے چنانچہ جس وقت میلان رحم کی شکایت عارض ہوتی ہے اور اس کے دباؤ کی وجہ سے خصیہ رحم کے پیچھے کی طرف چلا جاتا ہے۔ اس وقت قابلہ مریضہ کی مقعد میں انگلی داخل کر کے اسے محسوس کر لیتی ہے۔ اسی طرح جب کہ بیضہ رحم کے سامنے یا اس کے دائیں بائیں کنارے سے آن لگتا ہے اور یا وہ یہ سلسلہ انقلاب رحم کے چلنے ہوئے جوف میں آ جاتا ہے تب بھی قابلہ اندام نہانی میں انگلی داخل کر کے اس کے وجود کو محسوس کر لیتی ہے اسی طرح جنگسہ میں پہنچ جانے یا شرم گاہ کی نرم ساخت میں آ جانے کی صورت میں بھی وہ ابھار کی صورت میں محسوس ہو جاتا ہے اور جب اس پر ذرا سا دباؤ پڑتا ہے تو فوراً مریضہ کو ازیت محسوس ہوتی ہے اور اکثر حالات میں وہ ابکائی کی شکایت میں مبتلا ہو جاتی ہے۔ اتفاقی حادثات کی صورت میں حادثات کے بعد پیڑو میں درد کی شکایت کے پیدا ہو جانے سے خصیہ کے منتقل ہونے کا بھی شبہ ہو جایا کرتا ہے چنانچہ ایسی حالت میں ہوشیار قابلہ رحم کو اپنی جگہ پر محسوس کرتے ہوئے اندام نہانی میں انگلی داخل کر کے خصیہ کے مقام کا پتہ چلا لیتی ہے۔ اس قسم کی شکایت کے عارض ہونے پر مناسب ہے کہ مندرجہ ذیل تدابیر سے اس کی اصلاح کی سعی کی جائے۔

علاج : مریضہ کو نہایت آرام و سکون کے ساتھ بستر پر لٹائیں اور ہر قسم کی نقل و حرکت سے محفوظ رکھنے کی سعی کریں۔ اگر میلان رحم یا انقلاب رحم یا انزلاق رحم کی شکایت مریضہ کے ساتھ وابستہ ہے تب نہایت ہوشیاری کے ساتھ قابلہ سے رحم کو اس کی جگہ پر پہنچانے کی تدبیر کریں اور اس سلسلہ میں تمام وہ تدابیر اختیار کریں جو مذکورہ امراض کے ضمن میں پیش کی گئی ہیں (ملاحظہ ہو بیان میلان و انقلاب رحم وغیرہ) (رحم کے اپنی اصلی حالت پر آ جانے کے بعد معلوم کریں کہ خصیتہ الرحم اپنی جگہ پر آگیا یا نہیں۔ پس اگر قابلہ خصیتہ الرحم کو اپنی جگہ سے ہٹا ہوا محسوس کرے تب اس صورت میں بہتر ہو کہ مندرجہ ذیل حقنہ سے اس کی آنتوں کو فضلات سے اول صاف کر لیں۔

حقنہ 1 صابن دسی ایک تولہ۔ نمک طعام 2 تولہ پانی میں حل کر کے روغن بید انجیر 3 تولہ اضافہ کر کے حقنہ کریں اور اگر یہ ممکن نہ ہو تو 2 قرص ملین 5 عدد یا روغن بید انجیر 3 تولہ۔ دودھ 1/4 مار میں ملا کر پلائیں۔ آنتوں کو صاف کرنے کے بعد قابلہ کو چاہئے کہ وہ اپنی انگلی پر روغن گل لگا کر نہایت آہستگی و ہوشیاری سے خصیتہ الرحم کو اس کی جگہ پر ہٹا کر پہنچا دے۔ خصیہ کے اس کی جگہ پر پہنچا دینے پر روئی کو شراب میں تر کر کے اور اگر یہ ممکن نہ ہو تو صرف روغن گل میں تر کر کے اندام نہانی میں رکھیں اور مریضہ کو سکون کی حالت میں رہنے کی تاکید دیں۔ اس کے ساتھ ہی بیرونی طور پر یہ ضاد استعمال کرائیں 3 جوز السود، کزمازج، شب یمانی

گل سرخ، برگ آس، کلنار، مازو، فشار کندر، جفت بلوط، صمغ عربی، اقلع الرماں، صبر، خبث الحديد، دقوق باقلا غری السمک سریش صمغ حار اور آب حل کردہ بعدہ ادویہ آمیختہ ضہاء نمایند اور جب مروارید ایک عدد صبح ایک شام کو تازہ پانی کے ساتھ کھلائیں اور جوارش ہسبلہ 7 ماشہ غذا کے بعد دونوں وقت کھلا دیا کریں۔

ورم خصیتہ الرحم

(زنانہ بیضہ کی سوجن)

بیشتر اوقات ورم کی شکایت ایک وقت میں صرف ایک ہی خصیہ میں رونما ہوا کرتی ہے اور اکثر حالات میں ورم بائیں بیضہ میں عارض ہوا کرتا ہے جس کے بارے میں حکیم شفاء الدولہ مرحوم تحریر فرماتے ہیں کہ شاید اس کی وجہ یہ ہو کہ بایاں بیضہ مستقیم آنت کے متصل واقع ہے کہ جس میں اکثر اوقات فضلات برازیہ کا اجتماع رہتا ہے۔ (بالخصوص قبض اور سدوں کی شکایت کے موقع پر جن کے اجتماع کی وجہ سے بائیں خصیہ پر غیر معمولی دباؤ پڑتا رہتا ہے جس کے سبب سے وہ متاثر ہو کر معمولی سے اثر کی وجہ سے متورم ہو جاتا ہے۔

اس قسم کے ورم کی شکایت **علامہ مزمن** دو صورتوں میں نمایاں ہوتی ہے جس میں سے مزمن صورت اکثر و بیشتر اور حاد بہت کم وقوع پذیر ہوا کرتی ہے۔

ورم بیضہ مزمن : ورم مزمن (جو ابتداء ہی سے خفیف العوارض ہونے کی وجہ سے مزمن ہوتا ہے) بیشتر اوقات نئی شادی شدہ عورتوں کو مباشرت کی کثرت کے نتیجہ میں رونما ہوتا ہے۔ بعض اوقات رحم کے ورم کے سبب سے اور بعض حالات میں اندام نہانی کی سوجن کے سبب سے اور بعض صورتوں میں حیض کے بند ہو جانے اور اس سلسلہ میں خصیہ کے اندر پیدا ہونے والے چھوٹے چھوٹے بیضاوی اجسام کے خارج نہ ہو سکنے کے سبب سے اور کبھی چھٹی کی شرمناک و قبیح عادت کی وجہ سے بھی خصیتہ الرحم میں ورم کی شکایت پیدا ہو جاتی ہے جس کے عارض ہونے پر مندرجہ ذیل علامات رونما ہوتی ہیں۔

علامات : خصیہ کی جگہ پر (پیڑو کے کسی ایک طرف کوکھ کے رخ پر) خفیف سا درد محسوس ہوتا ہے۔ دبانے سے درد میں بہت زیادتی ہو جاتی ہے۔ ایام ماہواری کے موقع پر تکلیف بڑھ جاتی ہے اور وہ دشواری کے ساتھ کم مقدار میں برآمد ہوتے ہیں۔ کمر پٹلیوں میں درد ہوتا ہے۔ مریض کو کبھی کبھی ابکائی و قے کی شکایت ہو جاتی ہے۔ مباشرت میں تکلیف ہوتی ہے۔ رحم سے سفید رطوبت خارج ہوتی ہے۔ کبھی کبھی اختناق کے سے دورے یعنی بے ہوشی و بے عقلی کے

آثار مریضہ پر غالب ہو جاتے ہیں۔ مزاج میں چڑچڑاہٹ اور اختلال عقل کی وجہ سے مالمخولیا جیسی کیفیت مریضہ پر حاوی نظر آتی ہے۔ اندام نہانی میں انگلی داخل کر کے دائیں بائیں پسلوؤں پر انگلی سے دباؤ ڈالنے پر جس طرف ورم ہوتا ہے۔ اس طرف کے دباؤ پر تکلیف زیادہ محسوس ہوتی ہے۔ اکثر قبض کی شکایت رہتی ہے۔ اجابت کے وقت پیڑوں میں تکلیف زیادہ محسوس ہوتی ہے وغیرہ۔ اس قسم کے حالات سے مرض کی تشخیص کر لینے پر مندرجہ ذیل تدابیر سے اس کی اصلاح کی سعی کریں۔

علاج : مریضہ کو آرام کے ساتھ کسی ہوادار کمرہ میں قیام کرنے کا اہتمام کریں اور بشرط امکان و سہولت کبھی کبھی مریضہ کو پیدل یا پاکی میں سوار کرا کر ہوا خوری کرا دیا کریں اور پینے کے لئے مندرجہ ذیل دوائیں تجویز کریں۔

[1] بادیان 5 ماشہ۔ مویز منقی 9 دانہ۔ عنب الثعلب خشک 5 ماشہ۔ عرق برنجاسف 6 تولہ۔ عرق مکو 6 تولہ میں چھان کر آب عنب الثعلب سبز مروق 3 تولہ۔ آب برگ شبت سبز مروق ایک تولہ۔ گل قند 4 تولہ یا شربت دینار 4 تولہ شامل کر کے صبح شام پلائیں اور سوتے وقت [2] معجون سونٹھ کھلا دیا کریں یا [3] معجون سونٹھ کھلا کر نسخہ نمبر 1 صبح کو پلائیں اور شام کو نسخہ نمبر 1 بدستور سابق پلائیں اور سوتے وقت (4) سیاہ مرچ 5 دانہ۔ سیاہ نمک ایک ماشہ۔ دسی اجوائن 1 ماشہ میں کر عرق مکو کے ساتھ کھلا دیا کریں۔ یا [5] کلورائیڈ آف پوٹاش 10 رتی یا [6] برومائیڈ پوٹاشیم 5 رتی صبح دوپہر شام پانی کے ساتھ کھلا دیا کریں۔

(درد کی شدت) تکلیف نیاں ہونے پر مریضہ کو ایک دو مرتبہ بیس پچیس منٹ تک گرم پانی کے ٹب میں بٹھلائیں اور پانی سے مریضہ کو نکالنے کے بعد پیڑوں پر ورم کے مقام پر صبغة الیودو و ٹنگر آیلوڈین) لگا دیا کریں۔ تکلیف اگر اس تدبیر سے زائل نہ ہو تو [7] پوست خشخاش کے جو شانہ سے نکور کریں۔ **تھیل ورم** کی غرض سے یہ لیپ لگائیں [8] روغن سوسن 6 تولہ میں موم سفید ڈیڑھ تولہ شامل کر کے آگ پر رکھیں۔ جب موم پگھل جائے تب اس وقت الیوا صاف شدہ 9 ماشہ۔ جاؤ شیر 6 ماشہ۔ زنجبیل 6 ماشہ۔ بہروزہ خشک 9 ماشہ۔ علق الانباط 9 ماشہ جنہیں پہلے سے کوٹ چھان لیا گیا ہو شامل کر کے لیپ کے طور پر دن میں دو مرتبہ لگائیں۔ سوتے وقت [9] مکو، کاسنی، دھنیا، فطی، سویہ، گل سرخ و نرمہ کے تازہ پتے ایک ایک تولہ لے کر کوٹ کر بھجیہ بنا کر ورم کی جگہ پر باندھ دیا کریں۔ بعض حضرات اس قسم کے ورم کے علاج کے سلسلہ میں مقام ورم پر تیلنی کھی کا پلستر لگا کر وہاں پر آبلہ ڈال دیتے ہیں اور چند روز بعد اسے کاٹ کر وہاں پر زخم پیدا کر دیتے ہیں۔ اس تدبیر سے اندرونی تکلیف واقعی طور پر کم ہو جاتی ہے۔ بیرونی تکلیف کا معمولی طور پر تدارک کرتے رہنے سے مجموعی طور پر تکلیف کم اور صحت کے آثار نمایاں ہونے لگتے ہیں۔ نیز حضرات ورم مذکور کے ازالہ کے لئے جب کہ وہ ابتدائی حالت نہ ہو

مندرجہ ذیل تدبیر بہت مفید بتلاتے ہیں [10] مرہم خربق ابیض 8 ماشہ۔ مرہم زرارح 4 ماشہ۔ آیوڈائیڈ آئشنٹ 8 ماشہ کھل میں خوب گھوٹ لیں۔ اس کے بعد کسی کپڑے پر بقدر ضرورت پھیلا کر درم کے مقام پر باندھ دیں اور دس بارہ گھنٹہ کے بعد کھول کر دوبارہ دوسرے کپڑے پر نیا مرہم لگا کر باندھتے رہیں۔ اس لیپ کے چند روزہ استعمال سے درم تحلیل ہو جاتا ہے۔

کنزوری و ہضم کی حالت میں لطیف غذا میں استعمال کریں اور اس کے بعض بغرض اصلاح ہضم حب تنکار 3 عدد یا جوارش جالینوس یا تیزاب گندھک آب آمینتہ پانی میں ڈال کر استعمال میں لائیں اور اگر ممکن ہو تو اصلاح ہضم کا لحاظ کرتے ہوئے بغرض رفع کنزوری کھانا کھانے کے بعد روغن جگر ماہی ایک چمچہ ملا دیا کریں (لیکن خبث الحديد و کشت فولاد وغیرہ کی مانند لوہے سے تعلق رکھنے والی چیزیں استعمال میں نہ لائیں)۔

آتشک کی صورت میں اس کی اصلاح کرتے ہوئے نقوع شاہترہ معجون عشبہ وغیرہ کا استعمال رکھیں اور بہتر ہو کہ (11) آیوڈائیڈ پاس ہمراہ نقوع شاہترہ ایک وقت اور (12) گنجد بابرہ تولہ۔ قفل سیاه 3 دانہ۔ نرق عشبہ 12 تولہ میں پیس چھان کر دوسرے وقت پلائیں اور سوتے وقت معجون عشبہ کھلا دیا کریں۔

اگر شکایت زیادہ ہو تو باقاعدہ طور پر اس کے علاج کی طرف توجہ کریں (ملاحظہ ہو بیان آتشک)۔

احساس جلی کی صورت میں اور ار حیض کی سعی کریں (ملاحظہ ہو بیان احتباس)۔
چھٹی کیلئے کی اگر بد عادت پڑ گئی ہو تو مختلف اور زوردار طریقوں سے اس کے چھڑانے کی سعی کریں۔

پرہیز و غذا : تمام ثقیل دیر ہضم بادی چرپری چیزوں سے پرہیز رکھیں۔ بکری، چوزہ، مرغ کا شوربہ، تیتڑ، بئیر، دودھ، مکھن، بیضہ نیم برشت وغیرہ مقوی زود ہضم چیزیں کھلائیں۔

ورم بیضہ حاد : بیشتر اوقات خصیتہ الرحم کے مقام پر کسی صدمہ یا چوٹ کے لگنے۔ نم رحم پر کسی تیز دوا کے رکھنے۔ جاری حیض کے دفعہ "کسی وجہ سے بند ہو جانے اور خصیہ کی ساخت کے کنزور ہونے، آبار جھلی کے (جس کے غلاف میں خصیتہ الرحم ہوتے ہیں) متورم ہونے، سوزاک کے عارض ہونے اور اس کے اثرات کے خصیہ تک پہنچ جانے نیز آتشکی زہر کی خون میں موجودگی کے سبب سے کسی خصیہ میں ورم کی شکایت شدید عوارضات کے ساتھ عارض ہو جاتی ہے جس کے رونما ہونے پر مندرجہ ذیل علامات رونما ہوتی ہیں۔

علامات : پیڑ، پنچ ران، کمر، پنڈلوں وغیرہ میں درد ہوتا ہے۔ بار بار پیشاب کی ضرورت محسوس ہوتی ہے۔ پیشاب سرخ اور تھوڑی مقدار میں برآمد ہوتا ہے۔ ابکائی تے نیز قبض و پچیش کی

شکایت ناراض ہو جاتی ہے۔ (بالخصوص اس حالت میں جب کہ دونوں خصبے جھلائے مرض ہوں) تیز بخار آنے لگتا ہے۔ درد سر کی تکلیف رہتی ہے اور بعض اوقات بخار کی تیزی کے سبب سے ہڈیاں ہو جاتا ہے۔ ان مذکورہ بالا علامات کے علاوہ کہ جو ورم رحم کی شکایت پر بھی رونما ہوتی ہیں۔ مندرجہ ذیل علامتیں خصوصیت کے ساتھ اس موقع پر رونما ہوتی ہیں۔

خصوصی علامات : اندام نہانی میں انگلی داخل کر کے فم رحم کو دیکھنے سے نہ رحم میں ورم محسوس ہوتا ہے اور نہ کسی قسم کی تکلیف ہوتی ہے لیکن اگر دائیں بائیں انگلی کا دباؤ ڈالا جائے تو جس طرف ورم ہوتا ہے اس طرف کے دباؤ سے خاصی تکلیف پہنچتی ہے اور خصبہ کے بڑھ جانے کا احساس ہوتا ہے۔ بیرونی طرف پیڑوں کے ادھر ادھر جس طرف کے خصبہ میں ورم ہو وہاں پر دبانے سے سختی اور تکلیف محسوس ہوتی ہے۔ مریضہ کے ضعیف و دبلے پتلے ہونے کی صورت میں بیرونی رخ پر دباؤ ڈالنے سے سہولت کے ساتھ ورم خصبہ کا احساس ہو جاتا ہے۔ متورم خصبہ پر انگلی کا دباؤ ڈالنے سے مریضہ کو متلی ہو جاتی ہے۔ خصوصیتہ الرحم کے ورم کا اٹھان بیضوی شکل پر ہوتا ہے اگر اسے انگلی وغیرہ سے دھکیلنے کی سعی کریں تو وہ کسی قدر دھکیلا جاتا ہے۔ دابنے خصبہ کے ورم کی صورت میں پیشاب کی شکایت زیادہ اور بائیں خصبہ کے ورم کی صورت میں قبض و پچیش کی شکایت زیادہ رہتی ہے۔ اجابت کے وقت درد کی اور تکلیف میں بہت زیادتی ہو جاتی ہے بالخصوص اس صورت میں جب کہ اجابت بھی خشک برآمد ہو رہی ہو۔ اس قسم کا ورم کبھی پک کر یا تو مستقیم آنت کی طرف اور یا اندام نہانی کی طرف منفعجو ہو جاتا ہے جس کے سبب سے ان مقامات سے پیپ برآمد ہونا شروع ہو جاتی ہے جو ایک اچھی علامت ہے لیکن کبھی وہ ورم پک کر اس طور پر پھٹتا ہے کہ تمام پیپ محشاء آبدار میں جمع ہو جاتی ہے جس کی وجہ سے عوارضات شدید صورت میں رونما ہو کر اکثر حالات میں مریضہ کی ہلاکت کا موجب بن جاتے ہیں۔

علاج : مریضہ کو آرام کے ساتھ بستر پر لٹائیں اور بسلسلہ تشخیص اگر یہ معلوم ہو جائے کہ ورم خصبہ کی شکایت **احساس میں** کا نتیجہ ہے تب مناسب ہے کہ خصبہ کے مقابل جگہ پر آٹھ دس جونکس لگوائیں اور روزانہ مریضہ کو بیس پچیس منٹ تک ایک دو مرتبہ گرم پانی کے ٹب میں بٹھلائیں اور بستر ہو کہ اس پانی میں 1 گل بابونہ 2 تولہ۔ گل سرخ 2 تولہ۔ جٹم غطمی 2 تولہ۔ پوست خشخاش 2 تولہ کے جوشاندہ کو بھی شامل کر دیا کریں یا کبھی کبھی مذکورہ بالا دواؤں کے جوشاندہ میں فلائین کا کپڑا تر کر کے نچوڑ کر گرم گرم مقام ورم پر غور کرتے رہا کریں۔

چوٹ و صدمہ وغیرہ کی صورت میں بغرض تسکین و نضج 1 گل نیلوفر 7 ماشہ۔ گل سرخ شاہترہ، عنب الثعلب ہر ایک 7 ماشہ۔ عناب 5 دانہ، آلو بخارا 5 دانہ۔ جٹم خیارین، جٹم غطمی ہر ایک 7 ماشہ پانی میں ہلکا سا جوش دے کر خیرہ بنفشہ 4 تولہ شامل کر کے پلائیں۔ شام کو 3 بادیاں

5 ماشہ۔ مویز منقی 9 دانہ، عنب الثعلب خشک 5 ماشہ۔ عرق بادیان 6 تولہ۔ عرق کمو 6 تولہ۔ پانی میں چھان کر گل قد 4 تولہ شامل کر کے پلائیں۔

پیش کی حالت میں 4 گل نیلوفر، گل سرخ، شاہترہ، عنب الثعلب، ختم نطمی ہر ایک 7 ماشہ۔ ختم کنوچہ، ریشہ نطمی ہر ایک 7 ماشہ رات کو گرم پانی میں بھگوئیں۔ صبح کو نل چھان کر شربت بنفشہ 2 تولہ ملا کر اسپنول 7 ماشہ چھڑک کر پلائیں یا 5 ختم خرفہ، ختم خیارین ہر ایک 3 ماشہ پانی میں چھان لیں اور ریشہ نطمی 4 ماشہ و بہیدانہ کا 3 ماشہ کا لعاب نکال کر دونوں کو باہم ملا کر شربت بنفشہ 2 تولہ شامل کر کے ختم کنوچہ 5 ماشہ چھڑک کر پلائیں اور اگر ممکن ہو تو مذکورہ بالا دواؤں کا شیرہ و لعاب عرق کمو 6 تولہ اور عرق شاہترہ 6 تولہ میں نکالیں 6 مریضہ کو پانی کے ٹب میں بٹھلائیں۔ اس کے بعد پیڑو پر درم کی جگہ مندرجہ ذیل دوائیں لیپ کے طور پر استعمال کریں 7 گل بابونہ، گل سرخ ہر ایک 6 ماشہ۔ مغز فلوس خیار شنبر 9 ماشہ۔ عنب الثعلب خشک 6 ماشہ۔ ختم السی 6 ماشہ۔ ختم سویہ 6 ماشہ۔ ختم نطمی 6 ماشہ۔ سب کو ہری کاسنی و ہری کمو کے پانی میں چھان کر روغن گل شامل کر کے نیم گرم لیپ کریں۔

تکلیف کی زیادتی پر مذکورہ بالا لیپ میں افیون، زعفران ایک ایک ماشہ۔ اجوائن خراسانی و انڈے کی زردی بڑھائیں یا 8 افیون بلاؤڈنا کا شیاف نم رحم میں رکھیں۔ اگر اس پر بھی تکلیف کم نہ ہو تو 9 افیون خالص ایک رتی پانی میں گھول کر شیاف رکھنے کے تین گھنٹہ بعد پلائیں۔
سوزاک و آتشک کی صورت میں ان کے علاج کی طرف توجہ کریں (ملاحظہ ہو بیان سوزاک و آتشک)۔

پرہیز و غذا : تمام ثقیل بادی دیر ہضم چرپری تیز کھنی چیزوں سے پرہیز رکھیں۔ کدو، خرفہ، ٹنڈے، ترئی، پالک، مونگ کی دال، بکری کا شوربہ جس میں لوکی وغیرہ پڑا ہو کھلائیں۔

خروج خصیتہ الرحم

کیفیت : خصیتہ الرحم اپنی اصلی جگہ سے پھسل کر رحم کے سامنے پیچھے یا اس کے جانبی کناروں کے نیچے یا اٹے ہوئے رحم کے جوف میں آ جاتا ہے یا رحم کے رباط مستدید کے ساتھ مجرائے اریہ سے باہر جنگاسہ یا شرم گاہ کی نرم ساخت میں جلد کے نیچے آگرتا ہے۔ آخری قسم کو فتن استعجالی بھی کہتے ہیں۔ بالعموم یہ بائیں خصیہ میں نمودار ہوتا ہے۔

اسباب : رحم یا اندام نہانی یا رباط الخصیہ کے ڈھیلا ہونے کی حالت میں کسی شدید جھٹکے یا دباؤ کا پڑنا۔ مرض انزلاق الرحم یا انقلاب الرحم میں خصیتہ الرحم کا شریک ہونا۔ میلان الرحم کی حالت میں رحم کے جھکے ہوئے حصہ کا خصیتہ الرحم پر دباؤ پڑنا۔ وضع حمل یا اس کے بعد رحم کا

زیادہ زور سے سکر کر خصیتہ الرحم کو دھکیلنا۔ اتفاقاً زور سے کودنا یا کونھنا یا طاقت سے زیادہ بوجھ اٹھانا یا شدید کھانسی اس کے اسباب ہیں۔

علامات : اگر مرض کسی اتفاقی حادثہ سے پیدا ہوا ہو تو مریضہ اپنے پیڑوں میں نہایت شدید درد محسوس کرتی ہے جس کے ساتھ متلی اور تے بھی ہوتی ہے۔ اگر ماؤف خصیتہ الرحم شرم گاہ کی نرم ساخت میں آ پہنچا ہو تو جلد کے نیچے اس کا ابھار بخوبی معلوم ہوتا ہے۔ اگر بجرائے اریہ میں ہو تو جنگارہ میں ٹٹولنے سے محسوس ہو سکتا ہے۔ اگر مرض سیلان الرحم کے باعث خصیتہ الرحم دب کر رحم کے پیچھے اپنی جگہ سے نیچے کو لٹک گیا ہو تو مقعد میں انگلی داخل کرنے سے شناخت ہو سکتی ہے۔ اگر جھکے ہوئے رحم کے سامنے یا اس کے دونوں جانب میں یا الٹے ہوئے رحم کے غلو میں لٹک آیا ہو تو اندام نہانی میں انگلی داخل کرنے سے دریافت ہو سکتا ہے۔ ہر حالت میں خصیتہ الرحم پر انگلی کا دباؤ پڑنے سے مریضہ کو درد محسوس ہوتا ہے اور ابکائی آتی ہے۔

علاج : اگر رباط الخصیہ ڈھیلا ہو گیا ہو اور رطوبت کی دیگر علامات ظاہر ہوں تو قابضات کا استعمال کریں چنانچہ یہ نسخہ مفید ہے۔

صفتہ : گل سرخ، صندل سفید، کندر، مرکئی، مازو سبز، بھٹکڑی ہر ایک 6 ماشہ نہایت باریک چیں کر صاف روئی کو روغن گل سے تر کر کے دواؤں سے آلودہ کریں اور اندام نہانی میں اس طرح رکھیں کہ اس سے خصیتہ الرحم کو اصلی مقام تک پہنچنے کے لئے سہارا مل سکے۔ اسی طرح انقلاب الرحم یا میلان الرحم میں بعد ازالہ سبب مذکورہ بالا فرزدہ مفید ہے۔ اس کے علاوہ یہ لیپ نافع ہے۔

صفتہ : صندل سرخ، صندل سفید، گل ارمنی، مازو سبز، مائیں، گلزار، افاقیا، جفت بلوط ہر ایک 6 ماشہ نہایت باریک چیں کر جو شانہ پوست انار میں ملا کر پیڑوں اور کمر پر لیپ کریں۔

اگر مریضہ زچہ ہو تو حابسات کا استعمال ممنوع ہے کیونکہ اس سے نفاس بند ہو کر تکلیفات کا موجب بنتا ہے۔ اس کے لئے مناسب ہے کہ دایہ اپنی انگلی کے ذریعے خصیتہ الرحم کو اپنے مقام پر پہنچائے اور شراب میں روئی تر کر کے فرزدہ رکھے۔

اس مرض میں مریضہ کو آرام سے لٹائے رکھیں اور کوئی حرکت نہ کرنے دیں۔ قبض رفع کریں چنانچہ اس غرض کے لئے صابون اور نمک کے پانی سے ہر روز حقہ کرنا مفید ہے۔

گرم پانی سے دوش کرنا اور پیسی سے رحم کو سہارا دینا بھی مفید ہے۔ شدید اور عمیر العلاج حالت میں اپریشن کرانا چاہئے۔

غشائے کاذب خصیتہ الرحم

کیفیت : اس مرض میں خصیتہ الرحم کی بیرونی سطح پر ایک غیر معمولی سخت جھلی پیدا ہو جاتی ہے اور اس کے اندر ایک رقیق اور شفاف رطوبت تھوڑی تھوڑی رس کر جمع ہوتی رہتی ہے جس کے نتیجہ میں مرض استسقاء خصیتہ الرحم پیدا ہو جاتا ہے۔ کبھی یہ پردہ موٹا ہو کر خصیتہ الرحم پر دباؤ ڈالتا ہے جس سے اس کی پرورش بخوبی نہ ہونے کے باعث اس کی جسامت چھوٹی ہو جاتی ہے۔ کبھی اس طرف کا رباط عریض بھی سکڑ جاتا ہے جس سے خصیتہ الرحم قاذف نالی یا رحم کی ساخت کے ساتھ جڑ جاتا ہے اور یہ بہت چھوٹا اور سخت ہو کر اپنا مفوضہ کام ادا نہیں کر سکتا۔ اگر دونوں خصیے اس مرض میں مبتلا ہو جائیں تو خون حیض بند ہو جاتا ہے اور عورت اولاد سے محروم رہ جاتی ہے۔

اسباب : خصیتہ الرحم کے ورم کا پختہ ہو کر پھٹ جانا اور اس کے غلیظ مادہ کا خصیتہ الرحم کی سطح پر جم جانا۔

علامات : مریضہ اس سے پہلے ورم خصیتہ الرحم میں مبتلا رہ چکی ہوتی ہے۔ حیض ابتداء میں تھوڑا تھوڑا اور درد کے ساتھ آتا ہے اور پھر اس کا آنا بند ہو جاتا ہے۔ خصیتہ الرحم کے مقام پر انگلی کے ساتھ ٹٹولنے سے اس کی جسامت کم معلوم ہوتی ہے اور وہ سخت گھٹلی کی مانند محسوس ہوتا ہے۔ رباط عریض بھی تنہا ہوا معلوم ہوتا ہے۔ جب یہ مرض مزمن ہو جائے تو مریضہ میں زنانہ اوصاف رفتہ رفتہ کم ہو کر مردانہ صفات پائی جانے لگتی ہیں۔

علاج : اگر خصیتہ الرحم سکڑ کر نہایت چھوٹے اور بیکار ہو گئے ہوں تو علاج ناممکن ہے۔ اگر مرض پرانا ہو تو معطلات کے استعمال سے فائدہ کی امید ہو سکتی ہے چنانچہ یہ دواء مفید ہے۔

نسخہ : مکو خشک تولہ، مغز الماس 9 ماشہ۔ آرد جو، گل بابونہ، اکلیل الملک، بالجھڑ، گل سرخ، رسوت صندل سرخ ہر ایک 6 ماشہ۔ مکو سبز کے پانی میں پیس کر نیم گرم ضماد کریں۔ روغن حنا یا روغن زعفران یا روغن قسط کی مالش بھی مفید ہے یا بذریعہ عمل جراحی کاذب جھلی کو نکال دیں۔

صغر خصیتہ الرحم

کیفیت : اس مرض میں خصیتہ الرحم کی ساخت پیدائشی طور پر چھوٹی ہوتی ہے یا وہ بعض امراض و عوارض کے پیدا ہونے سے سکڑ کر چھوٹا ہو جاتا ہے۔

اسباب : پیدائشی طور پر خصیہ کا چھوٹا ہونا۔ خصیتہ الرحم کو غذا پہنچانے والے اعضاء کا قصور یا

غذا کی کمی، خصیتہ الرحم پر کاذب جھلی کے پیدا ہونے سے اس کا دباؤ پڑنا اور کثرت مساحت بھی اس کا موجب ہو سکتی ہے۔

علامات : اگر مرض پیدائشی ہو تو ابتدائے حیض بند ہو جاتا ہے اور اس سے مریضہ کو کوئی تکلیف نہیں ہوتی۔ مریضہ کو شادی سے نفرت ہوتی ہے اور وہ بانجھ رہتی ہے۔ اس کی آواز مردوں کی آواز سے مشابہ ہوتی ہے۔ اگر سن بلوغ کے بعد یہ مرض پیدا ہوا ہو تو حیض چند روز جاری ہو کر رفتہ رفتہ بند ہو جاتا ہے اور اس سے مریضہ کو تکلیف رہتی ہے۔ مساحت یا خصیتہ الرحم پر کاذب جھلی کا پیدا ہونا اس کا سبب ہو تو تقدم اسباب اس پر شہادت دیتا ہے۔

علاج : پیدائشی مرض ناقابل علاج ہے۔ اگر خصیتہ الرحم کو غذا پہنچانے والی رگیں کٹ گئی ہوں تو بھی علاج ناممکن ہے۔ اگر غشائے کاذب کی پیدائش اس کا سبب ہو تو اس مرض کا علاج کریں۔ اگر مرض ابتدائی حالت میں ہو تو اعضائے تناسل میں قوت پیدا کرنے والی ادویہ کا استعمال مفید ہے۔ اگر کوئی خلط فاسد اس کا موجب ہو تو اس کا پہلے تنقیہ کریں اور اس کے بعد مقویات کا استعمال کریں۔

چنانچہ یہ دوائیں مفید ہیں۔

نسخہ : مغز بادام، مغز چلفوزہ، مغز پنہ دانہ، تودری سرخ، شقائق، مغز تخم کدوئے شیریں ہر ایک ہم وزن ہیں کر سفوف بنالیں اور برابر شکر تری ملائیں۔

خوراک : صبح و شام بقدر ایک ایک تولہ ہمراہ شیر۔

ڈاکٹری علاج :

① ایکسٹریکٹ آف ادوری کی ایک ایک گولی صبح و شام دیں۔

② برکلینڈ فیمیل کی ایک ایک گولی صبح و شام دیں۔

③ شکم پر بجلی کی ہلکی رو سے ٹکور کریں۔

استسقاء خصیتہ الرحم

زنانہ خصبہ میں پانی کا جمع ہو جانا

اس شکایت کے رونما ہونے کی صورت یہ ہوتی ہے کہ خصیتہ الرحم میں جو بیضاوی اجسام (حیضات کرائیوس) ہمیشہ پیدا ہوتے رہتے ہیں اوز جو کہ بڑے ہونے پر خصیتہ الرحم کے بیرونی غلاف کی طرف حرکت کرتے اور اس غلاف کے پھٹنے پر خصبہ کے باہر آتے اور خود پھٹ جایا

کرتے ہیں جن کی زرد سفید رطوبت کو قاذف نالیوں کی جھار اپنے احاطہ میں لے کر نالی کے راستہ سے گزار کر رحم میں پہنچا دیتی ہے جہاں پر وہ مرد کی منی کے ساتھ مل کر نطفہ کی صورت قرار پاتی ہے) وہ بیضاوی اجسام کسی خاص سبب سے شق ہونے سے محفوظ رہ کر آہستہ آہستہ بڑھنا شروع ہوتے ہیں اور رفتہ رفتہ ان میں اس قدر کثرت وافر رطوبت جمع ہو جاتی ہے کہ اس کی وجہ سے خصیہ ایک بھرے ہوئے مٹانہ کے برابر ہو جاتا ہے اور پھلتے پھلتے دوسرے خصیہ تک پہنچ جاتا ہے۔ یہ شکایت زیادہ تر تیس چالیس سال کی عمر کے مابین عارض ہوتی ہے اور شوہر والی عورتیں بہ نسبت بیواؤں کے زیادہ مبتلا ہوتی ہیں۔ بچیاں اور بوڑھی عورتیں اس سے محفوظ رہتی ہیں۔ اس شکایت کے عارض ہونے پر ابتداءً "مریضہ فریبی حمل ریاحی اثرات وغیرہ کا نتیجہ سمجھتے ہوئے رفع شکایت کے اسباب کی تلاش سے بے پروا ہوتی ہے لیکن جب کہ تین چار ماہ گزر جاتے ہیں اور مریضہ پیڑو کے کسی ایک طرف سے بڑھوتری اور اس میں سختی محسوس کرنے لگتی ہے نیز حمل وغیرہ کے شبہات سے بھی اسے نجات مل جاتی ہے تب وہ علاج کی طرف توجہ کرتی ہے۔

اسباب : بعض محققین کا خیال ہے کہ اس قسم کی شکایت خصیتہ الرحم کی ساخت کی خرابی، خون کے نقص اور خصیہ کے اس خون سے اچھی طرح غذا حاصل نہ کر سکنے کی وجہ سے عارض ہوتی ہے۔ بعض کی رائے ہے کہ خصیہ کے غلاف میں التهاب مزمن کی شکایت ہو جاتی ہے جس کے سبب سے خصیہ میں استسقاء پیدا ہو جاتا ہے لیکن اکثر اطباء کی رائے یہ ہے کہ یہ شکایت دراصل بیضاوی اجسام (توبصلات کرائیوس) کی جھلی کی سوزش کے نتیجہ میں عارض ہوتی ہے۔

علامات : ابتداءً "پیڑو کے وسط سے کسی ایک طرف خصیہ کی جگہ ایک ابھار سا شروع ہوتا ہے جو رفتہ رفتہ بڑھ کر تمام پیٹ پر پھیل جاتا ہے۔ تمام پیڑو میں سختی محسوس ہوتی ہے۔ اگر اس ابھار کے ایک طرف ہتھیلی جما کر دوسری طرف سے انگلیوں سے حرکت دیں تو ہتھیلی کے نیچے پانی کی لہر کی سی حرکت محسوس ہوتی ہے۔ پیڑو کو انگلی سے ٹھونک کر دیکھنے سے ٹھوس آواز کا احساس ہوتا ہے۔ معاء مستقیم پر دباؤ پڑنے سے قبض ہو جاتا ہے۔ مٹانہ پر دباؤ پڑنے سے تقطیر یا احتباس بول کی شکایت عارض ہو جاتی ہے۔ احتباس بول کی صورت میں مٹانہ کے تناؤ اور رسولی کے غیر معمولی حجم و گمراؤ کی وجہ پیٹ بہت زیادہ تن جاتا ہے اور سانس لینے میں دشواری لاحق ہو جاتی ہے۔ گردوں پر دباؤ پڑنے سے قارورہ کی پیدائش کم ہو جاتی ہے۔ ماہواری حیض (بایں وجہ کے اکثر حالات میں صرف ایک ہی خصیہ جملائے مرض ہوتا ہے) آتا رہتا ہے البتہ جب کہ مرض کی زیادتی ہو جاتی ہے اور غیر معمولی ضعف مریضہ پر طاری ہو جاتا ہے تب ایام کم آتے ہیں اور بعض اوقات بالکل موقوف ہو جاتے ہیں۔ خصیتہ الرحم کے استسقاء کی شکایت حمل کے ساتھ نسبتاً زیادہ مشابہ ہوا کرتی ہے اس لئے مندرجہ ذیل خصوصیات سے بہ سلسلہ تشخیص رہبری کا فائدہ

اٹھانا چاہئے۔

حمل

(1) ابھار پیڑو کے وسط سے شروع ہوتا ہے۔

(2) سختی خاص رحم کے مقام پر ہوتی ہے اور قرب و جوار بالخصوص رحم کی گردن پر نری محسوس ہوتی ہے۔

(3) چار ماہ بعد بچے کی حرکت محسوس ہونے لگتی ہے۔

(4) آلہ سماع الصدر سے قلب جنین کی حرکت محسوس ہوتی ہے۔

(5) ماہواری ایام موقوف ہو جاتے ہیں۔

(6) ٹٹولنے اور امتحان کرنے سے جنین معلوم ہوتا ہے۔

(7) چہرہ پر رونقی اور اکثر طبیعت بشارت رہتی ہے۔

استسقاء خصیتہ الرحم
ابھار پیڑو کے دائیں بائیں کسی ایک طرف سے شروع ہوتا ہے۔
سختی تمام پیڑو میں عام ہوتی ہے۔

اتنا عرصہ گزرنے پر بھی کوئی حرکت محسوس نہیں ہوتی۔
کوئی آواز محسوس نہیں ہوتی۔

ایام بقاء کی کے ساتھ ہوتے رہتے ہیں۔
دیکھنے بھالنے سے پیٹ میں پانی محسوس ہوتا ہے۔

چہرہ پر بے رونقی اور اکثر پڑمردگی حاوی ہوتی ہے۔

علاج : اس قسم کی شکایت کے عارض ہونے پر اگر شروع میں معطلات مدرات مسہلات کا استعمال کرایا جائے تب قدرے افاقہ ہو جاتا ہے۔ مرض کی زیادتی رک جاتی ہے لیکن مرض کا دفعیہ پھر بھی نہیں ہوتا۔ پس اگر اس قسم کی تدابیر کے اختیار کرنے کے بعد مرض میں ترقی کے آثار نظر آئیں تب آب و ہوا اور غذا کی اصلاح کا اہتمام کرتے ہوئے مریضہ کو اس کے حال پر چھوڑ دیا جائے جب خصیتہ الرحم زیادہ بڑھ جائے اور مریضہ کا پیٹ استسقاء کے مریض کے پیٹ کے مشابہ ہو جائے تب کسی ہوشیار سرجن سے اپریشن کرائیں۔

(اس شکایت میں جلا ہونے والی عورتوں کے خصیتہ الرحم سے اپریشن کے وقت جو رطوبت برآمد ہوتی ہیں وہ بعض اوقات سریش کے شیرہ کی مانند اور کبھی دودھ آمیز سریش کی مانند اور بعض اوقات خون آمیز سریش کی مانند برآمد ہوتی ہیں جن میں کبھی کبھی بال دانت اور ہڈیوں کے ٹکڑے بھی برآمد ہوتے ہیں)۔

رطوبات کے نکل جانے پر خصیتہ الرحم ایک فیصلی کی شکل اختیار کر لیتا ہے۔ اپریشن کے

بعد اس قسم کی تدابیر اختیار کی جائیں کہ جن کی وجہ سے آئندہ بلغم اور زائد رطوبات کی پیدائش کم ہو جائے چنانچہ اس غرض کے لئے مندرجہ ذیل تدابیر مفید ثابت ہوتی ہیں [1] تخم کرفس 3 ماشہ۔ تخم ہلیون 3 ماشہ۔ سنبل الطیب 3 ماشہ۔ بادیان 3 ماشہ۔ اسارون 3 ماشہ۔ اجوائن دسی 3 ماشہ۔ وج 3 ماشہ۔ انجدان 3 ماشہ۔ کانج 3 ماشہ۔ پونہ 3 ماشہ۔ پانی آدھ مارڈ میں دس دیں جب تین چھٹاک پانی باقی رہے اس وقت چھان کر شربت افسیون 2 تولہ شامل کر کے پلا دیں۔ شام کو [2] حب ریوند۔ ریوند چینی سوا پانچ ماشہ۔ تربہ سفید مجوف ڈیڑھ تولہ۔ گوگل مصفی سوا پانچ ماشہ۔ ذراوند مدحج ساڑھے چار ماشہ۔ انیسون سوا دو ماشہ سب کو باریک پیس کر پانی میں گوندھ کر پنے کے برابر گولیاں بنائیں۔ حب ریوند ایک عدد کھلا کر اوپر سے بادیان 5 ماشہ۔ انیسون 3 ماشہ۔ اجوائن دسی 3 ماشہ پانی میں جوش دے کر چھان کر شربت کھوٹ 2 تولہ شامل کر کے پلائیں۔ یا [3] مازیون تولہ کو اتنے سرکہ میں کہ وہ اس کے اوپر رہے بھگو دیں۔ دو دن کے بعد اسے سایہ میں خشک کر لیں اس کے بعد جو 'آٹا پوست' ہلیہ زرد، مصری سب کو علیحدہ علیحدہ کوٹ چھان کر تمام دواؤں کو پانی میں گوندھ کر چار چار ماشہ کی ٹکیاں بنالیں۔ اس میں سے ایک ٹکیہ لے کر صبح کو بادیان، انیسون، اجوائن دسی کے جوشاندہ کے ساتھ کھلائیں اور شام کو نسخہ نمبر 2 پلائیں اور سوتے وقت [4] کالی زیری ایک ماشہ، سنگی سیاہ ایک ماشہ کوٹ چھان کر عرق کو 5 تولہ۔ عرق بادیان 5 تولہ کے ساتھ کھلا دیں اور مندرجہ ذیل نسخے بیرونی طور پر استعمال کریں۔

[5] گل بابونہ، گل سرخ، دارچینی، چرائیہ، برگ جھاؤ، ذراوند مدحج، صندل سرخ ہر ایک 6 ماشہ۔ جدوار 3 ماشہ۔ باریک پیس کر روغن بکائن شامل کر کے نیم گرم لیپ کریں۔

[6] دارچینی، سلیخہ، اجوائن دسی، ذراوند مدحج ہر ایک 6 ماشہ۔ بالچھڑ نمک تولہ۔ سیوس گندم 2 تولہ سب کو نیم کوفتہ کر کے چند پوٹلیاں بنالیں اور ان سے گرم گرم ٹکڑ کر لیں۔

پرہیز و غذا: تمام ثقیل بادی دیر ہضم اور مرطوب غذاؤں سے پرہیز رکھیں اور خصوصیت سے خرفہ پالک وغیرہ نہ کھائیں۔ چوزہ مرغ، شیر، کبوتر، ہریل وغیرہ کا بھنا ہوا گوشت اور ہر مسور کی دال کھلائیں اور پانی کم اور لوہے کا بجھا ہوا جس اور اگر ممکن ہو تو بجائے پانی کے عرق کو استعمال رکھیں۔

سلعہ خصیتہ الرحم

خصیتہ الرحم کی رسولی

بعض اوقات دوسرے اعضاء کی طرح خصیتہ الرحم میں بھی رسولیاں پیدا ہو جاتی ہیں جو

بعض حالات میں پنے بیر اور بعض اوقات چھالی یا امروہ کی برابر اور بعض اوقات اس سے بھی تجاوز کرتے ہوئے بڑے بیگن کی برابر اور اس سے بھی بڑی ہو جاتی ہیں۔ یہ رسولیاں نہ صرف حجم کے لحاظ سے مختلف ہوتی ہیں بلکہ مشتملہ مادہ کے اختلاف نیز بڑھوتری کی رفتار کے اختلاف نیز اذیت رسانی کے اختلاف کے لحاظ سے مختلف صورتوں میں نمایاں ہوتی ہیں۔ سہولت بیان کی غرض سے خصیتہ الرحم سے وابستہ ہونے والی رسولیاں مندرجہ ذیل اقسام پر منقسم کی جاتی ہیں۔

رسولیوں کے اقسام : [1] وہ رسولیاں کہ جو پانی جیسی رقیق رطوبت سے بھری ہوئی تھیلی کے مشابہ اور نرم ہوتی ہیں۔

[2] وہ رسولیاں کہ جن میں پانی جیسی رطوبت سے بھری ہوئی چند نرم تھیلیاں محسوس ہوتی ہیں۔

[3] وہ رسولیاں کہ جو نسبتہ "سخت اور ٹاٹا ہموار صورت میں نمایاں ہوتی ہیں۔

قسم اول : پہلی قسم کی رسولیاں جو پانی سے بھری ہوئی تھیلی کی مانند محسوس ہوتی ہیں۔ عموماً دوسری ساختوں سے علیحدہ اور ہموار سطح لئے ہوئے محسوس ہوتی ہیں اور آہستہ آہستہ بڑھتی ہیں۔ اس قسم کی رسولی پر ایک طرف تھیلی رکھ کر دوسری طرف سے انگلیوں سے حرکت دیں تو تھیلی کو پانی کی لہر کی سی حرکت محسوس ہوتی ہے۔ اس قسم کی رسولی کے رونما ہونے پر اکثر حالات میں مریضہ کے قوی اور طاقت پر کوئی غیر معمولی اثر حاوی نہیں ہوتا اور نہ کسی قسم کی کوئی تکلیف محسوس ہوتی ہے البتہ جب شکایت بہت زیادہ بڑھ جاتی ہے اور قرب و جوار کے اعضاء پر دباؤ زیادہ پڑنے لگتا ہے تب البتہ ضعف و ناتوانی کے ساتھ ہی کسی قدر اذیت بھی محسوس ہونے لگتی ہے اور آپریشن کے سلسلہ میں جب نگلی داخل کر کے رطوبت نکالنے کا اہتمام کیا جاتا ہے۔ تب ساری کی ساری رطوبت خارج ہو جاتی ہے۔ یہ صورت بالکل استسقاء خصیتہ الرحم کے مشابہ ہوتی ہے۔

قسم دوم : دوسری قسم کی رسولیاں جو ٹٹولنے سے پانی سے بھری ہوئی چند تھیلیوں کے مجموعہ کے طور پر محسوس ہوتی ہیں اور جو ایک دوسرے سے متمیز ہونے کی وجہ سے شمار کر لی جاتی ہیں۔ اکثر حالات میں اپنے قرب و جوار کی ساختوں سے پیوستہ اور ٹاٹا ہموار سطح لئے ہوئے محسوس ہوتی ہیں نیز اس قسم کی رسولیاں پہلی قسم کی رسولیوں کی بہ نسبت جلد بڑھ جایا کرتی ہیں اور پانی نکالنے کی صورت میں جس تھیلی میں نگلی داخل کی جاتی ہے۔ صرف وہی تھیلی پانی سے خالی ہو جاتی ہے باقی تھیلیاں بدستور پانی سے بھری رہتی ہیں اس کے علاوہ اس قسم کی رسولی کے رونما ہونے پر مریضہ پر ضعف و لاغری جلد حاوی ہو جاتی ہے۔

تیسری قسم : تیسری قسم کی رسولیاں جو ٹٹولنے سے سخت اور ٹاٹا ہموار محسوس ہوتی ہیں۔ بہت جلد بڑھ جاتی ہیں نیز ان میں تکلیف زیادہ محسوس ہوا کرتی ہے۔ درد بالعموم ہر وقت رہتا ہے

لیکن بہ نسبت دن کے رات کو تکلیف میں زیادتی ہو جاتی ہے۔ مریضہ کی عام صحت بہت جلد خراب ہو جاتی ہے اور وہ جلد ضعیف لاغر ہو کر اور زیادہ مضطرب و پریشان رہنے لگتی ہے۔ نگلی داخل کرنے پر رطوبت قطعی برآمد نہیں ہوتی۔ بعض اوقات اس قسم کی رسولیوں کے ساتھ استقاء مرق البطن کی شکایت جمع ہو جاتی ہے۔ حکیم شفاء الدولہ مرحوم فرماتے ہیں کہ اس قسم کی رسولیاں عموماً تیس چالیس سال کی عمر کے مابین رونما ہوا کرتی ہیں۔

رسولیوں کی شکایت کے عارض ہونے پر بالعموم مندرجہ ذیل علامات رونما ہوا کرتی ہیں۔

علامات : کج ران کے رخ کی طرف سے یعنی پیڑ کے دائیں بائیں کسی ایک طرف سے (جو خصیہ کا مقام ہوتا ہے) ابھار نمایاں ہونا شروع ہوتا ہے جو پیٹ کے وسطی خطہ کی طرف آہستہ آہستہ بڑھتا ہے۔ نمایاں ہونے پر یہ ابھار رسول کی طرف دوسری ساختوں سے علیحدہ محسوس ہوتا ہے۔ پیٹ کی جلد ابھار کے بڑھنے کے ساتھ ساتھ تنخی اور پتلی ہوتی چلی جاتی ہے۔ رفتہ رفتہ پیٹ کی وریدیں پھول جاتی ہیں اور سفید دھاریاں نظر آنے لگتی ہیں۔ ابھار والے حصہ میں ایک طرف ہتھیلی رکھنے اور دوسری طرف انگلیوں سے حرکت دینے پر اندر اندر پانی کی لہر کی سی حرکت محسوس ہوتی ہے۔ ٹھونکنے سے ابھار ٹھوس محسوس ہوتا ہے اور اس کی جگہ اٹھنے بیٹھنے سے متغیر نہیں ہوتی۔ شکم کے باقی حصہ کو ٹھونکنے سے وہاں کی طبعی آواز محسوس ہوتی ہے۔ چہرہ پر بے رونقی اور ایک خاص قسم کی کیفیت حاوی نظر آتی ہے۔ مثلاً پر دباؤ پڑنے سے تقطیر یا احتباس بول کی شکایت ہو جاتی ہے۔ معاء مستقیم پر دباؤ پڑنے سے قبض ہو جاتا ہے۔ رانوں کے سامنے والے اعصاب پر دباؤ پڑنے سے وہاں کی جلد میں بے حسی ہو جاتی ہے اور چلنے پھرنے میں تکلف سا کرنا پڑتا ہے۔ ماہواری میں فتور واقع ہوتا ہے اور اکثر وہ کم مقدار میں خارج ہوتے ہیں۔ رحم پر دباؤ پڑنے سے نم رحم نیچے کی طرف جھک جاتا ہے اور جب رسولیاں بہت زیادہ بڑھ کر پیٹ کے جوف تک پہنچ جاتی ہیں تب آنتوں اور معدہ پر دباؤ پڑنے کی وجہ سے مریضہ پر بے چینی اور اضطراب طاری ہو جاتا ہے اس کے علاوہ ہضم خراب ہو جاتا ہے۔ حسب معمول کھانا کھانے سے اپنے آپ کو مجبور محسوس کرنے لگتی ہے۔ کھانا کھانے پر اکثر تے ہو جاتی ہے۔ اس کے بعد وہ بہت جلد نحیف و ناتواں ہو جاتی ہے وغیرہ۔

خصیتہ الرحم کی رسولیاں چونکہ مختلف اور متعدد امراض کے ساتھ ایک حد تک مشابہت رکھتی ہیں۔ اس لئے مناسب ہے کہ یہ سلسلہ تشخیص مذکورہ بالا علامات کو صحیح معنی میں پیش نظر رکھتے ہوئے ذیل کی تفصیل سے رہنمائی کا فائدہ اٹھانے کی سعی کی جائے۔

حمل

(1) ابھار وسطی ہوتا ہے۔

(2) حمل ماہ بماء ایک خاص رفتار پر اوپر کو بڑھتا ہے۔

حیض موقوف ہو جاتا ہے۔

پستانوں میں ایک قسم کی اذیت و درد

محسوس ہوتا ہے بالخصوص دبانے سے تکلیف ہوتی ہے۔

(5) حمل کی دوسری علامات مثلاً مٹلی، ابکائی، قارورہ کا تغیر جنین کی حرکت وغیرہ پائی جاتی ہیں۔

استسقاء مراق البطن

ناف باہر کو نکل آتی ہے۔

پہلے سے جگر، قلب، گردوں میں سے کوئی نہ کوئی عضو جھکائے مرض ہوتا ہے۔

بڑھوتری ناف کے قریب سے شروع ہوتی ہے۔

جلد میں پانی چمکتا ہے۔

اطراف میں تہیج اور سوء القینہ کے آثار نمایاں ہوتے ہیں۔

خصیۃ الرحم کی رسولیاں

ابھار پیڑ کی دائیں یا بائیں جانب سے شروع ہوتا ہے۔

حمل کی سی بڑھوتری نہیں ہوتی نیز اس کی بڑھوتری نہ صرف اوپر کی طرف بلکہ ادھر ادھر بھی ہوا کرتی ہے۔

حیض آتا ہے۔

یہ صورتیں مفقود ہوتی ہیں۔

حمل کی مخصوص علامات نہیں پائی جاتیں۔

خصیۃ الرحم کی رسولیاں

ناف بدستور اپنی حالت پر رہتی ہے۔

یہ اعضاء صحیح تندرست ہوتے ہیں۔

بڑھوتری کبج ران کی طرف سے شروع ہوتی ہے۔

یہ صورت محسوس نہیں ہوتی۔

اس قسم کی صورتیں مفقود ہوتی ہیں۔

التهاب رباط عریض-

ابھار اپنی جگہ سے حرکت نہیں کرتا۔

ہاتھ سے معمولی طور پر دبائے سے مریض تڑپ اٹھتی ہے۔

ابھار کی شکل و حدود کا پتہ چلنا مشکل ہوتا ہے۔

یہ ابھار (ورم) بہت جلد پک جاتا ہے اور اس میں پیپ پڑ جاتی ہے۔ اکثر دونوں طرف ہوتا ہے۔

میلان رحم حاملہ-

ماہواری بند ہوتے ہیں۔ حمل کی علامات خصوصاً جو پستان اور اندام نہانی کے متعلق ہوتی ہیں، موجود ہوتی ہیں۔

مریض کی طبیعت زیادہ مضحل نہیں ہوتی۔ رحم کی گردن میں نرمی محسوس ہوتی ہے اور ان حالات پر میلان کے اسباب مریض کے ساتھ وابستہ ہوتے ہیں۔

رحم کی رسولیاں-

ماہواری بہت زیادہ بے قاعدہ ہوتے ہیں نیز اکثر حالات میں حیض زیادہ برآمد ہوتا ہے۔

خصیتہ الرحم کی رسولی التہاب خصیہ

رسولی کو ہاتھ سے ادھر ادھر حرکت دی جا سکتی ہے۔

حرکت کی غرض سے ہاتھ سے دبائے ہلانے جلانے میں معمولی سی تکلیف ہوتی ہے۔ رسولی کی شکل و حدود ٹٹولنے سے محسوس ہو جاتے ہیں۔

عرصہ تک باقی رہ کر پانی وغیرہ اس میں محسوس ہونے لگتا ہے۔ اکثر یہ رسولی ایک طرف ہوتی ہے۔

خصیتہ الرحم کی رسولی

اس قسم کی خصوصیات مفقود ہوتی ہیں۔

خصیتہ الرحم کی رسولیاں

ماہواری کی بے قاعدگی معمولی ہوتی ہے اور اکثر حیض کم مقدار میں برآمد ہوا کرتا ہے۔

حیض کے مقررہ ایام میں درد کی شدت ہوا کرتی ہے۔ ماہواری کے موقع پر درد میں شدت نہیں ہوتی۔

انگی داخل کرنے سے یا مفتاح الرحم کے ذریعہ فرج کو کشادہ کرنے سے رحم میں رسولی محسوس ہوتی ہے۔ مفتاح الرحم کے ذریعہ دیکھنے سے رسولی محسوس نہیں ہوتی۔

اس کے علاوہ غیر معمولی فریبی، شکم کے غدود کا بڑھ جانا، احتباس بول کے سبب سے مثانہ کا تن جانا، جگر و طحال کا بڑھ جانا، حمل کاذب وغیرہ سے بھی اشتباہ ہو جاتا ہے لیکن خصیتہ الرحم کی رسولی کی مخصوصہ مذکورہ علامات پر مجموعی نظر ڈالنے اور مذکورہ بالا حالات کی خصوصیات پیش نظر رکھنے سے اکثر رسولی کی تشخیص ہو جاتی ہے۔

علاج : ابتدائی زمانہ میں جب کہ نہ تو رسولی زیادہ بڑھی ہو اور نہ عوارضات زیادتی کے ساتھ عارض ہوئے ہوں۔ معطلات کے ذریعہ تحلیل کرنے کی سعی کریں اور مریضہ کے ہضم کا خیال رکھیں۔ مندرجہ ذیل تدابیر ابتدائی حالت میں مفید ہوتی ہیں۔ [1] تائیسر 2 چاول۔ معجون ٹانخواہ 7 ماشہ میں ملا کر صبح کو اور [2] دواء الکرم شام کو کھلائیں اور سوتے وقت [3] معجون تلخ 1 ماشہ کھلا دیا کریں یا [4] کشتہ ابرک کلاں 2 چاول معجون زنجبیل 7 ماشہ میں ملا کر صبح کو اور [5] اثاناسیا صغیر 2 ماشہ شام اور [6] فولاد سیال 3 قطرہ کھانا کھانے کے بعد پانی میں ڈال کر پی لیں [7] ہرے پتے لکڑوندہ کے لے کر روغن گل سے چرب کر لیں اور ذرا آگ پر گرم کر کے رسولی کی جگہ پر باندھ دیں یا [8] ہلدی، سماکہ، دار ہلد مساوی لے کر خوب باریک پیس لیں۔ اس میں سے بقدر ضرورت لے کر گھیکوار کے گودے پر رکھ کر گرم کر کے رسولی کی جگہ پر باندھ دیں یا [9] مرقنہ، جاؤ شیر، سبکینج، فریون، کشتہ قرن الایل، رسوت، جدوار ہر ایک ایک ماشہ پیس کر مرہم داخلیون 2 تولہ میں ملا کر روغن گل اور قدرے ہری مکو کا پانی ملا کر نیم گرم لیپ کریں۔

رسولی کے زیادہ بڑھ جانے کی صورت میں جب کہ اس میں نری اور رقیق رطوبت دہانے سے محسوس ہو تب اس وقت سوائے اپریشن کے چارہ کار نہیں۔ مناسب ہے کہ کسی ہوشیار سرجن سے اپریشن کرا کر پانی نکھوائیں اور اس کے بعد تقویت ہضم اور رفع ضعف اور رطوبات زائدہ کے کم پیدا ہونے کی غرض سے مندرجہ ذیل تدابیر اختیار کریں [10] قرص خبث الحديد ایک عدد، جوارش ہسبہ 7 ماشہ میں ملا کر صبح کو کھلائیں (11) حب مردارید 2 - 2 صبح شام غذا کے بعد کھلائیں۔ اگر کمزوری زاید ہو تو (12) حب خاص 2 عدد۔ 7 ماشہ مفرح سوسبزی میں ملا کر رات کو سوتے وقت کھلائیں۔ قبض کی شکایت کے لئے (13) حب تنکار 5 عدد ہفتہ میں دو بار رات کو سوتے وقت کھلائیں۔

پرہیز و غذا : تمام قسم کی مرطوب اور زائد رطوبت پیدا کرنے والی ترکاریوں مثلاً پالک خرف

نہرہ سے پرہیز رکھیں۔ تیز، شیر، ہرن کا بھنا ہوا گوشت، ارہر، مسور، چنے کی دال استعمال میں
ناکھیں۔ لوہے کا بجھا ہوا پانی یا عرق کو پانی کی جگہ نہیں۔

قازف نالیوں کے امراض

تشریح : یہ عضلی ساخت کی دو پتلی نالیاں ہیں جو رحم کے دائیں بائیں خصیتہ الرحم اور رحم کے درمیان واقع ہیں۔ اس کی ایک طرف رحم کے پہلوی حصہ کے بالائی جانب قاع الرحم کے جوف میں اور دوسری طرف پیڑ اور پیٹ کے اندر استردالی آبی جھلی کے جوف میں کھلتی ہے۔ شروع ہونے کے مقام پر اس کا حجم $1/8$ انچ کے قریب ہوتا ہے لیکن اس کا آخری نصف حصہ بتدریج کشادہ ہو کر نفیری کی طرح پھیل جاتا ہے۔ اس جگہ اس کی دیابت $1/4$ انچ ہوتی ہے۔ اس نالی کے عموماً چار حصے ہوتے ہیں۔ پہلا حصہ رحم کی دیوار کے اندر ہوتا ہے اور اس کا سوراخ نہایت باریک بال کی طرح ہوتا ہے۔ دوسرا حصہ رحم سے نکلنے کے بعد شروع ہوتا ہے۔ وہ بہت تنگ اور $1/8$ انچ کے برابر ہوتا ہے۔ تیسرا حصہ سب سے زیادہ چوڑا اور وسیع ہوتا ہے جس کی دیابت $1/4$ انچ کے برابر ہوتی ہے۔ چوتھا اور آخری حصہ پھیلا ہوا اور جھالدار ہوتا ہے۔ جو جوف کی طرف رخ کئے ہوئے صفاق کے جوف میں کھلتا ہے۔ اس کے چاروں طرف جھال کی مانند بہت سے زائدے ہوتے ہیں۔ ان میں سب سے بڑا زائدہ خصیتہ الرحم کی بیرونی طرف کی سطح سے لگا رہتا ہے۔ جب عورت کا بیضہ انٹی پک کر خصیتہ الرحم کی سطح پر آ جاتا ہے تو قازف نالی کا یہ جھالدار سرا خصیتہ الرحم پر پٹ کر اس کو اپنے اندر لے لیتا ہے اور وہاں سے وہ قازف نالی کے راستہ ہوتا ہوا رحم میں پہنچ جاتا ہے۔

قازف نالیوں کا تاکل

کیفیت : اس مرض میں قازف نالی کے اندر زخم ہو جاتا ہے اور کبھی وہ گل جاتی ہے۔
اسباب : خون میں کسی آتشکی یا سوزاکی زہر کے اثر سے زخم کا ہونا۔ کسی ورم کا پک کر پھوٹ جانا۔ حدت و فساد خون وغیرہ اس کے اسباب ہیں۔
علامات : مقام مرض یعنی نلوں اور کمر میں درد ہوتا ہے۔ اگر حدت خون اس کا باعث ہو تو متعفن اور تیزابی رطوبات کا سیلان ہوتا ہے۔
علامات تشریحی : قازف نالی اور خصوصاً اس کے جھالدار سرے میں زخم پڑ جاتے ہیں اور

رفتہ رفتہ ترقی کر کے یہ مقام مردار پڑ جاتا ہے اور اس کی ساخت گل جاتی ہے۔

نتائج و انجام مرض : اگر جلدی اس مرض کا تدارک نہ کیا جائے اور قاذف ٹالی کا جھاردار سرا گل جائے تو خصیتہ الرحم سے بیضہ انٹی رحم میں داخل نہیں ہو سکتا جس کے باعث عورت اولاد کی نعمت سے محروم رہ جاتی ہے۔

علاج : اگر آتشک یا سوزاک کا زہریلا مادہ اس کا موجب ہو تو ان امراض کا تدارک کریں۔ اگر حدت خون کے سبب سے یہ مرض ہوا ہو تو مصفیات اور مطفیات خون استعمال کریں۔

یہ سب علاج اور تدابیر ابتدائے مرض میں جب تک کہ قاذف ٹالی یا اس کا سرا گل نہ چکے ہوں، کارگر ہوتے ہیں لیکن جب ان کی ساخت گل گئی ہو تو پھر کسی تدبیر سے قاذف یا اس کے جھاردار سرے کا اصلی حالت پر بیدار ہونا ناممکن ہے۔

اگر عورت میں بانجھ پن کی وجہ قاذف ٹالیوں کا تامل ہو تو کسی دوا سے حمل کے انعقاد کی امید رکھنا فضول ہے۔

سلعۃ القاذف

کیفیت : اس مرض میں قاذف ٹالیوں کے جھاردار سرے کے قریب مٹر کے دانے یا بیر کی جھنکی سے لے کر بیضہ مرغ یا زیادہ سے زیادہ سیب یا سنگترہ کے برابر رسولیاں پیدا ہو جاتی ہیں۔

اسباب : غیر طبعی گاڑھی رطوبت اور فساد خون۔

علامات : ایام ماہواری میں خرابی واقع ہوتی ہے۔ سہیل اور شکم پر امتحان کرنے سے خصیتہ الرحم کے قریب ٹالی کے جھالی دار سرے پر رسولیاں محسوس ہوتی ہیں۔ پیڑو جنگاسہ میں غیر معمولی ابھار پایا جاتا ہے۔

علاج : رسولیوں کو تحلیل کرنے کے لئے محلل ضادات اور تکمیدات استعمال کریں۔ چنانچہ یہ دوا مفید ہے۔

صفتہ : ہلدی، سماکہ، دار ہلد ہر ایک 3 ماشہ سرمہ کی طرح باریک پیس کر گھیکوار کے گودے پر چھڑکیں اور مقام ماؤف پر لگائیں۔ بطور خوردنی مصفی خون ادویہ استعمال میں لائیں۔ اگر ان تدابیر سے رسولیاں تحلیل نہ ہوں تو بذریعہ دستکاری ان کو نکال دیں۔

انشقاق القاذف

انشقاق القاذف

کیفیت : قاذف نالیوں میں سے کوئی ایک یا دونوں پھٹ جاتی ہیں اور ان سے خون جاری ہو جاتا ہے۔

اسباب : پیڑ پر کوئی سخت چوٹ مثلاً گھونسہ یا لات کا لگنا یا اس نالی میں حمل قرار پا جانے سے جنین کے بڑھ جانے سے نالی کو پھاڑ دینا اس کے اسباب ہیں۔

علامات : چوٹ وغیرہ لگنے سے مریضہ کو مقام ماؤف پر سخت درد محسوس ہوتا ہے اس کے فوراً بعد مریضہ کو غشی طاری ہو کر سخت کمزوری لاحق ہو جاتی ہے۔ نبض نہایت کمزور، سریع اور متفاوت ہوتی ہے۔ پیڑ میں اجتماع خون کے باعث ابھار اور گرمی ظاہر ہوتی ہے اور لرزہ کے ساتھ بخار ہو جاتا ہے۔ بحالت حمل اس مقام پر پہلے بوجھ اور تکلیف محسوس ہوتی ہے جس میں روز بروز اضافہ ہو رہا ہوتا ہے اور جب نالی پھٹ جاتی ہے تو غشی وغیرہ عوارض پیدا ہوتے ہیں۔ پیڑ میں اجتماع خون ہوتا ہے۔

انجام : اگر ابتدائے مرض میں کوئی عمدہ تدبیر میسر ہو تو قاذف نالی کے شکاف سے زیادہ جریان خون نہیں ہونے پاتا۔ مریضہ ورم سے محفوظ رہتی ہے اور شکاف درست ہو جاتا ہے لیکن ممکن ہے کہ ان تدابیر کے باوجود نالی کا سوراخ بند ہو جائے اور آئندہ انعقاد حمل کی امید باقی نہ رہے۔ اگر شکاف سے سیلان خون بکثرت ہو کر جوف عانہ میں خون کا اجتماع ہو جائے تو اس جگہ سلعہ دموی عالی پیدا ہو جاتی ہے۔ اگر مریضہ کمزور ہو اور عمدہ تدابیر میسر نہ آسکیں تو ضعف شدید غشی اور سخت بخار کی تکلیف سے مریضہ جانبر نہیں ہو سکتی اور اگر زندہ بھی رہے تو جوف عانہ میں پھوڑا پیدا ہونے سے ہمیشہ مصیبت میں مبتلا رہتی ہے۔

علاج : تقویت قلب کے لئے خمیرہ مروارید 3 ماشہ ہمراہ لعاب بہیدانہ 3 ماشہ۔ شیرہ عتاب 5 دانہ۔ شرہ ختم کاہو مقشر 3 ماشہ۔ شیرہ بنج انجبار 3 ماشہ۔ عرق گاؤزبان، عرق ککو، عرق شاہترہ ہر ایک 4 تولہ شربت نیلوفر 2 تولہ میں حل کر کے ختم ریحان یا ختم بارتنگ 5 ماشہ چھڑک کر پلائیں۔

مریضہ کہ نہایت آرام سے بستر پر سیدھی لیٹے رہنے کی ہدایت کریں۔ پاخانہ کے لئے حقنہ اور پیشاب نکالنے کے لئے قاططیر استعمال کریں اور اس سے بالکل غافل نہ ہوں۔ اگر پیاس لگے تو عرق گلاب، عرق ککو، عرق گاؤزبان، عرق کیوڑہ وغیرہ تھوڑی تھوڑی مقدار میں پلائیں۔ لبار کھانا مجوز ہے۔

اگر اس مرض کا ابتدائی زمانہ گزر چکا ہو تو سلعہ دمویہ عانہ کے مطابق علاج کریں۔

ڈاکٹری علاج : فی الفور اپریشن کرائیں ورنہ مریضہ تلف ہو جاتی ہے۔

ورم قاذف

کیفیت : عام طور پر ایک قاذف نالی اور کبھی دونوں نالیوں میں ورم پیدا ہو جاتا ہے۔ یہ ورم حاد اور مزمن دو قسم کا ہوتا ہے۔

اسباب : سخت سردی کا لگنا، آتشک یا سوزاک کا کسی مادہ، اسقاط حمل یا ولادت کے بعد غلاظت کے خارج نہ ہونے کے باعث تعفن پیدا ہو کر اس کا اثر نالیوں تک پہنچنا، سرخ بخار، مرض سل اور سرطان کی سمیت وغیرہ اس کے اسباب ہیں۔

علامات : کمر اور پیڑوں میں درد رہتا ہے جو چلنے پھرنے اور کام کرنے سے زیادہ ہوتا ہے۔ حیض کا بند ہونا یا تکلیف سے آنا، کمزوری لاغری وغیرہ۔

قسم حاد میں بخار تیز ہوتا ہے۔ قاذف نالیوں کے مقام پر درد، سرخی، جلن اور ورم معلوم ہوتا ہے۔ دبا کر دیکھنے سے ورم کی سختی محسوس ہوتی ہے۔

قسم مزمن میں حیض درد کے ساتھ آتا ہے۔ مباشرت کے وقت کسی قدر تکلیف اور درد محسوس ہوتا ہے۔ رفع حاجت کے وقت پیڑوں میں درد ہوتا ہے۔

علاج : قسم حاد میں پینے کے لئے یہ نسخہ دیں۔

صفتہ : شاہترہ، گل نیلوفر، گل سرخ، مکو خشک، تخم عطلی، تخم خیارین ہر ایک 7 ماشہ۔ رات کو پانی میں تر کر کے صبح چھان لیں اور مصری 2 تولہ حل کر کے پلائیں۔

شام کے وقت لعاب ریشہ عطلی 4 ماشہ۔ لعاب بہیمانہ 3 ماشہ۔ تخم خیارین، شیرہ تخم خرفہ سیاہ ہر ایک 3 ماشہ۔ عرق شاہترہ 7 تولہ۔ عرق مکو 5 تولہ میں تیار کر کے شربت بنفشہ 2 تولہ حل کریں اور تخم کنوچہ 5 ماشہ چھڑک کر پلائیں۔

مقامی طور پر تخم السی، تخم سویہ، مکو خشک، گل سرخ، گل بابونہ ہر ایک 6 ماشہ۔ مغز الماس 9 ماشہ۔ آب مکو سبز۔ آب کاسنی سبز میں پیس کر روغن گل ایک تولہ ملائیں اور مریضہ کے پیڑوں پر نیم گرم ضماد کریں۔ اگر درد کی تکلیف زیادہ ہو تو اسی لپ میں بزر البنج 3 ماشہ۔ افیون، زعفران ہر ایک ایک ماشہ۔ زردی بیضہ مرغ ایک عدد اضافہ کریں۔ مریضہ کو ہر روز نصف گھنٹہ، گل بابونہ، تخم عطلی، گل سرخ، پوست خشخاش کے جوشاندہ میں بٹھائیں یا اسی پانی کی اسفنج کے ذریعہ نکھد کریں۔

قسم مزمن میں تحلیل ورم کے لئے یہ نسخہ استعمال کریں۔

نسخہ : مکو خشک، تخم عطلی، شاہترہ، چرائہ، گل سرخ ہر ایک 7 ماشہ۔ باد رنجبویہ جنطیانہ ہر

ایک 5 ماشہ رات کو پانی میں بھگو کر چھان لیں اور اسی میں مصری 2 تولہ حل کر کے پلائیں اور نسخہ ذیل دیں۔

نسخہ : اجوائن دسی 1 ماشہ۔ مرچ سیاہ 5 عدد۔ نمک سیاہ 1 ماشہ کا سفوف رات کو سوتے وقت کھا کر اوپر سے ایک دو گھونٹ عرق بادیان نوش کریں۔ پیڑ پر یہ بھجیہ بندھوائیں۔

نسخہ : برگ مکوسبز، برگ کاسنی سبز، برگ خطمی سبز، برگ سویہ سبز اور اوپر سے کوئی سرپوش ڈھک دیں۔ توے کے نیچے نرم آگ جلائیں اور تھوڑی تھوڑی دیر کے بعد سرپوش اٹھا کر دواء کو پلٹتے رہیں۔ جب وہ بھرتہ کی طرح پک کر نرم ہو جائے اس وقت اس میں روغن گل 1 تولہ ملا کر نیم گرم باندھیں۔ خصوصاً رات کے وقت اس بھجیہ کا پاندھنا بہت مفید ہے۔

ڈاکٹری علاج : ازالہ اسباب کریں۔ اگر بخار بھی ہو تو :-

فیور مکسچر دیں۔ سلفا ڈایازین کی گولی صبح دوپہر اور شام کھلائیں۔ پنسلین کا ٹیکہ کرائیں اور انٹی فلو جسنین پیڑ پر لگائیں۔

انسداد قازف

کیفیت : اس مرض میں قازف نالیوں کا سوراخ بند ہو جاتا ہے یہ مرض شاذ و نادر ہی دیکھنے میں آتا ہے۔

اقسام : یہ مرض یا تو پیدائشی ہوتا ہے یا سن بلوغ سے پہلے واقع ہوتا ہے یا سن بلوغ کے بعد معلوم ہوتا ہے۔

اسباب : پیدائش میں ساخت کی خرابی، غیر پیدائش میں عصبی کھچاؤ کے سبب نالی کی ساخت کا سکڑ جانا۔ نالی میں کسی سدے کا پیدا ہو جانا۔ ورم کے باعث راستہ کا مسدود ہونا۔ قازف نالی پر کسی قریبی عضو کا دباؤ پڑنا۔ نالی کے عشاء مخاطی میں کسی رطوبت کا رس کر اس کے اندر چمٹ جانا، آتشکی یا سوزاکی زخموں کا اثر کسی قرحہ کے اندمال سے نالی کا بند ہو جانا۔ نالی کے اندر گوشت زائد مسہ یا رسولی کا پیدا ہونا۔

علامات : اسباب موجب موجود ہوتے ہیں۔ خواہش مباشرت اور زنانہ علامات میں نقص یا کمی آ جاتی ہے۔ عورت اولاد سے محروم ہوتی ہے خصوصاً جب کہ دونوں نالیاں بند ہوں۔

علاج : اگر تشنج اعصاب اس کا موجب ہو تو بطور خوردنی و مالیدنی ایسی دواؤں کا استعمال کریں جن سے اعصاب کا تشنج دور ہو۔ اگر قازف نالی کی ساخت میں ورم ہو تو معطلات عمل میں لائیں ان دونوں اسباب کے لئے ذیل کے نسخے مفید ہیں۔

صفتہ : مویر منقی، گل بنفشہ، عنب، تخم عطلی، کمو خشک، تخم مکتوت، تخم خیاریں، تخم خرپڑہ، بادیان، گاؤزبان وغیرہ کو جوش دے کر صاف کر کے خمیرہ بنفشہ ملا کر پلائیں۔ نیز ان ادویہ کے جوشاندہ میں عورت کو بٹھائیں یا نیم گرم جوشاندہ نطول کریں۔
عصبی تشنج کے لئے روغن موم، روغن بابونہ اور چریوں کی مالش مفید ہے۔ یہ نسخہ بھی نافع ہے۔

صفتہ : ماش کا آٹا گائے کے دودھ میں گوندھ کر اس کی روٹی ایک طرف توے پر پکائیں اور کچی طرف کو روغن گل سے چکنا کر کے گرم باندھیں۔
اگر قاذف نالی میں سدہ پڑ گیا ہو تو سدہ کو کھولنے والی قوی دواؤں کا استعمال کریں۔ چنانچہ یہ نسخہ بہت مفید ہے۔

صفتہ : بادیان، انیسون، تخم کرفس، تخم حلبہ، پر سیاوشاں، تخم خرپڑہ ہر ایک 7 ماشہ جوش دے کر صاف کریں اور شربت بزوری 3 تولہ ملا کر پلائیں اور روغن بابونہ کی مالش کریں۔
پیدائشی نقص : قاذف نالی میں زائد گوشت یا مسہ کا پیدا ہو جانا، رسولی کے باعث نالی کا بند ہو جانا۔ یہ سب اقسام نا علاج ہیں۔

امراض پستان

استرخاء الثدي

(پستانوں کا ڈھیلا پن اور ان کا لٹک جانا)

بعض اوقات کام کاج و مشقت سے علیحدگی اختیار کرتے ہوئے آرام سکون کی زندگی بسر کرنے سے جسم میں بلغمی رطوبات زیادہ ہو جاتی ہیں جس کی وجہ سے تمام جسم کی طرح پستانوں میں بھی ایک قسم کا استرخاء پیدا ہو جاتا ہے جس کی وجہ سے دودھ کی پیدائش میں نقص اور عروق کی تنگی کی وجہ سے اس میں کمی ہو جاتی ہے اور بچہ کافی غذا نہ ملنے کی وجہ سے نہ صرف کمزور و ضعیف رہتا ہے بلکہ اس کی خرابی کی وجہ سے مختلف امراض میں مبتلا ہو جاتا ہے۔ اسی طرح بعض اوقات دودھ کے زیادہ مقدار میں خرچ ہو جانے اور جسم میں خون کے کم ہونے کی صورت میں بھی پستانوں کا تناؤ کم ہو کر ان میں استرخائی کیفیت پیدا ہو جاتی ہے اور کبھی گرم پانی سے زیادہ نہانے کی وجہ سے بھی یہ صورت پیدا ہو جاتی ہے۔ مناسب ہے کہ مذکورہ صورت کے وقوع پر مندرجہ ذیل تدابیر سے اصلاح کی سعی کریں۔

علاج : رطوبات بلغمیہ کے غلبہ کی صورت میں (جس میں جسم کا ڈھیلا و پولا ہونا سستی و کاپلی کا سوار رہنا، بدن کا بوجھل رہنا، نفخ و قراقر کا رہنا، بھوک کا کم لگنا وغیرہ صورتیں بطور علامات پائی جاتی ہیں) [1] مصطلی، زنجبیل، زیرہ سیاہ ہر ایک ایک ماشہ ہیں کر جوارش جالینوس 7 ماشہ میں ملا کر اول کھلائیں۔ اوپر سے زیرہ، زنجیل، بادیان، دارچینی، پورینہ، انیسون ہر ایک 3 ماشہ الاچھی خورد و الاچھی کلاں ہر ایک 5 ماشہ پانی میں جوش دے کر خمیرہ بنفشہ 4 تولہ شامل کر کے پلا دیں۔ شام کو [2] بادیان 5 ماشہ۔ زیرہ سیاہ 3 ماشہ۔ زنجبیل ایک ماشہ۔ انیسون 3 ماشہ۔ عرق الاچھی 12 تولہ میں ہیں چھان کر گل قد 4 تولہ شامل کر کے پلائیں یا [3] قرص خبث الحمید ایک عدد جوارش بسباسہ 7 ماشہ میں ملا کر صبح کو اور [4] قرص مرگائیک ایک عدد معجون موچرس 7 ماشہ میں ملا کر شام کو کھلائیں اور [5] حب نمبر 5 ایک عدد کھانا کھانے کے بعد دونوں وقت نگلوا دیا کریں اور مقامی طور پر [6] ست مازو، اقا قیا، سریشم مای، کندر، بارنگ کے پانی میں ہیں کر پستانوں پر طلاء کریں یا [7] تھ جوڑی پانی میں ہیں کر لیپ کریں یا [8] پوست انار، کزمانج، کلنار، مازو بنز، جفت بلوط، اقا قیا ہر ایک 6 ماشہ سرکہ میں ہیں کر لیپ کریں اور خصوصاً ایام کے بعد دن میں دو مرتبہ ضرور لیپ کیا کریں۔

اگر ہلکی رطوبت بہت زیادہ زیادہ غالب ہوں تب بہتر ہے کہ منہج پلا کر مسہلوں سے تنقیہ کریں اور اس کے بعد ایک وقت نسخہ نمبر 2 اور دوسرے وقت [9] شرابہ خام تولہ (جو پنے کے برابر ہوں) پھلی بول تولہ۔ مازو تولہ۔ شکر سرخ 3 تولہ کے سفوف میں سے تین ماش لے کر پانی کے ساتھ پھانک لیا کریں اور مقامی طور پر لپ کی مذکورہ بالا دوائیں استعمال کرائیں اور بہتر ہے کہ مریض کو گھر کے کام کاج میں مصروف بنانے کی سعی اور ایک وقت غذا دینے کی کوشش کریں اور غذاؤں میں مرغ، تیتڑ، شیر وغیرہ کا گوشت۔ ارہر کی دال، انڈے وغیرہ گرم چیزیں اور بے چھنے آٹے کی روٹی کھلانے کا اہتمام کریں۔

دودھ کے زیادہ صرف ہونے اور خون کی کمی کی صورت میں (جیسا کہ بحالت ضعف ذہن بچوں کو دودھ پلانے کی صورت میں ہوتا ہے) عمدہ اور دودھ بڑھانے والی غذاؤں کے استعمال کی طرف توجہ کی جائے (ملاحظہ ہو بیان قلت اللبن) گرم پانی سے زیادہ غسل کرنے کی صورت میں اس سے اجتناب رکھیں۔

علاوہ بریں مندرجہ ذیل تدابیر بھی پستانوں کے ڈھیلے ہو جانے اور ان کے بڑھ جانے کی حالت میں مفید ہوتی ہیں۔ مناسب ہے کہ تنقیہ کے بعد استعمال کرائیں۔

① انبہ خورد (جو چنے چنے برابر ہوں) پھلی بول خورد، مغز خستہ تمر ہندی پوست انار ہم وزن سایہ میں خشک کر کے کوٹ پیس لیں۔ اس میں سے دو یا سوا دو تولہ لے کر گھی 10 تولہ۔ شکر 10 تولہ میں ملا کر حلوہ بنا کر کھلائیں اور چالیس روز تک برابر استعمال کرائیں (کہتے ہیں کہ اس تدبیر سے چودہ برس کی دوشیزہ کے سے پستان ہو جاتے ہیں)۔

② انار کے پتے انار کی چھال انار کے پھول اور خود انار خوب باریک پیس لیں اور اسے اتنے پانی میں کہ پانی دواء سے اوپر رہے بھگو دیں۔ دوسرے دن اسے چند جوش دے کر چھان لیں پھر اس کے چوتھائی وزن پر کڑوا تیل لے کر اس میں شامل کر کے پھر جوش دیں یہاں تک کہ وہ پانی جل جائے۔ اس روغن کو محفوظ رکھیں اور اسے پستانوں پر ملتے رہیں۔

حکۃ الشدی

(پستانوں کی خارش)

بعض اوقات خون کی حدت کی وجہ سے نیز نفاخ غذاؤں کے استعمال اور جگر و معدہ کے ضعیف ہونے کی صورت میں دغدغہ پیدا کرنے والے بخارات کے پیدا ہو جانے کے سبب سے بھی ثلین میں ایک قسم کی میٹھی میٹھی خارش سی پیدا ہو جاتی ہے جو کچھ دیر رہ کر زائل ہو جایا

کرتی ہے۔ شکایت بالا کے زیادہ اثر پذیر ہو جانے کی صورت میں دودھ میں خرابیاں پیدا ہو جاتی ہیں جس سے بچے کی پرورش ناقص ہو جاتی ہے۔

علامات : خون کی حدت کی صورت میں پیاس کی شدت جسم میں گرمی پھٹکن، نیند میں کمی، ہضم میں نقص ہوتا ہے اور بعض اوقات جسم پر دھبے اور پھنسیاں سی نمودار ہو جاتی ہیں وغیرہ۔

نفاخ غذاؤں کی صورت میں ہاد انگیز چیزوں کا استعمال اور صف معدہ و جگر کی صورت میں غذاؤں کا اچھی طرح ہضم نہ ہونا، قراقر کا رہنا، جسم میں ترو تازگی کا نہ ہونا، بھوک کا نہ لگنا وغیرہ علامات رونما ہوتی ہیں۔ ایسی صورت میں مندرجہ ذیل تدابیر سے علاج کی کوشش کریں۔

علاج بصورت حدت خون [1] لعاب بہیدانہ 3 ماشہ۔ شیرہ عناب 5 دانہ۔ شیرہ مغز تخم کدو شیریں 3 ماشہ۔ عرق مصفی خون 12 تولہ میں نکال کر شربت نیلوفر 2 تولہ یا شربت عناب 2 تولہ میں شامل کر کے پلائیں۔ شام کو [2] شیرہ تخم کاہو، شیرہ تخم خرفہ ہر ایک 3 ماشہ۔ شیرہ زرشک 1 ماشہ۔ شیرہ سماق 1 ماشہ پانی میں نکال کر شربت نارنج 2 تولہ ڈال کر پلائیں۔

خون کے زیادہ فساد کی صورت میں [3] نقوع شاہترہ دو ہفتہ پلائیں اور اگر ضرورت سمجھیں تو مطبوخ ہفت روزہ پلا کر تنقیہ کرائیں۔ اس کے بعد [4] جوارش تمر ہندی تولہ صبح شام کھلائیں اور [5] سکنجبین لیموں 2 تولہ صبح شام غذا کے بعد چٹا دیا کریں۔ نفاخ چیزوں کے استعمال کی صورت میں ان سے پرہیز رکھیں۔

معدہ و جگر کے صف کی صورت میں [6] جوارش جالینوس 7 ماشہ کھلا کر اوپر سے شیرہ بادیان 5 ماشہ۔ شیرہ زیرہ 3 ماشہ۔ شیرہ الاچکی خورد 3 ماشہ پانی میں نکال کر گل قند 4 تولہ شامل کر کے پلائیں یا [7] جوارش کمونی تولہ مسهل کھلا کر اوپر سے پورے خشک 6 ماشہ پانی میں جوش دے کر چھان کر شکر سرخ ملا کر پلائیں۔ جگر کی رعایت سے نمبر 1 میں عنب الثعلب خشک 3 ماشہ اضافہ کریں اور بجائے پانی کے دواؤں کو عرق کو 6 تولہ۔ عرق برنجاسف 6 تولہ میں پیئیں۔ شام کو [8] انوشدارو لولوی [9] ماشہ کھا کر اوپر سے عرق بادیان [5] تولہ، عرق عنب الثعلب [5] تولہ میں گل قند [4] تولہ شامل کر کے پی لیں اور کھانے کے بعد [9] حب پپٹا 2 عدد یا حب کبد 2 عدد کھلائیں یا [10] قرض نامیر ایک عدد معجون نانخواہ 7 ماشہ میں ملا کر صبح کو اور (11) قرص خبث الحديد ایک عدد جوارش ہسباسہ میں ملا کر شام کو کھائیں اور (12) سفوف نعناع کھانا کھانے کے بعد کھالیا کریں اور بہتر ہو کہ (13) حب تنکار 5 عدد ہفتہ میں ایک بار رات کو سوتے وقت کھالیا کریں۔ مقامی طور پر (14) سرکہ گلاب باہم ملا کر کپڑا اس میں تر کر کے رکھیں۔

پرہیز و غذا : تیز، چرپری، ثقیل، نفاخ چیزوں سے پرہیز رکھیں۔ بکری کا شوربہ موگ کی دال، دلیہ، ساگودانہ، پالک، ٹنڈے وغیرہ ترکاریاں استعمال میں لائیں۔

وجع الشدی (پستانوں کا درد)

بعض اوقات خون میں حدت کے زیادہ ہو جانے، اعصاب کی حس کے تیز ہو جانے نرلی رطوبات کے مرنے اور کبھی ریاحی اثرات کی وجہ سے پستانوں میں درد ہو جاتا ہے جو بعض اوقات بڑھ کر کندھوں اور بازوؤں اور کبھی لہر کے طور پر پھونچوں اور اگلیوں تک پہنچ جاتا ہے۔ اس کے علاوہ بعض اوقات رحم کی مشارکت اور بعض اوقات دودھ کی زیادتی ورم چوٹ وغیرہ کی وجہ سے بھی درد کی شکایت پیدا ہو جاتی ہے جس کی وجہ سے علاوہ تکلیف کے خون وغیرہ کے زیادہ جذب ہونے کی وجہ سے دودھ میں بھی خرابیاں پیدا ہو جاتی ہیں۔

خون کی حدت کی صورت میں (جس میں درد کے علاوہ پستانوں میں ایک قسم کی جلن سوزش محسوس ہوتی ہے۔ مریضہ کو پیاس زیادہ لگتی ہے۔ گرم چیزوں کے استعمال سے تکلیف پہنچتی ہے وغیرہ) 1 سرکہ تولہ۔ روغن گل تولہ میں ملا کر پستانوں پر طلا کریں اور بستر ہو کہ طلاء کرنے سے پہلے 2 پوست خشخاش 2 تولہ۔ گل بابونہ 2 تولہ کے جوشاندہ سے نکور کر لیں یا اس کے پانی سے نطول کرا دیں۔

زیادہ حدت کی صورت میں 3 صندل سفید 3 ماشہ۔ ہری کاسنی، سبز خرفہ کے پانی میں مھس کر قدرے کافور و روغن گل کا اضافہ کر کے طلا کریں اور 4 ہیدانہ کا 3 ماشہ کا لعاب اور تخم خرفہ 3 ماہش و آلو بخارا 5 عدد کا عرق شاہرہ 12 تولہ میں شیرہ نکال کر دونوں کو ملا کر شربت نیلوفر 2 تولہ ڈال کر دونوں وقت پلائیں۔

حسی حس کے تیز ہونے کی صورت میں 5 مغز بادام شیریں 5 دانہ۔ مغز تخم تربوز 3 ماشہ۔ صغ علی 3 ماشہ۔ نشاستہ 3 ماشہ۔ تخم خشخاش 3 ماشہ بکری کے دودھ میں پیس کر حریرہ بنا کر صبح کو پلائیں اور 6 صندل سفید 3 ماشہ۔ کافور 1 ماشہ۔ بزر البنج ایک ماشہ گلاب میں پیس کر اس میں تر کر کے کپڑا پستانوں پر رکھیں 7 حب جدوار 2 عدد۔ خمیرہ خشخاش 7 ماشہ میں ملا کر سوتے وقت کھلائیں۔

نزلہ کی صورت میں صبح کو نسخہ نمبر 5 دیں اور شام کو 8 خمیرہ گاؤ زبان تولہ کھلا کر اوپر سے ہیدانہ 3 ماشہ۔ عناب 5 دانہ۔ ہستان 9 دانہ ہلکا سا جوش دے کر شربت بنفشہ 2 تولہ ڈال کر پلا دیں یا 9 قرص خبث الحدید ایک عدد معجون ناخوہ 7 ماشہ میں ملا کر صبح کو اور 10 قرص مرگامگ 1 ماشہ۔ جوارش زنجبیل 5 ماشہ میں ملا کر شام کو کھلائیں اور کھانا کھانے کے بعد (11) حب کبد 3 عدد کھانے کی ہدایت کریں یا (12) قرص مرجان ایک عدد اطریفل کشیزی 7 ماشہ میں ملا کر صبح کو اور (13) جوارش جالینوس 7 ماشہ دونوں وقت کھانا کھانے کے بعد تجویز کریں اور (14) قرص

ملین 4 عدد ہفتہ میں دو بار رات کو سوتے وقت نیم گرم پانی کے ساتھ کھلا دیا کریں۔

بیامی شکایت میں (15) جوارش کمونی 7 ماشہ کھلا کر اوپر سے بادیان 5 ماشہ۔ تخم کھوٹ 5

ماشہ۔ انیسوں 3 ماشہ۔ عرق بادیان 8 تولہ۔ عرق پودینہ 4 تولہ میں پیس چھان کر گل قند 4 تولہ ملا کر پلا دیں۔

کھانا کھانے کے بعد (16) حب پیپتا 3 عدد یا سفوف نمک شیخ الرکیم 3 ماشہ کھلائیں یا (17) قرص خبث الحديد ایک عدد، مینون نانخواہ 7 ماشہ میں ملا کر صبح کو اور (18) قرص مرگائیک ایک عدد۔ جوارش زنجبیل 7 ماشہ میں ملا کر صبح کو اور کھانا کھانے کے بعد (19) حب کبد 2 عدد تجویز کریں۔

ضرورت محسوس ہو تو (20) نمک باجرہ بھوسی (گیسوں کی) زیرہ، اجوائن کپڑے کی پونلی میں باندھ کر گرم کر کر کے نکلور کریں یا (21) زیرہ، انیسوں، تخم ترب، تخم سویہ، گل سرخ، گل بابونہ پانی میں جوش دے کر اس سے نکلور کرائیں یا اس کا تریڑہ کریں۔ دودھ کی زیادتی، دودھ کا انجماد، ورم چوٹ وغیرہ حالات میں ان کے دفعیہ کی سعی کریں (ملاحظہ ہوں ان کے بیانات)۔

پرہیز و غذا: حدت کی حالت میں گرم تیز چرپری چیزوں سے پرہیز رکھیں۔ پالک خرفہ وغیرہ سرد ترکاریاں کھلائیں۔ ریاخ کی صورت سے ماش، باقلا، پننے، سبز وغیرہ چیزوں سے پرہیز رکھیں۔ شوربے انڈے وغیرہ کھائیں۔ نزلہ کی صورت میں مونگ کی دال کا پانی، پالک اور بعد میں شوربہ گھیا ڈال کر دیں وغیرہ۔

ورم الشدی

(تھنیلہ) ورم پستان

بعض اوقات خون و صفراء کے غلبہ اور بعض اوقات بلغم و سوداء کی زیادتی اور اس کے تمدن کی طرف هجوم کرنے کی بنا پر دیگر اعضاء کی طرح پستانوں میں بھی ورم کی شکایت عارض ہو جاتی ہے۔ اس کے علاوہ پستانوں میں دودھ کے غیر معمولی اجتماع، دودھ کے انجماد اور چوٹ و رگڑ وغیرہ کے سبب سے بھی ورم عارض ہو جاتا ہے جو غیر معمولی تباہی و وجہ سے زیادہ تکلیف دہ بن جاتا ہے۔ یہ ورم بلحاظ اسباب مندرجہ ذیل پانچ اقسام پر مشتمل ہوتا ہے۔ ورم حار، ورم بار، ورم لبنی، ورم انجمادی، ورم ضلی۔

ورم حار: جو خون و صفراء کے هجوم کا نتیجہ ہوتا ہے۔ علامات ذیل سے متینز ہوتا ہے۔ علامات ورم میں تباہی زیادہ ہوتا ہے۔ درد کی لہریں کندھوں، بغل اور بازوؤں تک پہنچتی ہیں۔ ورم میں

نخت بے چین کر دینے والی ٹیسس اٹھتی ہیں۔ جلن زیادہ ہوتی ہے۔ بخار تیز ہوتا ہے۔ پیاس زیادہ اور غیند کم آتی ہے۔ کرب و بے چینی زیادہ رہتی ہے وغیرہ۔ ایسی حالت میں یہ تدابیر اختیار کریں۔

علاج : اگر کوئی امر مانع نہ ہو تو پہلے فصد کھلائیں اور ایک تلٹھن دے کر پھر [1] خمیرہ گاؤ زبان تولہ یا خمیرہ ابریشم سادہ تولہ چاندی کے ورق ایک عدد میں لپیٹ کر کھلائیں۔ اوپر سے لعاب بہیمانہ 3 ماشہ۔ شیرہ تخم خرفہ 3 ماشہ۔ شیرہ تخم کاہو 3 ماشہ۔ شیرہ عتاب 5 دانہ۔ شیرہ آلو بخارا 5 دانہ۔ عرق شاہترہ 12 تولہ میں ہیں چھان کر شربت نیلوفر 2 تولہ یا شربت عتاب 2 تولہ شامل کر کے پلائیں اور [2] روغن گل سرکہ باہم ملائیں۔ اس میں کپڑا تر کر کے پستانوں پر رکھیں یا [3] پوست خشخاش 2 تولہ گلاب 1/4 مار میں جوش دے کر اس سے غلور کریں یا [4] رسوت 6 ماشہ جدوار 3 ماشہ ہری مکو کے پانی میں پیس کر نیم گرم درم پر لیپ کریں۔ اگر تکلیف زیادہ ہو تو قدرے افیون ایپ میں بڑھا دیں یا [5] تخم خشخاش سفید بکری کے دودھ میں پیس کر لیپ کریں یا [6] بکری کے مٹانہ میں سرکہ گرم پانی بھر کر اس سے یا گل بابونہ 6 ماشہ۔ گل سرخ 6 ماشہ۔ مکو 6 ماشہ۔ پوست 6 ماشہ۔ غب الثعلب 6 ماشہ۔ آرد باقلا 6 ماشہ۔ سرکہ بقدر ضرورت میں پیس کر روغن گل 6 ماشہ اضافہ کر کے لیپ کریں یا [8] اسپنول 2 تولہ کو مکنجبین 2 تولہ و پانی 1/8 مار میں پکا کر لیپ کریں۔ درم کے زمانہ وقوف میں (جب کہ درم بڑھ کر ایک حالت پر ٹھہر جائے [9] بابونہ، اکلیل الملک ہر ایک 6 ماشہ۔ السی 2 تولہ۔ کنجد 2 تولہ باریک پیس کر قیروطی میں ملا کر لیپ کریں یا [10] آرد جو 6 ماشہ۔ گل بابونہ 6 ماشہ۔ غب الثعلب خشک 6 ماشہ۔ مغز فکوس 6 ماشہ۔ جدوار 3 ماشہ۔ رسوت 3 ماشہ۔ ہری مکو کے پانی میں پیس کر روغن گل اضافہ کر کے نیم گرم لیپ کریں۔

اقتہ مولے ۶ (11) قرص مرجان ایک عدد قرص خبث الحدید ایک عدد خمیرہ گاؤ زبان جواہر والے 7 ماشہ میں ملا کر صبح کو اور (12) اطریفل شاہترہ تولہ رات سوتے وقت کھلایا کریں۔
حرارت کے ہاتی رہنے کی صورت میں صبح کو (13) مفرح بارد 5 ماشہ اول کھلا کر اوپر سے شیرہ بادیان 5 ماشہ۔ شیرہ تخم کاسنی 3 ماشہ۔ شیرہ کشنیز خشک 3 ماشہ۔ عرق شیر 6 تولہ۔ عرق شاہترہ 6 تولہ میں نکال کر شربت بزوری 2 تولہ شامل کر کے پلائیں اور (14) اطریفل کشنیزی تولہ رات کو سوتے وقت کھلائیں۔

درم بارد بلغھی کی صورت میں (جس میں درد کم تناؤ معمولی بخار ہلکا ساخت میں نری اور اس کے علاوہ دیگر بلغھی علامتیں پائی جاتی ہیں۔ یہ نسخہ پلائیں [1] گل بنفشہ 7 ماشہ۔ مویز منقی 9 دانہ۔ بنخ کاسنی 7 ماشہ۔ بادیان ماشہ۔ گاؤ زبان 5 ماشہ۔ پر سیاوشاں 7 ماشہ۔ غب الثعلب 7 ماشہ۔ خشک رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ شامل کر کے پلائیں۔ شام کو

[2] بادیان 5 ماشہ۔ مویز منقی 9 دانہ۔ عنب الثعلب خشک 5 ماشہ۔ عرق بادیان 6 تولہ۔ عرق برنجاسف 6 تولہ میں پیس کر چھان کر خیرہ بنفشہ 2 تولہ شامل کر کے پلائیں اور [3] گل بابونہ، اکیل الملک، تخم کرفس، تخم میتھی، عنب الثعلب کے جوشاندہ میں تولہ بھگو کر نچوڑ کر درم کے مقام پر نکور کریں۔ اس کے بعد [4] بابونہ، آب کرفس 2 تولہ و آب بادیان بقدر ضرورت میں پیس کر یا [5] کرفس آب بادیان میں پیس کر لیپ کریں اور یا [6] گل بابونہ 2 تولہ۔ عنب الثعلب 2 تولہ۔ گل خطمی 2 تولہ۔ پانی 5 سیر میں جوش دے کر اس سے نطول کریں اور اس کے بعد یہ لیپ جو ایسی حالت میں بہت مفید رہتا ہے لگائیں [7] چوب میدہ 6 ماشہ۔ پوست کچنال، تخم حلبہ، پوست، بنج ارغہ، گیرو 6 ماشہ پانی میں پ لیس کر درم پر لیپ کریں اور [8] روغن قسط میں زعفران گھس کر کبھی کبھی درم پر لگاتے رہیں۔

سودا کے غلبہ کی صورت میں [1] گل سرخ 7 ماشہ۔ گل گاؤ زبان 5 ماشہ۔ عتاب 5 دانہ، ہسفانج 7 ماشہ۔ شاہترہ، چرائہ، افقیون ہر ایک 7 ماشہ۔ مویز منقی 9 دانہ رات کو گرم پانی میں بھگوئیں۔ صبح کو مل چھان کر گل قند 4 تولہ شامل کر کے پلا دیں اور شام کو [2] خیرہ ابریشم شیرہ عتاب والا اول کھلا کر اوپر سے عرق شیر 6 تولہ۔ عرق ماء الجبن 6 تولہ۔ شربت عتاب 2 تولہ شامل کر کے پلائیں اور مقامی طور پر [3] مرہم جدار تولہ۔ ہری کو بقدر ضرورت کے پانی میں حل کر کے روغن گل 6 ماشہ سرکہ تولہ بڑھا کر نیم گرم لیپ کریں یا [4] سیاہ تل ایسی پیس کر روغن زیتون میں ملا کر نیم گرم لیپ کریں۔

درم لپی جو دودھ کی زیادتی کے موقع پر تناؤ درد کے سبب سے خون کے زیادہ ہجوم کرنے کی وجہ سے عارض ہوتا ہے وہ دوسرے اسباب کے نہ ہوتے ہوئے دودھ بڑھانے والی صورتوں کی موجودگی سے متمیز ہو جاتا ہے۔ ایسی صورت میں مندرجہ ذیل تدابیر سے اصلاح کی کوشش کی جائے۔

علاج : ابتداءً اگر ہو سکے تو آہستگی کے ساتھ مخراج اللبن کے ذریعہ سے یا چوس کر تھوڑا تھوڑا کر کے دودھ نکالیں تاکہ تناؤ درد میں کمی ہو جائے اس کے بعد [1] دال مسور 6 ماشہ۔ آرد جو 6 ماشہ۔ گل ارمنی 6 ماشہ۔ مغز تخم باقلا 6 ماشہ۔ تخم کاہو 6 ماشہ۔ گل سرخ 6 ماشہ۔ سرو کے پتوں کے پانی یا سادہ پانی میں پیس کر سرکہ خالص 6 ماشہ و روغن گل 6 ماشہ اضافہ کر کے نیم گرم لیپ کریں یا [2] دال مسور 6 ماشہ۔ مغز تخم باقلا 6 ماشہ جو جندم 6 ماشہ۔ زعفران 2 ماشہ۔ نمک ایک ماشہ گلاب میں پیس کر لیپ کریں اور [3] قرص خبث الحدید ایک عدد۔ قرص مرجان ایک عدد۔ اطریفل کشیزی 7 ماشہ میں ملا کر صبح کو اور [4] میمون تلخ 5 ماشہ شام کو کھلائیں اور [5] اطریفل زبانی 7 ماشہ ہفتہ میں دو بار رات کو سوتے وقت کھلائیں اور [6] گندھک محلول 4 قطرہ پانی میں ملا کر صبح شام غذا کے بعد پلائیں یا [7] گلزار، مصطکی، مازو سبز، تخم کاہو، کشیزی، آرد

سنگھاڑہ ہم وزن شکر مجموع وزن ادویہ سفوف بنا کر تین ماشہ صبح تین ماشہ شام تازہ پانی کے ساتھ کھلائیں۔

درم انجمادی جو پستانوں میں دودھ کے بستہ ہو جانے کے سبب سے عارض ہوتا ہے۔ وہ دودھ کی کافی مقدار میں موجودگی کے باوجود بہت کم مقدار میں خارج ہونے یا قطعی برآمد نہ ہونے۔ پستانوں کی پھٹیوں کے دھنس جانے۔ رنگت میں تیرگی اور سختی کے ہو جانے، تناؤ اور چھوٹنے سے تکلیف کے محسوس ہونے اور بخار کے سردی سے آتے رہنے سے متمیز ہوتا ہے۔ مناسب ہے کہ مندرجہ ذیل تدابیر سے اس کی اصلاح کی سعی کی جائے۔

علاج : اولاً آلہ شیر کش سے تھوڑا سا دودھ نکال دیں۔ اگر دودھ نہ نکلے تو پہلے گرم پانی میں تولیہ بھگو کر نچوڑ کر بار بار پستانوں پر رکھیں۔ گرم پانی کا بھپارہ دیں۔ روغن بنفشہ کی مالش کریں تا کہ دودھ میں رقت پیدا ہو جائے پھر آلہ مذکور سے دودھ نکالیں۔ اس کے بعد [1] پودینہ، پورنہ کوہی، ختم میتھی، ختم سویہ، برگ سداب ہر ایک ایک تولہ کے جو شاندرہ سے تریڑہ کریں [2] سرکہ روغن گل میں کپڑا تر کر کے پستانوں پر رکھیں اور [3] آرد جو، آرد باقلا، مغاث ہرے خرف کے پانی میں پیس کر زردی بیضہ مرغ شامل کر کے لیپ کریں یا [4] پودینہ اور کلو کے پتے پیس کر سرکہ 6 ماشہ۔ روغن گل 6 ماشہ شامل کر کے لیپ کریں یا [5] پتھدر کو پانی میں پکائیں۔ جب وہ گل جائیں تب اس میں مغز ختم باقلا گیسوں کی روٹی کا گودا کوٹ کر ملا دیں اور روغن کنجد قدرے آمیز کر کے نیم گرم لیپ کر دیں اور اس دوران میں [6] جوارش جالینوس کھلا کر اوپر سے شیرہ بادیان 5 ماشہ۔ شیرہ مویز منقی 9 دانہ۔ شیرہ عنب الثعلب خشک 5 ماشہ۔ عرق برنجاسف 12 تولہ میں نکال کر شیرہ بنفشہ 2 تولہ شامل کر کے صبح و شام پلاتے رہیں اور رفع قبض کے لئے [7] قرص ملیں 4 عدد ہفتہ میں ایک یا دو بار نیم گرم پانی سے رات کو سوتے وقت کھلائیں۔

پرہیز و غذا : ترش میٹھی بادی چیزوں سے پرہیز رکھیں۔ معمولی ہلکی زود ہضم غذائیں، ترکاریاں پھل وغیرہ کھلائیں۔

درم ضہی جو سینہ کے بل گرنے یا کسی بھاری چیز کے سینہ پر آکر گرنے یا خراش کے سبب سے عارض ہو جاتا ہے۔ بہتر ہے کہ تدابیر ذیل سے اس کی اصلاح کریں۔

علاج : شروع میں [1] مونگ اور منقی کے بیج لے کر سرد کے پتوں کے پانی اور گلاب یا آس کے پانی میں پیس کر پستان پر لیپ کریں یا [2] مغز ختم باقلا، گل سرخ، جو منشتر، مسور مسلم ہر ایک 6 ماشہ ہرے دھنیا کے پانی میں پیس کر سرکہ بڑھا کر لیپ کریں۔

درم کی زیادتی کے زمانہ میں [3] جو کا آنا، پہاڑی پودینہ، زوفا سبز باریک پیس کر لیپ کریں۔ **درم کے ٹھہر جانے کی حالت میں** [4] ختم حلبہ، ختم کتان، ختم کنوچہ ہر ایک 7 ماشہ۔ کنجد

سیاہ تولہ۔ الیوا 3 ماشہ۔ زعفران ایک ماشہ باریک پیس کر لیپ کریں اور اوپر سے ارتڈ کا پتہ رکھ کر پٹی لپیٹ دیں تاکہ پستانوں کو سہارا ملے۔ **دود کی شدت میں** [5] پوست خشخاش 2 تولہ کو عرق گلاب 2 مار میں جوش دے کر کپڑا تر کر کے نبوڑ کر اس سے نکور کریں یا [6] تخم خشخاش سفید بکری کے دودھ میں پیس کر لیپ کریں اور اس دوران میں [7] خمیرہ ابریشم شیرہ غناب والا 5 ماشہ اول کھلا کر اوپر سے لعاب بہیدانہ، شیرہ مغز کدو ہر ایک 3 ماشہ۔ شیرہ غناب 5 دانہ۔ عرق شاہترہ 6 تولہ۔ عرق گاؤ زبان 6 تولہ میں نکال کر شربت انار 2 تولہ شامل کر کے پلائیں۔

مذکورہ بالا تدابیر اگر صحیح طریق پر اختیار کی جائیں تب اکثر حالت میں ورم تحلیل ہو کر مصیبت سے نجات مل جاتی ہے لیکن اگر تدابیر میں کڑ بڑ ہو جائے یا انہیں مناسب اوقات میں اختیار نہ کیا جائے تب بجائے ورم کے تحلیل ہونے کے اس میں زیادتی بخار میں تیزی، ورم کے مقام پر سرخی، لپک ٹھسی اور تکالیف میں بیشی کے آثار غالب اور ورم کے پکنے کی صورتیں نمایاں ہوتی ہیں۔ ایسی صورت میں مناسب ہے کہ مندرجہ ذیل تدابیر سے ورم کے جلد پکا دینے کی سعی کریں تاکہ ورم کے جلد پک جانے اور اس کے ٹوٹ کر پیپ کے خارج ہو جانے سے تکلیف کا جلد ازالہ ہو سکے [1] تخم ریحان 4 تولہ گائے کے دودھ میں جوش دے کر پستانوں پر باندھ دیں یا [2] انجیر کوٹ کر پانی میں پیس کر لیپ کریں یا [3] السی، تخم کنوچہ، تخم عظمی، تخم میتھی، اسپنول ہر ایک 6 ماشہ تمام چیزوں کو باریک کوٹ کر پانی میں پیس کر لیپ کریں یا یہ پلٹس باندھیں۔ پلٹس [4] السی، تخم کنوچہ، ریوند چینی، جاتفل ہر ایک 3 ماشہ بکری کے دودھ میں پیس کر نیم گرم باندھ دیں اور دن میں کم از کم دو مرتبہ تازی پلٹس باندھیں۔ اگر پکنے میں دیر محسوس ہو تو مذکورہ پلٹس پر الیوا، سہاگہ ہر ایک ایک ماشہ باریک پیس کر چھڑک کر باندھیں۔ اس طریق سے جلد ورم پک کر پھوٹ جائے گا۔ اگر خود بخود نہ پھوٹے تو نشتر سے شکاف دے کر قرعہ کا علاج کریں (ملاحظہ ہو بیان قرعہ ندی)

قرحتہ الشدی

پستان کا زخم

بعض اوقات ورم پستان کے زیادہ عرصہ تک باقی رہنے اور تدابیر کی غلطیوں کی وجہ سے اس میں زخم پڑ جاتا ہے۔ اسی طرح پستانوں کی پھنسیاں بے احتیاطیوں کے سبب سے زخم کی صورت اختیار کر لیتی ہیں اور کبھی مقام خراش میں بالخصوص اخلاط کی خرابی کی حالت میں زخم پیدا ہو جاتا ہے۔ اس قسم کے زخم اخلاط کی درستی کی حالت میں جلد اچھے ہو جاتے ہیں۔ ان میں بدبو بھی کم

ہوتی ہے۔ پیپ سفید رنگ کی ہوتی ہے۔ اس کا قوام معتدل ہوا کرتا ہے وغیرہ اور اخلاط کی خرابی و فساد خون کی حالت میں ذرا مشکل سے اور دیر میں اچھے ہوتے ہیں۔ ان میں تکلیف بھی زیادہ ہوتی ہے۔ بدبو بہت پریشان کن اور پیپ کا رنگ خیالا سیاہی مائل اور غلیظ یا گوشت کے دھوون کی مانند سرخی مائل ہوتا ہے وغیرہ۔ ان حالات میں مندرجہ ذیل تدابیر سے اصلاح کی سعی کی جائے۔

علاج : شروع میں جب کہ پیپ آنا شروع ہو گیا ہو ① گیہوں کا آٹا، السی، نیم کے پتے ہم وزن ہیں کر تھوڑے سے پانی میں ملا کر پکائیں۔ غلیظ ہونے پر اتار کر زخم پر باندھ دیں تاکہ اچھی طرح پیپ بن کر نکل جائے اسی طرح دن میں دو تین مرتبہ کریں اور ② نیم کے پتوں اور کھیلہ کے جوشاندہ سے دھوتے رہیں۔ زخم کے صاف ہو جانے کے بعد بغرض اندمال ③ سفیدہ کاشغری زخم پر چھڑک کر روئی کی گدی رکھ کر پٹی کس دیا کریں یا ④ مرہم کھیلہ، مرہم سفیدہ، مرہم کافوری میں سے کسی مرہم کا استعمال رکھیں۔

مرہم کھیلہ : روغن زرد 2 تولہ آگ پر رکھیں۔ اس میں موم 6 ماشہ۔ رال 6 ماشہ شامل کر دیں۔ اس کے بعد کھیلہ 8 ماشہ۔ شکر 2 ماشہ۔ توتیا 2 ماشہ۔ کھ سفید آدھ ماشہ باریک ہیں کر اس میں ملا کر دستے سے گھوٹ کر مرہم بنائیں۔ بوقت ضرورت کام میں لائیں۔

نسخہ مرہم سفیدہ : روغن گل 2 تولہ آگ پر رکھیں۔ اس میں موم 7 ماشہ شامل کر کے حل کریں اور اس سفیدہ قلعی 7 ماشہ شامل کر کے اتار لیں۔ بوقت ضرورت کام میں لائیں۔

نسخہ مرہم کافوری : روغن السی 2 تولہ میں موم 2 تولہ پگھلائیں اور سفیدہ قلعی تولہ اور کافور 3 ماشہ ہیں کر اس میں شامل کر کے اس قدر گھوٹیں کہ سب چیزیں ایک ذات ہو جائیں۔

خون کے فساد و جدت کی صورت میں ⑤ گل سرخ 7 ماشہ۔ گل نیلوفر 7 ماشہ۔ گل عطمی 7 ماشہ۔ شاہترہ 7 ماشہ۔ عنب الثعلب 7 ماشہ۔ جنم کاسنی 7 ماشہ۔ عناب 5 دانہ رات کو گرم پانی میں بجھائیں۔ صبح کو مل چھان کر شربت عناب 2 تولہ شامل کر کے پلا دیں۔ شام کو ⑥ لعاب بہیمانہ 3 ماشہ۔ شیرہ عناب 5 دانہ۔ عرق مصفی خون 12 تولہ میں نکال کر شربت نیلوفر 2 تولہ شامل کر کے پلا دیں۔ اگر ضرورت محسوس ہو تو پندرہ روز کے بعد سنا، مغز الماس، ترنجبین، شکر، گل قد، روغن بادام حسب معمول نسخہ میں بڑھا کر مسهل دیں۔ دو تین مسهلوں کے بعد ⑦ میخون عشب 7 ماشہ۔ عرق عشب 8 تولہ۔ مصری 2 تولہ کے ساتھ صبح کو اور ⑧ اطہل شاہترہ 7 ماشہ۔ عرق مرکب مصفی خون 10 تولہ۔ شربت عناب 2 تولہ کے ساتھ شام کو کھلائیں۔

آنہکی اثرات کی مچھلگی میں ⑨ نقوع شاہترہ پلا کر دوائے سیاہ مسهل سے تنقیہ کرائیں۔ اس کے بعد ⑩ جوہری ایک عدد صبح کو تازہ پانی سے اور ⑪ حب لیموں ایک عدد شام کو پانی سے

نگلوا دیں اور ہر صورت زخم کو نیم کے پتوں اور کھیلہ کے جوشاندہ سے دھوتے رہیں۔
 پرہیز و غذا : گڑ، تیل، مٹھاس کھناس، بادی چیزوں اور گوشت سے پرہیز رکھیں۔ موگ کی دال،
 پالک، خرفہ، ٹنڈے، ساگودانہ، دلیہ، کھجڑی وغیرہ کھائیں۔

صفر الشدی

کیفیت : اس مرض میں عورت کے پستان پیدائشی طور پر چھوٹے ہوتے ہیں یا ہو جاتے ہیں۔
 اسباب : ضعف قوت جاذبہ اور نشوونما کی کمی رگوں میں سدہ پڑ جانا، کثرت تحلل یا استفراغات
 بڑھاپا، عام کمزوری، فساد خون اور خشکی کا غلبہ اس کے اسباب ہیں۔

علامات : پستان سکڑ کر لٹک جاتے ہیں۔ دودھ کم پیدا ہوتا ہے۔ یا اس کی کیفیت خراب ہوتی
 ہے۔ دیگر اسباب کی علامات تحقیق کرنے سے بخوبی معلوم ہو سکتی ہیں۔ اگر پیدائشی طور پر پستان
 چھوٹے چھوٹے ہوں تو ایسی عورت بانجھ ہوتی ہے۔

علاج : بعد تشخیص سبب علاج اس کے مطابق کریں چنانچہ :-
 اگر قوت جاذبہ کی کمزوری اس کا سبب ہو تو مقویات استعمال کریں مثلاً ایکسٹریکٹ آف مالٹ
 دیں اور لکڑی خراطین خشک، جو تک خشک برابر وزن دونوں کو باریک پیس کر روغن قسط میں ملا کر
 ملا کریں یا لکڑی، گج، چیل، اسگندھ، قسط ہم وزن باریک پیس کر روغن بابونہ ملا کر لیپ کریں۔
 اگر رگوں میں خلط غلیظ سے سدہ پڑ گیا ہو تو یہ دوا دیں۔

نسخہ : بادیان، حتم کھوٹ (در پارچہ بست) ہر ایک 5 ماشہ۔ برنجاسف، دارچینی ہر ایک 3 ماشہ
 رات کو گرم پانی میں تر کریں۔ صبح قدرے گرم کر کے صاف کریں اور خمیرہ بنفشہ 4 تولہ ملا کر
 پلائیں اور۔

نسخہ : بادیان، اکلیل الملک، بنج غطی، حتم کرنب، حتم سویہ، انجیر، السنن، مرکی۔ سب ہم وزن
 لے کر پانی سے پیسیں اور روغن قسط ملا کر پستانوں پر نیم گرم ضاہ کریں۔
 اگر عام کمزوری اس کا موجب ہو تو مسحنات اور مرغن غذائیں کھلائیں چنانچہ :-

نسخہ : بادام، کشوا، نشاستہ، شکر سفید ہم وزن سفوف بنائیں اور ایک تولہ صبح ایک تولہ شام بکری
 یا بھیڑ کے تازہ دودھ سے ساتھ کھائیں اور :-

نسخہ : بھینس کی چربی گرم کر کے چند روز پستانوں پر مالش کریں۔ یہ روغن بھی مفید ہے۔

نسخہ : بنج بنفشہ 6 ماشہ۔ مغز پستہ، چروغی، مغز پنہ دانہ، مغز بادام شیریں ہر ایک 9 ماشہ۔ مغز

فندق، مغز انجلیک، مغز تربوز ہر ایک ایک تولہ۔ مغز چلغوزہ، مغز حب القرطم، مغز تخم خیارین، مغز تخم کدو شیریں، کھنڈا ہر ایک 2 تولہ۔ چوب چینی 4 تولہ۔ موم کافوری 12 تولہ۔ کشنیز تازہ ہنر 24 تولہ حسب دستور روغن تیار کریں اور خوب گرم پانی سے نمانے کے بعد یہ تیل سارے بدن خصوصاً پستانوں پر خوب ملیں اور دھوپ میں بیٹھے رہیں۔ بدن کو سرد ہوا سے بچائیں۔ اگر مزاج کی خشکی اس کا سبب ہو تو تھکی دودھ کا زیادہ استعمال کریں۔ مریضہ کو آرام سے رکھیں اور یہ دوا دیں۔

نسخہ : شیرہ مغز بادام شیریں 5 دانہ۔ شیرہ مغز تخم کدو شیریں۔ شیرہ مغز تربوز ہر ایک 3 ماش۔ عرق شیر 12 تولہ میں نکال کر شربت بنفشہ 2 تولہ ملا کر صبح و شام پلائیں اور :-
نسخہ : بھیڑ کی چربی، بٹخ کی چربی، مغز ساق گاؤ موم سفید ملا کر آگ پر گرم کر کے پستانوں پر ملیں۔

اگر اعضائے تولید میں نقص یا بڑھاپا اس کا باعث ہو تو لا علاج ہے۔

عظم الشدی

کیفیت : بعض عورتوں کے پستان بہت بڑھ جاتے ہیں اور سینے پر لٹک جاتے ہیں جس کو ایک بڑا نقص اور عیب سمجھا جاتا ہے۔

علاج : پستانوں پر مجففات اور قابضات لگائیں۔ ادویہ ذیل مفید ہیں :-

- * خرمرہ سوختہ آرد جو کوفتہ پیختہ سرکہ میں پیس کر ضماد کریں۔
- * برگ و بار و گل و پوست انار باریک پیس کر ایک رات دن پانی میں تر کریں۔ دوسرے روز قدرے جوش دے کر صاف کریں اور اس کے چہارم حصہ کو روغن تلخ کے ہمراہ پکائیں تاکہ پانی جذب ہو کر روغن رہ جائے۔ یہ روغن پستانوں پر ملیں۔
- * بچ کٹائی کھاں، بچ کٹائی خورد، پوست انار، بچ کندوری، مولسوی خام مساوی الوزن پانی میں باریک پیس کر پستانوں پر لیپ کریں۔
- * گیاه لجالو، بچ اسگندہ ہر روز پیس کر پستانوں پر طلا کریں۔
- * کرم گنجائی جو برسات کے موسم میں ہوتا ہے۔ 40 عدد لے کر نمک میں ڈال کر کسی برتن میں رکھ دیں تاکہ نمک کے ساتھ یک ذات ہو جائیں۔ اس کو گل ملانی کے ساتھ ملا کر ضماد کریں۔ بہت مفید ہے۔

* درخت برگد کی داڑھیوں کے نازک سرے جو سرخ اور زرد رنگ کے ہوتے ہیں۔ پانی

سے پیس کر لپ کریں۔

* شمر آم جو بقدر دانہ نخود چھوٹے ہوں، پھلی بول جو چھوٹی ہوں، مغز ختم تمر بندی، پوست انار سب ادویہ ہم وزن لے کر سایہ میں خشک کر کے باریک پیسیں اور بقدر 7 ماشہ لے کر روغن گاؤ نیم پاؤ، شکر تری نیم پاؤ کے ہمراہ حلوہ بنا کر ہر روز 40 دن تک کھائیں تو پستان باکرہ کی طرح ہو جاتے ہیں۔

* شمر آم خورد، پھلی بول خورد، مازو سبز، شکر سرخ برابر وزن لے کر سفوف بنائیں اور بقدر 14 ماشہ ہر روز کھاتے رہیں۔

صلابت و تعقد ثدی

کیفیت : پستان کا جسم سخت ہو جاتا ہے یا اس میں سخت گٹھی پیدا ہو جاتی ہے۔ کبھی رسولی کی صورت اختیار کر لیتی ہے اور بعض اوقات یہ سرطان بن جاتی ہے۔

اسباب : درم پستان کا مزمن ہونا، بچے کے سر کی چوٹ لگ جانا۔ حیض کا قبل از وقت بند ہو جانا وغیرہ اس کے اسباب ہیں۔

علامات : اگر درم مزمن ہو گیا ہو تو تمام پستان سخت معلوم ہوتا ہے۔ کبھی پستان کے اندر ایک گرہ سی معلوم ہوتی ہے جو ابتداء میں بیر کے برابر ہوتی ہے اور بڑھتے بڑھتے بطخ کے انڈے کے برابر یا اس سے بھی زیادہ ہو جاتی ہے اور اس میں درد، سوزش اور التهاب پیدا ہو جاتا ہے۔ درد میں ٹیسس اٹھتی ہیں پھر اس میں پیپ پڑ کر پھوٹ جاتی ہے۔

علاج : اگر درم پستان مائل بہ صلابت ہو تو پہلے فصد کرائیں اور مسہلات سودا استعمال کر کے یہ قیروطی لگائیں۔

نسخہ : موم زرد ڈیڑھ تولہ۔ زردی بیضہ بطخ 2 عدد۔ روغن بنفشہ۔ روغن بادام، روغن گل ہر ایک ڈیڑھ تولہ قیروطی بنا کر استعمال کریں یا ختم حلبہ، ختم کتان، ختم خطمی۔ انجیر پختہ روغن سوسن اور موم کے ہمراہ قیروطی بنا کر ضماد کریں۔ بطور خوردنی یہ نسخہ استعمال کریں۔

نسخہ : عنب الثعلب 4 ماشہ۔ شاہترہ 6 ماشہ۔ اصل السوس 4 ماشہ جوش دے کر مصری ڈیڑھ تولہ داخل کر کے پلائیں۔ یہ ضماد بھی مفید ہے۔

نسخہ : آرد بالٹا، آرد جو، گل بابونہ، اکلیل الملک، مویز منقی ہیں کہ روغن سوسن، چہلی بڑ ملا کر استعمال کریں۔

صلابت میں درم، درد اور سرخی نمودار ہو تو فوراً جو نکلیں لگوائیں اور مکرر خون نکلوائیں۔

اگر کوئی امر مانع نہ ہو تو فصد باسلیق کھلوائیں اور یہ ضما کریں۔

نسخہ : کشیز خشک 9 ماشہ۔ صندل سرخ 4 ماشہ۔ صندل سفید 4 ماشہ۔ کافور ڈیڑھ ماشہ۔ آب برگ کاسنی سبز، آب برگ مکو سبز، آب برگ پالک سبز، آب کشیز خشک، آب برگ خرفہ سبز میں پیس کر ضما کریں۔ اس کے لگانے سے ورم پکٹنے نہ پائے گا اور صلابت تحلیل ہو جائے گی۔ اگر درد اور سرخی کے ظاہر ہونے سے پہلے استعمال کریں تو جو نکلیں لگوانے اور فصد کرانے کی ضرورت نہیں ہوتی۔

پستان میں گرو کو نرم کرنے کے واسطے قیروطیات اور مرہم داخلیوں مفید ہے۔ ابتداء میں فصد باسلیق کفایت کرتی ہے اور مغز نان خمیری روغن گل سے چرب کر کے باندھنے سے گرہ جلد تحلیل ہو جاتی ہے۔ یہ ضما بھی مفید ہے۔

نسخہ : آرد کرسنہ، ریوند چینی، آرد باقلا ہر ایک 7 ماشہ۔ روغن گل ڈیڑھ تا 1 ملا کر ضما کریں۔ اگر قبل از وقت حیض بند ہو جائے اور بغیر حمل دودھ پیدا ہو جانے کے باعث پستانوں میں عقد اور گرہ ہو گئی ہو تو فصد صافن نابض اور عرق النساء کا ٹکنا مفید ثابت ہوتا ہے اور مطبوخ پوست خیار شنبو کے پینے سے حیض جاری ہو کر یہ عارضہ دفع ہو جاتا ہے نیز دیگر تدابیر مدد حیض بھی نفع دیتی ہیں۔

اگر بچہ کے سر کی چوٹ لگ جانے سے پستان میں گرہ پڑ گئی ہو تو زہی کو سرکہ میں پیس کر طلا کرنا فوراً فائدہ دیتا ہے۔

نوٹ : طب جدید میں صلابت ندی کو ابتداء میں تکمید اور سینک کے ذریعہ دفع کرنے کی کوشش کرتے ہیں۔ اگر اس سے فائدہ نہ ہو تو اسے پکا کر شیاف دے کر اس صلابت کو دور کرتے ہیں۔

پستانوں کے گوشت کے بڑھ کر دودھ کی رگوں پر دباؤ ڈالنے کی صورت میں مریضہ پر گوشت و چربی کے غلبہ کے آثار نمایاں ہوتے ہیں۔ پستان بڑی بڑی ہوتی ہیں۔ ان پر توانائی اور سرخی محسوس ہوتی ہے۔ ان سے اکثر حالات میں دودھ کافی طور پر برآمد نہیں ہوتا۔ اسی سلسلہ میں بغیر کسی دوسرے سبب کی موجودگی کے پستانوں کی توانائی میں اضافہ ہو کر دودھ کا رک جانا۔ سبب مذکور کی تصدیق کا موجب ہو جاتا ہے۔ ورم و رسولیوں کی صورت میں ان کی علامات رونما ہوتی ہیں۔

علاج : پہلے پستانوں کے دودھ کی نوعیت کا اندازہ کریں۔ اگر وہ بہت زیادہ غلیظ نہیں ہے تب تو شروع ہی میں اور اگر اس میں غلظت زیادہ ہے یا انجمادی کیفیت پیدا ہو چلی ہے یا بلغمی مواد کے غلبہ سے راستوں میں سدہ ہیں تب گرم پانی کا بھپارہ دے کر یا گرم پانی میں فلائین کا ٹکڑہ بھگو کر

اس سے ٹکور کر کے یا آب گرم سے تریڑہ کرتے ہوئے دودھ میں کسی قدر رقت اور راستوں میں کشادگی پیدا کر کے آلہ شیر کش سے دودھ کے نکالنے کی تدبیر کریں اور اگر اس قسم کا آلہ موجود نہ ہو تو پھر کسی بوتل میں کھولتا ہوا پانی ڈالیں پھر بوتل سے پانی اوندھا کر بوتل کا منہ پستان کی بھٹنی پر چڑھا دیں اور اس طریق سے مناسب مقدار میں دودھ نکال کر (تاکہ تناؤ درد میں کمی ہو جائے) مندرجہ ذیل تدابیر سے اصل شکایت کا ازالہ کریں۔

دودھ کی غلظت و بلغمیت کے غلبہ کی صورت میں (جیسا کہ اکثر اوقات ہوتا ہے) [1] السی، میتھی، بابونہ، پورینہ خشک، ختم عظمی، ختم کرفس ہر ایک 2 تولہ پانی میں جوش دیں اور صاف کر کے اس جوشاندہ میں اسفنج یا فلائین کا ٹکڑا تر کر کے گرم ٹکور کریں اور پھر اس پانی کو لوٹے میں ڈال کر باریک دھار سے پستانوں پر تریڑہ کریں۔ اس کے بعد انہیں دواؤں کے پھوگ کو باریک چیں کر روغن سویہ شامل کر کے پستان پر لپ کریں۔ اسی تدبیر سے اکثر اوقات دودھ رقیق اور بلغمی سدے زائل ہو جاتے ہیں۔

دودھ کی کثرت کی صورت میں وہ تدابیر اختیار کریں جو کثرت اللبن کے بیان میں درج ہیں۔ (ملاحظہ ہو بیان کثرت اللبن)

وبیلتہ الشدی

(چھاتیوں کا دمل)

بعض اوقات پستان کے گہرے لوتھڑوں کی ساخت میں ورم پیدا ہو جاتا ہے جو تحلیل نہ ہوتے ہوئے دمل کی شکل اختیار کر لیتا ہے جس کی وجہ سے چھاتیوں کی گہرائی میں غیر معمولی تناؤ اور شدید درد، ٹھسیں، سوزش، جلن، بے چینی، بخار، گھبراہٹ، پیاس کی شدت وغیرہ عوارضات پیدا ہو جاتے ہیں جو پیپ بننے کے دوران میں بہت شدید صورت اختیار کر لیتے ہیں۔ مناسب ہے کہ شکایت بالا کی تشخیص کر کے مندرجہ ذیل تدابیر سے اصلاح کی سعی کریں۔

علاج: (بشرط ضرورت) آلہ شیر کش سے کچھ دودھ نکال کر [1] ترنجبین 4 تولہ۔ دودھ 1/4 مار میں حل کر کے چھان لیں اور اس میں روغن بید انجیر 3 تولہ شامل کر کے پلا دیں یا [2] قرص ملین 4 عدد نیم گرم پانی سے رات کو سوتے وقت کھلا دیں تاکہ دو تین اجابتیں ہو جائیں۔ اس کے بعد پیپ کے تیار نہ ہونے کی صورت میں [3] السی کی پلٹس قدرے رائی چھڑک کر دن میں دو تین مرتبہ باندھیں یا [4] السی، میتھی ہر ایک 6 ماشہ۔ پاز سفید 1/2 عدد، ریوند چینی 3 ماشہ۔ نمک طعام، برگ نیم ہر ایک 3 ماشہ۔ آرد گندم 2 تولہ۔ ان سب دواؤں کی پلٹس تیار کر کے

باندھیں۔ پیپ بن جانے پر نشتر سے اسے خارج کر دیں پھر [5] نیم و شمد کے جوشاندہ سے بذریعہ پچکاری زخم صاف کریں اور اسی جوشاندہ میں بتی تر کر کے روغن گل لگا کر شکاف کی جگہ رکھیں لیکن اگر شکاف کے بعد یہ محسوس ہو کہ مواد ابھی کچے موجود ہیں تب [6] السی، حتم کنوچہ والی پلٹس (مذکورہ بیان ورم پستان) باندھیں تاکہ پیپ بن کر مواد خارج ہو جائیں۔ پیپ نکلنے کے بعد نیم و شمد کے جوشاندہ سے زخم کو بدستور صاف کرتے رہیں۔ پیپ سے زخم کی صفائی کے بعد 7 مرہم کھلہ و مرہم سفیدہ وغیرہ اندمال کی غرض سے استعمال کریں اور روزانہ زخم کو باقاعدہ صاف کرتے رہیں۔ اس دوران میں [8] اطریفل شاہترہ 7 ماشہ اول کھلا کر اوپر سے عرق مرکب مصفیٰ 12 تولہ۔ شمد 2 تولہ ڈال کر پی لیا کریں اور زخم کے اچھے ہونے کے بعد [9] قرص مرگانگ ایک عدد۔ اطریفل شاہترہ 7 ماشہ میں ملا کر صبح کو اور [10] گندھک مخلول 4 قطرہ کھانا کھانے کے بعد کھلائیں اور (11) خمیرہ ابریشم، شیرہ عناب والا رات کو سوتے وقت کھلا دیا کریں۔

پرہیز و غذا: رگز، تیل، مٹھاس، کھناس، ثقیل، دیر ہضم چیزوں سے پرہیز رکھیں۔ ہلکی، زود ہضم، ٹھنڈی غذائیں استعمال میں لائیں۔

ورم الحلمہ

(بھٹنی کا ورم و زخم)

بعض اوقات کسی رگز و خراش کے نکلنے یا بچوں کے مسوڑوں اور دانت کے غیر معمولی دباؤ کے اثر سے (خصوصاً جب کہ ثننی کی ساخت کمزور اور اس کی تہلی زیادہ نازک ہو) بھٹنی کی تہلی میں خراش یا اس میں باریک سا شکاف پیدا ہو جاتا ہے جو بعض حالات میں بہت جلد ورم یا زخم کی صورت اختیار کر لیتا ہے۔ اس کے علاوہ بعض اوقات مریضہ کے خون کی خرابی، اس میں آتشکی اثرات کی موجودگی، بچہ کے مزاج کی حدت وغیرہ امور بھی اس قسم کی شکایت کا موجب بن جاتے ہیں۔ (بالخصوص جب کہ ثننی کی ساخت بھی کمزور ہو) (ایسی صورت میں مریضہ درد و تکلیف کی وجہ سے بچے کو دودھ پلانے سے مجبور ہو جاتی ہے۔

علامات: رگز، خراش اور بچے کے دانتوں یا مسوڑھوں کے دباؤ کی صورت میں۔ ان حالات کے تعلق کا علم ہی مزید غور و فکر سے مستغنی بنا دیتا ہے۔ البتہ مریضہ کے خون کی خرابی اور اس میں آتشکی مواد کی موجودگی کی بنا پر اگر شکایت ہے تب کسی قدر غور کرنے کی ضرورت محسوس ہوتی ہے۔ ان حالات میں وہ علامات رونما ہوتی ہیں جو فساد خون کے ساتھ وابستگی رکھتی ہیں۔ مریضہ کے مزاج پر ایسی حالت میں گرمی کا غلبہ ہوتا ہے۔ رنگ میں فساد رونما ہوتا ہے۔ جلد پر خراش

پھنسیاں، دھبے و دوڑے چکے وغیرہ پڑ جاتے ہیں اور بغیر کسی دوسرے سبب کے بچے کے بھٹنی کو زیادہ دیر تک منہ میں رکھنے سے بھی سوزش سی پیدا ہو جاتی ہے۔ اس قسم کی شکایت کے رونما ہونے پر مندرجہ ذیل تدابیر سے اس کی اصلاح کی سعی کریں۔

علاج : ابتداءً جب کہ صرف خراش پائی جا رہی ہو تب مناسب ہے کہ [1] ہٹکڑی کو گلاب میں حل کر کے اس سے دھوئیں اور اس کے بعد بھٹنی پر روغن گل یا روغن زیتون لگا دیا کریں اور بہتر ہو کہ بچے کو دودھ پلاتے وقت بھٹنی پر بھٹنی کا غلاف جسے نپل شیلہ کے نام سے موسوم کرتے ہیں چڑھا کر دودھ پلائیں اور اگر یہ غلاف نہ مل سکے تب لمبل کا کپڑا رکھ کر دودھ پلائیں تاکہ بچے کے مسوڑھوں کے دباؤ اور اس کی رگڑ سے فی الجملہ حفاظت ہو سکے یا نپل پپ یعنی آلہ مصاصتہ اللبن سے دودھ پلائیں۔

اگر بھٹنی پر ورم ہو گیا ہے تب اس صورت میں [2] جدوار ہری کمو کے پانی میں پیس کر لپ کریں یا [3] گل ارمنی، سفید لکڑی، مرکبی، ایلوا، زعفران باریک پیس کر پانی میں ملا کر لگائیں۔ اگر اس طریقے سے افادہ نہ ہو تو وہ تدابیر اختیار کریں جو چوٹ لگنے پر عارض ہونے والے ورم پستان کے بیان میں مذکور ہیں (ملاحظہ ہو بیان ورم پستان)۔

اگر بھٹنی پر زخم ہو گیا ہے تب اس صورت میں [4] نیم کے چوں کے جوشاندے سے یا [5] سہاگہ حل کئے ہوئے پانی سے دھوئیں۔ دھونے کے بعد [6] شد و سہاگہ حل کر کے لگائیں یا مندرجہ ذیل دوائیں استعمال میں لائیں [7] کتھ سفید 3 ماشہ۔ سفیدہ کاشغری، مردار سنگ، سنگجواحت ہر ایک 3 ماشہ باریک پیس کر زخم پر گھی لگا کر چھڑک دیا کریں یا یہ دوا جو پستانوں کے زخم میں نہایت مفید ہے، استعمال کریں [8] سہاگہ، کھریا مٹی، گلاب و شراب قسم اول میں حل کر کے رکھ لیں۔ اس میں ایک کپڑا بھگو کر زخم پر رکھیں اور برابر اسے تر کرتے رہیں یا یہ دوائیں استعمال کریں [9] صغ علی 3 ماشہ۔ ہٹکڑی 3 رتی باریک پیس کر زخم پر چھڑکیں۔

پرہیز و غذا : ثقیل بادی چرپری زیادہ گرم چیزوں سے پرہیز رکھیں۔ کدو ترئی، پالک، خرف، مونگ کی دال، کھجڑی، بکری، مرغ کا گوشت وغیرہ چیزیں استعمال میں لائیں۔

احتباس اللبن

دودھ کا پستانوں میں رک جانا

بعض اوقات دودھ کے زیادہ غلیظ ہو جانے یا بلغم غلیظ کے دودھ کی ٹالیوں میں پھنس جانے یا دودھ کی مقدار کے غیر معمولی طور پر بڑھ کر عروق میں پھنس جانے یا پستانوں کے گوشت کے غیر

طبعی طور پر بڑھ جانے اور اس کے دودھ کی رگوں پر دباؤ ڈالنے یا ورم و رسولیوں کے پیدا ہو جانے کی وجہ سے پستانوں میں دودھ محبتس ہو کر نکلنے سے مجبور ہو جاتا ہے جس کی وجہ سے دودھ کے منجمد ہو کر خراب و فاسد ہو جانے اور تناؤ درد کی زیادتی کے نتیجہ میں خون کے زیادہ ہجوم کرنے کی بناء پر ورم کے حدوث نیز تعجین لبن کا قوی اندیشہ ہو جاتا ہے۔

علامات : دودھ کے غلیظ ہو جانے اور بلیغم غلیظ کے دودھ کی ٹالیوں میں پھنس جانے کی صورت میں پہلے دودھ کا برآمد ہونا اور آہستہ آہستہ گاڑھا گاڑھا دودھ برآمد ہو کر اس کا رک جانا، بلیغم کے غلبہ کے آثار کا رونما ہونا۔ غلیظ غذاؤں کا استعمال میں آنا وغیرہ حالات حقیقت مرض کی طرف رہنمائی کرتے ہیں۔ دودھ کی کثرت کی صورت میں دودھ کا برابر بہت زیادہ مقدار میں پستانوں میں رہنا اور صرف ہوتے رہنے کے باوجود زاید مقدار کا باقی رہنا اور اس دوران میں دودھ افزاء غذاؤں کا اچھی طرح استعمال میں لانا اور مریضہ کا خوش و خرم رہنا اور گرمی سردی وغیرہ کی مانند بغیر کسی دوسرے سبب کے تعلق کے اس کا پستانوں میں رک جانا اور معمولی سی تدبیر سے بغیر کسی قسم کے نقص کے اس کا برآمد ہونا دودھ کی کثرت کے سبب احتباس ہونے پر دال ہوتا ہے۔

پستانوں کے گوشت کے غیر معمولی طور پر بڑھ جانے کی صورت میں، مسہلوں کے ذریعہ جسم کا تنقیہ کریں۔ ورم کی صورت میں اس کے علاج کی طرف توجہ کریں (ملاحظہ ہو بیان ورم اللدی)

فساد اللبن

دودھ کی خرابیاں

بعض اوقات ناقص و خراب غذاؤں کے استعمال، سوء مزاج، دودھ کے پستانوں میں ہجوم اور آتشکی مواد کے موجودگی نیز ہنگ و لسن، کباب چینی، روغن تارپین کی مانند خاص بو رکھنے والی چیزوں کے خون میں جذب ہو کر پستانوں میں پہنچنے سے و نیز افیون و فولاد کی مانند مسہلات نیز ترش و نمکین چیزوں کے استعمال سے بھی دورہ میں خرابیاں پیدا ہو جاتی ہیں جو رقت و غلظت، بد مزگی رنگ کی خرابی اور مزاج کے فساد وغیرہ مختلف صورتوں میں رونما ہو کر دودھ کو پرورش کی قابلیت سے محروم کر دیتی ہیں اور بچہ دست، قراقر، نفخ سوء ہضمی وغیرہ شکایات میں مبتلا ہو جاتا ہے۔ مناسب ہو کہ مذکورہ بالا شکایات کے موقع پر اس کے اسباب کا صحیح اندازہ کرنے کے بعد مندرجہ ذیل تدابیر سے اصلاح کی سعی کریں۔

علاج : ناقص غذاؤں کی صورت میں ان سے اجتناب کی کوشش کریں اور حتی الوسع لطیف و زود ہضم غذا میں استعمال کریں۔

گرمی کے غلبہ کی صورت میں : (جس میں دودھ کا گرم اور غلیظ برآمد ہوتا مقدار میں کم خارج ہوتا، پیاس اور پھکن کا زیادہ ہونا، بچے کو دست آتا اور اسے پیاس کا زیادہ لگنا وغیرہ صورتیں بطور علامات پائی جاتی ہیں) [1] لعاب بہیدانہ 3 ماشہ۔ شیرہ عناب 5 دانہ۔ شیرہ مغز تخم کدو 3 ماشہ۔ مغز تخم تربوز 3 ماشہ۔ عرق گاؤ زبان 12 تولہ میں نکال کر شربت نیلوفر 2 تولہ شامل کر کے صبح و شام پلائیں یا صبح کو [2] زہر مرہ، ہنسلوچن، یشب ہنر ہر ایک ایک ماشہ پیس کر آملہ مہلی ایک عدد میں ملا کر اول کھلائیں۔ اوپر سے شیرہ تخم کاسنی 3 ماشہ۔ شیرہ تخم خیاریں 3 ماشہ۔ شیرہ عناب 5 دانہ۔ عرق گذر 2 تولہ۔ عرق گاؤ زبان 6 تولہ میں نکال کر شربت نیلوفر 2 تولہ شامل کر کے پلائیں اور شام کو [3] خمیرہ ابریشم سادہ 7 ماشہ۔ اول کھلا کر اوپر سے گل نیلوفر 6 ماشہ پانی میں بھگو کر اس کا آب زلال مصری شامل کر کے پلا دیں۔ پیاس کے وقت [4] عرق گاؤ زبان، عرق کیوڑہ، شربت نیلوفر شامل کر کے تھوڑا تھوڑا پلائیں اور تمام گرم و بادی چیزوں سے احتیاط کراتے ہوئے گھیا پالک خرفہ ٹنڈے وغیرہ ٹھنڈی چیزیں استعمال کرائیں۔

سردی تری کے غلبہ کی صورت میں : (جس میں جسم میں بلغمی رطوبات کی زیادتی سستی، کابلی، دودھ کی رقت، پستانوں کی نرمی، ہضم کا نقص وغیرہ علامات محسوس ہوتی ہیں) [5] بادیان، بنج بادیان، بنج کرفس، پر سیاوشاں ہر ایک 7 ماشہ۔ تخم کنوٹ 5 ماشہ (صرہ بستہ) اصل السوس مقشر 5 ماشہ۔ گاؤ زبان 5 ماشہ۔ بادرنجبویہ 7 ماشہ رات کو گرم پانی میں بھگوئیں۔ صبح کو مل چھان کر خمیرہ بنفشہ 4 تولہ شامل کر کے پلائیں۔ شام کو [6] بادیان 5 ماشہ۔ مویز منقی 9 دانہ۔ عرق بادیان 12 تولہ میں پیس کر گل قند 4 تولہ شامل کر کے پلائیں۔

دس بارہ روز کے بعد ادویہ مسہلہ بڑھا کر حسب معمول دو تین مسہل دیں۔ اس کے بعد چند روز تک [7] جوارش جالینوس 7 ماشہ۔ عرق بادیان 12 تولہ۔ شربت بنفشہ 4 تولہ کے ساتھ کھلائیں اور اس دوران میں ثقیل و ٹھنڈی چیزوں سے پرہیز رکھتے ہوئے بکری کا شوربہ، مرغ کا شوربہ، انڈے اور تیتربیر وغیرہ گرم چیزیں استعمال کرائیں۔

دودھ کے زیادہ ہجوم کی صورت میں : وہ تدابیر اختیار کریں جو ”کثرت اللبن“ کے بیان میں پیش کی گئی ہیں۔

آتشکی مواد کی صورت میں : نفوع شاہترہ پلا کر مطبوخ ہفت روزہ سے قطعہ کرائیں اور اس کے بعد [8] معجون عشب 7 ماشہ کھلا کر عرق عشب 12 تولہ۔ شربت عناب 2 تولہ ڈال کر پلائیں یا [9] عناب 5 عدد عرق مصفی 12 تولہ میں پیس چھان کر شربت عناب ڈال کر صبح شام پلائیں (تفصیل ملاحظہ ہو بیان آتشک) قابضات و مسہلات ترش و نمکین چیزوں کے استعمال کی صورت

تحبین اللبن

(پستانوں میں دودھ کا جم جانا)

بعض اوقات پستانوں میں غیر معمولی حرارت کے غلبہ کی صورت میں دودھ کے رقیق حصے تحلیل ہو جانے سے بقیہ دودھ میں غلظت و انجمادی شان پیدا ہو جاتی ہے اسی طرح بعض اوقات سردی کے غلبہ کی وجہ سے پستانوں میں دودھ غلیظ ہو کر منجمد ہو جاتا ہے۔ علاوہ بریں بعض اوقات پستانوں میں دودھ غلیظ ہو کر منجمد ہو جاتا ہے۔ علاوہ بریں بعض اوقات پستانوں میں دودھ کے زیادہ مقدار میں باقی رہنے اور ضرورت کے مطابق صرف نہ ہونے کی صورت میں بھی دودھ کچھ عرصہ تک جمع رہ کر منجمد ہو جاتا ہے جس کے سبب سے پستانوں سے دودھ کی برآمدگی رک جاتی ہے۔ دبانے سے پستانوں میں سختی اور گمانٹھیں سی محسوس ہوتی ہیں اور تناؤ کی وجہ سے کم و بیش درد بھی رہتا ہے اور سردی گرمی وغیرہ سے جو حالات عارض ہوتی ہے۔ اس کے آثار غالب و نمایاں ہوتے ہیں۔ کبھی اس جے ہوئے دودھ میں کمی کیفیت کے پیدا ہو جانے کے سبب سے مریضہ بخار، وحشت، خفقان وغیرہ میں بھی مبتلا ہو جاتی ہے اور کبھی درم کی شکایت میں گرفتار ہو جاتی ہے۔ مناسب ہے کہ اس قسم کی شکایت کے حدوث پر مندرجہ ذیل تدابیر سے اس کے تدارک کی کوشش کی جائے۔

علاج : شروع شروع میں بستر ہو کہ گرم پانی میں اسفنج یا فلائین کا ٹکڑا بھگو کر نچوڑ کر پستانوں پر آہستہ آہستہ ٹکور کریں۔ گرم پانی کا بھپارہ دیں اور نیم گرم پانی لوٹے کی ٹونٹی کی باریک دھار سے پستانوں پر گرائیں۔

گرمی کے غلبہ کی صورت میں (۱) سرکہ میں پانی ملا کر اس میں کپڑا تر کر کے پستانوں پر رکھیں (۲) روغن بنفشہ کی مالش کریں۔ اگر حدت و گرمی میں زیادہ کمی نہ ہو تب اس صورت میں (۳) سرکہ روغن گل میں ملا کر گرم کریں اور اس میں کپڑا تر کر کے پستانوں پر رکھیں اور پھر یہ ضماد لگائیں (۴) آرد باقلا، آرد جو مغاٹ، ہرے دنیا اور ہرے خرفہ کے پانی میں چیں کر زردی بیضہ مرغ میں شامل کر کے پستانوں پر لپ کریں یا (۵) برگ کابنج ۳ تولہ۔ برگ عنب الشلب ۳ تولہ کوٹ کر ضماد کریں۔ حرارت میں سکون پیدا ہو جانے پر اگر تحلیل کی ضرورت محسوس ہو تب یہ دوائیں لپ کریں (۶) گل بابونہ، اکیل الملک، تخم کتان کنجد باریک کوٹ کر قیروطی میں (جو موم و روغن گل سے بنائی گئی ہے) ملا کر لپ کریں۔ اگر درم کے آثار نمودار ہو جائیں تب اس صورت میں

ورم کے علاج کی طرف توجہ کریں (ملاحظہ ہو بیان ورم پستان)۔

غلبہ برودت کی صورت میں بھی ابتداءً ”گرم پانی کا بھپارہ دیں۔ نکور کریں اور اسی پانی سے دھاریں۔ اس کے بعد [7] میتھی تولہ کوٹ چھان کر روغن بنفشہ 6 ماشہ۔ سرکہ تولہ میں ملا کر پستانوں پر لیپ کریں اور [2] روغن خیری یا روغن سوسن یا روغن قسط میں موم پگھلا کر قیروطی بنا کر پستانوں پر لگاتے رہیں یا [3] پورینہ پانی میں ڈال کر پکائیں جب پانی و پورینہ کا مجموعہ غلیظ ہو جائے اتار کر پیس لیں اور اس میں موم روغن خوب اچھی طرح آمیز کر کے رکھ لیں۔ بقدر ضرورت لے کر نیم گرم پستانوں پر لیپ کر دیں۔

دودھ کی زیادتی اور اس کے کم صرف ہونے کی صورت میں بہتر ہو کہ آلہ شیر کش سے آہستہ آہستہ دودھ نکالیں۔ اگر اس کے نکلنے میں کچھ تکلیف و دقت محسوس ہو تب پہلے گرم پانی کا بھپارہ دیں اور گرم پانی ہی پستانوں پر دھاریں اور فلائین کے ٹکڑے سے بھگو بھگو کر نچوڑ کر نیم گرم نکور کریں۔ اس کے بعد آلہ شیر کش سے دودھ نکالیں اگر اس قسم کا آلہ نہ مل سکے تب ایک خالی بوتل لے کر اس میں کھولتا ہوا پانی بھریں اور چند منٹ کے بعد وہ پانی گرا کر بوتل کا منہ فوراً پستان کی بھٹنی پر چڑھا دیں۔ دودھ اس طریق سے بھی کھچ کر بوتل میں آنا شروع ہو جائے گا۔ اس کے علاوہ دودھ کے پستانوں میں جم جانے اور اس کی وجہ سے تناؤ پیدا ہونے کی صورت میں مندرجہ ذیل تدابیر اکثر مفید ہوتی ہیں۔

تدبیر اول : [1] چندر 2 تولہ۔ مویز 2 تولہ۔ کرنب 2 تولہ پانی میں جوش دے کر چھان لیں اور اس پانی سے تریڑہ کریں یا [2] بنفشہ 2 تولہ۔ میتھی ایک تولہ۔ بابونہ 2 تولہ۔ خطمی 2 تولہ۔ السی 2 تولہ پانی میں جوش دے کر چھان کر اس میں روغن گل ملا لیں اور اس جوشاندہ سے تریڑہ کریں اور بخار تعقد و تعجب کی حالت میں [3] آرد موگک 6 ماشہ۔ آرد باقلا 6 ماشہ۔ آب کوہنیز 2 تولہ میں حل کر کے لیپ کریں۔

پرہیز و غذا : ثقیل بادی دیر ہضم غذاؤں سے پرہیز رکھیں۔ لطیف و زود ہضم غذائیں کھلائیں۔

کثرة اللبن

(دودھ کی زیادتی)

بعض اوقات دودھ و خون بڑھانے والی غذاؤں، دواؤں کے زیادہ استعمال کرنے یا عورت (مرضعہ) کے بچے کو کسی مصلحت و مجبوری کی وجہ سے دودھ نہ پلانے یا جسم میں خون کے زیادہ مقدار میں ہونے یا احتباس حیض کے سلسلہ میں اس کی مقدار کے بڑھ جانے یا پستانوں کے

مزاج میں قدرے گرمی و تری کے غلبہ اور اس کی قوتوں بالخصوص قوت جاذبہ اور دودھ پلانے والی قوت کے قوی ہونے یا نازک مزاجی کی حالت میں بچے کو معمول سے زیادہ پیار کرنے اور غیر معمولی الفت و پیار کے ساتھ اسے دودھ پلانے کے سبب سے پستانوں میں دودھ کی مقدار معمول سے بڑھ جاتی ہے جس کی وجہ سے بعض اوقات پستانوں میں تناؤ اور اس تناؤ کے اثر سے درد شروع ہو جاتا ہے جس کی وجہ سے پستانوں کی طرف خون کا دوران تیز ہو جاتا ہے اور خون کے زیادہ ہجوم کی وجہ سے درم کی شکایت پیدا ہو جاتی ہے اور بعض حالات میں (جب کہ دودھ میں مائیت کا اثر غالب اور پستانوں کی قوت ماسکہ کنزور ہو جاتی ہے تب) دودھ بلا ارادہ پستانوں سے بنے لگتا ہے اور کبھی دودھ کے ہجوم اور دباؤ کی وجہ سے پستان کی قوتیں ضعیف ہو جاتی ہیں جس کی وجہ سے اچھے دودھ کی پیدائش بند ہو جاتی اور ناقص دودھ کے پیدا ہونے کے سبب سے بچے کی پرورش میں نقصان واقع ہو جاتا ہے۔ دودھ کے زیادہ بستے رہنے اور اس کی پیدائش کے سلسلہ کے برابر جاری رہنے کے نتیجہ میں (خون کے زیادہ صرف ہو جانے کی وجہ سے) مریضہ پر ضعف و نقاہت کے آثار غالب ہو جاتے ہیں الغرض خون کی مقدار کے طبعی حالت سے زائد ہو جانے کی حالت میں بھی مختلف قسم کی خرابیوں کے وقوع کا اندیشہ ہوتا ہے اس لئے مناسب ہے کہ اس کی روک تھام کی طرف توجہ کی جائے۔

علامات : مذکورہ کیفیت کے عارض ہونے کی صورت میں اسباب بالا سے کسی سبب کا مریضہ کے ساتھ وابستہ ہونا اور اس کے بعد پستانوں کا دودھ سے بھرا ہوا ہونا اس میں بوجھ کا محسوس ہونا یا دودھ کا برابر نکلتا رہنا۔ دودھ کا اپنی طبعی حالت سے منحرف ہونا وغیرہ صورتیں سہولت کے ساتھ حقیقت منکشف کر دیتی ہیں۔

علاج : ایسی صورت میں جب کہ دودھ کی زیادتی سے خرابیوں کے وقوع کا اندیشہ ہو مندرجہ ذیل تدابیر سے اس کی کمی کی کوشش کریں۔

دودھ افزا غذاؤں کا استعمال ترک کریں اور خون کے غلبہ کی صورت میں فصد کھلوائیں اور جسمانی رطوبات کم کرنے کی غرض سے ① قرص ملین 5 عدد کھلا کر اوپر سے عرق باریان 12 تولہ میں گل قد پیس کر پلا دیں یا ② باریان 5 ماشہ۔ مویز منقی 9 دانہ۔ عرق باریان 12 تولہ میں پیس کر چھان لیں اور اس میں مغز الماس 4 تولہ۔ ترنجبین 2 تولہ۔ شکر سرخ 4 تولہ حل کر کے چھان کر روغن بادام 6 ماشہ یا بادام 5 دانہ پیس کر شامل کر کے گل قد 4 تولہ ملا کر پلا دیں (اس سے چند دست آ جائیں گے) اس کے بعد ③ مسور مسلم 2 تولہ۔ املی 5 تولہ رات کو گرم پانی میں بھگوئیں۔ صبح کو مل چھان کر شربت انار 4 تولہ شامل کر کے پلائیں اور اسی طرح صبح کو بھگو کر شام کو پلائیں یا یہ سفوف کو جو اکثر مفید رہتا ہے بنا کر استعمال کریں ④ تخم بادردیج 3 تولہ۔ تخم سنجاو 3 تولہ۔ سداب خشک ڈیڑھ تولہ۔ تخم کاہو مقشر 1/2 تولہ۔ عدس مقشر ڈیڑھ تولہ سب کو

پیس لیں اور اس میں سے 10 ماشہ لے کر پانی کے ساتھ کھلائیں اور یہ لیپ استعمال کریں [5] مسور مقشر تولہ۔ تخم کاہو تولہ۔ سماق 6 ماشہ۔ انار دانہ 6 ماشہ۔ آرد باقلا 2 تولہ۔ آرد جو 2 تولہ۔ شراب کی تلچھٹ میں یا مسور کے پانی یا سرکہ میں پیس کر پستانوں پر لیپ کریں یا [6] کشیز خشک کندر چندر کے پانی میں پیس کر لگائیں یا [7] مردار سنگ 'لاکھ دونوں کو پیس کر روغن گل میں ملا کر پستانوں پر لیپ کریں۔

پستانوں کی قوت جاذبہ کے زیادہ قوی ہونے کی صورت میں اور ان کے مزاج میں تری اور قدرے حرارت کے غلبہ ہونے کی صورت میں مذکورہ بالا دواؤں کے استعمال کے ساتھ یہ لیپ لگائیں [8] تخم کاہو مقشر تولہ۔ عدس مقشر تولہ۔ آرد باقلا تولہ۔ انیون ایک ماشہ سرکہ میں پیس کر لگائیں۔

دودھ نہ پلانے کی وجہ سے اگر یہ شکایت ہے تب بہتر ہو کہ آلہ شیر کش سے دودھ نکالتے رہیں اور کھانے 'لگانے کی مذکورہ دوائیں بھی استعمال میں لائیں۔

اگر احساں جیل ہے تب تو لازمی طور پر اور اگر احتباس نہیں تب بھی خون کی توجہ کو پستانوں کی طرف سے ہٹانے کی غرض سے بہتر ہو کہ مندرجہ ذیل نسخے ایام ہونے سے چند روز پہلے استعمال کریں [9] جوارش قرطم 5 ماشہ کھلا کر اوپر سے بادیان 3 ماشہ۔ پر سیاوشاں 3 ماشہ۔ گاؤ زبان 3 ماشہ۔ تخم خرپزہ 3 ماشہ۔ پوست خرپزہ 3 ماشہ پانی میں جوش دے کر صاف کر کے شربت بزوری 4 تولہ ڈال کر پلائیں۔ شام کو [10] بادیان 3 ماشہ۔ تخم خرپزہ 3 ماشہ۔ تخم خیاریں 3 ماشہ۔ خار خشک 3 ماشہ۔ حب کانج 3 ماشہ پیس کر شربت بزوری 4 تولہ ڈال کر پلائیں۔ بچے سے زیادہ الفت رکھنا اگر اس کا باعث ہے تب بچے کو مریضہ سے اکثر اوقات علیحدہ رکھیں اور بہتر ہو کہ مذکورہ بالا نسخوں میں سے کوئی نسخہ استعمال کرائیں۔

قلت اللبن

(دودھ کی کمی)

بعض اوقات غذاؤں کی کمی 'اچھی غذاؤں کے میسر نہ آنے' رنج و غم، تفکرات و ترددات میں زیادہ مبتلا رہنے یا نفاس حیض و بواسیر فصد وغیرہ صورتوں میں غیر معمولی طور پر زیادہ مقدار میں خون کے جسم سے نکل جانے اور مزاج کی خرابیوں کی وجہ سے جسم میں خون کی مقدار طبعی حالت سے کم ہو جاتی ہے جس کی وجہ سے دودھ کی پیدائش میں عین طور پر کمی واقع ہو جاتی ہے (اس لئے کہ دودھ کی پیدائش کا دار و مدار اچھے خون کی پیدائش پر ہوتا ہے۔ اس کے علاوہ بعض

اوقات خون کے مزاج کی خرابی اور اس میں سودا یا صفراء کے اختلاط کی وجہ سے رونما ہونے والی خرابیاں بھی دودھ کی کمی کا باعث ہو جاتی ہیں اور بعض اوقات خون کی کثرت اور اس کے پستانوں پر زیادہ ہجوم کرتے ہوئے اس کی قوت ہاضمہ کو ضعیف کر دینے کے سبب سے بھی یہ شکایت پیدا ہو جاتی ہے۔ ایسی حالت میں بچہ اکثر پریشان رہتا ہے اور پستانوں کو چوسنے کے سلسلہ میں شکم سیری سے محروم رہ کر روتا بلکتا اور مچل مچل جایا کرتا ہے۔ اس قسم کی صورت کے پیش آنے پر بچہ نہ صرف نقصان پرورش کی بنا پر ضعیف و ناتواں ہی رہتا ہے بلکہ اکثر اوقات وہ مختلف قسم کی شکایات میں مبتلا ہو جاتا ہے۔

اس شکایت کے حدوث کے سلسلہ میں مذکورہ بالا اسباب پر نظر کرتے ہوئے آسانی کے ساتھ اصل حقیقت کا انکشاف ہو جاتا ہے۔ خون کی کمی کی صورت میں جو حالات ضعف و نقاہت چہرہ کی زردی و سفیدی جسم کی خشکی، بے رونقی وغیرہ صورتوں میں نمایاں ہوتے ہیں وہ ظاہر ہیں۔ اسی طرح خون کے فساد اور اس کی خرابیوں کے سلسلہ میں جسم میں گرمی جلن، خارش، پھنسیاں، داغ، دھبے وغیرہ عوارضات رونما ہوتے ہیں وہ بھی ظاہر ہیں۔ اسی طرح دوسرے اسباب کے تعلق کے سلسلہ میں جو علامات رونما ہوتی ہیں وہ بھی سمولت سے معلوم ہو کر حدوث مرض کی نوعیت سے واقف بنا دیتی ہیں۔ مناسب ہے کہ مذکورہ شکایت کے حدوث پر اس کے اسباب پر نظر کرتے ہوئے مندرجہ ذیل طریق سے اس کے ازالہ کی کوشش کی جائے۔

علاج : خون کی کمی اور نقاہت و کمزوری کی صورت میں اگر ہضم میں نقص ہے تب ماس کی اصلاح کے لئے [1] کشتہ فولاد 2 چاول، جوارش جالینوس 7 ماشہ میں یا دواء المسک 5 ماشہ یا خمیرہ ابریشم حکیم ارشد والا 5 ماشہ میں ملا کر صبح کو کھائیں یا [2] قرص الاحمر ایک عدد۔ لبوب کبیر 7 ماشہ میں ملا کر کھائیں یا [3] کشتہ طلاء کلاں 2 چاول۔ مفرح سوسیزی 5 ماشہ یا دواء المسک معتدل 5 ماشہ میں ملا کر کھائیں اور [4] حب خاص 1 عدد کھانا کھانے کے بعد کھائیں یا کھانا کھانے کے بعد شربت فولاد 3 ماشہ چاٹ لیا کریں اور شام کے وقت تین چار تولہ بقدر ہضم عرق ماء اللہم شربت انار ڈال کر پلا دیا کریں۔ ہضم کی درستی پر خون کی بیشی اور اس کے نتیجہ میں دودھ کی افزائش کے لئے خاص طور پر غذاؤں کے اہتمام کی ضرورت ہے جس سے بغیر کسی قسم کے تکلف اور دواؤں کی بھرمار کے خود بخود شکایت کا ازالہ ہو جاتا ہے اس لئے مناسب ہے کہ مندرجہ ذیل غذاؤں میں سے جو مل سکیں ان کا استعمال رکھیں۔ گیہوں کا دلیہ یا سویاں دودھ میں پکا کر کھائیں۔ فالودہ، دودھ، شکر، فیئی، کھیر، مکھن چاول، چاواں کی چٹ، آتش جو، نیم بشت اندے، بکری، گائے کی کھیری، بھٹہ، چوزہ مرغ، مرغابی، کبوتر، حلوان وغیرہ کا گوشت ان کے پیچھے بکری کا قورمہ، شلجم، خرفہ، دھنیا، جرجیر، ارد کی دال، باقلا وغیرہ چیزیں خوب گھی پڑی ہوئی کھانے میں استعمال کرائیں اور حلوائے بادام، حلوائے گزر، حلوائے بیض مرغ وغیرہ مقوی حلوائے کھائیں۔

اس قسم کی غذاؤں کے استعمال کے ساتھ ہی اگر ضرورت محسوس ہو تو مندرجہ ذیل دوائیں استعمال کرائیں۔

[1] ستار کوٹ چھان کر اس میں برابر کی شکر ملا لیں۔ روزانہ صبح کو ایک تولہ لے کر دودھ کے ساتھ کھالیا کریں یا [2] زیرہ کوٹ کر ہم وزن شکر کے ساتھ سفوف بنائیں اور روزانہ ایک تولہ صبح کو دودھ کے ساتھ کھلائیں [3] تودری سفید 6 ماشہ۔ خشخاش 6 ماشہ۔ دودھ میں پیس کر شکر ڈال کر پلائیں [4] تودری سرخ تولہ کوٹ کر پھانک کر اوپر سے گائے کا دودھ میٹھا کر کے پلائیں یا یہ نسخہ صبح کو پلائیں [5] مغز بادام شیریں، مغز چلغوزہ، مغز پنبدہ دانہ، مغز خشک دانہ، بادیان، دانہ الاپچی خورد، تودری سب کو پانی میں پیس چھان کر مصری سے شیریں کر کے پلائیں اور یا یہ حلوائے کمون جو افزائش شیر کے لئے مفید ہوتا ہے بنا کر استعمال کریں [6]

حلوائے کمون کا نسخہ : زیرہ سفید کو ہاون دستہ میں کوٹ کر خوب باریک کر کے ہلکی آنچ پر گتھی میں بھون لیں۔ اس کے بعد مغز بادام شیریں، مغز چلغوزہ، مغز پنبدہ دانہ، دانہ الاپچی خورد، تودری، بادیان۔ ان چیزوں کو کوٹ کر بھنے ہوئے زیرہ میں ملا دیں۔ اس کے بعد قلعی دار دیکھی میں مناسب مقدار میں گتھی ڈال کر آگ پر رکھ کر الاپچی خورد ڈال کر کڑکڑائیں جب وہ الاپچی پھول جائیں تب اس وقت وہ سب چیزیں شکر ملا کر اس گتھی میں ڈال کر جلائیں اور جلد اتار کر کسی چینی کے برتن میں محفوظ رکھیں اور صبح کو تولہ دو تولہ مقدار میں کھا کر اوپر سے دودھ پی لیں۔

نم و رنج و فکرات کی صورت میں جس طرح بھی ممکن ہو اس قسم کے عوارضات سے بچانے کی کوشش کریں۔ سیلیوں کے ذریعہ سے مریضہ کہ ہر وقت خوش و خرم رکھنے کی سعی کریں۔ غم غلط رکھنے والی دلچسپ حکایات و قصص کے ذریعہ سے مریضہ کی توجہ کو رنج و ملال کی طرف سے ہٹائیں۔ باغات و تفریح بخش مناظر و مقامات کی سیر اور نفسی ہواؤں میں وقت گزارتے ہوئے فرحت کے سامان پیدا کریں۔ اس قسم کی تدابیر کے ساتھ ہی مندرجہ ذیل تدابیر جو روح کے انبساط اور خون کی اصلاح کا موجب ہیں اختیار کریں۔

[1] زہر مہو، صندل سفید، گلاب میں گھس لیں اور طباشیر پیس ہوئی شامل کر کے ان تمام چیزوں کو دواء المسک بارد 5 ماشہ یا مغز اعظم 5 ماشہ۔ آملہ مرہ ایک عدد (ڈھلے ہوئے) میں ملا کر اوپر سے چاندی کا ورق لپیٹ کر کھلائیں اور اس کے اوپر سے عرق غبر 5 تولہ۔ عرق بید مشک 5 تولہ۔ شربت صندل 2 تولہ۔ ڈال کر پلا دیں شام کو [2] خیرہ صندل تولہ کھلا کر اوپر سے عرق بید مشک 5 تولہ۔ کیوڑہ 5 تولہ۔ شربت نیلوفر 2 تولہ ڈال کر پلائیں اور سوتے وقت [3] آملہ مرہ شیرہ سے دھو کر چاندی کا ورق لپیٹ کر کھلا دیں [4] یا جواہر مہو 4 چاول۔ خیرہ ابریشم حکیم ارشد والے 5 ماشہ میں ملا کر صبح کو کھلائیں اور جب خاص ایک عدد خیرہ مروارید 5 ماشہ میں ملا کر شام

کو کھلائیں۔

کثرت جلی و نفاس وغیرہ کے سلسلہ میں عارض ہونے والی خون کی کمی میں بھی وہی تدابیر اختیار کریں جو خون کی کمی و نقاہت کے ذیل میں درج کی گئی ہیں۔

بحالت روایت خون خون کی رقت و حدت و غلبہ صفراء کی صورت میں ① عتاب 5 دانہ۔ تخم خرفہ 3 ماشہ۔ تخم کاسنی 3 ماشہ۔ تخم خیارین 3 ماشہ۔ تخم کاہو 3 ماشہ۔ عرق گاؤ زبان 12 تولہ یا پانی میں پیس کر شربت نیلوفر 2 تولہ ڈال کر پلائیں اور غذا میں آتش جو، خرفہ، پالک، ٹنڈے کھائیں۔ دودھ استعمال کریں۔

سوداوت کے غلبہ اور قلت کی صورت میں نقوع شاہترہ پلائیں اور بشرط ضرورت اس کے بعد مطبوخ افتیمون سے تنقیہ کرائیں۔ تنقیہ کے بعد ① مغز تخم کدو شیریں 3 ماشہ۔ مغز بادام شیریں 5 دانہ۔ مغز تخم تربوز 3 ماشہ۔ تخم خیارین 3 ماشہ۔ عتاب 5 دانہ۔ عرق مرکب مصفی خون 12 تولہ میں پیس کر شربت عتاب 4 تولہ ڈال کر پلائیں اور روغن بنفشہ و روغن بادام کی مالش کریں۔

چند روز کے بعد جب کہ خون کی اصلاح ہو جائے دودھ برہانے والی دوائیں جو ”خون کی کمی و نقاہت“ کے ذیل میں درج ہیں استعمال کریں۔

خون کے غلبہ و عھوم کی صورت میں نصہد کھلوائیں اور اس کے بعد ① مسور، المی، رات کے وقت پانی میں بھگوئیں۔ صبح کو صاف کر کے شربت غورہ 2 تولہ ملا کر پلائیں اور شام کو ② آلو بخارا 5 دانہ۔ تخم کاہو 3 ماشہ۔ زرشک 3 ماشہ پانی میں پیس چھان کر شربت انار ترش 2 تولہ ڈال کر پلائیں۔ غذا میں بیسی روٹی اور نمک کھلائیں۔

پستانوں کی قوت جانپ کے ضعف کی صورت میں ① ارغڑ کے پتوں کی بھجیہ بنا کر گرم گرم پستانوں پر باندھ دیں اور دقا ”نوقا“ ② روغن انیسون یا روغن زیتون کی مالش کریں۔ غلیم کے غلبہ کی وجہ سے خون کے گاڑھے ہو جانے کی صورت میں ① حلوائے کمون مذکور کھلاتے رہیں یا صرف زیرہ سفید و شکر ہم وزن ایک تولہ کی مقدار میں صبح کو کھلائیں اور روغن انیسون، روغن زعفران، روغن سویہ کی مالش کریں۔

خروج الدم عوض اللبن

(دودھ کے بجائے اخراج خون)

کیفیت : کبھی پستانوں کے مزاج میں یہ خلل واقع ہوتا ہے کہ پستانوں سے بجائے دودھ کے

خون ٹکلتا ہے یا دودھ میں خون کی آمیزش ہوتی ہے۔

اسباب : پستانوں میں کسی ورم کا موجود ہونا، خون کا فاسد ہو جانا، پستانوں کی قوت ہاضمہ کا ضعیف ہو جانا یا خون کا غلبہ اور حرارت کی زیادتی وغیرہ اس کے اسباب ہیں۔

علامات : بحالت ورم پستانوں میں درد اور ورم موجود ہو گا۔ اگر خون بگڑا ہوا ہو تو دل دھڑکتا ہے اور اس میں سوزش نمودار ہوتی ہے۔ پیاس زیادہ لگتی ہے اور مریضہ کا بدن لاغر ہوتا ہے۔ اگر پستانوں کی قوت ہاضمہ میں خلل آگیا ہو تو پستانوں میں درد نہیں ہوتا اور پستان حجم میں موٹے معلوم ہوتے ہیں۔ اگر سبب غلبہ خون و زیادتی حرارت ہو تو اس کی علامات پائی جائیں گی۔

علاج : مریضہ کو کامل آرام و سکون میں رکھیں۔ فیٹی اور ساگودانہ بطور غذا دیں۔ اگر فساد خون سبب مرض ہو تو مصفیات خون کا استعمال کریں۔ اگر پستان کی قوت ہاضمہ کمزور ہو تو مقویات پستان عمل میں لائیں اور پستانوں پر مصطلی، افستین، سنبل الطیب وغیرہ کا لیپ کریں۔ گاہے مباشرت کرنے سے بھی فائدہ ہوتا ہے۔

اگر مزاج میں غلبہ خون اور حرارت کے آثار موجود ہوں تو پہلے فصد صافن لیں پھر تین چار روز کے وقفہ سے فصد باسلیق کریں۔ مسکات خون استعمال کریں تاکہ خون کا جوش ٹوٹ جائے مثلاً شیرہ تخم کاسنی، شیرہ تخم خیاریں ہر ایک 9 ماشہ۔ شیرہ تخم کاہو 7 ماشہ۔ شربت نیلوفر مسکنجبین سادہ ہر ایک 2 تولہ ملا کر پلائیں۔ غذا ساگ خرفہ ہمراہ روٹی دیں۔ پستانوں پر یہ ضماد لگائیں۔

نسخہ : طحلب، برگ کاہو، برگ کشیز، برگ کاسنی ہر ایک 1 تولہ۔ صندل سرخ، صندل سفید ہر ایک 9 ماشہ۔ گلاب کے ساتھ گھس کر دن رات میں سات آٹھ مرتبہ ضماد کریں۔ مجرب ہے۔

ڈاکٹری علاج :

کیلیم گلوکونیٹ 15-15 گرین صبح و شام دوپہر ہمراہ شیر گاؤ کھلائیں یا یہ نسخہ دیں۔

کیلیم لیکٹیٹ 10 گرین

پیرٹ ایموینا ایروینک 20 نم

ایکواستھاپ 1 ادنس

ٹیمسین 30 نم

ایک ایک ایک خوراک دن میں تین مرتبہ دیں۔

اشاعت خاص
لاہور
ماہنامہ
الحکیم

امراض معد و معویہ

مترجمہ

حکیم محمد نواز چغتائی

ناشر

شیخ محمد بشیر ایڈیٹر
جلال الدین ہسپتال بلڈنگ چوک اردو بازار لاہور

لقمانی گائیڈ

لقمانی مجربات

لقمان دوراں حکیم عبدالرحیم جلیل کا نادر و نایاب تحفہ جس میں مبالغہ آرائی کی بجائے پرکھ کی کسوٹی پر پورا اترنے والے نسخوں کو کتاب کی زینت بنایا گیا ہے۔ حکیم صاحب موصوف، ان اطباء کی فہرست میں بلند ترین درجہ رکھتے تھے۔ جو نسخہ جات کو سینہ میں چھپانے کو عظیم ترین گناہ سمجھتے تھے۔ یہی وجہ ہے کہ حکیم عبدالرحیم جلیل کی تصنیفات نہایت مقبول ہیں۔

لقمانی گائیڈ اول و دوم :- 60/- روپے

لقمانی فارما کوپیا :- 60/- روپے

لقمانی مجربات اول و دوم :- 60/- روپے

کمپیوٹر کتابت نہایت اعلیٰ جلد و ٹائٹل کے

ساتھ

ہر طبیب و غیر طبیب کے لئے تحفہ لاجواب

مجربات سلطانی (اول تا چہارم)

ارسطو زماں، جالینوس فلاک، لقمان دوران، حکیم مفتی سلیم اللہ خان کے معمولات مطب اور اکسیری مخفی نسخہ جات و سچے مجربات کا نایاب مجموعہ

ترتیب

حکیم مولوی محمد یار خان علوی

حصہ اول تعداد نسخہ جات 211

دوم 378

سوم 379

چہارم 340

اب ایک ہی جلد میں یکجا

قیمت صرف: 120 روپے

بہترین جلد و کمپیوٹر کتابت سے مزین

شیخ محمد بشیر اینڈ سنز اردو بازار لاہور